
ପଦେ 


ମୋ ଭଳି କ୍ଷୁଦ୍ର ମଣିଷଟିର ଜୀବନର ମୂଲ୍ୟ ବା କଅଣ ? ତଥାପି ପ୍ରିୟଜନଙ୍କ 
ଦୃଷ୍ଟିରେ କ୍ଷୁଦ୍ର ମହତ୍ଵ ଦିଶେ, ଅସୁନ୍ଦର ସୁନ୍ଦର ଦିଶେ । ମୋର କେତେକ ପ୍ରିୟଜନ, 
ବିଶେଷତଃ ଶ୍ରଦ୍ଧାତସ୍ପଦ ବିଜୟାନନ୍ଦ ସିଂହ ମୋ ଜୀବନର କାହାଣୀ ଜାଣିବାକୁ ଆଗ୍ରହ 
ପ୍ରକାଶ କରିବାରୁ ତାହା ଜଣାଇବାକୁ ମୁଁ ମନ ବଳାଇଲି । ପରିଣତ ଜୟସରେ ଯାହା 
ଯେତିକି ଯେମିତି ଭାବରେ ଡାକିଲି, ମୋ ବୋହୂ ଆୟୁଷ୍ମତୀ ସଂଯୁକ୍ତା ଓ ନାତି ଆୟୁଷ୍ମାନ 
ଶୌର୍ଯ୍ୟନ୍ତତ ଲେଷ୍ଲେ । ଏହାକୁ ଆତ୍ମଜୀବନୀ” କୁହାଯିବା ଠିକ ହେବ ନାହିଁ, 
‘ଆମ୍ମଚରିତ' କୁହାଯିବା ଠିକ ହେବ । କାରଣ, ‘ଆମ୍ଜୀବନୀ” ଏକ ପ୍ରସିଦ୍ଧ ଶହଦ, 
ଯାହା କି ବଡ଼ ଲୋକଙ୍କର ଆମ୍ମଚରିତକୁ ବୁଝାଏ । ତେବେ କଥାଟି ହେଉଛି, ବଡ଼ 
ହୁଅନ୍ତୁ ବା ସାନ ହୁଅନ୍ତୁ, କାହାରି ଜୀବନ ଚରିତର ପ୍ରଭାବ କାହାରି ଉପରେ ପଡ଼େ 
ନାହିଁ । ଦୁନିଆଁରେ ପ୍ରତ୍ୟେକ ଲୋକ ନିଜ ଅବସ୍ଥା ଓ ନିଜ ପରିସ୍ଥିତି ଭିତରେ ନିଜ 
ବିଚାରଧାରା ଘେନି ଚଳଚ୍ତି, କାହାରି ଆଦର୍ଶ ଘେନି ଚଳନ୍ତି ନାହିଁ । ତଥାପି କେତେକ 
ଲୋକ ଆମ୍ଲଚରିତ ପଡ଼ନ୍ତି ଏବଂ ପଢ଼ିବାକୁ ଆଗ୍ରହ ରଖନ୍ତି । 

ସଂସାରରୂପ ମହାସମୁଦ୍ରରେ ମୋ ଭଳି କ୍ଷୁଦ୍ର ବଦୂବୁଦଟିର ଜୀବନ କାହାଣୀ 
ଜାଣିବା ପାଇଁ ଆଗ୍ରହ ପ୍ରକାଶ କରିଥୁବା ପ୍ରିୟଜନମାନଂକୁ ମୁଁ ମୋର ଶ୍ରଦ୍ଧା ଓ ସମ୍ମାନ 
ଜଣାଉଛି ଏବଂ ଏହାକୁ ସେମାନଙ୍କର ବା ଅନ୍ୟ ସହୃଦୟଙ୍କର ଦୃଷ୍ଟିକୁ ଆଣିବା ନିମନ୍ତେ 
ଆଗ୍ରହୀ ହୋଇଥୁବା ପ୍ରକାଶକ ଶ୍ରୀମାନ୍‌ ମନୋଜ କୁମାର ପଣ୍ଡାଙ୍କୁ ମୋର କୃତଜ୍ଞତା 
ଜଣାଉଛି । 


କଲ୍ୟାଣୀ ନଗର ବିନୀତ 
କଟକ, ୧୩ ଧନେଶ୍ବର ମହାପତ୍ର 

ବରପିଲା ପଳେଇ ଯାଉଥୂଲଶ 

ଏଣ୍ଡୁଅ ଡେଇଁ ଡେଇଁ ଶିଜୁ ବୁଦାମୂଳକୁ 
ହନୁମାନ ପର୍ବତକୁ ଟେକି ଆଣିଲା ! 

River Kathajodi is flowing very high 
କହ, ମୁଁ ପାପ କରିଛି 

ଜୟ ବେଦବ୍ୟାସ ଜୟ କାଳିଦାସ 

ମୋ ପ୍ରାଣର ପ୍ରାଣ : କଟକ ସିଟି କଲେଜ 
ଦଣ୍ଡେ ମୁହୁରେ ଥୁଲେ ପ୍ରାଣ 


. ଜୀବନର ପରମ ବିଭବ : ଗୁଣୀଜନଂକ ସାନିଧ 
. ବ୍ରାହ୍ମଣ ଛୁଆଁ, ବାଇଗଣ ପୁଆ 
. ' ଛାତ୍ରଂକ ଗୁଣେ ଶିକ୍ଷକ ଗୁଣୀ 


ସମାଜ ସାମାଜ୍ୟ 


. କାଲିର କୁମର : କଲ୍ୟାଣୀନଗର 
. ମାତୃଭାଷା ମହୀୟସୀ 
. ମୋଗୀ 

ନେତାଂକର ଗୁଣ ଗାଇ, ବୁଵି ଶିଖିଲିରେ ଭାଇ 
ମୋ ବୋଉ ଓ ମୋ ବଡ଼ ଭାଇ 


. ଆମ ସଂପଢି 
. ମୋ ସକଳ ସ୍ବେହର କଳିକା : 


ମୋ ଅଂଚଳର ବାଳିକା 
ସାହିତ୍ୟ ପ୍ରବୃତ୍ତି ନମାନେ ନିବୃତ 
କେତେକ ସ୍ମ ତି ଓ ଅନୁଭୂତି 

୧୧୩ 


ନୀଳଚକ୍ର ତଳେ ଘଣ୍ଟ ଘୋଡ଼ାଇଣ 


୧୯୪୨ କିମ୍ବା ୧୯୪୩ ମସିହା କଥା । କନିକା ରାଜ୍ୟରେ ଆମ ଗାଁ 
‘ଆୟତନ! ଏକ ତହସିଲ ଥୂଲା। କନିକା ଇଂରେଜ ଶାସନରେ ଯଦିଓ ଗୋଟିଏ 
ଛୋଟିଆ ଜମିଦାରି ଥୁଲା, ତଥାପି ତାହାକୁ ରାଜ୍ୟ କୁହାଯାଉଥୁଲା। କନିକା 
ରାଜ୍ୟ କଟକ ଓ ବାଲେଶ୍ବର, ଦୂଇଟି ଜିଲ୍ଲାର ଅନ୍ତର୍ଗତ ଥୂଲା। କନିକା ଜିଲ୍ଲା 
ଅନ୍ତର୍ଗତ ଭାଗକୁ କୁହାଯାଉଥୂଲା ‘ଛମୁକା' ଏବଂ ବାଲେଶ୍ବର ଜିଲ୍ଲା ଅନ୍ତର୍ଗତ 
ଭାଗକୁ କୁହାଯାଉଥୂଲା ‘ପାଞ୍ଚମୁକା”' । ଛମୁକା'ରେ ଛଅଟି ମୁକା (ତହସିଲ ) 
ଥୁଲା ଏବଂ ‘ପାଞ୍ଚମୁକାରେ” ପାଞ୍ଚଟି ମୁକା ଥୂଲା। ଆମ ଗୀ ଥୂଲା ଗୋଟିଏ 
ମୁକାର ମୁଖ୍ୟ ଗାଁ। ଆମ ଗାଁ ନାମ ଅନୁସାରେ ହୋଇଥୂଲା ଆୟତନ ମୁକା। 
ମୁକା ଅର୍ଥରେ ତହସିଲ ନାମର ପ୍ରଚଳନ ମଧ୍ୟ ଥୂଲା। ଆମେ ମୁକା ବା ମୁକାମ 
ଆୟତନ କିମ୍ବା ତ ହସିଲ-ଆୟତନ, ଏହିପରି ଲେଖୁଥୁଲୁ । ରାଜ୍ୟ ଶବ୍ଦ ପରିବର୍ର୍ 
କିଲ୍ଲା ଶବ୍ଦ ମଧ୍ଯ ବ୍ୟବହୃତ ହେଉଥୁଲା। (କିଲ୍ଲା - କନିକା ) ଆୟତନ ତହସିଲର 
କଚେରି ଥୁଲା ଆୟତନ ଗ୍ରାମରେ | ତେଣୁ ଆମ ଅଞ୍ଚଳରେ ଆମ ଗୀର ଖୁବ୍‌ 
ମ୍ରାଧାନ୍ୟ ଥୂଲା। ପ୍ରାୟ ୫୦ ଖଣ୍ଡ ଗ୍ରାମର ଏହା ଥୁଲା ମୁଖ୍ୟ ସ୍ଥଳ । କଚେରି 
ଗୃହର ଏକ ବଡ ହତା ଥୂଲା। ହତାର ପୂର୍ବପଟକୁ ଥଲା ତହସିଲଦାରଙ୍କ ରହିବା 
ପାଇଁ ବାସଗୃହ | 

ମୁଁ ଦଶ ଏଗାର ବର୍ଷର ପିଲା ଥାଏଁ। କଚେରି ହତାର ବାହାର ପଟ 
ଦାଣ୍ଡ ଆଡ଼କୁ ଗୋଟିଏ ବଡ କଦମ୍ବ ଗଛ ଥଲା । ଦିନେ ମୁଁ ସେହି କଦମ୍ବଗଛ 
ମୂଳେ ଠିଆ ହୋଇଥ୍‌ଲି। ଦେଖୁଲି, ହତାଭିତରେ ପଚାଶ ଷାଠିଏ ଜଣ ଲୋକ 
ବସିଛନ୍ତି । ତହସିଲଦାର ଶ୍ରୀ କୁଞ୍ଜବିହାରୀ ମହାନ୍ତି କଚେରିଘର ଭିତରୁ ବାହାରି 
ଆସିଲେ । ବୟସ ଷାଠିଏ ପାଖାପାଖ୍‌ । ପିଛି ଥାଆନ୍ତି ଛୋଟ ଧୋତି ଖଣ୍ଡିଏ ଏବଂ 
ଧଳା ଫତେଇ ଖଣ୍ଡିଏ । ପତଳା ଆକୃତିର ଡେଙ୍ଗା ମଣିଷଟିଏ। ହଳେ କଠଉ 
ମାଡ଼ି, କଚେରି ବାରଣ୍ଡାରୁ ଠକ୍‌ ଠକ୍‌ ଶବ୍ଦ କରି ଓହ୍ଲେଇ ଆସିଲେ । ଚଢା- 
ଗଳାରେ “ବେହି ପୋ, ବେହି ଟୋ” କହୁଥାଆନ୍ତି। କେହି କେହି ଲୋକ 
ବାବୁଙ୍କୁ ଦେଖ୍‌ ଉଠି ପଡିଲେ ଏବଂ ହାତ ଯୋଡ଼ି, ଅଣ୍ଟା ପର୍ଯ୍ୟନ୍ତ ମୁଣ୍ଡ ନୁଆଇଁ 


ଏକ ବୂଦ୍‌ବୁଦର କାହାଣୀ ୧ 

ନମସ୍କାର କଲେ। କେହି କେହି ମଧ୍ଯ ଭୂଇଁରେ ଲମ୍ବ ହୋଇ ପଡିଗଲେ । କୁଞ୍ଜ 
ବାବୁ ସେମାନଙ୍କ ଆଗରେ ଠିଆ ହୋଇ ଚଢା ଗଳାରେ କହିଲେ- “ବେହି 
ପୋ, ମାଡ଼ ଗୋଳ ତୁଟାଇବ, ନା ତମ ସମସ୍ତଙ୍କୁ ରାଜାଙ୍କ ପାଖକୁ ଘୋଷାରି 
ନେବି ? ” ମୁଁ ବାଡ଼ ବାହାର ପଟରେ ଠିଆହୋଇ ଦେଖୁଥାଏଁ। ଲୋକମାନେ 
ହାତ ଯୋଡ଼ି କହିଲେ- “ ଆଜ୍ଞା ହଜୁର, ଆପଣ ତୁଟାଇ ଦିଅନ୍ୁୁ । ଆପଣ ଯାହା 
କହିବେ, ଆମେ ମାନିବୁ ।” 

ବୋଧହୁଏ କୌଣସି ଗୀଁର କେତେକ ଲୋକ ପରସ୍ପର ଗଣ୍ଡଗୋଳ 
କରିଥୂଲେ | ତହସିଲଦାର ପିଆଦା ପଠାଇ ସେମାନଙ୍କୁ ଏବଂ ଗାଁର ଅନ୍ୟମାନଙ୍କୁ 
ଡକାଇ ଆଣିଥୂଲେ। ଜଣେ ଦୌଡ଼ି ଯାଇ କଚେରି ଘରୁ ଗୋଟିଏ ଚଉକି ଘେନି 
ଆସିଲା । କୁଞ୍ଜବାବୁ ଆତ୍ବଗଛ ଛାଇରେ ଚଉକି ଉପରେ ବସିଲେ ଏବଂ 
ଲୋକମାନେ ସମସ୍ତେ ତାଙ୍କ ଆଗରେ ଭୂଇଁ ଉପରେ ବସିଗଲେ । ସେତେବେଳେ 
କଚେରି ମର ସାମ୍ପାରେ ବହୁତ ଆତ୍ବଗଛ ଥୁଲା ଏବଂ ସେଥ୍‌ ଯୋଗୁ ଗହଳ ଛାଇ 
ହେଉଥଲା । ସେହି ମାଳମାଳ ଆତ୍ବଗଛରୁ ଆଜି ଗୋଟିଏ ହେଲେ ନାହିଁ। ଯେଉଁ 
ବଡ କଦମ୍ବଗଛ ବର୍ଷାରତୁ ଆରମ୍ଭ ହେଲେ ଅଜସ୍ର ଫୁଲରେ ମଣ୍ଡିତ ହୋଇ ଉଠୁଥଲା 
ଏବଂ ଚତୁର୍ଦ୍ଦିଗରେ ମହକ ଖେଳାଇ ଦେଉଥୁଲା, ତାହା ମଧ୍ଯ ଆଜି ନାହିଁ। ସେ 
ସମୟର କଚେରିଘର ମଧ୍ଯ ନାହିଁ। କୁଞ୍ଜବାବୁଙ୍କ ଆଗରେ ବିଚାର ଆଲୋଚନା 
ଚାଲିଲା । ମୁଁ ଯଦିଓ କିଛି ବୃଝିପାରୁ ନଥୂଲି, ତଥାପି କଦମ୍ବ ଗଛ ମୂଳେ ଠିଆ 
ହୋଇ ଲୋକମାନଙ୍କ ଆଡକୁ ଚାହୁଁଥଲି | ଅଛ ସମୟ ମଧ୍ଯରେ କୁଞ୍ଜବାବୁ ବିଚାର 
କରି ବିବାଦ ତୁଟାଇ ଦେଲେ । ଲୋକମାନେ ନମସ୍କାର କରି ଖୁସିରେ ଚାଲିଗଲେ । 

ତହସିଲଦାର ଶ୍ରୀ କୁଞ୍ଜ ବିହାରୀ ମହାନ୍ତି ପୁରୀ ଜିଲ୍ଲା ସତ୍ଯବାଦୀ 
ଅଞ୍ଚଳର ଲୋକ ଥୂଲେ। ତେଣୁ କଥାକଥାକେ ‘ବେହିପୋ” କହିବା ତାଙ୍କର 
ଅଭ୍ୟାସ ଥୂଲା। କିନ୍ତୁ ତାଙ୍କର ହୃଦୟ ଥୁଲା କୋମଳ ଏବଂ ରୁଚି ମାର୍ଚିତ। 
କାହାରିଠାରୁ ସେ ଲାଞ୍ଚ ଗ୍ରହଣ କରୁନଥୁୂଲେ । ବର୍ଭମାନ ଗଣତନ୍ତ୍ର ଶାସନରେ 
ଯେତେ ଲାଞ୍ଚ ମିଛ ଚାଲିଛି, ରାଜଶାସନରେ ଏପରି ନଥୂଲା। କନିକା ଏକ 
ପୁଲିସ ଥାନା ହୋଇ ନଥୁଲା । ଏହା ଆଳି ଥାନାର ଅନ୍ତର୍ଗତ ଥଲା। ଆୟତନ 
ମୁକାର କୌଣସି ଗାଁରେ ଲୋକମାନଙ୍କ ମଧ୍ଯରେ ବାଦବିବାଦ ଲାଗିବାର ଶୁଣିବା 
ମାତ୍ରେ କୁଞ୍ଜ ବାବୁ ପିଆଦା ପଠାଇ କିମ୍ବା ‘ହେଡ଼ମ୍ୟାନ'ଙ୍କ ଜରି ଆରେ 

ଲୋକମାନଙ୍କୁ ଡକାଇ ଆଣୁଥୁଲେ ଏବଂ ସଂଗେ ସଂଗେ ନିରପେକ୍ଷ ଭାବରେ 
ସମାଧାନ କରି ଦେଉଥ୍‌ଲେ | ରାଜସ୍ପ ଆଦାୟ କରିବା ସହିତ ଶାନ୍ତିଶୃଙ୍ଖଳା ରକ୍ଷା 
କରିବାର ଅଧ୍ଵକାର ମଧ୍ଯ ତହସିଲଦାରଙ୍କର ଥୁଲା। ମୁଁ ଦେଖୁଛି, କୁଞ୍ଜ ବାବୁଙ୍କ 
ସମୟରେ ରାଜାଙ୍କ ପକ୍ଷରୁ କଚେରି ହତା ଭିତରେ ବଡ ବଡ ଧାନକାଣ୍ଡି ଏଭଳି 
ଭାବରେ କରାଯାଉଥୁଲା, ଯଦ୍ଵାରା ସହସ୍ରାଧ୍ବକ ମହଣ ଧାନ ସେଥୁରେ ସଞ୍ଚୟ 
କରି ରଖାଯାଇ ପାରୁଥୁଲା। କୌଣସି ବର୍ଷ ବନ୍ୟା ବା ମରୁଡ଼ିରେ ଧାନ ଫସଲ 
ନଷ୍ଟ ହେଲେ ଲୋକଙ୍କୁ ଧାନକାଣ୍ଡିରୁ ଧାନ ଦିଆ ଯାଉଥ୍‌ଲା। ଲୋକେ ଦେଲାବେଳକୁ 
କିଛି ସୁଧ ( ଅଧ୍କାଧାନ ) ସହିତ ଦେଉଥ୍‌ଲେ। 

କୁଞ୍ଜ ବାବୁ କାହାରିଠାରୁ ଶୁଣିଲେ, ୧ ୦/ ୧୧ ବର୍ଷର ବ୍ରାହ୍ମଣ ପିଲାଟିଏ 
ଗୀତ ବାନ୍ଧି ଗାଉଛି । ସେତେବେଳେ ଅନେକ ମଉଜିଆ ଲୋକ ମୋତେ ୟା 
ନାଆଁରେ, ତା ନାଆଁରେ ବା ଅନ୍ୟାନ୍ୟ ବିଷୟରେ ଗୀତ ବାଛି ବୋଲିବାକୁ 
କହୁଥ୍‌ଲେ | ମୋର ଶିକ୍ଷା ଥୁଲା ପ୍ରାଥମିକ ସ୍କୁଲର ଚତୁର୍ଥ ଶ୍ରେଣୀ ପର୍ଯ୍ୟନ୍ତ। ମୁଁ 
ସେମାନଙ୍କ ଫରମାସି ଅନୁସାରେ ମନେ ମନେ ଗୀତ ବାନ୍ଧି ସେମାନଙ୍କ ଆଗରେ 
ଗାଉଥୁଲି। ମୁଁ ଗୀତକୁ କାଗଜ କଲମରେ ଲେଖୁ ନଥ୍ନି, ମନେ ମନେ ରଚନା 
କରି ମନେ ରଖୁଥୁଲି। ଲମ୍ବା ଲମ୍ବା ଗୀତ ମଧ୍ଯ ମୋର ବହୁଦିନ ପର୍ଯ୍ୟନ୍ତ ମନେ 
ରହୁଥୂଲା। କିନ୍ତୁ ସେସବୁ ଗୀତକୁ ଲେଖ୍‌ ନରଖ୍ବା ଫଳରେ କାଳକ୍ରମେ ମୁଁ 
ଭୁଲିଗଲି । କେବଳ ଗୀତ ଗୁଡ଼ିକର ପଦେ ଦୂଇପଦ ଲେଖାଏଁ ଏପର୍ଯ୍ୟନ୍ତ ମନେ 
ଅଛି। ଯେପରି- “କେତେ ବହୁରୂପା ହେଉ ରୂପା ଲୋ । କ୍ଷଣେ ଯଦି ଗାଆଁ 
ଏମୁଣ୍ଡରେ ପୁଣି କ୍ଷଣେ ଆରମୁଣ୍ଡେ ହୁ୍ପା ଲୋ। ଅର୍ଚନା ସାଇରୁ ଖଟା ତୁ ଖାଇଲୁ 
ସେ ଦେଖ୍‌ ହୋଇଲା ଖପା ଲୋ” । ଇତ୍ୟାଦି। ଆମ ଗାଁରେ ରୂପା ବୋଲି 
ଖରଖରୀ ଝିଅଟିଏ ଥୁଲା । କେହି ଜଣେ ତା ନାଁରେ ଗୀତ ବାନ୍ଧିବାକୁ କହିବାରୁ 
ମୁଁ ବାନିଥୂଲି । ସେହିପରି- “ମନ ଉଣା ନ କରି ତୁହି, ଲୋ ଉମା ବୋଉ ଗହଣା 
ପାଇଁ । ସୁନାର ଦୋସରି ଗଳେ ଚାପ ସରି ଗଢିଦେବି ବଣିଆକୁ ଡକାଇ” 
ଇତ୍ୟାଦି । ଆମ ଗାଁ ଦତ୍ତହରି ( ସୂତାର ) ମୋତେ କହିବାରୁ ମୁଁ ଏ ଗୀତଟି ଚାକୁ 
ବାନ୍ଧି ଦେଇଥ୍‌ଲି। ମୋ ମାମୁଁ ଘର ଗାଁ ‘ଖଶ୍ତେଇତା'ରେ ଭାବମାତା ବୋଲି 
ଜଣେ ମାତା ଥୁଲେ । ସେ ଦିନେ ଗୁରୁଶିଷ୍ୟ ବିଷୟରେ ଗୋଟିଏ ଗୀତ ବାନ୍ଧିବାକୁ 

କହିବାରୁ ମୁଁ ବାଛି ଦେଇଥ୍‌ଲି - “ ଜ୍ଞାନମପଦ ଲୋଡ଼ି ଗୁରୁପାଦେ ପଡି ଶିଷ୍ୟ 
ବୋଲେ କର ଯୋଡ଼ି, କିପରି ସଂସାରୁ ତରିବି ଶ୍ରୀଗୁରୁ ବାରେ କହିଦିଅ ଫେଡ଼ି, 
ଅନିତ୍ୟ ସଂସାର କେହି ନୁହେଁ କାର ମାୟାରେ ଅଛର୍ତି ଜଡି” ଇତ୍ୟାଦି। 

ଦିନେ ତହସିଲଦାର କୁଞ୍ଜ ବାବୁ କୌତୂହଳୀ ହୋଇ ମୋତେ ଡକାଇଲେ 
ଏବଂ ତାଙ୍କ ନାମରେ ଗୋଟିଏ ଗୀତ ବାନ୍ଧି ଗାଇବାକୁ କହିଲେ । ମୁଁ ୪/୫ ମିନିଟ୍‌ 
ନୀରବରେ ବସି ମନେ ମନେ ପ୍ରାୟ ଦଶପଦ ଗୀତ ବାନ୍ଧି ଦେଲି ଏବଂ ଗାଇଲି । 
“ କନିକା ଜିଲୁ।ରେ ଆୟତନ ପୁରେ ଅବସ୍ଥିତ ରାଜ କଚେରି, ଲୋକ ହିତକାରୀ 
ପରଉପକାରୀ ବିଜୟେ ଶ୍ରୀ କୁଞ୍ଜବିହାରୀ ¦ ... ନୀଳଚକ୍ ତଳେ ଘଣ୍ଟ ଘୋଡ଼ାଇଣ 
ରଖନ୍ତୁ ନୀଳାଦ୍ରିବହାରୀ ” । “ରଖନ୍ତୁ ନୀଳାଦ୍ରି ବିହାରୀ ” ଏହି ଶେଷ ପଦଟି ଶୁଣି 
କୁଂଜ ବାବୁ ଏପରି ଖୁସି ହୋଇଗଲେ ଯେ ମୋତେ ଆଦରକରି ଧରି ଟଙ୍କାଟିଏ 
ପୁରସ୍କାର ଦେଲେ। ମୁଁ ଟିକିଏ ବଡ ହେବା ପରେ କୁଂଜବାବୁ ମୋତେ ପୁରୀ 
ନେଇ ସଦାଶିବ ସଂସ୍କୃତ କଲେଜରେ ମୋର ନାମ ଲେଖାଇଥ୍‌ଲେ ଏବଂ କଲେଜ 
ଛାତ୍ରାବାସରେ ଅସ୍ଥାୟୀ ଭାବେ ରଖାଇ କୌଣସି ମଠରୁ ମୋ ପାଇଁ ଖାଦ୍ୟ- 
ପେୟର ବ୍ୟବସ୍ଥା କରିବାକୁ ବୁଝାବୁଝି କରୁଥୁଲେ । କିନ୍ତୁ ମୁଁ ପୁରୀରେ ଭୀଷଣ 
ବାତଜ୍ଵରରେ ଆକ୍ରାନ୍ତ ହୋଇପଡିବାରୁ ଗାଁକୁ ଫେରି ଆସିବାକୁ ବାଧ୍ଯ ହୋଇଥ୍‌ଲି। 
ପୁରୀ ସଦାଶିବ ସଂସ୍କୃତ କଲେଜ ଛାତ୍ରବାସରେ ମୁଁ ୧୫/୧୭ ଦିନ ମାତ୍ର ଥୁଲି 
ଏବଂ ୭/୮ ଦିନ ମାତ୍ର ଶ୍ରେଣୀକୁ ପଢିବାକୁ ଯାଇଥୁଲି । କିନ୍ତୁ ଭୀଷଣ ବାତକ୍ଵରରେ 
ପୀଡ଼ିତ ହେବାରୁ ଏବଂ ଡାହାଣଗୌଡ଼ ଫୁଲିବାରୁ ଅତ୍ଯନ୍ତ କଷ୍ଟ ପାଇ ପୁରୀରୁ 
ଫେରି ଆସିଥ୍ଲି। 

ତହସିଲଦାର କୁଞ୍ଜବିହାରୀ ମହାନ୍ତି ବର୍ରମାନ ସ୍ତର୍ଗବାସୀ । ସେ ଅଯାଚିତ 
ଭାବରେ ମୋ ପ୍ରତି ଯେତିକି ଉଦାରତା ଦେଖାଇଥ୍‌ଲେ, ସେତିକି ମଧ୍ୟ ମୋର 
ଆଜୀବନ କୃତଞ୍ଚତା ଓ ସ୍ମରଣର ବିଷୟ ହୋଇ ରହିବ। 

nen 

ବରପିଲା ପଳେଇ ଯାଉଥଲା 


ମୋତେ ଚଉଦ ପୂରି ପନ୍ଦର ଚାଲିଥାଏ । ଆଷାଢ ମାସ। ମୁଁ ଦିନେ 
ବିଲ ବାଛି ସାରି ବଛାଘାସ ଗୋଛାଏ ମୁଣ୍ଡରେ ମୁଣ୍ଡେଇ ଘରେ ପହଞ୍ଚଲି । ଓଦା 
ଘାସରୁ କାଦୂଅ ପାଣି ଗଡି ଦେହସାରା ପଡିଥାଏ, ବାଡ଼ି ଦୂଆର ମୁହଁରେ ଘାସ 
ବୋଝ ପକାଇ ଦେଲା ବେଳକୁ ବୋଉ ଆସି କହିଲା- “ଚଞ୍ଚଳ ଗାଧୋଇ ପଡ, 
ଖାଇଦେ | ପେଗର ପଡାରୁ ଜଣେ ଲୋକ ଆସିଛନ୍ତି। ତାଙ୍କ ସାଙ୍ଗରେ ଯିବୁ ।” 
କିଏ ଆସିଛନ୍ତି, କାହିଁକି ଆସିଛନ୍ତି, ପଚାରି ବୁଝିବାକୁ ମୋର ତର ନଥୁଲା। 
କାରଣ, ଭାରି ଭୋକ ଲାଗୁଥାଏ | ସଙ୍ଗ ସଙ୍ଗେ ପୋଖରୀରେ ବୁଡ଼ି ପଡି ଆସିଲି, 
ବୋଉ ପଖାଳ ଭାତ ଓ ଶାଗ ବାଢି ଦେଲା। ତିନି ଚାରି ମିନିଟ୍‌ରେ ଖାଇଦେଲି, 
ତାପରେ ବୋଉକୁ ପଚାରିଲି- ‘ବୋଉ, କିଏ ଆସିଛନ୍ତି ? 

ବୋଉ ଚୁପ୍‌ ଚୁପ୍‌ କହିଲା - “ତୋ ଖୁଡୁତାଶୁର ହେବେ | ତାଙ୍କ ବଡ 
ଭାଇଙ୍କ ଝିଅକୁ ତୁ ବାହା ହବୁ । ତେତେ ନବାପାଇଁ ଆସିଛନ୍ତି। ତୁ ତାଙ୍କ ସାଙ୍ଗରେ 
ଯାଆ । କାଲି ତୋର ବାହାଘର ହବ।” 

ମୋ ବାହାଘର ହେବ ବୋଲି ମୁଁ ଆଗରୁ କିଛି ଜାଣି ନଥ୍‌ଲି। ତେଣୁ 
ବୋଉ କଥା ବୁଝି ପାରିଲି ନାହିଁ। ଖାଲି କହିଲି - “ବାହାଘର ପରେ ହେଲେ 
ଚଳିବନି ? ” ବୋଉ କହିଲା - “ ତୋ ଗୋଡ଼ରେ ବାତ ଧଇଲାଣି, ପରେ କନିଆ 
ମିଳିବନି । ତୁ ୟାଙ୍କ ସାଙ୍ଗରେ ଯାଆ । ପେଗରପଡାରେ ଲକ୍ଷ୍ମଣ ଶତପଥୀଙ୍କ 
ସାନଝିଅ ସାଙ୍ଗରେ ତୋର ବାହାଘର ହବ । ତୁ ବାହା ହୋଇ ସାତଦିନ ରହି 
ଆସିବୁ ।” 

ମୁଁ ଆଉ କିଛି ଜାଣିବାକୁ ଇଚ୍ଛା ନ କରି ବୋଉ କଥା ମାନି ନେଲି। 
ବୋଉ କାଇଁଚ ପେଡ଼ିରୁ ଲୁଗାଖଶ୍ତିଏ ଓ ଜାମା ଖଶ୍ତିଏ କାଢି ଦେଲା। ତାହା 
ଧୋବା ଖାରରେ କଚା ହୋଇଥଲା । ବୋଉ ତାହାକୁ ପେଡ଼ିରେ ଜାକିଜୁକି ରଖୁ 
ଦେଇଥୁ୍ଲା। (ବର୍ଭମାନ ସମୟରେ ଯେଉଁ ଲୁଗାକୁ ଧୋବାଘରେ ଦିଆଯାଉଛି 
ବା ସାବୁନରେ ସଫା କରାଯାଉଛି, ସେ ସମୟର ଧୋବା ଖାରକଚା ଲୁଗା ତା 
ଠାରୁ ଅଧକ ମଇଳା ଦିଶୁଥୁୂଲା ) ମୁଁ ଲୋଚା କୋଟା ଲୁଗାଖଶ୍ଡିକ ପିନ୍ଧି ଜାମା 

ଖଣ୍ରିକ ମଡେଇ ଲୋକଟିକୁ ( ଖୁଦୁତାଶୁରଙ୍କୁ) ଯାଇ ନମସ୍କାର କଲି, ସେ ଆମ 
ଘରେ ବସିଥୂଲେ, ମୋତେ ଦେଖ୍‌ ବହୁତ ଖୁସି ହୋଇଗଲେ । କହିଲେ ¬ “ବାବୁ 
ଚାଲ ଯିବା । ” 

ସେ ଆଗେ ଆଗେ ଚାଲିଲେ, ମୁଁ ପଛେ ପଛେ ଚାଲିଲି । ବାଟରେ 
ଆମେ ଦୁହେଁ କିଛି କଥାବାର୍ରା ହେଉ ନ ଥୁଲୁ। ସେ ମୋତେ କିଛି ପଚାରିଲେ 
ନାହିଁ କି ମୁଁ ତାଙ୍କୁ କିଛି ପଚାରିଲି ନାହିଁ। ମୋ ପାଦରେ ଚପଲ କି ଜୋତା 
ନଥାଏ, ତାଙ୍କ ପାଦରେ ମଧ୍ଯ ଚପଲ କି ଜୋତା ନଥାଏ । ଦୁହେଁ ଚାଲି ଚାଲି 
କୋରନ୍ଦ ଗା ମୁଣ୍ଡ ଗଣ୍ଡ ପାଖରେ ବନ୍ଧ ଉପରୁ ଗଡ଼ି ବିଲେ ବିଲେ ଯାଇ ଗିରିୟା 
ଗ୍ରାମ ଧରିଲୁଁ ଏବଂ ସେଠାରୁ ଆତ୍ବତୋଟା ଭିତରେ ପଶି ଟଂଜା ନଭକୂଳରେ 
ପହଞ୍ଲୁ। ନର କୂଳେ କୂଳେ ଯାଇ ପହଞ୍ଲୁ ଝରମ ଗୀଁର ଜଣେ ଚିକିତ୍ସକଙ୍କ ଘର 
ପାଖରେ । 

ଖୁଡୁତାଶୁର କହିଲେ - “ବାବୁ, ଏଇଠି ଟିକିଏ କାମ ଅଛି। କାମ 
ସାରି ଦେଇ ନଇ କୂଳେ କୂଳେ ବଗି ବନ୍ଧକୁ ଉଠିବା । ମୋ ସଂଗରେ ଆସ।” ମୁଁ 
କିଛି ନ କହି ପଛେ ପଛେ ଚିକିତ୍ସକଙ୍କ ଘର ଆଡକୁ ଗଲି। ଚିକିତ୍ସକଙ୍କ ଘର 
ଆଗରେ ଥୁଲା ପ୍ରଶସ୍ତ ଅଗଣା । ସେଠାରେ ଗୋଟିଏ ମାତ୍ର ଚଉକି ପଡିଥାଏ । 
ବୋଧହୁଏ ଚିକିତ୍ସକବାବୁ ବସିଥୂ୍‌ଲେ, ଅଛ ସମୟ ପୂର୍ବରୁ ଉଠି ଯାଇଥୁଲେ । 
ଖୁଡୁତାଶୁର ମୋତେ ସେହି ଚଉକିରେ ବସାଇ ଦେଇ ତାଙ୍କ ଘର ଭିତରକୁ 
ଗଲେ। ମୁଁ ଚଉକିରେ ବସିଥାଏ । ଆଉ କେହି ନଥାନ୍ତି । ଏହି ସମୟରେ ଦୂଇଜଣ 
ଭଦ୍ରଲୋକ ସେଠାକୁ ଆସିଲେ । ଦୂହିଙ୍କ ମଧ୍ୟରେ ଜଣେ ଖୁବ୍‌ ଗମ୍ଭୀର, ବଡ 
ଲୋକ ଭଳି ଜଣାପଡ଼ୁଥ୍‌ଲେ। ଦୂହେଁ ସେହି ସ୍ଥାନକୁ ଆସି ଦୂଇ ତିନି ମିନିଟ୍‌ 
ପଦଚାରଣା କଲେ। ମୁଁ ସେହି ପରି ଚୁପ୍‌ ଚାପ୍‌ ବସିଥାଏ | ହଠାତ୍‌ ଦ୍ବିତୀୟ 
ଲୋକଟି ମୋ ପାଖକୁ ଆସି ଚଢା ଗଳାରେ କହିଲେ -ତୋ ଘର ? ମୁଁ କହିଲି- 
ଆୟତନ । 
ତୋନୀ? 
ଧନେଶ୍ବର ମହାପାତ୍ର ! 
କିଛି ପାଠ ପଢିଛୁ ? 

ହଁ | 
କଅଣ ପଢିଛୁ ? 
ଆୟତନ ଉପ୍ରା ସ୍କୁଲରେ ଚତୁର୍ଥ ଶ୍ରେଣୀ ପଢିଛି। 
ସେ ଆହୁରି ଚଢା ଗଳାରେ କହିଲେ- ତୁ ପାଠ ପଢିଛୁ, ଏଠି ରାଜକନିକା 
ଏମ୍‌ .ଇ. ସୂଲର ହେଡ୍‌ମାଷ୍ଟର ଠିଆ ହୋଇଛନ୍ତି, ତୁ ଚଉକିରେ ବସିଛୁ ! ମୁର୍ଖ ! 
ମୁଁ ଭୟରେ ଉଠିପଡି ଠିଆ ହୋଇଗଲି! କହିଲି- ମୁଁ ଚିହ୍ନନି। ମୋତେ ଏଇଠି 
ବସେଇ ଦେଇଗଲେ। ମୁଁ ବସିଚି। 
ଏହି ସମୟରେ ଖୁଡ଼ୁତାଶୁର ଚକିତ୍ସକଙ୍କ ଘରୁ ବାହାରି ଆସିଲେ। କହିଲେ- 
ଆସ ବାବୁ ଯିବା । 

ମୁଁ ତାଙ୍କ ପଛେ ପଛେ ଚାଲିଲି। କିନ୍ତୁ ମୁଣ୍ଡଟା ପୂରି ଯାଉଥାଏ, ଦେହ 
ଝିମି ଝିମି ହୋଇଯାଉଥାଏ, ପାଦ ଆଗକୁ ପଡ଼ୁ ନଥାଏ । ମୁର୍ଖ” ଶ୍ବଦଟା 
ମୋତେ ଅସ୍ଥିର କରି ପକାଉ ଥାଏ । ମଝିରେ ମଝିରେ ମୁଁ ଠିଆ ହୋଇ 
ଯାଉଥାଏ | ଖୁଡ଼ୁତାଶୁର କହୁଥାଆନ୍ତି - ` “ବାବୁ, ଟିକିଏ ଶୀଘ୍ର ଶୀଘ୍ର ଗୋଡ଼ 
କାଢି ଆସ।” ମୁଁ ପୁଣି ଯାଉଥାଏ, ପୁଣି ଠିଆ ହୋଇଯାଉଥାଏ। ସେ ପୁଣି 
କହୁଥାଆନ୍ତି, ମୁଁ ପୁଣି ଯାଉଥାଏଁ। ଏହିପରି ଦୁହେଁ ଯାଇ ବଗିବନ୍ଧ ଉପରକୁ 
ଉଠିଲୁଁ । ମୁଁ ହଠାତ୍‌ ପଛକୁ ଦୌଡିଲି । ଖୁଡ଼ୁତାଶୁର କିପରି ଜାଣିପାରି ପଛକୁ 
ଜୋରରେ ଦଉଡ଼ି ଆସି ମୋତେ ଧରିପକେଇଲେ। ମୁଁ ବସି ପଡି କହିଲି - 
“ନା, ମୁଁ ଯିବିନି। ମୁଁ ବାହା ହେବିନି। ମୁଁ ଘରକୁ ଯିବି। ମୋ ମୁଣ୍ଡ କଣ 
ହେଇଯାଉଛି। ” 

ଖୁଡ଼ତାଶୁର ଆଶ୍ଚର୍ଯ୍ୟ ହୋଇଗଲେ। ବୁଝାଇ କହିଲେ- “ବାବୁ, ଆସନ୍ତା 
କାଲି ବାହାଘର | ବନ୍ଧୁ ବାନ୍ଧବ, ଝିଅ ଝିଆଣି ଆସିଲେଣି । ତୁମେ ଘରକୁ ଯିବ 
ବୋଲି କହୁଛ କିପରି ??” ସେ ମୋର ଦେହ ମୁଣ୍ଡ ଆଉଁଷି ଦେଲେ, ଦେହ 
କଅଣ ହଉଛି ବୋଲି ପଚାରିଲେ । ବହୁତ ବୁଝାଇ ଶୁଝାଇ ସାବଧାନତା ସହକାରେ 
ମୋତେ ସାଙ୍ଗରେ ନେଇ ପେଗରପଡାରେ ପହଞ୍ଲେ ! ପ୍ରାୟ ପାଞ୍ଚ ମାଇଲ 
ବାଟ ଚାଲି ଚାଲି ଯାଇ ମୁଁ ଅବଶ ହୋଇ ପଡିଥୂଲି। ମୋର ମନ ଓ ଦେହ 
ନିତାନ୍ତ ଅବସନ୍ଧ ହୋଇ ପଡିଥୂଲା | ମୁଁ ଶୋଇପଡିଲି। 

ଖୁଡ଼ୁତାଶୁର ତାଙ୍କ ଘରେ କହିଦେଲେ ଯେ ବରପିଲା ପଳେଇ 
ଯାଉଥୁଲା। ତେଣୁ ତାଙ୍କ ଘରେ ସମସ୍ତଙ୍କର ଧାରଣା ହୋଇଗଲା, ବର ପିଲାଟା 
ପାଗଳା, ତା ଆରଦିନ ମୋର ବିଭାଘର ହେଲା କିନୁ କିପରି ବିଭାଘର ହେଲା, 
ମୁଁ ଜାଣି ପାରିଲି ନାହିଁ। ମୋତେ କିଛି ଭଲ ଲାଗିଲା ନାହିଁ। ଖାଲି ପଳେଇବି 
ପଳେଇବି ବୋଲି କହିଲି । ସେ କାଳରେ ଶୃଶୁରଘରେ ଜୋଇଁ ସାତଦିନ ରହିବାର 
ବିଧ୍‌ ଥୂଲା। ଏହା ଥୁଲା ବ୍ରାହ୍ମଣ କୁଳର ବିଧ୍‌ । ମୁଁ କିନ୍ତୁ ତିନିଦିନ ରହିଲା ପରେ 
ଚତୁର୍ଥ ଦିନ ଘରକୁ ଆସିବାକୁ ଜିଦ୍‌ ଧରିଲି । କିଛି ଖାଇଲି ନାହିଁ, କାନ୍ଦିଲି। 
ସମସ୍ତେ ଦୁଃଖ୍ତ ତଥା ବିସ୍ପିତ ହେଲେ। ମୁଁ ଯେ ପାଗଳ ପ୍ରକୃତିର ପିଲ, ଏହା 
ସମସ୍ତଙ୍କ ମନରେ ଆହୁରି ଦୃଢୀଭୂତ ହୋଇଗଲା, ମୁଁ ଘରକୁ ଆସିବାକୁ ଖାଲି 
କାନ୍ଦିଲି। ଅଗତ୍ୟା ଶୃଶୁରଘର ମୋତେ ଘରକୁ ପଠାଇବାକୁ ଉଚିତ ମନେ କଲେ । 
ଗୋଟିଏ ପାଟ ଯୋଡ଼ ପିନ୍ଧିବାକୁ ଦେଲେ । ଆଙ୍ଗୁଠିରେ ସୁନାମୁଦିଟିଏ ପିନ୍ଧାଇ 
ଦେଲେ । ଆଟିକାଏ ମିଠେଇ ପ୍ରସ୍ତୁତ କରି ବାରିକ ଓ ନିତିଆ ( ସାନ ଶାଳକ ) 
ସାଙ୍ଗରେ ମୋତେ ପଠେଇ ଦେଲେ। ଘରେ ମୋ ବୋଉ ବହୁତ ଦୂଃଖ୍ତ ହେଲା ! 
ଚାରି ଦିନରେ କାହିଁକି ପଳେଇ ଆସିଲୁ ବୋଲି ପଚାରିଲା। ମୁଁ କିଛି କହିଲି 
ନାହିଁ। ସଂଗେ ସଂଗେ ପଶ୍ଚିମପଟ ବିଲକୁ ଚାଲିଯାଇ ଆମ୍ବ ତୋଟାରେ ବୁଲିଲି । 

ସେହି ସମୟ ଠାରୁ ମୋ ଶ୍ଵଶୁର ଘରେ ସମସ୍ତଙ୍କ ଧାରଣା ରହିଲା ମୁଁ 
ପାଗଳା । ମୋ ପତ୍ନୀଙ୍କର ସେତେବେଳେ ବୟସ ଥୁଲା ତେର। ଶିକ୍ଷା ଥୁଲା 
ତୃତୀୟ ଶ୍ରେଣୀ ପର୍ଯ୍ୟନ୍ତ । ନାମ ଜୀବନ କୁମାରୀ । କିନ୍ଧୁ ସେତିକି ବିଦ୍ୟାରେ ସେ 
ମୋର ଆଜୀବନ ଉପଯୁକ୍ତ ସହଧର୍ମିଣୀ ହୋଇ ରହିଆସିଛନ୍ତି। ଆମ ମଧ୍ଯରେ 
କେବେ ମନାନ୍ତର ଘଟିନାହିଁ। ଦୁହେଁ କଠିନ ପରିଶ୍ରମ କରି ପରିବାର ଚଳେଇ 
ଆସିଛୁ । ବର୍ଭମାନ ବୃଦ୍ଧାବସ୍ଥାରେ ଦୁହେଁ ବସି ଆଳାପ କରୁଛୁଁ ଏବଂ ଆଳାପକୁ 
ସମୟର ଶ୍ରେଷ୍ଠ ସଦୂପଯୋଗ ବୋଲି ମନେ କରୁଛୁ । 

an 

ଏଣ୍ଡୁଅ ଡେଇଁ ଡେଇଁ ଶିଜୁ ବୁଦାମୂଳକୁ 


ପାଠ ପଢିନଥୂଲି ବୋଲି ବିଭା ହେବାକୁ ଯିବା ବେଳେ ଅପମାନ ପାଇଲି 
ସିନା, କିନଧୁ ପାଠ ପଢିବାକୁ ଭାବି ଭାବି କିଛି କୂଳକିନାରା ପାଇଲି ନାହିଁ। ମୋ 
ବଡ ଭାଇ ( ଦୂଇ ବର୍ଷ ମାତ୍ର ବଡ ) ଘନଶ୍ୟାମ ମହାପାତ୍ର, ( ୧୯୮୪ରୁ ସ୍ବର୍ଗତ ) 
ସେତେବେଳେ ପେଟ ପୋଷିବାକୁ ସାନ ମାମୁଁଙ୍କ ସାଙ୍ଗରେ କଲିକତା ଯାଇଥାନ୍ତି। 
ସେ ବିଭା! ହୋଇସାରିଥାନ୍ତି, କିଂତୁ ଭାଉଜ ପିଲ। ଥ୍ବାରୁ ଆମ ଘରକୁ 
ଆସିନଥାନ୍ତି। ମୋ ସ୍ତ୍ରୀ ମଧ୍ଯ ଆସିନଥାନ୍ତି । ମୁଁ ପେଟ ପୋଷିବାକୁ ଦୂଇ ତିନି 
ଜାଗାରେ ଠାକୁର ପୂଢା କରୁଥାଏଁ ଏବଂ ଗାଇଗୋରୁ ଚରାଇବା ଓ ବିଲବାଡ଼ି 
କାମ ମଧ୍ଯ କରୁଥାଏଁ। ଘରେ ବୋଉ ଓ ସାନ ଭଉଣୀ ପାର୍ବତୀ । ଏପରି ଅବସ୍ଥାରେ 
କୌଣସି ସ୍କୁଲରେ ପଢିବା ମୋ ପକ୍ଷରେ ଆଦୌ ସମ୍ଭବ ହେଲା ନାହିଁ। 

ଆମ ଗୀ ପାଖରେ ଶିକୋ ଗ୍ରାମ। ଶିକୋରେ ପଣ୍ତିତ ଦୟାନିଧ୍‌ 
ମହାପାତ୍ରଙ୍କ ଘର ଥୂଲା। ସେ ଥୁଲେ ମୋ ଭାଉଜଙ୍କର କକେଇ ପୁଅ ଭାଇ । 
ସେତେବେଳେ ସେ କୁଜଙ୍ଗର ଏକ ଟୋଲରେ (ମଦନ ମୋହନ ଟୋଲ, ଗ୍ରାମ 
ମହୁାସାହି ) ପଣ୍ତିତ ଥୁଲେ । ସେ ସେଠାରେ ରହୁଥିଲେ, ମଧେ ମଧେ ଘରକୁ 
ଆସୁଥୁଲେ। ମୁଁ ଦିନେ ଶିକୋ ଯାଇ ତାଙ୍କୁ ସାକ୍ଷାତ କଲି ଏବଂ କିପରି ସଂସ୍କୃତ 
ପଢିପାରିବି, ପଚାରିଲି । ସେ ମୋତେ କହିଲେ - “ତୁମେ ଦୁଇଟି ମାସ ପାଇଁ 
ମୋ ପାଖକୁ କୁଜଙ୍ଗ ଯିବ, ସଂସ୍କୃତ ପରୀକ୍ଷା ଦେବ। ଯାଇ ପାରିବ ? ” ମୁଁ କୌଣସି 
ମତେ ଦୂଇଟି ମାସ ପାଇଁ ଯାଇପାରିବି ବୋଲି କହିଲି। ପରେ ବୋଉକୁ ଆସି 
କହିଲି। ବୋଉ ରାଜି ହେଲା। ମୋତେ ସେତେବେଳେ ପନ୍ଦର ପୂରି ଷୋହଳ 
ଚାଲୁଥାଏ | ଫେବୃୟାରୀ ମାସ | ପଣ୍ଡିତଙ୍କ ସଂଗରେ କୁଜଙ୍ଗ ବାହାରିଲି । 

ଆମେ ସକାଳ ପ୍ରାୟ ଆଠଟା ବେଳେ ଘରୁ ବାହାରିଲୁ । ମୋ କାନ୍ଧରେ 
ଗୋଟିଏ ଟିଣ ସୁଟ୍‌ କେଶ୍‌ | ତାଙ୍କ କାନ୍ଧରେ ଗୋଟିଏ ଟିଣ ସୁଟ୍‌କେଶ୍‌। 
ସୁଟକେଶ୍ରେ ମୁଖ୍ୟତଃ ଦୂଇ ଦିନ ପାଇଁ ଚୁଡ଼ା, ଗୁଡ଼ ଓ ଲୁଣ ଥାଏ । ଆଉ 
ଚଳିବାପାଇଁ ଅଳ୍ପ କିଛି ସାମଗ୍ରୀ ଥାଏ। ଦୂହେଁ ବିଲେ ବିଲେ ଯାଇ ଡାଳିକାଏନ୍ଦା 
ଗ୍ରାମକୁ ଉଠିଲୁ । ସେଠାରୁ ଖରସୁଆ ନଶ୍ତର ଛନ୍ଦାଘାଟ ପର୍ଯ୍ୟନ୍ତ ବିଲେବିଲେ 

ଯାଇ ଆଳିର ଚମାରଖଟି ଗୀକୁ ଉଠିଲୁ । ସେତେବେଳେ ଆଳି ନୂଆ ବଜାରର 
ଅସ୍ତିଚ୍ଧ ନଥୁଲା। ଆଳିରୁ ପଟାମୁଣ୍ଡାଇ ପର୍ଯ୍ୟନ୍ତ କଚା ରାସ୍ତାଟିଏ ଥୂଲା। ବ୍ରାହ୍ମଣୀ 
ନଦୀରେ ପତ୍ରପୁର ଠାରେ ପୋଲ ହୋଇ ନଥୁଲା । ସେ କାଳରେ ଆଳି ରାଜ୍ୟଟି 
(ଜମିଦାରିଟି ) ପ୍ରାକୃତିକ ଭାବେ ଅତ୍ୟନ୍ତ ସୁନ୍ଦର ଥଲା। ବହୁତ ଗହଳିଆ ଆମ୍ଭ 
ତୋଟା । ରୀସ୍ତାର ଦୂଇ ପାଖରେ ବହଳିଆ ଗଛ । ଖରା ଆଦୌ ବାଧୁନଥାଏ। 
କୋଇଲି ଗୀତ ନୂଆ ନୂଆ ଶୁଭୁଥାଏ ! ଆମେ ଖାଲି ପାଦରେ ଚାଲୁଥାଉ | 
ସେତେବେଳେ ଜୋତା, କି ଚପଲ ପିନ୍ଧିବାର ଅଭ୍ୟାସ ଆମର ନଥୁଲା | ଚାଲି 
ଚାଲି ଯାଇ ପତ୍ରପୁରଠାରେ ପହଞ୍ଚୁଲୁ ଏବଂ ଘାଟ ଡଙ୍ଗାରେ ବ୍ରାହ୍ମଣୀ ନଦୀ ପାର 
ହେଲୁ । ପୁଣି ଚାଲି ଚାଲି ଯାଇ ପହଞ୍ଚଲୁ ପଟ୍ଟାମୁଣ୍ଡାଇରେ | ବର୍ରମାନର ପଟାମୁଣ୍ଡାଇ 
ସହର ସେତେବେଳେ ଜନ୍ମଲାଭ କରିନଥୂଲା। ଥୂଲା ଗୋଟିଏ ଗହଳି ବସ୍ତି 
ଜାଗା ମାତ୍ର । ଅନ୍ନ କେତୋଟି ଚାଳଘର ଦୋକାନ | ପଟାମୁଣ୍ଡାଇରୁ କେନ୍ଦ୍ରାପଡାକୁ 
ପିଚୁ ସଡକ ନଥଲା। କଚା ନାଲିଗୁଡି ସଡକରେ ଚାଲୁଥିଲା ଗୋଟିଏ ଦୂଇଟି 
କାଠଡବା ଭଳି ମଟରଗାଡ଼ି । ଆମେ ପହଞ୍ଚଲା ବେଳରୁ ଗାଡ଼ି ସମୟ ବହୁତ 
ବିଳମ୍ବ ଥାଏ। ତେଣୁ ଆମେ ଅପେକ୍ଷା ନକରି କେନ୍ଦ୍ରାପଡା ଆଡକୁ ଚାଲିଲୁ । 
ଚାଲିଚାଲି କେନ୍ଦ୍ରାପଡାରେ ପହଁଚିଲା ବେଳକୁ ସୂର୍ଯ୍ୟାସ୍ତ ହୋଇ ଯାଇ ଥାଏ। 
ବାଟରେ ବୁଡ଼ାଗୁଡ ଖାଇଥୁଲୁ । ଆମ ଗାଁରୁ କେନ୍ଦ୍ରାପଡା ପ୍ରାୟ ୨୫ ମାଇଲ 
(ପ୍ରାୟ ୫୦ କିମି) । 

କେନ୍ଦ୍ରାପଡାର ଗୋବରୀ ନର କୂଳରେ ଜଣେ ବାବାଜୀଙ୍କର ଗୋଟିଏ 
ଚାଳଘର ମଠ ଥୂଲା। ଆମେ ସେଠାରେ ରହିଲୁ । ମୋର ଓ ପଶ୍ଡିତଙ୍କର ପାଦ 
ଦରଜ ହୋଇ ଯାଇଥାଏ | ମୋର ବେଶୀ, ପଶ୍ତିତଙ୍କର କମ୍‌ | କାରଣ, ତାଙ୍କର 
ଆଗରୁ ଚାଲିବାର ଅଭ୍ୟାସ ଥୂଲା। ସେ ବର୍ଷକୁ ଦୂଇ ତିନି ଥର ଚାଲି ଚାଲି 
କୁଜଂଗରୁ କନିକା ଆସୁଥୂଲେ । ବାବାଜୀ ନିଜେ ରୋଷେଇ କରି ଅନ୍ଧ ଓ ଡାଲମା 
ପ୍ରସ୍ତୁତ କଲେ । ଦିଅଁଙ୍କୁ ନୈବେଦ୍ଯ ଦେଇ ଆମକୁ ଖାଇବାକୁ ଦେଲେ । ଶୋଇବାକୁ 
ଖଜୁରି ପତ୍ରରେ ବୁଣା ସପ ଖଣ୍ଡିଏ ଦେଲେ । ଆମେ ପାଦରେ ସୋରିଷ ତେଲ 
ମାଲିସ୍‌ କରି ଗାଢ ନିଦରେ ଶୋଇ ପଡିଲୁ । ପରିଦନ ବାଟରେ ପଡଶ୍ଜିତକୁ ପଚାରି 
ବୁଝିଥୂଲି ଯେ ବାବାଜୀ ଅତିଥୁ ଅଭ୍ୟାଗତଙ୍କୁ ଖାଇବାକୁ ଦେଉଥୁୂଲେ, କାହାରି 
ଠାରୁ ପଇସାଟିଏ ନେଉନଥୂଲେ ¦ 

ସକାଳୁ କେନ୍ଦ୍ରାପଡାରୁ ବଳଦେବଜୀଉଙ୍କ ମନ୍ଦିର ବାଟ ଦେଇ ଆମେ 
ଚାଲିଲୁ ମାର୍ଶାଘାଇ ଆଡକୁ | ମାର୍ଶାଘାଇକୁ ପିଚୁରାସ୍ତା ଦୂରର କଥା, କଚା ରାସ୍ତା 
ମଧ୍ଯ ନଥୂଲା। କେବଳ ଲୋକଙ୍କ ଚାଲିବାରେ ରାସ୍ତା ଭଳି ଚିହ୍ନ ପଡିଯାଇଥୂଲା! 
ଆମେ ମାର୍ଶାଘାଇ ଠାରେ ପହଞ୍୍‌ ଘାଟ ଡଙ୍ଗାରେ ଚିତ୍ରୋପ୍କଳା ନଦୀ ପାରି ହୋଇ 
କୁଆଁରୀପାଳ ନାମକ ଗ୍ରାମ ପାଖ ଦେଇ ବିଲେ ବିଲେ ଚାଲିଲୁ । ଚିତ୍ରୋପୁଳା 
ନଦୀକୂଳର କ୍ଷେତଦୃଶ୍ୟ ଏବେ ମଧ୍ଯ ମୋ ଆଖୁ ଆଗରେ ନାଚି ଉଠୁଛି | ବାଇଗଣ, 
କଲରା, କଖାରୁ, ମକା, ତରଭୁଜ, ଲଙ୍କା ଆଦି ଫସଲରେ ନଦୀଜୂଳ ସବୁଜବର୍ଣ୍ଣ 
ଦିଶୁଥାଏ । ବାଟରେ ଆମେ ଆଉ କୌଣସି ଗ୍ରାମ ପାଖ ଦେଇ ଯାଇଥୂବାର 
ମନେ ପଡ଼ୁନାହିଁ । କେବଳ ବିଲେ ବିଲେ ଚାଲି ଚାଲି ଯାଇ ତିଖୂରି ନାମକ ଗ୍ରାମରେ 
ପହଁଚିଲୁ । ତା ପୂର୍ବରୁ କାଠୁଆ ( ଛୋଟ ଡଙ୍ଗା )ଟିରେ ଏକ ଜୋଡ଼ (ନାଳ) ପାରି 
ହୋଇ ଆସିଲୁ | ତିଖ୍ରି ପାଖରେ ପୁଣି ଏକ ନର ଡଙ୍ଗାରେ ପାରି ହେଲୁ | ସେଠାରୁ 
ଚାଲି ଚାଲି ଯାଇ ଅପରାହୁ ପ୍ରାୟ ୫ଟା ବେଳକୁ ତାଳଦଣ୍ଡା କେନାଲ ବନ୍ଧ ଉପରକୁ 
ଉଠିଲୁ । ପାଖରେ ତାଳଦଣ୍ଡା ଗ୍ରାମ । ସେହି ଗ୍ରାମଠାରୁ ମହୁାସାହି ଗ୍ରାମ ଅଳ୍ପଦୂର | 
ଆମେ ବିଲେ ବିଲେ ଯାଇ ପହଁଚିଲୁ ମଦନ ମୋହନ ମଠରେ । ମଠ ପରିସର 
ଭିତରେ ମଦନ ମୋହନ ଟୋଲ । ଗୋଟିଏ ଛୋଟ ଚାଳଘର ମାତ୍ର | 

ଦ୍ବିତୀୟ ଦିନ ଆମେ ପ୍ରାୟ ୩୦ ମାଇଲ୍‌ (୬୦ କି.ମି. ) ଅତିକ୍ରମ 
କରିଥୁଲୁ । ପୂରା ଦୂଇଦିନ ଚାଲି ଚାଲି ଆମର ପାଦ ଫୁଲି ଯାଇଥାଏ। କାନ୍ଧରେ 
ଟିଣ ସୁଟ୍‌କେଶ୍‌ ଲଦି ଲଦି କାନ୍ଧ ଦରଜ ହୋଇଯାଇଥାଏ । ଟୋଲରେ 
ପହଁଚିଲାମାତ୍ରେ ୪/୫ ଜଣ ପିଲା ଆସି ଆମ ସେବାରେ ଲାଗିଗଲେ । ସୋରିଷ 
ତେଲ ଘଷି ପାଦ ଗୋଡ଼ ମୋଡ଼ି ଦେଲେ | ପିଲାମାନେ ସଂଗେ ସଂଗେ ରୋଷେଇ 
ବସେଇଲେ । ଗଣ୍ଡିଏ ଖାଇ ଦେଇ ଆମେ ଶୋଇଗଲୁ | 

ମହୁାସାହି ଗ୍ରାମର ବାହାରେ ମଦନମୋହନ ମଠ | ମଠର ବିସ୍ତୃତ ହତା 
ଭିତରେ ଆମ୍ବ ପଣସ, ଗୁଆ, ନଡିଆ ଆଦି ଗଛ ପରିପୂର୍ଣ୍ଣ ଥୁଲା। ତା ଛଡା 
ମଠର ଅନ୍ଧ ଦୂରରେ ଗୋଟିଏ ସ୍ବତନ୍ତ୍ର ବଗିଚ। ମଧ୍ଯ ଥୁଲା । ସେଥୁରେ ବହୁ 
ପ୍ରକାର ଫୁଲ ଫଳ ଉତ୍ପାଦନ କରାଯାଉଥୁଲା। ଖରାଦିନେ ମଠ ହତା ଭିତରେ 
ଖରା ଜଣା ପଡ଼ୁନଥୂଲା | ମନ୍ଦିରରେ ଜଗନ୍ନାଥ ବିଗ୍ରହ ପୂଜା ପାଉଥୂଲେ। ମଠର 

ବାବାଜୀ ମହାଭାଗ ଥୁଲେ ମାର୍କଣ୍ଡେୟ ରାମାନୁଜ ଦାସ। ସଂସ୍କୃତ ଟୋଲ୍‌ଟିର 
ସେ ପରିଚାଳନା କରୁଥଲେ । ଟୋଲଛାତ୍ରଙ୍କ ପାଇଁ ଗୋଟିଏ ଛୋଟ ଚାଳଘର 
ଏବଂ ଗୋଟିଏ ରେୋ।ଷେଇଘର । ପିଲାମାନେ ପାଳିକରି ରୋଷେଇ କରି 
ଖାଉଥ୍ଲେ। ମୁଁ ପ୍ରଥମା ପରୀକ୍ଷା ପର୍ଯ୍ୟନ୍ତ ପ୍ରାୟ ଦୁଇମାସ ସେଠି ରହିଥୁଲି। 
ଆମେ ସମସ୍ତେ ପାଳି କରି ରୋଷେଇ କରୁଥ୍‌ଲୁ । ଆମର ରୋଷେଇ ସାମଗ୍ରୀ 
ମଠରୁ ଆସୁଥଲା। ତା ଛଡା, ନିକଟବଂ ଏ ଅଣଖ୍ଆ ଗୀର ଶ୍ରୀଯୁକ୍ତ ବାଞ୍ଚାନିଧ୍‌ 
ଦାଶ ଚାଉଜ, ମୁଗ ପ୍ରଭୃତି ଦେଉଥୁଲେ। ବାଞ୍ଚାନିଧ୍‌ ବାବୁ ଥୁଲେ ଖୁବ୍‌ ଉଦାର 
ପ୍ରକୃତିର ଲୋକ। ସମସ୍ତେ ତାଙ୍କୁ ଶ୍ରଦ୍ଧା ଓ ସମ୍ମାନ କରୁଥ୍‌ଲେ। ସେ ଦୂଃଖୀ 
ଗରିବଙ୍କୁ ଖାଇବାକୁ ଦେଉଥୁଲେ। ତାଙ୍କର କିଛି ଭୂସଂପରି ଥୁଲା! କିନ୍ତୁ ତା 
ତୁଳନାରେ ତାଙ୍କର ବଦାନ୍ୟତା ଗୁଣ ଥୁଲା ଅଧୂଵକ। ସେ ଟୋଲକୁ ବୁଲି ଆସି 
ପିଲାମାନଙ୍କ କଥା ବୃଝୁଥ୍‌ଲେ | 

ମଦନମୋହନ ଟୋଲରେ ମୁଁ ସଂସ୍କୃତ ପଢା ଆରମ୍ଭ କଲି । ସିଦ୍ଧାନ୍ତ 
ଚନ୍ଦ୍ରିକା ବ୍ୟାକରଣର ପ୍ରଥମ ସୂତ୍ର ପଢିଲି- “ ଅଇଉର ସମାନାଃ । ” ପ୍ରାୟ ଗୋଟିଏ 
ସପ୍ତାହ ମଧ୍ଯରେ ପ୍ରାଚୀନ ବ୍ୟାକରଣ ଧାରା ମୋ ପକ୍ଷରେ ସ୍ପଷ୍ଟ ହୋଇଗଲା । 
ସେତେବେଳେ ଟୋଲମାନଙ୍କରେ ସଂସ୍କୃତ ଭାଷା ଶିକ୍ଷା ଦିଆଯାଉଥୁଲା ସାଧନ 
ପ୍ରଣାଳୀରେ । ସୂତ୍ର ପରେ ସୂତ୍ର ଲଗାଇ ପଦରୂପ, ଧାତୁରୂପ, ସମାସ, ତଵିତ, 
କୁଦନ୍ତ, ସନନ୍ତ, ଯଡନ୍ତ, କାରକ ପ୍ରଭୃତି ନିଷ୍ପାଦନ କରାଯାଉଥୁଲା। ତଦ୍ସଵାରା 
ସଂସ୍କୃତ ଭାଷାରେ ଗଭୀର ଜ୍ଞାନଲାଭ କରି ହେଉଥଲା ¦ ମୁଁ ସାଧାରଣ ଶିକ୍ଷାଲାଭ 
କରିଥୁଲି ପ୍ରାଥମିକ ବିଦ୍ୟାଳୟର ଚତୁର୍ଥ ଶ୍ରେଣୀ ପର୍ଯ୍ୟନ୍ତ । ଟୋଲରେ ନାଗରୀ 
ଅକ୍ଷର ଶିଖୁଲି ଏବଂ ଦୂଇ ମାସ ମଧ୍ଯରେ ପ୍ରଥମା ପରୀକ୍ଷା ପାଇଁ ଯେତିକି ବ୍ୟାକରଣ 
ଓ ଅନ୍ୟାନ୍ୟ ପାଠ ଥୁଲା, ସବୁ ଶିକ୍ଷା କରି ଦେଲି। ଅପ୍ରେଲ ମାସରେ ଆମେ 
ଟୋଲପିଲାମାନେ ସଂସ୍କୃତ ପରୀକ୍ଷା ଦେବାପାଇଁ କଟକ ଆସିଲୁ । କଟକ 
ରେଭେନ୍ସା କଲିଜିଏଟ୍‌ ସ୍କୁଲରେ ସଂସ୍କୃତ ପରୀକ୍ଷା ହେଉଥୁଲା। ମୁଁ ପ୍ରଥମା ପରୀକ୍ଷା 
ଦେଇସାରି ଗୀକୁ ଫେରିଲି ଏବଂ ପୁଣି ଚାଷ ଆଦି କାମରେ ଲାଗିଗଲି । 

ତା ପରବର୍ଷ ମୁଁ ଗୀରୁ କୁଜଙ୍ଗ ମହ୍ଲାସାହି ଗାଁର ମଦନମୋହନ ଟୋଲକୁ 
ଏକାକୀ ଚାଲି ଚାଲି ଯାଇଥୁଲି। ପୂର୍ବବର୍ଷ ଭଳି ପଣ୍ଡିତଙ୍କ ସଂଗରେ ଧଯଉଁ ଯେଉଁ 

ବାଟଦେଇ ଯାଇଥ୍‌ୁଲି, ଠିକ୍‌ ସେହି ସେହି ବାଟ ଦେଇ ଗଲି | କିନୁ ଏଥର ମୋତେ 
ବାଟରେ ଦୂଇ ରାତି କଟାଇବାକୁ ପଡିଥଲା। କାରଣ ଗୋଟିଏ ବଡ ଜୋଡ଼ 
(ନାଳ) ପାରି ହେବାକୁ ବହୁତ ବିଳମ୍ବ ଘଟିବାରୁ ସଂଧ୍ୟା ହୋଇଗଲା। ମୁଁ ଅନଛ୍ଥ 
ଦୂରରେ ଥ୍ବା ଗୋଟିଏ ଗୀକୁ ଯାଇ ଦ୍ଵିତୀୟ ରାତି ବିତାଇଲି। ଗାଟିର ନାମ 
ଆଉ ମନେ ନାହିଁ। କିନ୍ଧୁ ଯାହାଙ୍କ ଘରେ ରାତିକ ରହିଥୁଲି, ତାଙ୍କର ଆଦର 
ମୋର ଅଭୁଲା ହୋଇ ରହିଛି। ସେହି ଗୃହସ୍ଥଂକୁ ମୁଁ ରାତିକ ପାଇଁ ରହିବାକୁ 
କହିବାରୁ ସେ ଆନନ୍ଦିତ ହୋଇଗଲେ । ମୁଁ ଟୋଲରେ ପଢୁଥିବା ବ୍ରାହ୍ମଣ ପିଲାଟିଏ 
ବୋଲି ଜାଣି ସେ ଆହୁରି ଆନନ୍ଦିତ ହେଲେ । ରାତିରେ ମୋତେ ଚୁଡ଼ା, କଦଳୀ, 
କ୍ଷୀର, ଗୁଡ଼ ପ୍ରଭୃତି ଭଲ କରି ଖାଇବାକୁ ଦେଲେ। ବାଉଁଶ ଭାଡ଼ି ଉପରେ 
ମଶିଣା ପକାଇ ବିଛଣା କରିଦେଲେ । ତାଙ୍କର ବ୍ୟବହାର ଅତ୍ୟନ୍ତ ଦୟାପୂର୍ଣ୍ଣ 
ଥ୍ଲା। ସେ ସମୟର ମଣିଷର ଦୟାଭାବ ଆଜି କାହିଁ ! 

ମଦନ ମୋହନ ଟୋଲ ଗୋଟିଏ ଉତ୍ତମ ଟୋଲ ଥୁଲା ଏବଂ ପଡ୍ଜିତ 
ଦୟାନିଧୁ ମହାପାତ୍ର ଜଣେ ଆଦର୍ଶ ସଂସ୍କୃତ ପଣ୍ଡିତ ଥ୍‌ଲେ। ପ୍ରାଚୀନ ପଦ୍ଧତିରେ 
ସଂସ୍କୃତ ଶିକ୍ଷା ଦେବାରେ ସେ ପ୍ରବୀଣ ଥୁଲେ । କପଟ, ମାୟା, ମୋହ ତାଙ୍କୁ ସ୍ପର୍ଶ 
କରିନଥ୍ଲା। ଆମେ ଛାତ୍ରମାନେ ଓ ପଶ୍ତିତ ମହାଶୟ ପ୍ରତିଦିନ ସଂଜବେଳେ ମଠ 
ମନ୍ଦିରରେ ଜଗନ୍ନାଥ ବିଗ୍ରହଙ୍କ ଆଗରେ ବସି ପ୍ରାର୍ଥନା ବୋଲୁଥଲୁ। ଗୋଟିଏ 
ପ୍ରାର୍ଥନା “ କଦାଚିତ୍‌ କାଳିନ୍ଦୀ ତଟ ବିପିନ ସଂଗୀତକବରୋ” ଏବଂ ଅନ୍ୟଟି - 
“ ଧ୍ଯେୟଂ କଦନ୍ତି ଶିବ ମେବ ହି କେଚିଦନ୍ୟେ” । ସେଇଠି ଥୁଲା ବେଳେ ମୁଁ 
ଭାରତ ସ୍ବାଧୀନ ହେବାର ଖବର ପାଇଥ୍‌ଲି ! ଆମର ମନ ସେତେବେଳେ ଏପରି: 
ଆନନ୍ଦରେ ବିଭୋର ହୋଇଯାଇଥୂଲା ଯେ ଆମେ ସଂଗେ ସଂଗେ ମନ୍ଦିରକୁ ଯାଇ 
ପ୍ରାର୍ଥନା ସ୍ତୋତ୍ର ବୋଲିଥ୍‌ଲୁଁ । କିନ୍ତୁ ସେହି ସ୍ତାଧୀନତାର ଆନନ୍ଦ ଯେ ଦିନେ ଆମକୁ 
ନିଃସାର ବୋଧ ହେବ, ତାହା ସେତେବେଳେ ଆମ କଳ୍ପନାରେ ମଧ୍ଯ ନଥୁଲା । 

ମଦନମୋହନ ଟୋଲରେ ଗରିବ ପିଲାମାନେ ପଢ଼ୁଥିଲେ । ମଠର 
ପରିବେଶ ଅତ୍ୟକ୍ତ ସୁନ୍ଦର ଓ ଶାନ୍ତିପୂର୍ଣ୍ଣ ଥଲା । ମଠକୁ ଲାଗି ବିସ୍ତୃତ ପଡିଆ 
ଥୁଲା | ତାହାକୁ କୁହାଯାଉଥଲା ବାରବାଟୀ ପଡିଆ । ପଡିଆରେ ଅନେକ ବଉ 
ବଡ ଚାକୁଣ୍ଡା ଗଛ ଥୂଲା। ଜହୁରାତିରେ ମୁଁ ସେହି ପଡିଆରେ ଏକାକୀ ବୁଲୁଥୁଲି 

ଏବଂ ମନେ ମନେ ଗୀତ ରଚନା କରୁଥିଲି । ମହୁ୍ାସାହି, ଗୌର ପଡା, ଅଣଖ୍ଆ, 
ବାଘୁଆଠେଙ୍ଗ ପ୍ରଭୃତି ଆଖପାଖ ଗୀ ଗୁଡ଼ିକ ଘନ ବୃକ୍ଷ ବହୁଳ ଥୂଲା। ମଠକୁ 
ଲାଗିଥ୍ବା ବଡ ପୋଖରୀର ପାଣି ସ୍ବଚ୍ଛ ନିର୍ମଳ ଥୁଲା । ବିବାହ, ବ୍ରତ ଆଦି ଉତ୍ସବକୁ 
ସେ ଅଞ୍ଚଳର ଅନେକ ଗୃହସ୍ଥ ଟୋଲ ପିଲାମାନଙ୍କୁ ନିମନ୍ତ୍ରଣ କରୁଥୁଲେ। ମୋ 
ସମୟରେ ଭିକାରୀ ଚରଣ କର, ପୂର୍ଣ୍ଣଚନ୍ଦ୍ର ମିଶ୍ର ଲୋକନାଥ ଷଡଙ୍ଗୀ, କୃଷ୍ଣଚନ୍ଦ୍ର 
ଷଡଙ୍ଗୀ, ମହାଦେବ ମିଶ୍ର, ଦିବାକର ଦାଶ, କଂଗାଳି ଚରଣ ଶତପଥୀ, ସତ୍ୟାନନ୍ଦ 
ପଣ୍ଡା, ବଂଶୀଧର ଦାସ ପ୍ରମୁଖ ଛାତ୍ରମାନେ ଟୋଲରେ ପଢୁଥ୍‌ଲେ। ତୁଳସୀ 
ଦାସ, ଚପଳା କର, ସୁଷମା ଷଡଙ୍ଗୀ ଆଦି କେତୋଟି ଝିଅ ମଧ୍ଯ ପଢ଼ୁଥୁଲେ। 
ତୁଳସୀ ଦାସ ପରେ କବିତା ଲେଖ୍‌ କବି ଭାବେ ପ୍ରସିଵି ଅର୍ଜ୍ଜନ କରିଛନ୍ତି । 
ମଦନମୋହନ ଟୋଲ ପଵଶ୍ତିତ ଦୟାନିଧ୍‌ ମହାପାତ୍ରଙ୍କ ଯୋଗୁ ପ୍ରସିବଵ୍ଧି ଲାଭ 
କରିଥଲା ସବୂ ପିଲାଙ୍କୁ ସେ ପଢାଉଥ୍‌ଲେ। ପ୍ରଥମାଠାରୁ ସାହିତ୍ୟାଚାର୍ଯ୍ୟ ପର୍ଯ୍ୟନ୍ତ 
ସବୁ ଶ୍ରେଣୀର ପିଲାଙ୍କୁ ସେ ପଢାଉଥୁଲେ। ବସୁଥ୍‌ଲେ ଚକା ଆସନ ପକାଇ 
ଆସନ ଖଶ୍ଡିଏ ଉପରେ । ବହୁ ସମୟ ଧରି ପଢାଇଲେ ମଧ୍ଯ ତାଙ୍କ ମୁହଁରୁ ଟିକିଏ 
ହେଲେ ବିରକ୍ତି ଭାବ ପ୍ରକାଶ ପାଉନଥୂଲା। 
ପଶ୍ଡିତ ଦୟାନିଧ୍‌ ମହାପାତ୍ର କନିକାର ଶିକୋ ଗ୍ରାମରେ ଜନ୍ମ ଗ୍ରହଣ 

କରିଥ୍୍‌ଲେ। ସେତେବେଳେ ଟୋଲରେ ସଂସ୍କୃତ ପଶ୍ତିତଙ୍କର ବେତନ ନିତାନ୍ତ 
ସ୍ବଳ୍ପ ଥୁଲା । ମଦନ ମୋହନ ଟୋଲରେ ବହୁ ବର୍ଷ ଶିକ୍ଷା ଦାନ କଲା ପରେ ସେ 
ଆଠଗଡ ବାଳିକା ହାଇସ୍କୁଲରେ ସଂକୃତ ପଶ୍ଡିତ ପଦରେ ନିଯୁକ୍ତ ହେଲେ । ସେହି 
ସ୍କୁଲରେ ଦଶ ବର୍ଷ ମାତ୍ର ଚାକିରି କଲା ପରେ ତାଙ୍କର ଚାକିରିରୁ ଅବସର 
ନେବାର ବୟସ ହୋଇଗଲା । ଆଠଗଡରେ ବଡ କଷ୍ଟରେ ଘରଖଡ୍ଡିଏ କରି 
ସେଠାରେ ସପରିବାର ବାସ କଲେ। ତାଙ୍କ ପରି ଅମାୟିକ ବିଦ୍ଧାନ ବିରଳ | 

. ଏଣ୍ଡୁଅ ଡେଇଁ ଡେଇଁ ଶିଜୁ ବୂଦା ମୂଳକୁ । ମୁଁ ସ୍ବୁଲ କଲେଜରେ ଶିକ୍ଷାଲାଭ 
କରିବାର ସୌଭାଗ୍ୟ ନପାଇ ସଂସ୍କୃତ ଶିକ୍ଷାର ଆଶ୍ରୟ ନେଇଥିଲି । ସେତିକି ଯଦି 
ମିଳିନଥଆନ୍ତା, ତେବେ ଜୀବନସାରା ମୂର୍ଖ' ହୋଇ ରହି ଯାଇଥାନ୍ତି। 


1) 

ହନୁମାନ୍‌ ପର୍ବତକୁ ଟେକି ଆଣିଲା ! 


ମୁଁ ସଂସ୍କୃତରେ ସାହିତ୍ୟାଚାର୍ଯ୍ୟ ପାସ୍‌ କରି ରେଭେନ୍ସା କଲିଜିଏଟ୍‌ ସ୍କୁଲର 
ଦ୍ଵିତୀୟ ସଂସ୍କୃତ ଶିକ୍ଷକ ପଦରେ କାର୍ଯ୍ୟ କରୁଥାଏ । ଶିକ୍ଷକ ତାଲିକାରେ ସମସ୍ତଙ୍କ 
ନାମ ତଳେ ମୋ ନାମ । ମାସକୁ ଦରମା ଭତ୍ତା ମିଶି ଅଶି ଟଙ୍କା। ସମସ୍ତଙ୍କ 
ଅପେକ୍ଷା କମ୍‌ । ମୁଁ ଅଷ୍ଟମ ଶ୍ରେଣୀର ଦୂଇ ସେକ୍ସନରେ ଏବଂ ନବମ ଶ୍ରେଣୀର 
ଦୁଇ ସେକ୍ସନରେ ସଂସ୍କୃତ ପଢାଉଥାଏ।: ତଳଶ୍ରେଣୀ ମାନଙ୍କରେ ଅନେକ 
ଓଡିଆ, ହିନ୍ଦୀ ପରିୟଡ ନେଉଥାଏ | 

ଦିନେ ମୁଁ ଷ୍ଟାଫ୍‌ କମନରୁମରେ୍‌ ବସିଛି, ଆଉ କେହି ନଥାନ୍ତି, 
ଶିକ୍ଷକମାନେ ନିଜ ନିଜ କ୍ଲାସକୁ ଯାଇଥାଆନ୍ତି। ମୋର ସେତେବେଳେ କ୍ଵାସ 
ନଥାଏ, ମୁଁ ବସିଥାଏ । ଏହି ସମୟରେ ଭିକାରି (ପିଅନ) ଆସି ଷ୍ଟାଫ୍‌ 
କମନରୁମ୍ରେ ଠିଆ ହେଲେ । ଚାରି ଆଡକୁ ଚାହିଁଲେ । ମୋ ଛଡା ଆଉ କେହି 
ନଥାନ୍ତି। ମୋତେ କହିଲେ “ହେଡ୍‌ ମାଷ୍ଟ୍ରେ ଡାକୁଛନ୍ତି।” ମୁଁ ସଂଗେ ସଂଗେ 
ହେଡମାଷ୍ଟରଙ୍କ ପ୍ରକୋଷ୍ଠକୁ ଗଲି ଏବଂ ନମସ୍କାର କରି ଗୋଟିଏ ଚଉକି ପାଖରେ 
ଠିଆ ହେଲି । କହିଲି “ ସାର, ଆପଣ ମୋତେ ଡକାଇଛନ୍ତି ? ” 

ହେଡ୍‌ ମାଷ୍ଟର ଥୂଲେ ସଚ୍ଚିଦାନନ୍ଦ କାନୁନ୍‌ଗୋ । ମୋ ଆଡ଼କୁ ଟିକିଏ 
ବିସ୍ମୟ ଓ ବିରକ୍ରିର ସହିତ ଚାହିଁଲେ। ପଚାରିଲେ କିଏ ତୁମକୁ ଡାକିଲା ? ମୁଁ 
ଚକିତ ଭାବରେ କହିଲି “ଭିକାରି” । ସେ ଠୋ ଠୋ ହସି ଉଠିଲେ। କହିଲେ- 
“ହୁନୁମାନକୁ କୁହାଗଲା ବିଶଲ୍ୟକରଣୀ ଆଣିବା ପାଇଁ । ହନୁମାନ ଗଲା , 
ଗନ୍ଧମାର୍ଦନ ଅର୍ବତକୁ ଟେକି ଆଣିଲା !” ଏହା କହି ସେ ଭିକାରିକୁ ଡାକିଲେ। 
ପଚାରିଲେ ୟାଙ୍କୁ ଡାକି ଆଣିବା ପାଇଁ ମୁଁ କହିଥୂଲି ? ଭିକାରି ସଂତର୍ପଣରେ 
କହିଲା - “ସାର୍‌, ଆପଣ ଷ୍ଟାଫ୍‌ କମନ୍‌ରୁମରୁ ଜଣେ ଶିକ୍ଷକଙ୍କୁ ଡାକି ଆଣିବାକୁ 
କହିଲେ। ଷ୍ଟାଫ୍‌ କମନରୁମ୍‌ରେ ଆଉ କେହି ନଥୂଲେ । କେବଳ ସେକଡ୍ଡ ପଶ୍ତିତ 
ଥଲେ। ମୁଁ ତାଙ୍କୁ ଡାକି ଆଣିଲି । ” 

ହେଡମାଷ୍ଟର ତା ଆଡ଼କୁ ଓ ମୋ ଆଡ଼କୁ ଚାହିଁ ଆଙ୍ଗୁଳି ଆଉଡେଇ 
ଦୁହେଁ ଯାଅ ବୋଲି କହିଲେ । ଭିକାରି ସଂତର୍ପଣରେ ଚାଲିଗଲା। ମୁଁ କିନ୍ତୁ ଟିକିଏ 

ସାହସ ବାନ୍ଧି ଭୟମିଶ୍ରିତ ଭାବରେ ଠିଆ ହୋଇ ରହିଲି । କହିଲି- “ସାର୍‌, 
ଆପଣ କୌଣସି କାମରେ ଜଶେ ଶିକ୍ଷକଙ୍କୁ ଚାହୁଁଛନ୍ତି । ମୋତେ କହୁନାହାନ୍ତି, ମୁଁ 
କଣ ସେହି କାମ କରିପାରିବି ନାହିଁ ୨? ସେ ନରମ ସ୍ତରରେ କହିଲେ - “ନା 
ପଶ୍ଡିତ ମହାଶୟ, ତୁମେ ପାରିବ ନାହିଁ। ମୁଁ ଇଂରାଜୀରେ ଗୋଟିଏ ଡିକ୍ଟେସନ୍‌ 
ଡାକିବି, ଜଣେ ଲେଖ୍ବ। ତୁମେ ଇଂରାଜୀରେ ଲେଖ୍‌ ପାରିବ ନାହିଁ । ତୁମେ 
ଯାଅ।” 

ମୁଁ ଭାବୂଥୂଲି, ହଁ ପାରିବି ବୋଲି କହିବି । କିନୁ ମନରେ ସାହସ 
ବୂକାଇଲା ନାହିଁ। କାଳେ ଲେଖାରେ ଭୁଲ୍‌ ହେବ, ହେଡ୍‌ ମାଷ୍ଟର ଆହୁରି ବିରକ୍ତ 
ହେବେ । ମୁଁ ନମସ୍କାର କରି ଫେରିଆସିଲି । 

କୌଣସି ପ୍ରକାରେ ମନ ଭିତରେ ଦୂଃଖକୁ ଚାପି ରଖ୍‌ ସେଦିନର କ୍ଲାସ 
ସବୁ ସାରି ଛାତ୍ରାବାସ କୋଠରୀକୁ ଫେରି ଆସିଲି । ଛାତ୍ରବାସର ଗୋଟିଏ 
କୋଠରୀରେ ସହକାରୀ ପରିଚାଳକ ଭାବେ ମୁଁ ରହୁଥାଏ । କବାଟ କିଳିଦେଇ 
ଏକାକୀ ବସି ବହୁତ କାନ୍ଦିଲି। ସ୍କୁଲ କଲେଜରେ ମୋତେ ପାଠ ପଢିବାର 
ସୌଭାଗ୍ୟ ମିଳିନଥ୍‌ବାରୁ ଏଭଳି ଅପମାନ ସହିବାକୁ ପଡିଲା ବୋଲି ଭାବିଲି । 
ରେଭେନ୍‌ସା କଲିଜିଏଟ୍‌ ସ୍କୁଲରେ ଦ୍ଵିତୀୟ ସଂସ୍କୃତ ଶିକ୍ଷକ ପଦରେ ନିଯୁକ୍ତ ହେବା 
ପୂର୍ବରୁ ମୁଁ ସାହିତ୍ୟାଚାର୍ଯ୍ୟ ପାସ୍‌ କରିଥ୍‌ ଲି ଏବଂ କେବଳ ଇଂରାଜୀରେ 
ମାଟି କ୍ୟୁଲେସନ ପାସ କରିଥ୍‌ଲି। ସେତେବେଳେ ମାଟି କ୍ୟୁଲେଶନରେ 
ଇଂରାଜୀରେ ଦୂଇଟି ପତ୍ର ଥୁଲା । ନିଜ ଚେଷ୍ଟାରେ ଇଂରାଜୀ ଅକ୍ଷର ଶିଖ୍ବାଠାରୁ 
ଆରମ୍ଭ କରି ମାଟ୍ରି କ୍ୟୁଲେସନର ଇଂରାଜୀ ଦୂଇଟି ପତ୍ରରେ ପରୀକ୍ଷା ଦେଇ ପାସ୍‌ 
କରିଥୁଲି | ସେହିପରି ହିନ୍ଦିରେ ‘କୋବିଦ”? ମଧ୍ଯ ପାସ୍‌ କରିଥୁଲି । ଭାବିଲି, 
ଅନ୍ୟ ଶିକ୍ଷକମାନଙ୍କ ସହ ସମକକ୍ଷ ହେବା ପାଇଁ ମୋତେ ଟ୍ରେଣ୍ଡ ଗ୍ରାଜୁଏଟ୍‌ ଶିକ୍ଷକ 
ପଦକୁ ଉଠିବାକୁ ପଡିବ । କିନ୍ତୁ ପରକ୍ଷଣରେ ବାସ୍ତବତାକୁ ଫେରି ଆସିଲି। “ମୁଁ 
ଯେ ଦ୍ଵିତୀୟ ସଂସ୍କୃତ ପଶ୍ତିତ ମାତ୍ର ! କାହିଁ ଟ୍ରେଣ୍ଡ ଗ୍ରାଜୁଏଟ୍‌ ପଦ ! ମୁଁ ବାମନ 
ହୋଇ ଚନ୍ଦ୍ରକୁ ହାତ ବ୍ଧାଉଛି ! ” 

ତଥାପି ମନରେ ଆଶା ବାନ୍ଧି ଭାବନାରୁ ଉଠି ଛାତ୍ରାବାସ ପିଲାମାନଙ୍କର 
ସମବେତ ସାନ୍ଧ୍ୟ ପ୍ରାର୍ଥନାରେ ଯୋଗଦେବାକୁ ଗଲି । 

River Kathajodi is flowing very high 


ଯେଉଁ ଦିନ ରାଧାନାଥ ଟ୍ରେନିଂ କଲେଜର ଅଧ୍ଯକ୍ଷ ପ୍ରଫେସର 
ବୈଦ୍ୟନୀଥ ରଥ ମୋତେ ଡକାଇ କହିଲେ- “ ପଶ୍ଡିତେ, ମୁଁ ତୁମକୁ ଟ୍ରେନିଂ 
ସୁଲର ଗୋଟିଏ ଟ୍ରେଣ୍ଡ ଗ୍ରାଜୁଏଟ୍‌ ପୋଷ୍ଟ ଦେବି” ସେଦିନ ମୋର ଆନନ୍ଦର 
ସୀମା ରହିଲା ନାହିଁ । ମୁଁ କୃତକୃତ୍ୟ ହୋଇ ହାତ ଯୋଡ଼ି କହିଲି- “ସାର୍‌, ଆପଣଙ୍କ 
ଦୟା।” 

ଅଧ୍ଯକ୍ଷ ବୈଦ୍ୟନାଥ ରଥଙ୍କ ପରିଚାଳନାରେ ତିନୋଟି ସ୍କୁଲ ଥୁଲା। 
ରେଭେନ୍ସା କଲିଜ୍ଚିଏଟ୍‌ ସ୍କୁଲ, ସେକଶ୍ଡାରି ଟ୍ରେନିଂ ସ୍କୁଲ ଓ ପ୍ରାକ୍ତିସିଂ ବାଳିକା 
ହାଇସ୍କୁଲ । ପ୍ରାକ୍ସିଂ ବାଳିକା ହାଇସ୍କୁଲ ଆଗରୁ ନଥୁଲା, ପରେ ହେଲା ।ଏ ତିନୋଟି 
ସ୍କୁଲର ପରିଚାଳନାକାରୀ ତଥା ଇନ୍‌ସପେକ୍ଟର ଥୁଲେ ଟ୍ରେନିଂ କଲେଜର ଅଧ୍ଯକ୍ଷ | 
ଏ ତିନିଟି ସ୍କୁଲରେ ଶିକ୍ଷକ ଶିକ୍ଷୟିତ୍ରୀ ପଦ ତଥା ଅନ୍ୟାନ୍ୟ ପଦ ଖାଲି ହେଲେ 
ଟ୍ରେନିଂ କଲେଜର ଅଧ୍ଯକ୍ଷ ନୂଆ ଲୋକଙ୍କୁ ନିଯୁକ୍ତି ଦେଇ ତାହା ପୂରଣ କରୁଥୂଲେ। 
ଟ୍ରେନିଂ ସ୍ବୁଲର ଗୋଟିଏ ଟ୍ରେଣ୍ଡ ଗ୍ରାଜୁଏଟ୍‌ ପଦ ଖାଲି ହୋଇଥାଏ। ଅଧ୍ଯକ୍ଷ ରଥ 
ମୋତେ ସେଥୁରେ ନିଯୁକ୍ତି ଦେଲେ। ସେତେବେଳକୁ ମୁଁ ରେଭେନ୍ସା କଲିଜିଏଟ୍‌ 
ସ୍କୁଲରେ ଦ୍ଵିତୀୟ ସଂସ୍କୃତ ଶିକ୍ଷକ ପଦରେ ଥାଇ ବି.ଓ.ଏଲ୍‌. ଏବଂ ବି.ଇଡି. ପାସ୍‌ 
କରିସାରିଥୁଲି । ତା” ପୂର୍ବରୁ ହେଡ ପଶ୍ଡିତ ପଦରେ ବଲାଙ୍ଗୀର ଜିଲ୍ଲା ସ୍କୁଲକୁ ଯିବା 
ପାଇଁ ମୋତେ ପଦୋନ୍ନତି ମିଳିଥୂଲା, କିନ୍ୁ ମୁଁ ଟ୍ରେଣ୍ଡ ଗ୍ରାଜୁଏଟ୍‌ ପଦକୁ ଯିବାର 
ଲକ୍ଷ୍ୟ ରଖୁ ତାହା ଗ୍ରହଣ କରିନଥ୍‌୍ଲି। 

ଅଧ୍ଯକ୍ଷ ରଥ ମୋତେ ସେକଣ୍ଡାରି ଟ୍ରେନିଂ ସ୍କୁଲରେ ଟ୍ରେଣ୍ଡ ଗ୍ରାଜଢୁଏଟ୍‌ 
ପଦରେ ନିଯୁକ୍ତି ଦେବେ ବୋଲି ଜାଣିବାମାତ୍ରେ, ସେହି ଗୁଣଗ୍ରାହୀ ମହାନ ବ୍ୟକ୍ତି 
ମୋତେ ରେଭେନ୍ସା କଲିଜିଏଟ୍‌ ସ୍କୁଲରେ ଦ୍ଵିତୀୟ ସଂସ୍କୃତ ପଦରେ କିପରି ନିଯୁକ୍ତି 
ଦେଇଥୂ୍‌ଲେ, ତାହା ମୋର ମାନସପଟରେ ନାଚିଉଠିଲା। ୧୯୫୫ ମସିହା । 
ଓଡ଼ିଶାର ସବୁ ନଦୀରେ ପ୍ରବଳ ବନ୍ଯା ହୋଇଥାଏ । ଦଳେଇଘାଇ ଭାଙ୍ଗ ବହୁ 
ଘରଦ୍ଧାର ଭାସିଯାଇଥାଏ ଏବଂ ଭୟଙ୍କର ପରିସ୍ଥିତି ସୃଷ୍ଟି ହୋଇଥାଏ । ଓଡିଶାରେ 
ପ୍ରାୟ ସମସ୍ତ ଉପକୂଳବର୍ରୀ ଜିଲ୍ଲା ବନ୍ୟାରେ ପ୍ଲାବିତ ହୋଇ ଯାଇଥାଏ । କଟକ 

ରାଧାନାଥ ଟ୍ରେନିଂକଲେଜର ଅଧ୍ଯକ୍ଷ ବୈଦ୍ୟନାଥଂରଥ କଲିଜିଏଟ୍‌ ସ୍ତୁଲର ଦ୍ଵିତୀୟ 
ଶିକ୍ଷକ ପଦ ପାଇଁ ଯେଉଁ ଇଣ୍ଟରଭ୍ୟୁ ତାରିଖ ନିର୍ଧାରଣ କରିଥାନ୍ତି, ତାହା ସେହି 
ବନ୍ୟା ସମୟ ଭିତରେ ପଡିଥାଏ ! ମୁଁ ସଂସ୍କୃତରେ ସାହିତ୍ୟାଚାର୍ଯ୍ୟ ଓ କେବଳ 
ଇଂରାଜୀ ( ଦୂଇଟି ପତର )ରେ ମାଟ୍ରିକ୍‌ ପାସ୍‌ କରି ଗୀଁରେ ଥୂଲି ଏବଂ ଉକ୍ତ ପୋଷ୍ଟ 
ପାଇଁ ବିଜ୍ଞାପନ ବାହାରିଛି ବୋଲି ଆମ ଗାର ମୋର ପ୍ରିୟବନ୍ଧୁ ଶ୍ରୀ ଘନଶ୍ୟାମ 
ଧଳଙ୍କ ଠାରୁ ଜାଣି ଦରଖାସ୍ତ କରିଥୁଲି । ଉଦାରମନା ଯୁବକ ଘନଶ୍ୟାମ ବାବୁ 
ସେତେବେଳେ ବି.ଏ. ପାସ କରି କଟକରେ ଚାକିରି କରୁଥାନ୍ତି । ଇଣ୍ଟରଭ୍ୟୁରେ 
ଯୋଗଦେବାକୁ ମୁଁ ଚିଠି ପାଇଥାଏ । ପ୍ରବଳ ଝଡ ତୋଫାନ ଆରମ୍ଭ ହୋଇଗଲା। 
ଇଣ୍ଟରଭ୍ୟୁ ତାରିଖ ଚାରିଦିନ ଥାଏ, ମୁଁ ବୋଉକୁ କହିଲି- “ ବୋଉ, ମୁଁ. ଆଜି 
କଟକ ଯାଉଛି । ଆଗରୁ ନଗଲେ ଠିକ୍‌ ସମୟରେ ପହଞ୍‌ ହେବନାହିଁ।” ବୋଉ 
କହିଲା- “ଇମିତି ଝଡ ତୋଫାନରେ କୁଆକୋଇଲି ବସାରୁ ବାହାରୁ ନାହାଚ୍ତି 
ତୁ କିପରି ଯିବୁ ? ଚାନ୍ଦବାଲି ଘାଟ କଣ ଏଥୁରେ ଚାଲୁଥ୍‌ବ ? ନଭପାରି ହେବୁ 
କିପରି ? ଆମର ଚାକିରି ଦରକାର ନାହିଁ, ତୁ ଯାଆନା।” ମୁଁ କିନ୍ତୁ ବୋଉକୁ 
ବୁଝାଇ ଶୁଝାଇ ବାହାରି ପଡିଲି । ଗୋଟିଏ ଛୋଟ ଟିଣ ସୁଟକେସ୍ରେ ଲୁଗାଢାମା 
ଦିଖଣ୍ଡ ଓ ଚୂଡ଼ା କିଛି ପୁରାଇ, ଗାମୁଛାଟିଏ ପିନ୍ଧି ବର୍ଷାରେ ଭିଜି ଭିଜି ଚାଲିଲି । 
ପ୍ରବଳ ତୋଫାନ ଓ ତୁହାକୁ ତୁହା ବର୍ଷା ହେଉଥାଏ । ଚାରି ପାଞ୍ଚ ଘଣ୍ଟା ବଡ 
କଷ୍ଟରେ ଚାଲି ଚାଲି ଚାନ୍ଦବାଲି ବୈତରଣୀ ନର ଘାଟ ପାଖରେ ପହଞ୍ଳି । ଦେଖୁଲି 
ଘାଟ ଡଙ୍ଗା ବନ୍ଦ । ତଥାପି ଚାରିପାଞ୍ଚ ଜଣ ଲୋକ ଚାନ୍ଦବାଲି ପାରିକୁ ଯିବା ପାଇଁ 
ଡାକ ବ୍ୟାଗକୁ ଅପେକ୍ଷା କରି ବସିଥାଆନ୍ତି। ମୁଁ ମଧ୍ୟ ସେଇପରି ଓଦା ଅବସ୍ଥାରେ 
ବସିଲି । କିଛି ସମୟ ପରେ ରାଜକନିକା ପୋଷ୍ଟ ଅଫିସରୁ ରନର ଡାକ ବ୍ୟାଗ 
ନେଇ ପହଞ୍ଚଲା। ଘାଟ ଡଙ୍ଗା ବାହାରିଲା। ପାଞ୍ଚ ଛଅ ଜଣ ନାଉରିଆ ବଡ 
କଷ୍ଟରେ ଡଙ୍ଗା ସମ୍ଭାଳି ଚାନ୍ଦବାଲି ପଟରେ ଡଙ୍ଗା ଲଗାଇଲେ। 

ମୁଁ ଯାଇ ଶୁଖ୍ଲା ଲୁଗାଜାମା ଦିଖଣ୍ଡ ଟିଣ ସୁଟକେଶ୍‌ରୁ କାଢି ପିନ୍ଧିଲି 
ଏବଂ ଚାନ୍ଦବାଲି -ଭଦ୍ରକ ବସ୍‌ରେ ବସିଲି। ସେତେବେଳେ କଟକ ଯିବାପାଇଁ 
ଚାନ୍ଦବାଲିରୁ ବସ୍‌ରେ ଯାଇ ଭଦ୍ରକ, ଭଦ୍ରକରୁ ଟ୍ରେନରେ କଟକ ଯିବାକୁ ପଡ଼ୁଥ୍ଲା। 
ସେତେ ବେଳେ ଜାତୀୟ ରାଜପଥ ହୋଇ ନଥୁଲା କି କଟକରୁ ବସ୍‌ ଚଳାଚଳ 

ହେଉନଥ୍ଲା | ଚାନ୍ଦବାଲିରୁ ବସ୍‌ ପ୍ରାୟ ଅପରାହୁନ ୫ଟା ବେଳକୁ ଉଦ୍ରକ ଅଭିମୁଖେ 
ଚାଲିଲା । ରାସ୍ତାରେ ଦେଖୁଲି, ଚାରିଆଡେ ଜଳାର୍ଣ୍ଣବ। ବହୁ ଜାଗାରେ ଘୋଷରା 
ରାସ୍ତା ସବୁ ବୁଡିଯାଇଥାଏ । ଯାହାହେଉ, ବସ୍‌ ଚାଳକ ସାହସର ସହିତ 
ଘୋଷରାମାନଙ୍କରେ ବସ୍‌ ଚଳାଇ ଆଗକୁ ଚାଲିଲେ । ପ୍ରକୃତରେ ବସ୍‌ କୌଣସି 
ପ୍ରକାରେ ଯଦି ଭଦ୍ରକରେ ପହଞ୍ଚଯାଇ ନଥାନ୍ତା, ତେବେ ଆଉ ଯାଇ ପାରିନଥାନ୍ତା 
କାରଣ, କ୍ରମେ ବନ୍ୟାରେ ସବୁ ରାସ୍ତା ବୁଡିଗଲା। ଭଦ୍ରକରେ ପହଞ୍୍‌ ଦେଖ୍‌ଲି, 
ପ୍ରବଳ ବନ୍ଯା ଯୋଗୁ ଟ୍ରେନ୍‌ ଚଳାଚଳ ବନ୍ଧ । ବହୁ ସ୍ଥାନରେ ରେଳପଥ ବୁଡ଼ି 
ଯାଇଥାଏ । ଭଦ୍ରକ ଷ୍ଟେସନ ପ୍ଲାଟଫର୍ମରେ ପଡିରହିଲି । ଟ୍ରେନରେ ଆସିଥୁବା 
ଶହଶହ ଯାତ୍ରୀ ପ୍ଲାଟଫର୍ମରେ ରହିଥାଆନ୍ତି। କ୍ରମେ ପ୍ଲାଟଫର୍ମର ଅନେକ ସ୍ଥାନ 
ମଧ୍ଯ ବନ୍ୟା ଜଳରେ ବୁଡ଼ିଗଲା । ଦୂଇ ଦିନ ଦୂଇ ରାତି ସେଠି ପଡିରହିଲି। ଘରୁ 
ନେଇଥ୍‌ବା ଚୂଡ଼ା ଗଶଣ୍ଡିକ ସରିଗଲା । ଖାଇବାକୁ କିଛି ମିଳିଲା ନାହିଁ। ଲୋକମାନଙ୍କ 
ଦୁର୍ଦଶା କହିଲେ ନସରେ । ଯାହା ହେଉ, ତୃତୀୟ ଦିନ ବନ୍ୟାଜଳ ଟିକିଏ କମିଲା। 
ଟ୍ରେନ ଭଦ୍ରକ ଛାଡ଼ିଲା ଏବଂ କଟକରେ ପହଞ୍ବାକୁ ୧୨/୧୩ ଘଣ୍ଟା ସମୟ 
ଲାଗିଲା। 

ଇଣ୍ଟରଭ୍ୟୁ ଆରମ୍ଭ ହେବାକୁ ଆଉ ପ୍ରାୟ ଘଣ୍ଟାଏ ସମୟ ବାକି, ମ୍ଫ 
ଧଇଁସଇଁ ହୋଇ ଯାଇ ରାଧାନାଥ ଟ୍ରେନିଂ କଲେଜରେ ପହଞ୍ଚଲି। ଶୁଣିଲି, 
ସାହିତ୍ୟାଚାର୍ଯ୍ୟ ପାସ୍‌ କରିଥ୍ବା ପଚିଶି ଛବିଶି ଜଣ ପ୍ରାର୍ଥୀ ଆସିଛନ୍ତି । ଅଧ୍ଯକ୍ଷ 
ଇଣ୍ଟରଭ୍ୟୁ ଆରମ୍ଭ କଲେ । କିଛି ସମୟ ପରେ ମୋ ପାଳି ପଡିଲା। ମୁଁ ଯାଇ 
ନମସ୍କାର କରି ଠିଆ ହେଲି । ବସିବାକୁ କହିଲାରୁ ବସିଲି । ମୋର ଦେହ ଅତ୍ୟନ୍ତ 
ଅବସନ୍ଧ ହୋଇ ପଡିଥୂଲା।ସେ ମୋର ସାଟିଫିକେର୍ଟ ଗୁଡ଼ିକ ଦେଖୁଲେ। ପ୍ରଥମା, 
ମଧ୍ଯମା, ଶାସ୍ତ୍ରୀ ଓ ସାହିତ୍ୟାଚାର୍ଯ୍ୟ ପରୀକ୍ଷା ମାନଙ୍କରେ ପ୍ରଥମ ଶ୍ରେଣୀ ଓ 
ସାହିତ୍ୟାଚାର୍ଯ୍ୟ ପରୀକ୍ଷାରେ ନରେନ୍ଦ୍ରକୁମାର ପୁରସ୍କାର ସହିତ ପ୍ରଥମ ଶ୍ରେଣୀ | 
ଇଂରାଜୀ ଦୂଇଟି ପତ୍ରରେ ମାଟ୍ରିକ୍‌ ପାସ୍‌, ହିନ୍ଦୀରେ ପରିଚୟ ପାସ୍‌ । ମୋତେ 
ଭଲକରି ଚାହିଁଲେ । ମୁଁ ପିନ୍ଧିଥାଏ ଛୋଟିଆ ଧୋତି ଖଣ୍ଡେ, ମାଟିଆ ରଙ୍ଗର 
ହାଫ୍‌ ଶାର୍ଟ ଖଣ୍ଡେ, ଖାଲି ପାଦ, ଜୋତା କି ଚପଲ ନଥାଏ। ସେ ମୋତେ 
କହିଲେ - “ପଣ୍ଡିତେ, ଗୋଟିଏ ଶ୍ଳୋକ ଗାଇ ବୂଝାଅ” ମୁଁ ଶ୍ଳୋକ ମୁଖସ୍ପକାରୀ 

ପଶ୍ରିତ ନଥୁଲି। ତଥାପି ମନେ ପଡିଗଲା, ସଂଗେ ସଂଗେ ଏତିକି ମାତ୍ର ଗାଇଲି - 

ଉଦ୍‌ଯୋଗିନଂ ପୁରୁଷ ସିଂହ ମୁପୈତି ଲକ୍ଷ୍ମୀଃ 

ଦୈବେନ ଦେୟମିତି କାପୁରୁଷା ବଦନ୍ତି। 

ମୁଁ ଜାଣିଥୂଲି, ଏହା ପୁରା ଶ୍ରୋକ ନଥୂଲା। ସେ ଏହାକୁ ପୁରା ଶ୍ଳୋକ 
ବୋଲି ମନେ କଲେ ଏବଂ ବୁଝାଇବାକୁ କହିଲେ | ମୁଁ ବୁଝାଇଲି । ତା ପରେ ସେ 
କହିଲେ - “ ପଣ୍ଡିତେ, କାଠ ଯୋଡ଼ୀ ପ୍ରବଳ ବେଗରେ ବହୁଛି।” ଏହି ବାକ୍ୟଟିକୁ 
ଇଂରାଜୀରେ କୁହ । ମୁଁ କିଛି ଚିନ୍ତା ନକରି ସଂଗେ ସଂଗେ କହିପାକଇଲି | - 
River Kathajodi is flowing very high. 

ସେ ହସି ପକାଇ କହିଲେ - very high ! ଆଛା ଯାଅ | 

ପ୍ରାୟ ୧୫ ଦିନ ପରେ ସେହି ଗୁଣଗ୍ରାହୀ ଅଧ୍ୟକ୍ଷଙ୍କ ଠାରୁ ନିଯୁକ୍ତି ପାଇଲି 
ରେଭେନ୍‌ସା କଲିଜିଏଟ୍‌ ସ୍କୁଲର ଦ୍ଵିତୀୟ ସଂସ୍କୃତ ଶିକ୍ଷକ ପଦରେ ଯୋଗ 
ଦେବାପାଇଁ । 

ମୁଁ ରେଭେନ୍ସା କଲିଜିଏଟ୍‌ ସ୍କୁଲର ଯଦିଓ ସର୍ବନିମ୍ନ ଶିକ୍ଷକ ଥୂଲି, ତଥାପି 
ଅଧ୍ଯକ୍ଷ ରଥ ମୋ ଉପରେ ଖୁସି ରହୁଥ୍ବାର ମୁଁ ଅନୁଭବ କରୁଥଲି। କାରଣ ମୁଁ 
ଶି କ୍ଷକତା କର୍ରବ୍ୟରେ କେବେହେଲେ ହେଳା କରୁନଥ୍‌ଲି। ତା ଛଡ଼ା ସ୍କୁଲର 
ପ୍ରତିବର୍ଷ ପୁରସ୍କାର ବିତରଣୀ ଉତ୍ସବରେ ସଂସ୍କୃତରେ ଏକାଙ୍କିକା ଲେଖ୍‌ ପିଲାମାନଙ୍କୁ 
ଶିଖାଇ ଅଭିନୀତ କରାଉଥ୍‌ଲି । ମୋ ଲିଖୁତ ସଂସ୍କୃତ ଏକଂାଂକିକା ଗୁଡ଼ିକ ସେ 
ସମୟର ଗୋଟିଏ ଗୋଟିଏ ଘଟଣା, ସମସ୍ୟା ବା ପରିସ୍ଥିତି ଉପରେ ଆଧାରିତ 
ହେଉଥୂଲା ଏବଂ ସେ ଗୁଡ଼ିକର ଅଭିନୟ ଏପରି ହାସ୍ୟରସ ସୃଷ୍ଟି କରୁଥଲା ଯେ 
ଦର୍ଶକମାନେ ହସି ହସି ବେଦମ୍‌ ହେଉଥୁଲେ। ନାଟକରେ ଏପରି ସଂସ୍କୃତ 
ଏକାଙ୍କିକା ଅଭିନୟ ପୂର୍ବରୁ କୌଣସି ସ୍କୁଲରେ ହେଉନଥୁଲା। ରେଭେନ୍ସା 
କଲିଚିଏଟ୍‌ ସ୍କୁଲରେ ଏହା ହେଲା ପ୍ରଥମ । ତେଣୁ ପ୍ରତିବର୍ଷ ବହୁ ଅଭିଭାବକ 
ସଂସ୍କୃତ ଅଭିନୟ ଦେଖୁବାକୁ କଲିଜିଏଟ୍‌ ସ୍କୁଲର ପୁରସ୍କାର ବିତରଣୀ ଉତ୍ସବକୁ 
ଆସୁଥୁଲେ। ଅଧକ୍ଷ ଶ୍ରୀଯୁକ୍ତ ରଥ ଥୁଲେ ନାଟ୍ୟପ୍ରିୟ। ସେ ନିଜେମଧ୍ୟ ନାଟକ 
ଲେଖ୍‌ ଟ୍ରେନିଂ କଲେଜରେ ଅଭିନୀତ କରାଉଥୂଲେ | ତେଣୁ ପ୍ରତିବର୍ଷ କଲିଜିଏଟ୍‌ 
ସୁୁଲର ପୁରସ୍କାର ବିତରଣୀ ଉତ୍ସବର ପ୍ରାୟ ମାସକ ଆଗରୁ ମୋତେ ଡକାଇ 

କହୁଥ୍‌ଲେ - “ପଣ୍ତିତେ, ଏଥର ମଧ୍ଯ ଗୋଟିଏ ଭଲ କରି ଲେଖ୍ବ ଏବଂ 
ଶିଖାଇବ।” କଲିଜିଏଟ୍‌ ସ୍କୁଲର ପିଲାଙ୍କ ଦ୍ଵାରା ଅଭିନୀତ ସଂସ୍କୃତ ଏକାଙ୍କିକା 
ଆନନ୍ଦମୟ ହାସ୍ୟ ରସ ସୃଷ୍ଟି କରୁଥଲା । ତାହାକୁ ଦେଖୁ ଅନ୍ୟାନ୍ୟ ସ୍କୁଲର ବାର୍ଷିକ 
ପୁରସ୍କାର ବିତରଣୀ ଉତ୍ସବରେ ସଂସ୍କୃତ ଅଭିନୟ ହେଲା । ଥରେ କଲିଜଚିଏଟ୍‌ 
ସ୍ଟୁଲର ପୁରସ୍କାର ବିତରଣୀ ଉତ୍ସବକୁ ସମାଜ” ସଂପାଦକ ରାଧାନାଥ ରଥ 
ମୁଖ୍ୟ ଅତିଥୂ ରୂପେ ଆସିଥୂଲେ। ସେ ସଂସ୍କୃତ ଏକାକିଂକା ଅଭିନୟ ଦେଖ୍‌, ହସି 
ହସି ଏପରି ମୁଗ୍ଧ ହୋଇଯାଇଥୂଲେ ଯେ ତପ୍ବରଦିନ ‘ସମାଜ'ର ସଂପାଦକୀୟ 
ଲେଖାଟି ସେହି ବିଷୟରେ ଲେଖ୍‌ଥୂଲେ। ମୋ ଲିଖୁତ ସଂସ୍କୃତ ଏକାଙ୍କିକା ଏବଂ 
ମୋର କର୍ଭବ୍ୟ ପରାୟଣତା, ଏହି ଦୂଇଟି ଯୋଗୁ ଅଧ୍ଯକ୍ଷ ଶ୍ରୀଯୁକ୍ତ ରଥ ମୋ ପ୍ରତି 
ଦୟାଳୁ ଥୁଲେ । (ମୋର ସେହି ସଂସ୍କୃତ ଏକାଙ୍କିକା ଗୁଡ଼ିକ ଅତି ଜୀର୍ଣ୍ଣ ଅବସ୍ଥାରେ 
ମଧ୍ଯ ଥୁଲା ¦ ଯାହା ହେଉ ସେଗୁଡ଼ିକ ‘ହାସ ହାସିକା' ନାମରେ ଖଣଶ୍ତିଏ ବହି 
ହୋଇ ପ୍ରକାଶ ପାଇଛି । ) ଏହି କାରଣରୁ ହିଁ, ମୁଁ ବି.ଓ.ଏଲ୍‌. ପାସ୍‌ କଲା ପରେ 
ଶ୍ରୀଯୁକ୍ତ ରଥ ମୋତେ ରାଧାନାଥ ଟ୍ରେନିଂ କଲେଜରେ ବି.ଇଡି. ଟ୍ରେନିଂ ପାଇଁ 
ଗୋଟିଏ ସିଟ୍‌ ଦେଇଥୁଲେ ଏବଂ ବି.ଇ.ଡି. ପାଶ୍‌ କଲା ପରେ ମୋତେ ଟ୍ରେନିଂ 
ସ୍ଟଲର ଏକ ଟ୍ରେଣ୍ଡ୍‌ ଗ୍ରାଜୁଏଟ୍‌ ପଦରେ ନିଯୁକ୍ତି ଦେଇଥୁଲେ । ସେହି ମହାନ୍‌, 
ଗୁଣଗ୍ରାହୀ ବ୍ୟକ୍ତିଙ୍କ ଦୟା ହିଁ ମୋ ଜୀବନରେ ପରମ ସହାୟକ ହେଲ!, ଏଥ୍‌ରେ 
ସନ୍ଦେହ ନାହିଁ। ତାଙ୍କୁ ମୋର କୋଟି କୋଟି ସଭଚ୍ତି ପ୍ରଣାମ। 

ମୁଁ ରେଭେନ୍‌ସ। କଲେଜରେ ଅଧ୍ୟାପକ ଥ୍ଲାବେଳେ ମଧ୍ଯ ଉକ୍ତ 
କଲେଜର ଶତବାର୍ଷିକୀ ଉତ୍ସବରେ ମୋ ଲିଖୁତ ଗୋଟିଏ ସଂସ୍କୃତ ଏକଂକିକା 
ଅଭିନୟ କରାଇଥ୍‌ଲି | ଏକଂକିକାଟିର ନାମଥୁୂଲା “ନିବୀଚନମ୍‌' । ତତ୍କାଳୀନ 
ମୁଖ୍ୟମଂତ୍ରୀ ରାଜେନ୍ଦ୍ରନାରାୟଣ ସିଂହ ଦେଓ ମୁଖ୍ୟ ଅତିଥ୍ଭାବେ ଯୋଗ 
ଦେଇଥ୍‌ଲେ | ଆଡଭୋକେଟ୍‌ ଶ୍ରୀ ଭୀମଚରଣ ପତ୍ରୀ ସେତେବେଳେ ଓଡ଼ିଆ 
ଏମ୍‌.ଏ. ପଢ଼ୁଥ୍‌୍ଲେ, ତେଣୁ ମୋର ଛାତ୍ର ଥୁଲେ ! (ହାୟ ! ବରଁମାନ ସେ 
ସ୍ବର୍ଗତ ) ଏକଂକିକାର ଦୂଇଟି ଚରିତ୍ର ଦୂଇ ସମୁଦି ଥଲେ ଏବଂ ଦୂଇଟି ରାଜନୈତିକ 
ଦଳର କୁଳି ନେତା ଥୁଲେ । ସେହି ଦୂଇ ସମୁଦି ଭୂମିକାରେ ଅଭିନୟ କରିଥୁଲେ 
ଶ୍ରୀ ଭୀମ ଚରଣ ପତ୍ରୀ (ଷଷ୍ଠବାର୍ଷିକ ଓଡ଼ିଆ ଏମ୍‌.ଏ ଛାତ୍ର) ଏବଂ ଶ୍ରୀ ପୂର୍ଣ୍ଣଚନ୍ଦ୍ର 

ମହାପାତ୍ର (ଫଚମବାର୍ଷିକ ଓଡିଆ ଏମ୍‌.ଏ. ଛାତ୍ର) । ସେହି ଦୂଇ ସମୁଦି 
ଭେୋ।ଟରମାନଂକ ପାଇଁ କଅଣ କରିବେ, ପରସ୍ପର ସ୍ପର୍ଷଧ। କରିବାରେ 
ଲାଗିଯାଇଥୂଲେ । ସେମାନଂକ ସଂସ୍କୃତ ଭାଷାର ସଂଳାପ, ଅଭିନୟ ଶୈଳୀ ଓ 
ବ୍ୟଂଗ- ଉଚ୍ତି ଏପରି ହାସ୍ୟର ସାମୂକ ଥୁଲା ଯେ ମୁଖ୍ୟମଂତ୍ରୀକ ସମେତ ଅଧ୍ଯକ୍ଷ, 
ସମସ୍ତ ପ୍ରଫେସର ତଥା ଛାତ୍ରସମାଜ ହସି ହସି ଉପଭୋଗ କରିଥଲେ | ସଂପୂର୍ଣ୍ଣ 
ଦର୍ଶକ ମଣ୍ଡଳୀରେ ହାସ୍ୟର ଲହରୀ ଖେଳି ଯାଇଥୁୂଲା । ଉତ୍ସବ ପରେ ଶ୍ରୀଯୁକ୍ତ 
ସିଂହଦେଓ ମୋତେ ଡକାଇ ଧନ୍ୟବାଦ ଜଣାଇଥୁଲେ । ସେ ବର୍ଷ ରେଭେନ୍‌ସା 
କଲେଜର ଛାତ୍ରସଂସଦର ସଭାପତି ଥୁଲେ ଶ୍ରୀ ବ୍ରହ୍ମାନନ୍ଦ ପଣ୍ଡା । (ହାୟ ! 
ବର୍ଭମାନ ସେ ମଧ୍ଯ ସ୍ଵର୍ଗତ ) । ସେ ରେଭେନ୍‌ସା କଲିଜିଏଟ୍‌ ସ୍କୁଲରେ ମୋର 
ଛାତ୍ର ଥଲେ | ତେଣୁ ସେ ମୋତେ ଅନୁରୋଧ କରି ରେଭେନ୍‌ସା କଲେଜର 
ଶତବାର୍ଷିକ ଉତ୍ସବରେ ସଂସ୍କୃତ ଏକାଂକିକା ଅଭିନୟ କରାଇଥ୍ଲେ | 
ରେଭେନ୍‌ସା କଲିଜିଏଟ୍‌ ସ୍କୁଲରେ ଯେଉଁ ଯେଉଁ ସଂସ୍କୃତ ଅଭିନୟରେ ଅଂଶ 
ଗ୍ରହଣ କରିଥୁଲେ, ସମସ୍ତେ ନିପୁଣ ଭାବରେ ଅରଭିନୟ କରିଥୂଲେ । 

କହ, ମୁଁ ପାପ କରିଛି 


ମୋ ପିଲାଦିନ କଥା | କୋରନ୍ଦ ଗ୍ରାମର ଜଣେ କୁଂଭାର ବୂଢା ଆମ 
ଗାଁକୁ ହାଣ୍ଡିମାଠିଆ ବିକିବାକୁ ଆସିଥ୍ଲା । ବୋଉ ତା”ଠାରୁ ଗୋଟିଏ ମାଠିଆ 
କିଣିଲା । ପଡିଶା ଘରର ସ୍ତୀଲୋକମାନେ ମଧ୍ଧ ତା'ଠାରୁ ହାଣ୍ଡିମାଠିଆ କିଣିଲେ । 
କଥାବାର୍ଭା ପ୍ରସଂଗରେ ବୋଉ ଜାଣିଲା ଯେ କୁମ୍ଭାର ବୁଢା ଗୋଟିଏ ସାତବିଅଣ 
(ସାତ ଥର ବାଛୁରି ଜନ୍ମ କରିଥ୍୍‌ବା) ଗାଇ ବିକିବ । ଆଉ ୩/୪ ବିଅଣ 
ହୋଇପାରେ ବୋଲି ବୂଢା କହିଲା । ଆମର ସେତେବେଳେ ନିତାନ୍ତ ଦରିଦ୍ର 
ଶୋଚନୀୟ ଅବସ୍ଥା । ବଡ ଭାଇ ( ମୋଠାରୁ ମାତ୍ର ଦୂଇ ବର୍ଷ ବଡ ) କଲିକତାରେ 
କଳଘରେ ଖଟୁଥାଆନ୍ତି । ମାତେ ୯/୧୦ ବର୍ଷ ହୋଇଥାଏ । ଦୂଇ ଓଳି ମୁଠେ 
ଖାଇବାକୁ ପାଇବା ଆମକୁ କଷ୍ଟକର ହେଉଥାଏ । ଘରେ ବୋଉ, ମୁଁ ଓ ମୋ 
ସାନ ଭଉଣୀ ପାର୍ବତୀ ।! ବାପା ୩୨ ବର୍ଷ ମାତ୍ର ବୟସରେ ପରପୁରକୁ 
ଚ୍ଲିଯାଇଥ୍‌ଲେ । ସେ ରାଜଯକ୍ଷ୍ମା ରୋଗରେ ବହୁ ଦିନ ପୀଡିତ ଥୂଲେ । ବୋଉର 
ଗହଣା ଗଂଠି ଯାହାଥୂଲା, ବାପାଂକ ଚିକିସାରେ ତଥା ଆମକୁ ଖାଇବାକୁ ଦେବାରେ 
ବିକ୍ରି କରି ସାରିଥ୍ୁଲା । ବୋଉ ଆମକୁ ବଂଚ୍ବଇବାର ରାହା ଖୋଜୁଥୂଲା । ତେଣୁ 
ସେ ଯେତେବେଳେ ଜାଣିଲା କୁମ୍ଭାରବୂଢା ଗାଭଟିଏ ବିକିବ, ତା ମୁଣ୍ଡକୁ ଗୋଟିଏ 
ଭାବନା ଜୁଟିଲା ଯେ ଗାଇଭଟିକୁ କିଣିଆଣି, ଘାସ ତୋରାଣି ଖାଇବାକୁ ଦେଇ 
ହୃଷ୍ଟପୁଷ୍ଠ କରିବ ଏବଂ ଗାଇ ଗଭିଣୀ ହୋଇ ବାଛୁରି ଜନ୍ମ କଲେ କ୍ଷୀର ବିକି 
ଦିପଇସା ପାଇବ । ଏହି ଧାରଣାରେ ସେ ଗାଇ କିଣିବାକୁ କୁମ୍ଭାର ବୁଢା ସହିତ 
କଥା ହେଲା । ବୂଢା ଗାର ଦାମ୍‌ ହେଲା ଟଂକାଟିଏ । ସେ ହାଣ୍ଡି ମାଠିଆ ବିକି 
ସାରି ଫେରିଲାବେଳକୁ ବୋଉ ତାକୁ ଟଂକାଟିଏ ଦେଇ ଗାତ୍ତ ଆଣିବାକୁ ମୋତେ 
ତା ସଂଗରେ ପଠାଇଲା ! 

ମୁଁ ପିଲାଦିନୁ ଗାତ ବାଛୁରି କାମ କରୁଥ୍ଲି । ତେଣୁ ବୂଢା ସଂଗରେ 
କୋରନ୍ଦ ଗଲି | ବୁଢା ଗାର ଆଣି ଆମ ଗାଁ ମୁଣ୍ଡ ପୁରୀ ଘର ବାଡି ପାଖରେ 
ଛାଡିଦେଇଗଲା । ଗାଭଟି ଥଲା ରୋଗିଣା । ପୁରୀ ଘର ବାଡି ପାଖରୁ ଆମ 
ଘର ପର୍ଯ୍ୟନ୍ତ ଆଣିବାକୁ ମୋତେ ବିଶେଷ କଷ୍ଟ ହେଲା ନାହିଁ । 

ଗାରର ଯନ୍‌ ନେବାରେ ବୋଉ ଓ ମୁଁ ଦୂହେଁ ଲାଗିପଡିଲୁଁ । ପ୍ରତିଦିନ 
ଘାସ କାଟିଆଣି ଖାଇବାକୁ ଦେଲୁ । ଘରେ କୁଣ୍ଡାତୋରାଣି ଯାହା ହେଲା, ଗାର 
ଖାଇଲା । କିଂତୁ ଯେତେ ଯନ୍‌ କଲେ ମଧ୍ଯ ଗାଇର ଅବସ୍ଥା ବଦଳିଲା ନାହିଁ । 
ତାକୁ କଅଣ ଗୋଟାଏ ଶୁଖାରୋଗ ଧରିଥୂଲା । 

ଦିନେ ଉପରବେଳା ମୁଁ ଗାଇଟିକୁ ଆମ ଘର ପାଖ ଗୁଣିପୋଖରି ହୁଡା 
ଉପରେ ଚରାଇଲି । ଭଲ ଖରା ହୋଇଥାଏ ।! ଗାର ଅଳ୍ପ ଅଛ ଚରିଲା । 
ସଂଜବେଳେକୁ ମୁଁ ଗାରକୁ ଅଡାଇ ଆଣି ଆମ ଛୋଟିଆ ଗୁହାଳ ଘରଟିରେ 
ବେକରେ ପଘା ଲଗାଇ ବଂଧବଦେଲି । ବୋଉ ସଂଜବେଳିଆ ତୋରାଣି ପାଣି 
ଦେଲା । କିଂତୁ ଗାର ତାହା ପିଇଲା ନାହିଁ । ବୋଉ ଓ ମୁଁ କିଛି ବିଚାରି ନ ପାରି 
ଶୋଇବାକୁ ଗଲୁ । 

ସକାଳୁ ଉଠି ବୋଉ ଗୁହାଳକୁ ଯାଇ ଗାଇ ମରିଯାଇଥ୍‌ବାର ଦେଖ୍‌ 
ହାଉଳି ଖାଇ କାନ୍ଦିଉଠିଲା | ଗାରବେକରୁ ପଘା ଫିଟାଇଦେଲା ! ବୋଉର କାନ୍ଦ 
ଦେଖ୍‌ ମୁଁ କାନ୍ଦିଲି । ଆମ କାନ୍ଦ ବୋବାଳି ଶୁଣି ସାହିପଡିଶାମାନେ ଦଉଡି 
ଆସିଲେ । ସମସ୍ତେ ଆହା ଆହା କଲେ । କେତେକ ଲୋକ ରାତିରେ କିଏ 
ବଂାଂଧ୍ଥଲା ବୋଲି ପଚାରିଲେ । ମୁଁ ବଂଧ୍ଥଲି ବୋଲି କହିବାରୁ ସମସ୍ତେ କହିଲେ 
ମୋତେ ଦୂଷ୍ଠାରୀ” ଦୋଷ ଲାଗିଛି । ତେଣୁ ମୋତେ ପଥ୍ରାଶ୍ଚିତ' କରିବାକୁ 
ପଡିବ । 

ସେହି ମୁହୂର୍ଭରୁ ମୁଁ ଅଶୌଚ ହୋଇଗଲି । କେହି ମୋତେ ଛୁଇଁଲେ 
ନାହିଁ । ଆମ ଘର ମଧ୍ଯ ଅଶୌଚ ହୋଇଗଲା । ବୋଉକୁ ମଧ୍ଯ କେହି ଛୁଇଁଲେ 
ନାହିଁ । ବୋଉ ଖାଲି କାନ୍ଦିଲା । କିପରି 'ପ୍ରାଶ୍ଚିତ' କରିବ । ହାତରେ ପଇସାଟିଏ 
ନଥୂଲା । କୌଣସି ପ୍ରକାରେ ବାର ଦିନରେ ପଥପ୍ରାଶ୍ଚିତ” (ପ୍ରାୟଶ୍ଚିତ) କରିବାକୁ 
ଠିକ୍‌ କଲା । ମୁଁ ବେକରେ ପାଳ ଦଉଡି ପକାଇ ଦୁଆର ଦୁଆର ବୂଲିଲି । କିଛି 
କହିଲି ନାହିଁ । କେବଳ ଦୁଆରେ ଦୁଆରେ ନୀରବରେ ଠିଆ ହେଲି । ସେଥୁରୁ 
ଲୋକେ ଜାଣୁଥଲେ ମୁଁ ଦୂଷ୍ଠାରୀ । ତେଣୁ ମୋତେ ଢିଛି ପଇସା ଦେଉଥ୍‌ଲେ, 
କେହି ଫେରାଉନଥୁ୍‌ଲେ । ଏହିପରି ଯାହା ମିଳୁଥ୍ଲା, ମୁଁ ବୋଉକୁ ଆଣି 
ଦେଉଥ୍‌୍ଲି । 

ସାତଦିନ ପରେ ମୁଁ ପ୍ରାୟଶ୍ଚିତ୍ତର ବ୍ୟବସ୍ଥାପତ୍ର ଆଣିବାପାଇଁ ଗିରିୟା 
ଗ୍ରାମକୁ ଗଲି । ଗିରିୟା ଗ୍ରାମର ଜଣେ ବ୍ରାହ୍ମଣ ପଣ୍ଡିତ କନିକା ରାଜାଂକର 
ଧର୍ମୀଧ୍ଵକାରୀ' ଥୂଲେ ! ମୁଁ ତାଂକୁ ଭେଟିଲି । ସେ ମୋତେ ରାଜ କନିକା 
କଚେରିରେ ଚାରିଅଣା ଦେଇ ପାଉତି ଆଣିବାକୁ କହିଲେ ! ମୁଁ ମୋ ଗୀର 
ଜଣେ ଲୋକ ସାଂଗରେ ରାଜକନିକା ଯାଇ କଚେରିରୁ ପାଉତି ଆଣିଲି । ତାହା 
ନେଇ ପୁଣି ଗିରିୟା ଗ୍ରାମକୁ ଗଲି ଏବଂ ଧର୍ମାଧୁକାରଂକୁ ଭେଟିଲି । ସେ ମୋତେ 
ତା' ପରଦିନ ତାଙ୍କ ଗ୍ରାମର ଠାକୁରଘର ପାଖକୁ ଆସିବାକୁ କହିଲେ । ମୁଁ ନିର୍ଦ୍ଦିଷ୍ଟ 
ସମୟରେ ଯାଇ ସେଠାରେ ଉପସ୍ଥିତ ହେଲି । ଧର୍ମାଧୁଵକାରୀ ଓ ଆଉ ୩/୪ ଜଣ 
ବ୍ରାହ୍ମଣ ଠାକୁର ଘର ପିଣ୍ଡାରେ ବସିଥୁଲେ । ମୁଁ ଯାଇ ସେମାନଂଳୁ ସାଷ୍ଟାଙ୍ଗ 
ପ୍ରଣିପାତ କଲି । ସେମାନେ ଉଠ ବୋଲି କହିବାରୁ ଉଠିଲି । ଜଣେ ମୋତେ 
ଦାଣ୍ଡରୁ କିଛି ଗୋବର ଗୋଟେଇ ଆଣିବାକୁ କହିଲେ । ମୁଁ ଗୋଟାଇ ଆଣିଲି । 
ସେମାନଂକ ନିର୍ଦେଶରେ ଠାକୁରଘର ଆଗରେ ଗୋବରର ଗୋଟିଏ ମଳା କରି 
ତା ଭିତରେ ଠିଆ ହେଲି । ଧର୍ମାଧ୍କାରୀ ମୋତେ ଆଜ୍ଞା ଦେଲେ “କହ, କଅଣ 
କରିଛୁ ।” 

ମୁଁ ହାତ ଯୋଡି କାଂଦ କାଂଦ ହୋଇ କହିଲି “ମୁଁ ଗୋଟିଏ ଗା 
ବାଂଧ୍ଥ୍ଲି । ଗାର ବେକରେ ମୁଁ ପଘା ଲଗାଇ ବାଂଧ୍ଥ୍ଲି । ଗାର ରାତିରେ 
ମରିଗଲା ।” 

ତାପରେ ସେ ଆଜ୍ଞା ଦେଲେ “କହ, ମୁଁ ପାପ କରିଛି ।” ମୁଁ ସେହିପରି 
ହାତ ଯୋଡି କହିଲି “ମୁଁ ପାପ କରିଛି ।” ସେ ପୁଣି ଆଜ୍ଞା ଦେଲେ “କହ ମୁଁ 
ପ୍ରାୟଶ୍ଚିତ୍ତ କରିବି ।” ମୁଁ କହିଲି ପ୍ରାଶ୍ଚିର କରିବି ।” ସେ ଜୋର ଦେଇ ସ୍ପଷ୍ଠ 
ଉଚ୍ଚାରଣ କରି କହିଲେ “କହ, ମୁଁ ପ୍ରାୟଶ୍ଚିଭ୍ତ କରିବି ।” ପ୍ରାୟଶ୍ଚିର' ଶବ୍‌ଦ 
ଉପରେ ସେ ଗୁରୁତ୍ଵ ଦେଇ ଉଚ୍ଚାରଣ କଲେ । ମୁଁ ଠିକ୍‌ ଭାବରେ ଉଚ୍ଚାରଣ 
କରି କହିଲି “ମୁଁ ପ୍ରାୟଶ୍ଚିତ୍ତ କରିବି । ” 

ତା'ପରେ ଧର୍ମାଧ୍କାରୀ ମୋତେ ଖଣ୍ଡିଏ ବ୍ୟବସ୍ଥାପତ୍ର ଲେଖ୍ଦେଲେ । 
ବ୍ୟବସ୍ଥାପତ୍ରରେ କିପରି ଭାବରେ କେଉଁ ଦିନ ପ୍ରାୟଶ୍ଚିତ କରିବାକୁ ପଡିବ, ସେ 
ସଂବଂଧରେ ବିଧ୍ବିଧାନ ଲେଖ୍ଦେଲେ । ଧର୍ମୀଧ୍କାରୀ ଓ ବ୍ାହୁଣମାନେ କିଛି 

ପାଉଣା ନିଅନ୍ତି ବୋଲି ବୋଉ ସେହି ଉଦ୍ଦେଶ୍ୟରେ ମୋତେ ଆଠ ଅଣା ପଇସା 
ଦେଇଥ୍ଲା । କିଂତୁ ସେମାନେ ମୋତେ ଗରିବ ପିଲା ଦେଖ କିଛି ପାଉଣା ନେଲେ 
ନାହିଁ । 

ମୁଁ ଆସିଲାବେଳକୁ ପୁଣି ସେମାନଂକୁ ସାଷ୍ଟାଂଗ ପ୍ରଣିପାତ କରି ଆସିଲି । 
ଗୋବରମଳାକୁ ଗୋଟେଇ ନେଇ ଦାଣ୍ଡରେ ପଳାଇଦେଲି । ପ୍ରାୟଶ୍ଚିତ୍ତ ପାଇଁ 
ବୋଉ ଆୟୋଜନ କଲା । ପଡୋଶୀମ 5ନ ଧାନ ନେଇ ଖଇ ଭାଜି ଉଖୁଡା 
କରିଦେଲେ । ରାଢ଼ିଘର ଧାନ ନେଇ ଚୂଡା କରିଦେଲେ । କୌଣସି ଜିନିଷ 
ବୋଉ ଓ ମୁଁ ଛୁଇଁଲୁ ନାହିଁ । ମନ୍ତପଡାରୁ ମାଉସୀ ଓ ଖଣ୍ଡେଇତାରୁ ବଡ ମାମୁଁ 
ଆସି କାର୍ଯ୍ୟ ବୃଝିଲେ । ପ୍ରାୟଶ୍ଚିତ୍ତ ଦିନ ପୁରୋହିତ ଓ ଅନ୍ୟ କେତେଜଣ ବ୍ରାହ୍ମଣ 
ମଂତ୍ରପଢି ହୋମାଦି ନାନା ବିଧ୍ଵବିଧାନ କଲେ । ମୁଁ ଲଣ୍ଡା ହେଲି । ଗୋବର 
ମିଶା ଫଚଗବ୍ୟ ପିଇଲି । ଆୟତନ, ଶିକୋ, ବାଦରଜା, କାନପୁର, ଖଣ୍ଡେଇତା, 
ମେଘପୁର ଆଦି ଗାଁର ବ୍ରାହ୍ମଣମାନେ ନିମଂତ୍ରିତ ହୋଇ ଆସି ଜଳଖୁଆ ଭୋଜନ 
କଲେ ( ଚୂଡା, ଉଖୁଡା, ଗୁଡ, ଘୋଳ ଦହି, କଦଳୀ ପ୍ରଭୃତି) |! ଭୋଜନ ପରେ 
ବ୍ରାହ୍ମଣମାନେ ସ୍ଵ ସ୍ତିମଂତ୍ର ଗାଇଲେ । ମୁଁ ଦାଣ୍ଡରେ ଲମ୍ବ ହୋଇ ଶୋଇଲି । 
ବ୍ରାହ୍ମଣମାନେ ମୋ ଉପରେ ସ୍ଵସ୍ତି ମଂତ୍ର ଅକ୍ଷତ ପକାଇ ଆଶୀର୍ବାଦ କଲେ । ମୁଁ 
ପାପମୁକ୍ତ ହେଲି । ଲୋକମାନେ ସେହି ମୁହୂର୍ଉରୁ ମୋତେ ଛୁଇଁଲେ । ଆମ ଘର 
ଅଶୌଚରୁ ମୁକ୍ତ ହେଲା । 

ମୁଁ କଟକ ରେଭେନ୍‌ସା କଲେଜରେ ଓଡିଆ ବିଭାଗରେ ଅଧ୍ୟାପକ 
ଥାଏଁ । ଓଡ଼ିଆରେ ଭଲ କରି କାଳିଦାସ ଗ୍ରଂଆାବଳୀଟିଏ କରିବାକୁ ମୋର ବହୁତ 
ଆଗରୁ ଖୁବ୍‌ ଇଚ୍ଛାଥୁଲା ! ସାହିତ୍ୟାଚାର୍ଯ୍ୟ ଓ ସଂସ୍କୃତ ଏମ୍‌ .ଏ.ରେ ମୁଁ 
କାଳିଦାସଂକର ଅନେକ ଗୁଡିଏ ରଚନା ପଢିଥୁଲି । ଟ୍ରେନିଂ ସ୍କୁଲରେ ଟ୍ରେଣ୍ଡ 
ଗ୍ରାଜୁଏଟ୍‌ ଶିକ୍ଷକ ଥ୍ଲାବେଳେ ଗୁରୁଛାତଛାତ୍ର ମାନଂକୁ ପ୍ରଣୟବଲ୍ଲରୀ” 
ପଢାଉଥ୍ଲି । ସେତେବେଳେ ଟ୍ରେନିଂ ସ୍କୁଲରେ 'ପ୍ରଣୟବଲ୍ଲରୀ” , କାବ୍ୟ ସଂପୂର୍ଶ 
ପାଠ୍ୟ ଥୁଲା । ଏହି କାବ୍ୟଟି କାଳିଦାସଂକ ଅଭିଜ୍ଞାନଶକୁନ୍ତଳମ୍‌' ନାଟକର 
ଅବଲଂବନରେ ରଚିତ | ‘ଅଭିଜ୍ଞାନଶକୁନ୍ତଳମ୍‌ 'ର ଅନେକ ଶ୍ଲୋକ 
ପ୍ରଣୟବଲ୍ଲରୀ” କାବ୍ୟରେ ସୁନ୍ଦର ଭାବରେ ବ୍ଯକ୍ତ ହୋଇଛି । ମୁଁ 
ପଢାଇଲାବେଳେ ଏପରି ତନ୍ମୟ ହୋଇଯାଉଥ୍ଲି ଏବଂ ଏପରି ତନ୍ମୟ 
ଭାବରେ ସଂସ୍କୃତ ଶ୍ରୋକ ଉଦ୍ଧତ କରି ପଢାଉଥୁଲି ଯେ ଛାତ୍ରଛାତ୍ରୀମାନେ 
ଆଗ୍ରହର ସହିତ ଶୁଣୁଥ୍‌ଲେ | ସେହି ସମୟରୁ କାଳିଦାସଂକ ରଚାନବଳୀ ପ୍ରତି 
ମୋ ମନରେ ଏକ ମାୟା ସୃଷ୍ଟି ହୋଇଯାଇଥ୍‌ଲା ଏବଂ ଓଡିଆରେ କାଳିଦାସଂକ 
ରଚନାବଳୀ ଅନୁବାଦ କରି ମୂଳ ରଚନା ସହିତ ପ୍ରକାଶ କରିବି ବୋଲି ମୋ 
ମନରେ ଗୋଟିଏ କାମନା ରହିଯାଇଥ୍ଲା ¦! ଅରେ ମୁଁ ଓଡିଶା ସାହିତ୍ୟ 
ଏକାଡେମିକୁ ଉକ୍ତ କାର୍ଯ୍ୟ କରିବାପାଇଁ ନିବେଦନ କରିଥୁଲି । କିଂତୁ ମୋ ନିବେଦନ 
ନିଷ୍ଫଳ ହୋଇଥଲା | ସଂସ୍କୃତି ବିଭାଗ ସେକ୍ରେଟେରିଂକୁ ମଧ୍ଯ ନିବେଦନ 
କରିଥ୍‌ଲି । ସେତେବେଳେ ଉକ୍ତ ବିଭାଗର ସେକ୍ରେଟେରି ଥ୍ଲେ ବଉଁମାନର 
ଜଣେ ଅତି ବିଶିଷ୍ଟ କବି । କିଂତୁ ମୋର ନିବେଦନର କିଛି ଉତ୍ତର ପାଇନଥ୍‌ୁଲି । 

ରେଭେନ୍‌ସା କଲେଜରେ ଅଧ୍ଯାପକ ଥ୍ଲାବେଳେ ମୋର ସେହି 
ବଦ୍ଧମୂଳ କାମନା ଖୁବ୍‌ ବଳବତୀ ହୋଇଉଠିଲା ! ମୁଁ ଆଗେ ୧୯ ସର୍ଗବିଶିଷ୍ଟ 
‘ରଘୁବଂଶମ୍‌ ? କାବ୍ୟଟିକୁ ଅନୁବାଦ କରିବାରେ ଲାଗିଗଲି । କଲେଜରେ ଅଧ୍ୟାପନା 
ଓ ଘରର ବହୁ ଜଂଜାଳ ଭିତରେ ‘ରଘୁବଂଶମ୍‌'ର ଅନୁବାଦ ପ୍ରାୟ ୨ ବର୍ଷରେ 
ସରିଲା । ମୋ ବଡ ଭାଇଂକ ପୁଅ ସତ୍ୟବ୍ରତ ଟ୍ରେଡଲ ମେସିନ୍‌ଟିଏ ପକାଇ 


ଏକ ବୂଦ୍ବୃଦର କାହାଣୀ ୨୭ 


Digitized by srujanika@gmail.com 


ପ୍ରେସ୍‌ଟିଏ କରିଥାଏ । ମୁଁ ମଧ୍ଯ ତାକୁ ସାହାଯ୍ୟ କରୁଥାଏ । ପ୍ରେସ୍‌ଟିର ନାମ 
ଥିଲା କଲ୍ୟାଣ ପ୍ରେସ୍‌ । ମୁଁ ଭାବିଲି କାଳିଦାସଂକର ରଚନାବଳୀକୁ ଭାଗ ଭାଗ 
କରି ଛପାଇବି ଏବଂ କୌଣସି ପ୍ରକାରେ ବହି ବିକ୍ରି କରି ଖର୍ଚ୍ଚ ଉଠାଇବି । ପରେ 
ହାତକୁ ପଇସା ଆସିଲେ ପରବର୍ଭୀ ଭାଗ ଛପାଇବି । କୌଣସି ପ୍ରକାଶଙ୍କକୁ 
ଅନୁରୋଧ କରିବାକୁ ଉଚିତ ମଣିଲି ନାହିଁ । କାରଣ, ମୁଁ ଜାଣିଥୁଲି, 
ପ୍ରକାଶକମାନେ ବହୁତ ଡେରି କରନ୍ତି ଏଟ କିଛି ଦିଅନ୍ତିନାହିଁ । ଅବଶ୍ୟ ସମସ୍ତେ 
ଯେ ସମାନ, ତା ନୁହେଁ । 

ଦିନେ ଭୁବନେଶ୍ବର ମ୍ୟୁଜିଅମକୁ ଯାଇଥଲି | ପଣ୍ଡିତ ନୀଳମଣି ମିଶ୍ର 
ଦେଖା ହେଲେ । ସେ ପୋଥ୍ବିଭାଗ ଦାୟିତ୍ଵରେ ଥାଆନ୍ତି । ସଂସ୍କୃତରେ ବିଦ୍ଧାନ୍‌, 
ଉଦାରମନା, ପରୋପକାରୀ ବ୍ୟକ୍ତିଟିଏ । ତାଂକ ସହିତ ଆଳାପ କରୁ କରୁ 
କାଳିଦାସ ଗ୍ରଂଥାବଳୀ କଥା କହିଲି । ମୁଁ ନିଜ ହାତରୁ ଖର୍ଚ କରି ଛପାଇବାକୁ 
ଚେଷ୍ଟା କରୁଛି ବୋଲି ଜାଣି ସେ ମୋତେ ଭାରତ ସରକାରଂକ ଶିକ୍ଷାବିଭାଗ 
ଅଧୀନରେ ଥୁବା ସଂସ୍କୃତ ସଂସ୍କାନକୁ ଆର୍ଥକ ସହାୟତା ନିମନ୍ତେ ଆବେଦନ 
କରିବାକୁ ପରାମର୍ଶ ଦେଲେ । ସେ ଥୁଲେ ସେହି ସଂସ୍ଥାନର ଜଣେ ସଭ୍ୟ । ସେ 
ଠିକଣା ଦେଲେ । ମୁଁ ଫର୍ମ ମଗାଇ ଆବେଦନ କଲି । ସଂସ୍ଥାନର ବୈଠକରେ 
ମୋର ଆବେଦନ ଗୃହୀତ ହେଲା । ପଣ୍ଡିତ ନୀଳମଣି ମିଶ୍ରଂକ ଅନୁକୂଳ ମଂତବ୍ୟ 
ହେତୁ ଏହା ସଂଭବ ହେଲା । (ପରେ ପଡଭ୍ତିତ ନୀଳମଣି ମିଶ୍ରଂକ ସାହାଯ୍ୟ ନେଇ 
ମୁଁ ମୋର ଗୁରୁ ପଣ୍ଡିତ ଦୟାନିଧୂ ମହାପାତ୍ରଂକ ପାଇଁ ମାସିକ ପେନସନ୍‌ ବ୍ୟବସ୍ଥା 
କରାଇପାରିଥୁଲି । ଉକ୍ତ ସଂସ୍ଥାନ ପକ୍ଷରୁ ଯୋଗ୍ୟ ସଂସ୍କୃତ ପଶ୍ତିତମାନଂକୁ ମାସିକ 
ପେନ୍‌ସନ ଦିଆଯିବାର ବ୍ୟବସ୍ଥା ଥଲା ।) ମୋର କାଳିଦାସ ଗ୍ରଂଆବଳୀ ପାଇଁ 
ଆବେଦନ ମଂଜୁର ହେଲା ଏବଂ ଛପାଖର୍ଚ୍ଚର ଷାଠିଏ ଭାଗ ବହନ କରିବାକୁ 
ସଂସ୍ଥାନ ରାଜି ହୋଇ ମୋ ପାଖକୁ ପତ୍ର ଦେଲେ । ତା'ସହିତ ସର୍ର ଥଲା ଯେ ମୁଁ 
ବିନା ମୂଲ୍ୟରେ ସଂସ୍ଥାନକୁ ଶହେ ଖଣ୍ଡ ବହି ଦେବି । 

ଆର୍ଥକ ସହାୟତାର ପ୍ରତିଶ୍ରୁତି ପାଇବାରୁ ମଁ କାଳିଦାସ ଗ୍ରଂଆବଳୀ 
ଭଲ କରି କରିବାକୁ ଠିକ୍‌ କଲି । ସମାଜ” ଗୋପବଂଧୁ ଟାଇପ୍‌ ଫାଉଶ୍ରି ରୁ ଭଲ 
ସୀସା ଅକ୍ଷର କିଣିଲି ! ପୁସ୍ତକର ବାମପଟ ପୃଷ୍ଠାମାନଂକର । ଆଗେ 

ନାଗରୀଲିପିରେ ଓ ତା ତଳକୁ ଓଡିଆ ଲିପିରେ ମୂଳ ରଚନା ଏବଂ ଡାହାଣପଟ 
ପୃଷ୍ଠାମାନଂକରେ ଓଡିଆ ଅନୁବାଦ ଛପାଇବାର ଯୋଜନା କଲି । ନାଗରୀ ଲିପିରେ 
ଛପାଇବାର ଉଦ୍ଦେଶ୍ୟଥୁଲା ପାଠକମାନେ ମୂଳ ରଚନାକୁ ଓଡିଆ ଲିପିରେ ପଢିବା 
ସହିତ ନାଗରୀ ଲିପିରେ ମଧ୍ଯ ପଢ଼ିବାକୁ ସୁଯୋଗ ପାଇବେ । ଏହାଦ୍ଵାରା ନାଗରୀ 
ଲିପି ସହିତ ପରିଚିତ ହୋଇଯିବେ । ସେଥ୍ପାଇଁ କଟକ ସୁରେନ୍‌ (ମହାପାତ୍ର) 
ବାବୁଙ୍କ ଟାଇପ୍‌ ଫାଉଶ୍ତିରେ ବରୀଦ ଦେଇ ନାଗରୀ ଅକ୍ଷର ସେଟ୍‌ଗୁଡିଏ ତିଆରି 
କରାଇଆଣିଲି । ଭଲ କାଗଜରେ ଛପାଇଲି । ନିଜେ ତିନି ଚରି ଥର ପ୍ରଫ୍‌ 
ଦେଖ୍ଲି । ସେତେବେଳେ ଥୁଲା ଅକ୍ଷର ପ୍ରେସ୍‌ | ଅକ୍ଷର ଖଂଜି ଖଢଜି କଂପୋଜ୍‌ 
କରାଯାଉଥ୍ଲା । ଟ୍ରେଡଲ ମେସିନ୍‌ ଛପାରେ ଅନେକ ସମୟରେ ଅକ୍ଷର 
ଭାଂଗିଯାଉଥ୍ଲା | ସେଥପ୍ରତି ନଜର ରଖ୍‌ ମେସିନ୍‌ ପାଖରେ ଠିଆ ହୋଇ କୌଣସି 
ଅକ୍ଷର ଭାଂଗିଗଲେ ବା ଗଳି ପଡିଲେ ମେସିନ୍‌ ବନ୍ଦ କରାଇ, ପୁଣି ନୂଆ ଅକ୍ଷର 
ଦେଇ, ଏହିପରି ଭାବରେ ଅତ୍ୟନ୍ତ ଯତ୍ନର ସହିତ ମୁଦ୍ରଣ ସଂପନ୍ନ କରାଇଲି !। 
ତାପରେ ବାଇଣ୍ଡର ଡାକି ଭଲ ରେକ୍ସିନ୍‌ କନାରେ ଏକ ହଜାର ବହି ବନ୍ଧେଇ 
କରାଇଲି । ବହିଗୁଡିକ ସରଳ ଭାବରେ ବେଶ୍‌ ସୁଦୃଶ୍ୟ ହେଲା । 
ଗ୍ରଂଥାବଳୀର ପ୍ରଥମଭାଗ (ରଘୁବଂଶମ୍‌ ୧୯ ସର୍ଗ) ବହି ଖଣ୍ଡିକ ଦେଖୁ 
ମୋର ପ୍ରିୟ ବଂଧୁ ଶ୍ରୀ ଦୁଃଖୀଶ୍ୟାମ ପଟ୍ଟନାୟକ ଖୁବ୍‌ ଖୁସି ହେଲେ ଏବଂ ସେଥୂରୁ 
ଖଂଡିଏ ତତ୍କାଳୀନ ମୁଖ୍ୟ ମଂତ୍ରଂକ ହାତରେ ଦେବାପାଇଁ ପରାମର୍ଶ ଦେଲେ । 
ସଂସ୍କୃତଜ୍ଞ ତଥା ସଂସ୍କୃତ ପ୍ରେମୀ ବ୍ୟକ୍ତିଭାବେ ମୁଖ୍ୟମଂତ୍ରୀଂକର ସୁନାମଥାଏ । 
ଦୁଃଖୀଶ୍ୟାମ ବାବୁଂକ କଥାରେ ମୁଁ ଖୁସି ହେଲି । ଦିନେ ଦୂଃଖୀଶ୍ୟାମ ବାବୁ ଓ ମୁଁ 
ସାଂଗ ହୋଇ ମୁଖ୍ୟମଂତ୍ରଂକ ବାସ ଭବନକୁ ଗଲୁଁ । ମୁଖ୍ୟମଂତ୍ରୀ ବହିଟି ଦେଖୁ 
ଏବଂ କେତୋଟି ଶ୍ଲୋକର ଅନୁବାଦ ପଢି ଆନନ୍ଦ ପ୍ରକାଶ କଲେ ଏବଂ ସ୍ଵତଃ 
କହିଲେ - “ଆମେ ସରକାରଂକ ପକ୍ଷରୁ ଏହାର ଉଦ୍‌ଘାଟନ କରାଇବା ।” 
ସଂଗେ ସଂଗେ ସେ ସଂସ୍କୃତି ବିଭାଗ ସେଳ୍େଟେରିଙ୍କୁ ଟେଲିଫୋନ୍‌ରେ ନିର୍ଦେଶ 
ଦେଲେ ସଂସ୍କୃତି ବିଭାଗ ପକ୍ଷରୁ କାଳିଦାସ ଗ୍ରଂଥାବଳୀର ଉଦ୍‌ଘାଟନ କରାଇବା 
ପାଇଁ । ମୋର ଆନନ୍ଦର ସୀମା ରହିଲା ନାହିଁ । କିଂତୁ ତତ୍କାଳୀନ ସଂସ୍କୃତି 
ବିଭାଗ ମଂତ୍ରୀଙ୍କୁ ଏହା ଭଲ ଲାଗିଲା ନାହିଁ । ସେ ଭାବିଲେ କାହା ବହିକୁ ସରକାର 

କାହିଁକି ଉଦଘାଟନ କରିବେ ? ସେ ମୋତେ ତାଂକ ବାସଭବନକୁ ଡକାଇ କହିଲେ 
- “ସରକାରଂକ ପକ୍ଷରୁ ଉଦ୍‌ଘାଟନ କରାହେଲେ ଗୋଟାଏ ଖରାପ ପରଂପରା! 
ସୃଷ୍ଟି ହୋଇଯିବ | ଅନ୍ୟମାନେ ସେପରି କରାଇବାକୁ ସରକାରଂକୁ ବାଧ 
କରାଇବେ | ତେଣୁ କୌଣସି ଗୋଟିଏ ସଂସ୍ଥା ପକ୍ଷରୁ ଉଦ୍‌ଘାଟନ କରାହେବା 
ଭଲ । ସରକାରଂକ ସଂସ୍କୃତି ବିଭାଗ ସେହି ସଂସ୍ଥାକୁ ଖର୍ଚ୍ଚ ଦେଇଦେବେ ।” 
ମୁଁ ତ ସଂସ୍କୃତ ଓ ଓଡିଆ ପାଠ ଛଡା ଆଉ କିଛି ବୃଝୁନଥ୍ଲି । ପ୍ରଶଂସା ପାଇବାକୁ 
ମଧ୍ଯ ମୋର କାମନା ନଥୁଲା ! କାହାକୁ କୌଣସି ବିଷୟରେ ମୁଁ ଅନୁରୋଧ 
କରୁନଥ୍ଲି । ତେଣୁ କହିଲି - “ ଆପଣ ଯେମିତି ଚାହୁଁଛନ୍ତି, ସେମିତି କରନ୍ତୁ ।” 

କୌଣସି ଗୋଟିଏ ସାଂସ୍କୃତିକ ଫଂସ୍ଥାକୁ ଦାୟିତ୍ଵ ଦିଆଗଲା । ମୋର 
ଧାରଣା, ସେହି ନାମରେ ପ୍ରକୃତରେ କୌଣସି ସଂସ୍ଥା ନଥୁଲା | ଯାହା ହେଉ, 
ଉଜ୍ତ ସଂସ୍ଥାପକ୍ଷରୁ ଦିନ ସ୍ଥିର କରାଯାଇ ଭୁବନେଶ୍ବର ସୂଚନା ଭବନରେ କାଳିଦାସ 
ଗ୍ରଂଥ!ବଳୀର ପ୍ରଥମ ଭାଗ ଉଦ୍‌ଘାଟନ କରାହେଲା । ମୁଖ୍ୟମଂତ୍ରୀ ଉଦ୍‌ଘାଟନ 
କଲେ । ପ୍ରଫେସର ପ୍ରହ୍ଲାଦ ପ୍ରଧାନ ଓ ପ୍ରଫେସର ଗୌରୀକୁମାର ବ୍ରହ୍ମା 
ଅତିଥ୍ଭାବେ ଯୋଗ ଦେଇଥ୍‌ଲେ ! କାଳିଦାସ ଗ୍ରଂଆାବଳୀ ଉଦ୍ଘାଟନ ବିଷୟ 
ସଂବାଦପତ୍ରମାନଂକରେ ପ୍ରକାଶ ପାଇଲା । ମୁଁ ଗୋଟିଏ ଭଲ କାମ କରିଥୁବାର 
ଧାରଣା ପୋଷଣ କରି ଆନନ୍ଦ ଅନୁଭବ କଲି । 

କିଂତୁ ସେହି ଆନନ୍ଦ ପଛରେ ଲୁଚି ରହିଥ୍ଲା ଚରମ ଦୁର୍ଭାଗ୍ୟ । 
‘ରଘୁବଂଶମ୍‌ ରେ ଗୋଟିଏ ଉକ୍ତି ଅଛି - “ ବିଷମପ୍ୟ ମୃତଂ କ୍ଚିଦ୍‌ ଭବେଦମୂତଂ 
ବା ବିଷମୀଶ୍ବରେଚ୍ଛୟା ॥” ଅଥୀତ୍‌ ଲଶ୍ଵରଂକ ଇଚ୍ଛାରେ କେଉଁଠି ବିଷ ଅମୃତ 
ହୁଏ, କେଉଁଠି ଅମୃତ ବିଷ ହୁଏ । ମୋ ଜୀବନରେ ଅମୃତ ବିଷ ହେଲା । 
ସଂବାଦପତ୍ରମାନଂକରେ କାଳିଦାସ ଗ୍ରଂଥଆବଳୀ ଉଦ୍‌ଘାଟନ ବିଷୟ ପ୍ରକାଶ ପାଇବା 
ଦିନଠାରୁ ଓଡିଆ ବିଭାଗର ମୁଖ୍ୟ ତଥା ଅନ୍ୟ କେତେ ଜଣେ ଅଧ୍ୟାପକ ମୋ 
ପ୍ରତି ମୁହଁ ଫଣ ଫଣ କଲେ | କଥାବାର୍ରାରେ ଚିଡିଲା ଭଳି ହେଲେ । ବିଭାଗର 
ତଥଆାକଥ୍ତ ଯେଉଁସବୁ ନିୟମକୁ କେହି ପାଳନ କରନ୍ତି ନାହିଁ, ସେହିସବୁ ନିୟମର 
ପାଳନ ବିଭାଗୀୟ ମୁଖ୍ୟ କେବଳ ମୋରିଠାରୁ କଡାକଡି ଭାନେ ଆଶା କଲେ । 
ମୁଁ ପୂର୍ବରୁ ସ୍କୁଲଶିକ୍ଷକ ଥୁ୍‌ବାରୁ ଅନେକଙ୍କ ଠାରୁ ବୟସରେ ବଡଥ୍‌ଲି । ଏହା 

ବିଭାଗୀୟ ମୁଖ୍ୟ ହୃଦୟଂଗମ କରିପାରିଲେନାହିଁ । କେତେଜଣ ସହକର୍ମୀ ବଂଧୁ 
ମୋ ପ୍ରତି ଅବଂଧୂ ଆଚରଣ କଲେ । ମୁଁ ସମସ୍ତ ସହ୍ୟ କରି ମାନସିକ ଅବସାଦ 
ସତ୍ତ୍ଵେ ଉତ୍ତମ ରୂପେ ଅଧ୍ୟାପନା କରିଗନଲିଲି । 

ଦିନେ ମୁଁ ରେଭେନ୍‌ସା କଲେଜର ଷ୍ଟାଫ୍‌ କମନ୍‌ରୁମ୍‌ରେ ବସିଥାଏ, 
ଜଣେ ପିଅନ ପ୍ରିନ୍‌ସିପାଳଂକ ଅଫିସ୍‌ରୁ ଏକ ଚିଠି ଆଣି ମୋତେ ଦେଇଗଲା । 
ଚିଠି ଖୋଲି ମୁଁ ପଢିଲି । ସେଥ୍‌ରେ ମୋଠାରୁ କୈଫିୟତ ମଗାଯାଇଥୂଲା ଉପର 
ଅଫିସ୍ରୁ । ଚିଠିର ସାରକଥା ଥଲା - ମୁଁ କର୍ରବ୍ୟ ସଂପାଦନ କରୁନାହିଁ, ମୋ 
ପ୍ରତି କାହିଁକି ଦଣ୍ଡବିଧାନ କରାନଯିବ ? ଚିଠିଟି ପଢିଲାପରେ ମୋର ବିସ୍ମୟର 
ସୀମା ରହିଲା ନାହିଁ । “ମୁଁ କର୍ରବ୍ଯୟ ସଂପାଦନ କରୁନାହିଁ, ମୋ ପ୍ରତି କାହିଁକି 
ଦଣ୍ଡବିଧାନ କରାନଯିବ ?” ଭାବି ଭାବି ଦୂଃଖରେ ଅଭିଭୂତ ହୋଇପଡିଲି। ମୁଁ 
ବୁଝିଗଲି, ଓଡିଆ ବିଭାଗର ମୁଖ୍ୟ କଲେଜର ଅଧ୍ଷକ୍ଷଂକୁ ମୋ ବିରୁଦ୍ଧରେ ମଂତବ୍ୟ 
ଦେଇଛନ୍ତି, ଅଧ୍ଯକ୍ଷ ମୋ ଚରିତ୍ରଫଜିରେ ତାହା ଲେଖୁ ସରକାରଂକୁ ଜଣାଇଛନ୍ତି 
ଏବଂ ସରକାର ମୋଠାରୁ କୈଫିୟତ ମାଗିଛନ୍ତି । ମୁଁ ଦୂଃଖ୍ତ ତଥା ଚିନ୍ତିତ 
ହୋଇପଡିଲି । ଶିକ୍ଷକତାବୃରିକୁ ଗ୍ରହଣ କରିଥ୍‌ବାଦିନଠାରୁ ମୋର ସେଥୁରେ 
ଆମ୍ସଂତୋଷ ଥୂଲା । ସୂଲରେ ବା କଲେଜରେ ମୁଁ କଦାପି ଶିକ୍ଷାଦାନରେ ବା 
ଅନ୍ୟାନ୍ୟ କାର୍ଯ୍ୟରେ ଅବହେଳା କରିନଥୁଲି । ସୁନ୍ଦରଗଡ କଲେଜରୁ ରେଭେନ୍‌ସା 
କଲେଜକୁ ଡି.ପି.ଆଇ. ନିତାନ୍ତ ଆବଶ୍ୟକତା ଦୃଷ୍ଟିରୁ ମୋତେ ବଦଳି କରାଇ 
ଆଣିଥୂ୍‌ଲେ । ରେଭେନ୍‌ସା କଲେହରେ ସେତେବେଳେ ଓଡ଼ିଆ ଓ ସଂସ୍କୃତ 
ମିଶି ଗୋଟିଏ ବିଭାଗଥୂଲା | ଉକ୍ତ ବିଭାଗର ମୁଖ୍ୟ ହେଉଥୁଲେ ଜଣେ । 

ମୁଁ ପ୍ରଥମେ ସୁନ୍ଦରଗଡ କଲେଜରେ ଥୁଲି । ସେହି ସମୟରେ 
ରେଭେନ୍‌ସା କଲେଜରେ ଓଡିଆ ଓ ସଂସ୍କୃତ ଉତ୍ତୟରେ ଏମ୍‌.ଏ .ପାଶ୍‌ କରିଥୁବା 
ଜଣେ ଅଧ୍ଯାପଙଂକର ନିତାନ୍ତ ଆବଶ୍ୟକତା ପଡିଲା | କାରଣ ଂସ୍କୃତର ଜଣେ 
ଅଧ୍ୟାପକ ଓ ଜଣେ ଅଧ୍ଯାପିକାକଂର ରେଭେନ୍‌ସା କଲେଜରୁ ବଦଳି 
ହୋଇଯାଇଥାଏ । ତାଂକ ସ୍ଥାନରେ କେହି ଆସିନଥାନ୍ତି । ତେଣୁ ସଂସ୍କୃତ 
ପଢାଇବାକୁ ଅସୁବିଧା ହେଉଥାଏ । ତେଣୁ ବିଭାଗୀୟ ମୁଖ୍ୟ ଓଡିଆ ଓ ସଂସ୍କୃତ, 
ଉଭୟରେ ଏମ୍‌.ଏ.ପାସ୍‌ କରିଥ୍ବା ଜଣେ ଅଧ୍ଯାପକଂକୁ ରେଭେନ୍‌ସା କଲେଜକୁ 

ପଠାଇବାପାଇଁ ଡି .ପି.ଆଇ.ଙ୍କୁ ଜଣାଇଥାଆନ୍ତି । ମୁଁ ଓଡ଼ିଆ ଓ ସଂସ୍କୃତ, 
ଉତ୍ତୟରେ ଏମ୍‌.ଏ .ପାସ୍‌ କରି ଓଡିଶା ଲୋକସେବା ଆୟୋଟଗଂକ ଦ୍ଵାରା ବଛାଯାଇ 
ସୁନ୍ଦରଗଡ କଲେଜରେ ଅଧ୍ାପକ ଥାଏଁ । ତେଣୁ ଡି.ପି. ଆଇ. ମୋତେ ସୁନ୍ଦରଗଡ 
କଲେଜରୁ ରେଭେନ୍‌ସା କଲେଜକୁ ବଦଳି କରି ଅଣାଇଲେ । 

ରେଭେନ୍‌ସା କଲେଜରେ ଯୋଗଦେବା ଦିନଠାରୁ ମୋତେ ବହୁତ 
ପରିଶ୍ରମ କରିବାକୁ ପଡ଼ୁଥୁଲା । ଓଡିଆ ଓ ସଂସ୍କୃତରେ ମୋତେ ବହୁତ କ୍ଲାସ୍‌ 
ନେବାକୁ ପଡ଼ୁଥୁଲା | ଓଡିଆ ଅନର୍ସ ଓ ଓଡିଆ ଏମ୍‌.ଏ .ରେ ବହୁତ ସଂସ୍କୃତମୂଳକ 
ପାଠ୍ୟ ଥଲା । ତା ଛଡା କେବଳ ସଂସ୍କୃତ ଶ୍ରେଣୀମାନଂକରେ ମଧ୍ଯ ସଂସ୍କୃତ 
ପଢାଇବାକୁ ପଡ଼ୁଥିଲା | କିଛି ବର୍ଷ ପରେ ଓଡିଆ ଓ ସଂସ୍କୃତ ଦୂଇଟି ସ୍ପତଂତ୍ର 
ବିଭାଗ ହୋଇଗଲା । ମୁଁ ଓଡିଆ ବିଭାଗକୁ ଗ୍ରହଣ କଲି । ପ୍ରଫେସର ଗୋଲୋକ 
ବିହାରୀ ଧଳଂକ ଅକାଳ ବିୟୋଗ ପରେ ଓଡିଆ ଏମ୍‌.ଏ.ର ତୃତୀୟ ପତ୍ର 
(ସଂସ୍କୃତ, ପାଲି, ପ୍ରାକୃତ, ଅପଭୁଂଶ ) ଏବଂ ଷଷ୍ଠ ପତ୍ର ( ଭାଷାତର୍ଵ ) ପଢାଇବାର 
ଭାର ମୋ ଉପରେ ପଡିଲା । ଓଡିଆ ଅନର୍ସର ଭାଷା ବିଷୟକ ପାଠ୍ୟର ଦାୟିତ୍ବ 
ମଧ୍ଯ ମୋ ଉପରେ ପଡିଲା । ମୁଁ ସେତେବେଳକୁ ଓଡିଆ ଭାଷାତରୁରେ ପିଏଚ୍‌.ଡି. 
କରିସାରିଥୂଲି । ତେଣୁ ଭାଷାତର୍ଵ ବିଷୟକ ଅନେକ କ୍ଲାସ ମୋତେ ନେବାକୁ 
ପଡ଼ୁଥିଲା । ମୁଁ କାସ୍‌ ନେଇନେଇ କାନ୍ତ ହୋଇପଡୁଥଲି । ତା ଛଡା, ବିଭାଗୀୟ 
କାମ ମୋତେ ଯାହା ଦିଆଯାଉଥ୍ଲା, ତାହା ମଧ୍ଯ ମୁଁ ସଂପନ କରୁଥୁଲି । 

ସରକାରୀ କୈଫିୟତ ତଲବ ଚିଠିଟି ପଢିସାରି ମୁଁ ଅପମାନ ବୋଧରେ 
ଓ ଭାବପ୍ରବଣତାରେ ବୁଡିଗଲି । ଖାଲି ଭାବିଲି, ଏତେ ପରିଶ୍ରମ ଓ କର୍ଉବ୍ୟ- 
ନିଷ୍ଠାର ଏହି ଫଳ ମିଳିଲା ! ଅତୀତରେ ମୁଁ କେତେକ ଅପମାନ ବୋଧକୁ ହଜମ 
କରିଥଲି, କିଂତୁ ଏଥର ପାରିଲିନାହିଁ । ଭାରତର ଜରୁରୀ ଅବସ୍ଥା କାଳରେ 
ଅଧକ୍ଷ ଥରେ ମୋ ଉପରକୁ ବହି ଫିଙ୍ଗିଥୁଲେ । କଲେଜର ବାର୍ଷିକ ପରୀକ୍ଷାରେ 
ଗୋଟିଏ କୋଠରୀରେ ମୁଁ ନିରୀକ୍ଷକ ଥୁଲି | ଗୋଟିଏ ପିଲା କେତେଖଣ୍ଡ ବହି ଓ 
ଖାତାପତ୍ର କୋଠରୀର ଝରକା କଂଂଥ୍ଉପରେ ରଖୁଦେଇ ଅନ୍ୟ ଧାଡିରେ ବସି 
ପରୀକ୍ଷା ଦେଉଥୂଲା | ପରୀକ୍ଷା ପୂର୍ବରୁ ସେ ସେଗୁଡିକୁ ଦେଖ୍ବାପାଇଁ ଆଣିଥୂଲା 
ମାତ୍ର । କପି କରିବା ଉଦ୍ଦେଶ୍ୟ ତାର ନଥୁଲା । କିନ୍ଧୁ ଅଧକ୍ଷ ପରୀକ୍ଷା ପରିଦର୍ଶନ 

କରିବାକୁ ଆସି ସେଗୁଡିକୁ ଝରକା କଂଥ୍‌ଉପରେ ଥୁଆ ହୋଇଥୁ୍‌ବାର ଦେଖ୍‌, 
ସେଗୁଡିକୁ କପି କରିବାକୁ ଅଣାଯାଇଛି ବୋଲି ଭାବି ରାଗିଗଲେ ଏବଂ ମୋ'ରି 
ଆଡକୁ ଫୋପାଡିଲେ । ମୁଁ ପିଲଂକ ଆଗରେ ବହୁତ ଅପମାନ ବୋଧ କରିଥୁଲି 
ଏବଂ ଗ୍ଲକିରିରୁ ଇସ୍ତଫା ଦେବାକୁ ଚିନ୍ତା କରିଥୂଲି । ସେହି ଅପମାନକୁ ମଧ୍ଯ ମୁଁ 
ସହ୍ୟ କରିନେଇଥ୍‌ଲି | କିଂତୁ ଏଥର କାହିଁକି କେଜାଣି ସହ୍ୟ କରିପାରି ଲିନାହିଁ । 
ଅତୀତର ସ୍କୁଲଶିକ୍ଷକ ଜୀବନର ମହତ୍ଵ ମୋତେ ଅଧ୍କ ବିଚଳିତ କରିପକାଇଲା । 
ମୁଁ କାହା ଆଗରେ କିଛି ନ କହି , ସଂଗେ ସଂଗେ ଇସ୍ତଫାପତ୍ର ଲେଖ୍‌ କଲେଜ 
ଅଫିସ୍‌ରେ ଦେଇଦେଲି । ମୋର ଦରିଦ୍ର ପରିବାରର ଅବସ୍ଥା କଅଣ ହେବ, 
ଝିଅମାନେ କିପରି ବିଭା ହେବେ, କୌଣସି କଥା ମୋ ମୁଣ୍ଡକୁ ପଶିଲାନାହିଁ । 
ଚାକିରି ପ୍ରାୟ ଆହୁରି ସାତ ବର୍ଷ ଥୁଲା । ଅଧ୍୍‌କ କାଳ ଚାକିରି କଲେ ଅଧକ 
ପେନସନ ମିଳିବ, ୟୁ .ଜି.ସି. ବେତନ ହାର ବଢିବାର ଥାଏ, ଏସବୂ କଥା ମଧ୍ଯ 
ମୋ ମୁଣ୍ଡକୁ ପଶିଲା ନାହିଁ । ମୋ ମୁଣ୍ଡ ସତେଯେପରି ଭୂତଗ୍ରସ୍ତ ହୋଇଗଲା । 
ମୋତେ ତିନିମାସ ଭିତରେ ଚାକିରିରୁ ଅବସର ଦିଆଯାଉ ବୋଲି ଲେଖ୍‌ 
ଇସ୍ତଫାପତ୍ର କଲେଜ ଅଫିସ୍‌ରେ ଦେଇଦେଲି । ତିନିମାସ ଭିତରେ ମୋ 
ଇସ୍ତଫାପତ୍ର ଗୃହୀତ ହୋଇଯାଇଥୁଲା । ମୁଁ ଚ୍ଵକିରୀରୁ ବିଦାୟ ନେଲି । ମୋ 
ସହକର୍ମୀମାନଂକ ମଧ୍ଯରୁ କେତେକ ମୁଁ ଠିକ୍‌ କଲିନାହିଁ ବୋଲି କହିଲେ । କିଂତୁ 
ବର୍ରମାନ ସୁଦ୍ଧା ମୁଁ ଭାବିପାରୁନାହିଁ ଠିକ୍‌ କରିଥୁଲି କି ଭୁଲ କରିଥୂଲି । ସରକାରୀ 
କୈଫିୟତ ଚିଠିଟି ପାଇଲା ପରେ ମୁଁ ତାହାକୁ ଖଣ୍ଡନ କରି ଉତ୍ତର ଦେଇପାରିଥାନ୍ତି, 
କିଂତୁ ତାହା କଲି ନାହିଁ । କାହିଁକି କଲି ନାହିଁ, ଏପର୍ଯ୍ୟନ୍ତ ମଧ୍ଯ ମୁଁ ଭାବିପାରୁନାହିଁ 
ତେବେ କଟକ ସେକଣ୍ଡାରି ଟ୍ରେନିଂ ସ୍କୁଲରେ 'ପ୍ରଣୟବଲ୍ଲରୀ' ପଢାଇଲାବେଳେ 
କାବ୍ୟ ଆରମ୍ଭରେ ଯେଉଁ ‘ଜୟ ବେଦବ୍ୟାସ ଜୟ କାଳିଦାସ” ପଢାଇଥ୍‌ଲି, 
ତାହାର ମାୟାକୁ ମୁଁ ସାକାର କରିପାରିଛି ଅର୍ଥାତ୍‌ ଓଡିଆରେ କାଳିଦାସ ଗରୁଂଥାବଳୀ 
କରି ପାରିଛି । ଏହା ମୋ ପକ୍ଷରେ ପରମ ତୃପ୍ତିର ବିଷୟ । କାଳିଦାସ ଗ୍ରଂଥାବଳୀ 
ପ୍ରଥମ ଭାଗ ( କାବ୍ୟଭାଗ ) ଓ ଦ୍ଵିତୀୟ ଭାଗ (ନାଟକ ଭାଗ ) ପ୍ରକାଶ ପାଇ 
ଓଡିଆ ସାହିତ୍ୟର ଏକ ଆବଶ୍ୟକତା ପୂରଣ କରିଛି ବୋଲି ମୁଁ ମନେ କରୁଛି । 
CEN 

ମୋ ପ୍ରାଣର ପ୍ରାଣ: କଟକ ସିଟି କଲେଜ 


ମୁଁ ରେଭେନ୍‌ସା କଲେଜରୁ ସ୍ତଇଚାରେ ଅବସର ନେଇଥାଏ । ବଡ 
ଭାଇଂକ ପୁଅ ସତ୍ୟବ୍ରତ ପକାଇଥ୍‌ବା ପ୍ରେସ୍‌ଟିରେ ସାହାଯ୍ୟ କରୁଥାଏ । ତାଂ 
ସହିତ କାଳିଦାସ ଗ୍ରଂଆଁବଳୀପାଇଁ ଅନୁବାଦ ମଧ୍ଯ କରୁଥାଏ । ଦିନେ ଦୂଇଜଣ 
ଭଦ୍ରବ୍ୟକ୍ତି ମୋ ଘରେ ପହଂଚିଲେ | ଦୂଇଜଣ ଆଡଭୋକେଟ୍‌ । ରାଜାବଗିଗ୍ଟରେ 
ନୂଆ ଆରମ୍ଭ ହୋଇଥୁବା କଲେଜର ପରିଚାଳନା ସମିତିର ଜଣେ ସେଦ୍ରେଟେରି 
ଏବଂ ଅନ୍ଯ ଜଣେ ସଭ୍ୟ ଥୁଲେ । ଦୁହେଁ ମୋତେ ଉକ୍ତ କଲେଜର ଅଧ୍ଯକ୍ଷ 
ଦାୟିତ୍ଵ ଗ୍ରହଣ କରିବାକୁ ଅନୁରୋଧ କଲେ । ମୁଁ ଉକ୍ତ କଲେଜ ବିଷୟରେ କିଛି 
ଜାଣିନ ଥାଏ, ଏପରିକି ରାଜାବଗିଚ୍ବରେ ଗୋଟିଏ କଲେଜ ଆରମ୍ଭ ହୋଇଛି 
ବୋଲି ମଧ୍ଯ ଜାଣିନଥାଏ । 

ସେତେବେଳକୁ ମୋର ଏକମାତ୍ର ବଡଭାଇ ( ଘନଶ୍ୟାମ ମହାପାତ୍ର) 
ପରଲୋକକୁ ଯାଇସାରିଥାଆନ୍ତି । ସେ କ୍ୟାନ୍‌ସରରେ ଆକ୍ରାନ୍ତ ହୋଇ ମୋ 
ପାଖରେ ଦେଢବର୍ଷ ରହିଥୂଲେ | ମୁଁ ବହୁଅର୍ଥ ବ୍ୟୟ କରି ବହୁ ପ୍ରକାର ଚିକିତ୍ସା 
କରାଇଥୁଲି, କିଂତୁ ସବୁ ବିଫଳ ହୋଇଥୁଲା । ମୋ ବୋଉ ପାରାଲିସିସ୍‌ରେ 
ଅଚଳ ହୋଇ ପଡିଥାଏ । ସବୁ ଦୁଃଖକଷ୍ଟ ଓ ଜଂଜାଳ ଭିତରେ ମଧ୍ଯ ମୁଁ ପ୍ରେସ୍‌ଜାମ 
ବୃଝୁଥାଏ, ପୁଫ ଦେଖୁଥାଏ ଓ କିଛି ଅନୁବାଦ କାର୍ଯ୍ୟ ମଧ୍ୟ କରୁଥାଏ । ଭଦ୍ରବ୍ୟକ୍ତି 
ଦୁହିଁଙ୍କର ଅନୁରୋଧ ଶୁଣି, କଟକରେ ଗୋଟିଏ କଲେଜ ଗଢିବାର ଆବେଗ 
ଅନ୍ଭବ କରି ସେମାନଂକର ଅନୁରୋଧ ଗ୍ରହଣ କଲି । ସେକ୍ରେଟେରି ମୋତେ 
ସଂଗେ ସଂଗେ ନିଯୁକ୍ତିପତ୍ର ଲେଖ୍ଦେଲେ । 

ତା ପରଦିନ ରାଜାବଗିଚ୍ା କଟକ ସିଟି କଲେଜର ଅଧ୍ଯକ୍ଷ ଭାବେ 
ଯୋଗ ଦେବାକୁ ଗଲି । ଦେଖୁଲି, କାଠଯୋଡୀ ନଇକୂଳରେ ମ୍ୟୁନିସିପାଲିଟି 
ହାଇସ୍କୁଲ । ହାଇସ୍କୁଲର ଯୋଡିଏ ପରିତ୍ଯକ୍ତ ଆଜବେଷ୍ଟସ ଘରକୁ କଲେଜ 
କୁହାଯାଉଥାଏ । ଫଟା କଂଂଥ, ଫୁଟା ଛାତ । ପାଖରେ ହାଇସ୍କୁଲର ଗୋଟିଏ 
ଛୋଟ ପରିତ୍ୟକ୍ତ କ୍ଵାର୍ଟରକୁ ଅଫିସ୍‌ କରାଯାଇଥାଏ । ଦୂଇ ଆଜବେଷ୍ଠସ୍‌ ଘରେ 

ପଚିଶି ତିରି ଶିଟି ପିଲା ବସିଥାଆନ୍ତି ¦! ସ୍ଲୁଲପଡିଆକୁ ଲାଗି ଗୋଟିଏ ବଡ 
ପୋଖରୀ । ପଙ୍କ ଓ ଦଳରେ ପରିପୂର୍ଣ୍ଣ । ପୋଖରୀ ଉତ୍ତରପଟେ ମ୍ୟୁନିସିପାଲିଟି 
ନର୍ଦମା । ପୋଖରୀକୁ କୁହାଯାଉଥାଏ କଲେଜ ଜାଗା । ପଚରାପଚରି କରି 
ଜାଣିଲି ତିନି ଚରି ବର୍ଷ ତନୁ କଲେଜଟି ଆରମ୍ଭ ହୋଇଥ୍‌ଲା । ଗୋଟାଏ ଗଭ୍ଣ୍ଣିଂ 
ବଡି ପରେ ଗଶଣ୍ଡଗୋଳଘଟି ଆଉ ଗୋଟେ ଗଭର୍ଣ୍ଣି ବଡି ହୋଇଥଲା । ଦୂଇଜଣ 
ପ୍ରିନ୍‌ସିପାଲ ନିଯୁକ୍ତ ହୋଇ ଚାଲିଯାଇଥୂଲେ । ଶୁଣିଲି ଭାରି ଖତରନାକ ଜାଗା । 
ସଂଧ୍ୟାବେଳେ ଅସାମାଜିକ ଲୋକଂକର ଆଡ୍ଡା । ଏସବୁ କଥା ମୁଁ ଆଗରୁ 
ଜାଣିନଥ୍‌ଲି | ଜାଣିଲାପରେ ଛାଡିଦେବାକୁ ଭାବିଲି । ପୁଣି ଭାବିଲି, ଗ୍ରହଣ ତ 
କରିସାରିଲିଣି ! ଯାହା ହେବାର ହେବ । 

ପ୍ରତିଦିନ ମୁଁ ମୋର କଲ୍ୟାଣୀନଗର ଘରୁ କଲେଜକୁ ସାଇକେଲରେ 
ଯିବା ଆସିବା କଲି । ଅଧ୍ୟାପକ ଅଧ୍ୟାପିକା ସାତ ଆଠ ଜଣ ଥାଆନ୍ତି । ଦରମା 
ମାସକୁ ତିନିଶହ ମାତ୍ର ଟଂକା । ସେତକ ମଧ୍ଯ ସାତ ଆଠମାସ ହେଲା 
ପାଇନଥାନ୍ତି । ତଥାପି ମୁଁ ଦାୟିତ୍ଵ ନେଲା ପରେ ସେମାନେ ନିୟମିତ ଭାବେ 
କଲେଜକୁ ଆସିଲେ ଏବଂ ନିୟମିତ ଭାବରେ ପାଠ ପଢାଇଲେ । ପିଲାମାନଂକୁ 
ପାଠ ଲେଖାଇ ଖାତା ଦେଖ୍‌ ପରାମର୍ଶ ଦେଲେ । ସେମାନେ ଥୁଲେ ମୋର 
ପୁତ୍ରକନ୍ୟା ଭଳି । ସମସ୍ତେ ପଢାଇବାରେ ମନ ଲଗାଇଦେଲେ । କ୍ରମେ ସିଟି 
କଲେଜରେ ଭଲ ପଢା ହେଲାଣି ଏବଂ ଶୃଂଖଳା ଆସିଲାଣି ବୋଲି 
ଜନସାଧାରଣରେ ଧାରଣା ସୃଷ୍ଟି ହୋଇଗଲା । ଅନେକ ଛାତ୍ରଛାତ୍ରୀ ନାମ 
ଲେଖାଇବାକୁ ଆସିଲେ ! ଆଗରୁ ଆଦୌ! ଛାତ୍ରୀ ନାମ ଲେଖାଉନଥୁଲେ, କ୍ରମେ 
ଛାତ୍ରୀମାନେ ମଧ୍ଯ ନାମ ଲେଖାଇଲେ । ଦୂଇତିନି ବର୍ଷ ମଧ୍ଯରେ ଛାତ୍ରଛାତ୍ରଂକ 
ନାମ ଲେଖ¦ ସମୟର ଟଂକା ସଂଚିତ ହୋଇ କଲେଜର କିଛି ଅର୍ଥ ଜମା 
ହୋଇଗଲା । ନାମ ଲେଖା ସମୟରେ ଗରି ପଂଚଶହ କରି ଟଂକା ଡୋନେସନ 
ନିଆଯାଉଥୁୂଲା । ଗଭର୍ଣ୍ଣିଂ ବଡିର ଜଣେ ସଭ୍ୟ ସେହି ଅର୍ଥରେ ପୋଖରୀର 
ପୂର୍ବପଟ ହୁଡାରେ କୋଠାଘରଟିଏ ତୋଳାଇଲେ ! 

କ୍ରମେ ଏତେ ପିଲା ଆଗ୍ରହୀ ହୋଇ ନାମ ଲେଖାଇବାକୁ ଆବେଦନ 
କଲେ ଯେ + ୨ ଶ୍ରେଣୀର ସେକ୍ସନ ଖୋଲାଗଲା । ମୁଁ ଶୃଂଖଳା ରକ୍ଷା କରିବା 

ଉଦ୍ଦେଶ୍ୟରେ ନିଜକୁ କ୍ରୋଧୀ ସ୍ତଭାବର ଲୋକ ବୋଲି ଛଳନା କରୁଥୁଲି । ତେଣୁ 
ପିଲାମାନଂକ ମନରେ ଧାରଣା ହେଉଥୂଲା ଯେ ଧୋତିଫିଧା ଅଧ୍ଯକ୍ଷ ଭାରି କଡା 
ଲୋକ । ଅଧାପକ ଅଧ୍ାପିକାମାନେ କ୍ଲାସ୍‌ରେ ପଢାଉଥୂଲା ବେଳେ ମୁଁ ଚୁପ୍ଚାପ୍‌ 
ଯାଇ ପଛରେ ବସି, ଯେଉଁ ପିଲା ଅନ୍ୟମନସ୍କ ହେଉଥ୍‌ବାର ବା କଥାବାର୍ରା 
କରୁଥିବାର ଲକ୍ଷ୍ୟ କରୁଥୁଲି, ସଂଗେ ସଂଗେ ଉଠିଯାଇ, ତା” କାନ ଧରି ଟାଣି 
ଆଣି ବାହାରେ ଛାଡି ଦେଉଥ୍‌ଲି ! ଏପରି କଲାବେଳେ ମୁଁ ତା” ପ୍ରତି କେତେ 
ଯେ ସ୍ନେହମମତା ପୋଷଣ କରୁଥୁଲି, ତାହା ଭାଷାରେ ବ୍ୟକ୍ତ କରିପାରିବିନାହିଁ । 
ମୋର ଏଭଳି ବ୍ୟବହାରରେ କୌଣସି ପିଲା ପ୍ରତିକ୍ରିୟା ପ୍ରକାଶ କରିଥ୍‌ବାର ମୁଁ 
ସ୍ମରଣ କରିପାରୁନାହିଁ । 

କଲେଜର ସଂଚୟ ପରିମାଣ ବଢିବାରେ ଲାଗିଲା । ମୁଁ ଟ୍ରକ୍‌ ଲଗାଇ 
କାଠଯୋଡାୀରୁ ବାଲି ଅଣାଇ ପୋଖରୀକୁ କ୍ରମଶଃ ପୋତାଇଲି | + ୨ ପରିଷଦ 
ପରୀକ୍ଷା ପାଇଁ କଲେଜର ବହୁତ ପରୀକ୍ଷାର୍ଥୀ ହେବାରୁ ପରୀକ୍ଷା ନିମନ୍ତେ ଆଉ 
ଗୋଟାଏ ବଡ ଘରର ଆବଶ୍ୟକତା ପଡିଲା | ସେତେବେଳେ କଲେଜ ପାଂଠିରେ 
ଟଂକା ନଥୁଲା ମୁଁ ବ୍ୟକ୍ତିଗତ ଭାବରେ ଦେଢଲକ୍ଷ ଟଂକାର ବ୍ୟାଙ୍କ ରଣ ନେଇ 
ତିନିମାସ ମଧ୍ୟରେ ଏକ ମହଲା ଘର ଉପରେ ଦୋମହଲାଟିଏ କରାଇ ଦେଲି 
( ଝରକା, କବାଟ, ପଲସ୍ତରା ପ୍ରଭୃତି ଛାଡି ) । ପିଲାମାନଂକର ପରୀକ୍ଷା ଦେବାକୁ 
ଜାଗା ହୋଇଗଲା ।! ପରବର୍ଭୀ ଜୁଲାଇ ମାସରେ ଆଡମିଶନ ବେଳକୁ ଯେଉଁ 
ଅର୍ଥ ମିଳିଲା, ସେଥରୁ ଆଗେ ବ୍ୟାଙ୍କ ଲୋନ୍‌ ଶୁଝିଦେଲି । 

କଲେଜଟି ଶୁକ୍ଲପକ୍ଷ ଚନ୍ଦ୍ର ପରି ବଢିଲା । ପରିଚାଳନା କମିଟି ବସୁଥୁଲା, 
କିଂତୁ କେହି ମୋତେ କିଛି କହୁନଥୁୂଲେ କିମ୍ବା ଅରାଜି ହେଉନଥୂଲେ । କାରଣ 
ସେମାନେ ଥୂଲେ ନିଜ ନିଜ ଧଂଦାରେ ବ୍ୟସ୍ତ । କଲେଜର ଅଗ୍ରଗତି ହେଉଛି 
ବୋଳି ସେମାନେ ଅନୁଭବ କରୁଥିଲେ ।! ଗଭର୍ଣିଂ ବଡିର ସଭାପତି ଥୂଲେ 
ଆଡଭୋକେଟ୍‌ ଶ୍ରୀଯୁକ୍ତ ମାଧବାନନ୍ଦ ଦାସ । ସେ ମୋତେ ଖୁବ୍‌ ଉତ୍ସାହିତ 
କରୁଥଲେ । ସେକ୍ରେଟାରି ଥୁଲେ ଆଡଭୋକେଟ୍‌ ଶ୍ରୀ ହିତେନ୍ଦ୍ରନାଥ କାନୁନ୍‌ଗୋ । 
ସେ ମଧ୍ଯ ମୋ କାର୍ଯ୍ୟରେ ହସ୍ତକ୍ଷେପ କରୁନଥୂଲେ । 

ପ୍ରଥମେ +୨ କଳା ଶ୍ରେଣୀ ମାତ୍ର ଥୁଲା । କ୍ରମେ +୨ ବିଜ୍ଞାନ, 
+ ୨ବାଣିଜ୍ୟ, +୩ କଳା ଓ +୩ ବିଜ୍ଞାନ ଶ୍ରେଣୀ ଖୋଲାଗଲା । + ୨ ବିଜ୍ଞାନ 
ଖୋଲାହେଲା ବେଳକୁ ସବୁ ବିଜ୍ଞାନ ବିଷୟ ପାଇଁ ଉନ୍ନତ ଲାବୋରେଟୋରି 
ପ୍ରତିଷ୍ଠା କରାଇଥୂଲି । ରେଭେନ୍‌ସା କଲେଜର ଜଣେ ଅଭିଜ୍ଞ ଲୋଙ୍କକ ସାହାଯ୍ୟ 
ନେଇ ଲାବୋରେଟେ ରି ପ୍ରତିଷ୍ଠା କରାଇଥୂଲି । ଉନ୍ନତ ଲାବୋରେଟୋରି ଯୋଗୁ 
ବହୁ ଅଭିଭାବକ ସେମାନଂକର ପିଲାକୁ ସେଠାରେ ବିଜ୍ଞାନ ପଢାଇବାପାଇଁ ଆଗ୍ରହୀ 
ହେଲେ । ବିଜ୍ଞାନରେ ବହୁତ ପିଲା ନାମ ଲେଖାଇଲେ । 

ପ୍ରାୟ ୧୫ ଶହ ପର୍ଯ୍ୟନ୍ତ ଛାତ୍ରଛାତ୍ରୀ ହୋଇଗଲେ । କଲେଳର କାର୍ଯ୍ୟ 
ବଢିବାରେ ଲାଗିଲା । କଳା, ବାଣିଜ୍ୟ ଓ ବିଜ୍ଞାନ ଶିକ୍ଷା ଏକ ସମୟରେ ସଂଭବ 
ନ ହେବାରୁ କଲେଜକୁ ଦୁଇ ସିଫ୍‌ଟରେ ଚଳାଇବାକୁ ହେଲା । ପ୍ରଥମ ସିଫ୍‌ଟ 
ସକାଳ ୭ରୁ ଦିବା ଘ ୧୧.୩୦ ପର୍ଯ୍ୟନ୍ତ ଏବଂ ଦ୍ଵିତୀୟ ସିଫ୍ଟ ଘ୧୧.୩୦ରୁ 
ଅପରାହ୍ଣ ୫ଟା ପର୍ଯ୍ୟନ୍ତ । ଅନେକ ଦିନ ମୋତେ ସକାଳୁ ସଂଜ ପର୍ଯ୍ୟନ୍ତ 
କଲେଜରେ ରହିବାକୁ ପଡ଼ୁଥ୍ଲା । ଘରୁ ମଗାଇ ନେଇ ଦ୍ବିପହର ଖାଦ୍ୟ 
ଖାଉଥ୍‌ଲି । +୨ ପରିଷଦର ଓ ବିଶ୍ବବିଦ୍ୟାଳୟର ପରୀକ୍ଷାମାନ ଚଳାଇ କ୍ଲାନ୍ତ 
ହୋଇପଡୁଥଲି । ତଥାପି କଟକ ସିଟି କଲେଜ ଥୁଲା ମୋର ପ୍ରାଣର ପ୍ରାଣ । 
ଦିନେ କଲେଜକୁ ନଗଲେ ଏବଂ ପିଲାମାନଂକର ପାଠପଢା ତଥା ଗୃହନିମୀଣ 
କାର୍ଯ୍ୟ ପ୍ରଭୃତି ତଦାରଖ ନ କଲେ ମୋତେ ସୁଖ ଲାଗୁ ନଥୁଲା ! ପୂର୍ବ ପଟର 
ଦ୍ବିତୀୟ ମହଲା, ଉତ୍ତର ପଟର ପ୍ରଥମ ଓ ଦ୍ଵିତୀୟ ମହଲା ଏବଂ ଦକ୍ଷିଣ ପଟର 
ଅସ୍ଥାୟୀ ଟିଣ ଘର, ପୂର୍ବ ପଟରେ ରାଜାବଗିର୍‌ ମୁଖ୍ୟ ରାସ୍ତା ପର୍ଯ୍ୟନ୍ତ ପାଚେରି, 
ପ୍ରଧାନ ଫାଟକ, କଲେଜ ଭିତରକୁ ମ୍ୟୁନିସିପାଲିଟି ପାଣି ପାଇପ୍‌ ଲାଇନ୍‌ ପ୍ରଭୃତି 
ମୁଁ କରାଇଥୁ୍ଲି । ଅସ୍ଥାୟୀ ଟିଣଘରର ଟିଣସବୁ ସେ ସମୟର କ୍ଷୁଦ୍ରଶିଳ୍ପ ନିଗମର 
ପରିଚାଳନା ନିର୍ଦ୍ଦେଶକ ଶ୍ରୀ ଅଜିତ୍‌ କୁମାର ତ୍ରିପାଠ?ଂକୁ ଅନୁରୋଧ କରି କମ୍‌ 
ମୂଲ୍ୟରେ ପାଇଥୁଲି । ସେସମୟର କଟକ ଜଳଯୋଗାଣ ବିଭାଗର ନିର୍ବାହୀ 
ଯଂତ୍ରୀ ମୋର ଛାତ୍ର ଶ୍ରୀ ସରୋଜ କୁମାର ପଟ୍ଟନାୟକଂକୁ ଅନୁରୋଧ କରି 
ପାଇପ୍ଲାଇନ୍‌ ଅଣାଇଥ୍ଲି । ନୂଆ କରି ଲାଇବ୍ରେରି କରାଇଥୁଲି ! ମୁଁ ନିଜେ 


ପ୍ରାୟ ୫୦୦ ସିରିକି ବହି ଲାଇବେରିକୁ ଦେଇଥ୍‌ଲି । 

କଲେଜର ସବୂ ଲୋକ ଥଲେ ମୋର ଆମ୍ବୀୟସ୍ତଳନ ଭଳି । ବେଳେ 
ବେଳେ କେମିତି କାହାକୁ ଟାଣ କରି କହିପକାଉଥୁଲି, କିଂତୁ ପରେ ଭୁଲ୍‌ ମାଗି- 
ନେଉଥୂଲି । ମୋ ଉପରେ କେହି ଯେ ବିରକ୍ତ ହେଉନଥୁଲେ, ତା ନୁହେଁ, କିଂତୂ 
ମୋର ବୟସ ଯୋଗୁ ବିରକ୍ତିକୁ ପ୍ରକାଶ କରୁନଥୁଲେ । ନୀହାରିକା ନାମରେ 
ଇତିହାସ -ଅଧ୍ାପିକା ଝିଅଟିଏ ଥୁଲା ଖୁବ୍‌ ଧୀରସ୍ଥିର ଓ କର୍ରବ୍ୟ ପରାୟଣା । 
ସେହି ଝିଅଟି ଅକାଳରେ ସ୍ପର୍ଗକୁ ଚାଲିଗଲାଣି । ତାର ସ୍ଥାମୀ ଶ୍ରୀ ନାରାୟଣ 
ମହାନ୍ତି ( ଦର୍ଶନ ଅଧ୍ୟାପକ ) ତାଂକ ଗ୍ରାମରେ ନୀହାରିକାର ଗୋଟିଏ ପ୍ରତିମୂ୍ଭି 
ସ୍ଥାପନା କରିଛନ୍ତି ( ମୁଁ କଲେଜ ଛାଡିବା ପରେ ) । ପ୍ରତିମୂର୍ଭି ଉନ୍‌ମୋଚନ ବେଳକୁ 
ନାରାୟଣ ବାବୁ ମୋତେ ଡାକିଥୂଲେ । ନୀହାରିକାକୁ ପ୍ରତିମୂତ୍ତି ଆକାରରେ ,ଦେଖୁ 
ମୁଁ କାନ୍ଦି ପକାଇଲି ! କଲେଜର ସ୍ବିଗ୍ଧା, ମଂଜୁଶ୍ରୀ, ଶୁଭ!, ଚିତା, ସଂଧ୍ୟା, ଲିଲିମା 
ଆଦି ସବୁ ଅଧ୍ଯାପିକା ଝିଅଂକୁ ମୁଁ ବହୁତ ଶ୍ରଦ୍ଧା କରୁଥୁଲି । ନବ, ଦୂଷ୍ମନ୍ତ ଅଶୋକ, 
ଜୟଦେବ ଆଦି ଅଧ୍ୟାପକ, ପ୍ରତାପ, ସ୍ବାଗତ ଆଦି ଲାବୋରେଟୋରି ଆସିଷ୍ଟାଣ୍ଟ, 
ଶ୍ରୀଧର , ଜଳଧର, ଗୋକୁଳି, ନରିଆ ଆଦି ପିଅନ, ସମସଂକୁ ମୁଁ ସଜନ ଦୃଷ୍ଟିରେ 
ଦେଖୁଥ୍ଲି । କଲେଜ ପ୍ରତି ସମସ୍ତଂକର ଅବଦାନ ରହିଥୂଲା । ସମସ୍ତେ ଥୂଲେ 
ସିଟି କଲେଜର ପରିବାର । 

କଟକ ସିଟି କଲେଜ ଗଠନରେ ମୁଁ ପ୍ରାୟ ନଅ ବର୍ଷ ବିତାଇଥୁଲି ।! 
ମୋତେ ଗୁଣ୍ଡାଙ୍କଠାରୁ କେତେଥର ଧମକ ଚମକ ଓ ଦୁର୍ବ୍ୟବହାର ଆଦି ସହିବାକୁ 
ପଡିଥୂଲା । ମୁଁ ଯେତେବେଳେ ଅସ୍ତଗାମୀ ସୂର୍ଯ୍ୟ ହୋଇଗଲି, ଜଣେ ଗଭଣ୍ଣ୍ଣି 
ବଡ଼ି ସଭ୍ୟ, ଜଣେ ଅଧ୍ଯାପିକାଂକୁ ବହିଷ୍କାର କରିବା ଦାବୀକରି ମୋତେ ଘୋର 
ଅପମାନିତ କରିଥଲେ, ସବୃ ସହିନେଇଥଲି | ଯେ କୌଣସି ପ୍ରକାରେ, ଯେତେ 
ପ୍ରତିକୂଳ ପରି ସ୍ପିତିରେ ମଧ୍ଯ ରାଜାବଗିଗ୍ବରେ କଲେଜର୍ଟିଏ ପ୍ରତିଷ୍ଠିତ ହେବା ଥୁଲା 
ମୋର ଲକ୍ଷ୍ୟ । ଯାହା ହେଉ, ବିଧାତଂକର ଇଛା ପୂର୍ଣ୍ଣ ହେଲା ! ରାଜାବଗିଗ୍ଟରେ 
ସବୁ ଦିନପାଇଁ ଗୋଟିଏ ପୂର୍ଣ୍ଣାଗ କଲେଜ ହୋଇଗଲା ! 

୧୯୯୨ ସେପ୍ଟେମ୍ବର ମାସରେ ମୁଁ କଲେଜରୁ ବିଦାୟ ନେଇ 
ଆସିଲି । ସରକାର ଜଣେ ଅଧ୍ଯକ୍ଷଂକୁ ପଠାଇଲେ | ସେ ମୋଠାରୁ ଦାୟିତ୍ଵ 

ନେଲେ । ମୋର ଦୀର୍ଘ ପରିଶ୍ରମ ସଫଳ ହେଲା ।! ସେହି ସମୟ ଥୁଲା ମୋ 
ପାଇଁ ମୂଲ୍ୟବାନ୍‌ ସମୟ । ମୋ ଦେହରେ ଶକ୍ତି, ସାହସ ଓ କାର୍ଯ୍ୟ କରିବାର 
ପ୍ରବଳ ଇଚ୍ଛା ଥଲା | ସେହି ସମୟକୁ ମୁଁ ପ୍ରେସ୍‌ କାମ, ସାହିତ୍ୟ ସାଧନା ବା 
ରାଜନୀତିରେ ଲାଗାଇଥ୍‌ଲେ ଯଥେଷ୍ଟ ଧନ ଓ ସମ୍ମାନର ଅଧ୍‌ କାରୀ 
ହୋଇପାରିଆନ୍ତି | କିଂତୁ ବିଧାତାର ଇଚ୍ଛା ଭିନ୍ନ । ମୋର ସେହି ମୂଲ୍ୟବାନ 
ବର୍ଷଗୁଡିକ କଟକ ସିଟି କଲେଜ ଗଠନରେ ଲାଗିଗଲା । ତା'ପୂର୍ବରୁ ମୁଁ 
ରେଭେନ୍‌ସା କଲିଜିଏଟ୍‌ ସ୍କୁଲରେ ହଅ ବର୍ଷ, ସେକଣ୍ଡାରି ଟ୍ରେନିଂ ସ୍ତୁଲରେ ଗୃରିବର୍ଷ 
ଓ ରେଭେନସା କଲେଜରେ ଏଗାର ବର୍ଷ କଟକରେ ଚାକିରି କରିଥୁଲି । ବର୍ଭମାନ 
କଟକର ବାସିନ୍ଦା ହୋଇ ରହିଅଛି । ତେଣୁ କଟକ ପ୍ରତି ମୋର ଗଭୀର କୃତଜ୍ଞତା 
ଅର୍ପଣ କରିପାରିଥବାରୁ ମୁଁ ଆମ୍ସଂତୋଷ ଅନୁଭବ କରୁଅଛି ଏବଂ ନିଜକୁ ଧନ୍ୟ 
ମନେ କରୁଅଛି | ତା” ଛଡା, ସେହି ନଅ ବର୍ଷ ଭିତରେ ମୁଁ କଲେଜରୁ ଯାହା 
କିଛି ପାଇଥୂଲି, ତାହା ସମସ୍ତ ମୋ ଗାଁର କମଳା ମଡେଲ ଗାର୍ଲସ୍‌ ହାଇସ୍କୁଲକୁ 
ଦେଇଥ୍‌ଲି | ଏହା ମଧ୍ୟ ମୋ ଜୀବନରେ ପରମ ଆନନ୍ଦ ହୋଇ ରହହଛି । 

ଦଣ୍ଡେ ମୁହୃତ୍ତେ ଥଲେ ପ୍ରାଣ 
(୧) 


ମୁଁ କଟକ ସେକେଣ୍ଡାରୀ ଟ୍ରେନିଂ ସ୍କୁଲରେ ଶିକ୍ଷକ ଥବା ସମୟରେ 
ଓଡ଼ିଶାରେ ଏକ ସାଧାରଣ ନିର୍ବାଚନ ପଡ଼ିଥିଲା । ବିଧାନସଭା ପାଇଁ ଓ ଲୋକସଭା 
ପାଇଁ ଏକ ସମୟରେ ନିର୍ବାଚନ କରାଯାଉଥୂଲା । ସେ ସମୟରେ ଲୋକ ସଭା 
ନିର୍ବାଚନ ବିଷୟରେ କେହି ମୁଣ୍ଡ ଖେଳାଉ ନଥୁଲେ । ବିଧାନସଭା ନିର୍ବାଚନ 
ପାଇଁ ଲୋକେ ଯାହା କିଛି ମୁଣ୍ଡ ଖେଳାଉଥ୍‌ଲେ । ଏପରିକି ଲୋକସଭା ନିର୍ବାଚନ 
ପାଇଁ କିଏ ପ୍ରାର୍ଥୀ ହୋଇଛନ୍ତି, ଲୋକେ ଜାଣିବାକୁ ଚାହୁଁ ନ ଥଲେ । ନିର୍ବାଚନରେ 
ମୋତେ ୭୦/୮୦ କିଲୋମିଟର ଦୂରରେ ଗୋଟିଏ ଗ୍ରାମର ଭୋଟ ଗ୍ରହଣ କେନ୍ଦ୍ରକୁ 
ପଠାହୋଇଥ୍ଲା | ମୁଁ ଓ ମୋର ପାଞ୍ଚଜଣ ନିର୍ବାଚନ ସହକର୍ମୀ କଟକ 
କଲେକ୍ଟୋରି ଏଟ୍‌ରୁ ଗୋଟିଏ ଟ୍ରକ୍‌ରେ ଭୋଟ୍‌ ସାମଗ୍ରୀସବୁ ଗ୍ରହଣ କରି 
ବାହାରିଲୁ । ସେତେବେଳେ ଜଗତସିଂହପୁର ଅବିଭକ୍ତ କଟକ ଜିଲ୍ଲାରେ ଥୁଲା ! 
ପାଞ୍ଚଜଣ ନିର୍ବାଚନ ସହକର୍ମୀଙ୍କ ମଧ୍ୟରେ ଜଣେ ଥୁଲେ ପୁଲିସ୍‌ କନେଷ୍ଟବଳ । 
ସେ ସମୟରେ ନିର୍ବାଚନରେ ଲେଶମାତ୍ର ଭୟ ବା ଗଣ୍ଡଗୋଳର ଆଶଙ୍କା ନଥୁଲା । 
କେବଳ ନାମକୁ ମାତ୍ର ଜଣେ ପୁଲିସ୍‌ କନେଷ୍ଟବଳ ସାଙ୍ଗରେ ଯାଉଥ୍‌ଲେ ଏବଂ 
ଭୋଟଗ୍ରହଣ କେନ୍ଦ୍ରରେ ଆନନ୍ଦରେ ବସୁଥ୍‌ଲେ ଏବଂ ଢୁଳାଉଥୂଲେ ମଧ୍ଯ । 
ବିଧାନସଭା ଓ ଲୋକସଭା ପାଇଁ ଦୁଇଟି ଭୋଟବାକ୍ସ ଅଲଗା ଅଲଗା 
ରଖାଯାଉଥୂଲା । ଲୋକସଭା ନିର୍ବାଚନର ଆଦୌ ଗୁରୁତ୍ଵ ନ ଥୁଲା କହିଲେ 
ଚଳେ । 

ନିର୍ବାଚନ ତାରିଖ ପୂର୍ବ ଦିନ ଆମେ ଯାଇ ପ୍ରାୟ ଅପରାହ୍ଣ ୫ଟା 
ବେଳକୁ ଭୋଟଗ୍ରହଣ କେନ୍ଦ୍ରରେ ପହଞ୍ଚଲୁ । ଗ୍ରାମଟିର ନାମ ମୁଁ ଭୁଲିଗଲିଣି । 
ଦେବୀ ନଇର ଏପଟ କୂଳରେ ଆମକୁ ଟ୍ରକ୍‌ ରଖି ଡ଼ଗାରେ ନଦୀ ପାର ହେବାକୁ 
ପଡ଼ିଲା । ଆମେ କେନ୍ଦ୍ରଗୃହରେ ସରଂଜାମ ସବୁ ରଖିଦେଲୁ । ଗୋଟିଏ 
ପ୍ରାଇମେରୀ ସ୍କୁଲ ଗୃହ ଭୋଟଗ୍ରହଣ କେନ୍ଦ୍ର ହୋଇଥାଏ । ସହକର୍ମୀମାନେ ସ୍କୁଲ 

ପାଖ ପୋଖରୀରେ ଗୋଡ଼ହାତ ଧୁଆଧୋଇରେ ଲାଗିଗଲେ ! ମୋତେ ଟିକିଏ 
ଝାଡ଼ାତଲବ ଲାଗିଲା । ବନ୍ଧୁମାନଙ୍କୁ କହିଲି - ଆପଣମାନେ ଜଳଖିଆ ବ୍ୟବସ୍ଥା 
କରୁଥାନ୍ତୁ, ମୁଁ ଟିକିଏ ନିତ୍ୟକର୍ମ ସାରି ଆସୁଛି । 

ପାଖରେ ଦେବୀ ନଇ୍ତ ବନ୍ଧ । ଭାବିଲି, ବଂଧ ତଳକୁ ଝାଡ଼ା ଯିବି, 
ନଇରେ ଶୌଚ ହୋଇ ଆସିବି । ଖୋଲା ପରିବେଶ, ନିର୍ମଳ ପବନ । ସୂର୍ଯ୍ୟ 
ଦିଗ୍ବଳୟ ତଳକୁ ଲାଗି ଆସୁଥାନ୍ତି । ଭାରି ଭଲ ଲାଗୁଥାଏ । ମୁଁ ଯାଇ 
ନଇବଂଧରେ ପହଞ୍ଚଲି | ବନ୍ଧ ତଳେ ଝାଡ଼ା ବସିଲି । ବନ୍ଧର ଆର ପଟତଳକୁ 
ନର | ନର ପାଣିରେ ଶୌଚ ହେବାକୁ ଗଲି | ନଇର ଭିତର ଆଡକୁ ମୁହଁ କରି 
ଶୌଚ ହେଉଛି, ଏହି ସମୟରେ ମୋତେ ଦେଖାଗଲା, ପାଣିଟା ଟିକିଏ ଚହଲି 
ଉଠୁଛି । ମୋର ଗ୍ରାମ ତ କନିକାରେ ଖରସୁଆ ନଇକୂଳରେ । କୁମ୍ଭୀର ଧାରଣୀାଟା 
ମେର ପିଲାଦିନରୁ ଥଲା । କାରଣ ଗୋରୁ ଗାଇ ଛେଳି ମେଣ୍ଟାଙ୍କୁ ଆମ ଗା 
ପାଖ ନଇକୂଳରୁ କୁମ୍ଭୀର ନେଇଯାଉଥ୍‌ଲେ | କେତେଜଣ ମନୁଷ୍ୟ ମଧ୍ଯ କୁମ୍ଭୀର 
ଗ୍ରାସରେ ପଡ଼ୁଥିଲେ । ଉପଦ୍ରବ କରୁଥବା କୁମ୍ଭୀରକୁ କନିକା ରାଜା ବା ଆଳି 
ରାଜା ମଟର ଲଞ୍ଚରେ ଆସି କୌଶଳରେ ମାରୁଥଲେ । ପାଣି କିଛି ଦୂରରେ 
ଚହଲି ଉଠୁଥ୍ବାର ଦେଖିପକାଇ ସହସା ମୋ ମନକୁ କୁମ୍ଭୀର ଧାରଣାଟା 
ଆସିଗଲା । ମୁଁ ଏକ ମୁହୂର୍ଭରେ ଉଠି ପଡ଼ି ବନ୍ଧ ଉପରକୁ ଦୌଡ଼ି ପଳାଇ ଆସିଲି । 
ବନ୍ଧ ଉପରୁ ପଛକୁ ଗହିଁ ଦିଏ ତ, ଗୋଟାଏ ପ୍ରକାଣ୍ଡ କୁମ୍ଭୀର ପାଣି ଅତିକ୍ରମ କରି 
୧୦-୧୫ ହାତ କୂଳ ଉପରକୁ ଉଠିଆସିଛି । ସେ ମୋତେ ନିଶାଣ କରି ଦୁତ 
ବେଗରେ ଆସୁଥୂଲା । ଆଉ ମୁହୂର୍ରେ ବିଳମ୍ଭ ହୋଇଥ୍‌ଲେ ସେ ମୋତେ ଧରି 
ନେଇଥାନ୍ତା । ମୁଁ ଜାଣିଥୁଲି, କୁମ୍ଭୀର ସ୍ଥଳ ଉପରେ ମଧ୍ଯ ଗତି କରିପାରେ । 
ତେଣୁ ସଂପୂର୍ଣ୍ଣ ବନ୍ଧ ଉପରକୁ ଦୌଡ଼ି ଆସିଥୂଲି । ବନ୍ଧ ଉପରେ ଠିଆ ହୋଇ 
ଦେଖିଲି କୁମ୍ଭୀରଟା ପାଣି ଭିତରକୁ ପଶିଗଲା ! ମୋର ହୃତ୍ସ୍ପନ୍ଦନ ବଢିଗଲା | 
ଧଇଁସଇଁ ହୋଇ ବସିପଡ଼ିଲି । ମନେମନେ ଭାବିଲି ଭଗବାନ ମୋତେ ରକ୍ଷା 
କରିଦେଲେ । 

ଭୋଟ କେନ୍ଦ୍ରକୁ ଆସି ଅବସନ୍ଧ ଭାବରେ ବସିପଡ଼ିଲି । ସହକର୍ମୀମାନେ 
ଶୁଣି ସ୍ତବ୍ଧ ହୋଇଗଲେ । କହିଲେ, ସାର୍‌, ଆପଣ ନିଶ୍ଚିତ ମୃତ୍ୟୁମୁଖରୁ ରକ୍ଷା 
ପାଇଗଲେ । ଗ୍ରାମବାସୀମାନେ କହିଲେ - ଆଜ୍ଞା, ସେଠି ଗଭୀର ଗଣ୍ଡ, କୁମ୍ଭୀର 
ଥାଆନ୍ତି । ଆପଣ ସେଠିକି ଯାଉଥୂଲେ କାହିଁକି ? କାହାକୁ ପଚାରି ଯାଇଥାନ୍ତେ 

ସିନା । ମୋର ସଂସ୍କୃତ ଶ୍ଲୋକଟିଏ ମନେ ପଡ଼ିଲା - 
ନଦୀନାଂ ଚ ନଖୁନାଂ ଚ ଶୃଙ୍ଗିଣାଂ ଶସ୍ତ୍ପାଣୀନାମ୍‌ । 
ବିଶ୍ଵାସୋ ନୈବ କର୍ରବ୍ଯଃ ସ୍ତ୍ୀଷୁ ରୀଜକୁଳେଷୁ ଚ ॥ 

ଅର୍ଥାତ୍‌ ନଦୀକୁ, ନଖଥ୍‌ବା ପ୍ରାଣୀକୁ, ଶିଙ୍ଗଥ୍‌ବା ପ୍ରାଣୀକୁ, ହାଚରେ 
ଅସ୍ତ୍ରଶସ୍ତ୍ର ଧରିଥୂବା ଲୋକକୁ, ସ୍ତ୍ରୀ ଲୋକଙ୍କୁ ଓ ରାଜକୁଳର ଲୋକଙ୍କୁ ( ବର୍ଭମାନ 
ସରକାରୀ କର୍ମଚାରୀମାନଙ୍କୁ ) ବିଶାସ ଟ ରିବା ଉଚିତ ନୁହେଁ । ଏହି ମହତ୍ବ ପୂର୍ଣ୍ଣ 
ବାଣୀଟିକୁ ମୁଁ ପଢିଥଲି ସିନା, ହେଜି ନ ଅଲି । ବର୍ରମାନ ଭଲଭାବେ ହେଜି 
ପାରିଲି । 

(୨) 

ମୁଁ ରେଭେନ୍‌ସା କଲେଜରେ ଅଧ୍ୟାପକ ଥାଏ । ରହୁଥାଏ ପ୍ରଫେସର 
ପଡାରେ ଗୋଟିଏ ମାତ୍ର କୋଠରୀ ଭଡ଼ା ନେଇ | ସୁନ୍ଦରଗଡ଼ କଲେଜରୁ ପ୍ରାୟ 
ମାସେ ଦୂଇମାସ ହେଲା ବଦଳି ହୋଇ ଆସିଥାଏ । ପିଲା ପରିବାର ତୀରେ 
ଥାଆନ୍ତି । ମୁଁ ପ୍ରଫେସର ପଡ଼ାରୁ ରେଭେନ୍‌ସା କଲେଜକୁ ସାଇକେଲ୍‌ରେ ଯିବା 
ଆସିବା କରୁଥାଏ । ଆଗରୁ ସାଇକେଲ୍‌ ଶିଖି ନ ଥ୍ଲି । ସୁନ୍ଦରଗଡ଼ କଲେଜ 
ଯଦିଓ ସୁନ୍ଦରଗଡ଼ ସହରଠାରୁ ୩ କିଲୋମିଟର ଦୂରରେ ଥୁଲା, ମୁଁ କଲେଜ 
ପାଖରେ ରହୁଥୁଲି ଏବଂ କଲେଜ ପାଖରୁ ଚାଲିଗଲି ଯାଇ ସହରରୁ ଜିନିଷପତ୍ର 
କିଣୁଥୁଲି ଏବଂ ତାହା ବ୍ୟାଗ୍‌ରେ ପୂରାଇ ପୁଣି ଗୁଲିଗଚ୍ଵଲି କଲେଜ ପାଖକୁ 
ଫେରୁଥୁଲି । କଟକ ରେଭେନ୍‌ସା କଲେଜକୁ ଆସିବାପରେ ମୁଁ ରବିନ୍‌ ହୁଡ୍‌ 
ସାଇବେଲଟିଏ କିଣିଲି ଓ ଚଢିବା ଶିଖିଲି । ମୁଁ ଯେଉଁ ଘଟଣାଟି କହିବାକୁ ଯାଉଛି, 
ସେତେବେଳକୁ ମୋର ସାଇକେଲ ଅଭ୍ୟାସ ବିଶେଷ ଭଲ ହୋଇ ନ ଥୁଲା | 

ସେତେବେଳେ ରାଣୀହାଟ ପୋଲ ପାଖରୁ କଲେଜ ଛକ ପର୍ଯ୍ୟନ୍ତ ରାସ୍ତା 
ପ୍ରଶସ୍ତ ନଥୁଲା । ଦୁଇ ପାଖରେ ଘର ଓ ଦୋକାନ ବଜାର ହୋଇ ରାସ୍ତାକୁ 
ସଂକୀର୍ଣ୍ଣ କରି ଦେଇଥ୍‌ଲା । ଦିନକର କଥା | ମୁଁ ସାଇକେଲ୍‌ରେ ପ୍ରଫେସର ପଡ଼ାରୁ 
କେନାଲ କୂଳେ କୂଳେ ଯାଇ ହିନ୍ଦ୍‌ ସିନେମା ପାଖକୁ ଉଠିଲି । ରାସ୍ତାର ବାମ 
ପଟକୁ ଯାଇ କଲେଜ ଆଡ଼କୁ ସାଇକେଲ୍‌ ଚଳାଇଲି । ମନରେ ଆନନ୍ଦ ଉଲ୍ଲାସ 
ଖେଳୁଥାଏ । କାରଣ, ସେ ଦିନ ଏମ୍‌.ଏ. (ଓଡ଼ିଆ) ଦିତୀୟ ବ‹ ଶ୍ରେଣୀରେ 

ମୋର ପ୍ରଥମ କରି କ୍ଲାସ୍‌ ନେବାର ଥାଏ । ପିଲାଦିନେ ମୋତେ ପ୍ରାଇମେରୀ 
ସ୍କୁଲର ଚତୁର୍ଥ ଶ୍ରେଣୀରୁ ପୋଥ୍‌ରେ ଡୋରି ବାନ୍ଧିବାକୁ ପଡିଥୂଲା । ମୁଁ କେବେ 
ସ୍ପ୍ରେ ସୁଦ୍ଧା ଭାବି ନ ଥୂଲି ଯେ ମୁଁ ଦିନେ ରେଭେନ୍‌ସା କଲେଜରେ ପଢାଇବି, 
ପୁଣି ଏମ୍‌.ଏ. ଶ୍ରେଣୀରେ ପଢାଇବି ! ତେଣୁ ଯେଉଁଦିନ ମୁଁ ରେଭେନ୍ସା 
କଲେଜରେ ଯୋଗ ଦେଲି ଏବଂ ନାମହାଦା ପ୍ରଫେସରମାନଙ୍କ ମେଳରେ ବସିଲି, 
ସେଦିନ ମୋର ଆନନ୍ଦର ସୀମା ରହିନଥୁଲା । 
ଓଡ଼ିଆ ଏମ୍‌.ଏ. ଦିତୀୟ ବର୍ଷ ଶ୍ରେଣୀରେ କ”ଣ ପଢାଇବି ଏବଂ କିପରି 
ଭାବରେ ପଢାଇବି, ତାହାର ଏକ ପରିକଳ୍ଧନା ମନରେ କରୁଥାଏ, ତତ୍‌ସଂଗେ 
ସଂଗେ ସାଇକେଲ୍‌ ଚଳାଉଥାଏ । ତେଣୁ ଅନ୍ୟମନସ୍କ ଥାଏ କହିଲେ ଭୁଲ୍‌ 
ହେବନାହିଁ । ଏହି ସମୟରେ ଗୋଟାଏ ଷଣ୍ଢ ବାମପଟରୁ ଗୋଟାଏ ଗାଇ ଆଡ଼କୁ 
ମାଡ଼ି ଆସିଲା । ଗାଣଟା ଏତେ ସହସା ମୋ ଆଡ଼କୁ ମାଡ଼ି ଆସିଲା ଯେ ମୁଁ କିଛି 
ଚିନ୍ତା କରି ନ ପାରି ରାସ୍ତାର ଭିତର ଆଡ଼କୁ ମାଡ଼ି ଗଲି ଏବଂ ସାଇକେଲ୍‌ର 
ଭାରସାମ୍ୟ ରକ୍ଷା କରି ନ ପାରି ସାଇକେଲ୍‌ ସହିତ ରାସ୍ତା ମଝିରେ ପଡ଼ିଗଲି । 
ଠିକ୍‌ ସେତିକିବେଳେ ପଛପଟୁ ଏକ କାର ଆସୁଥିଲା ଏବଂ ମୋର ଖୁବ୍‌ ନିକଟବର୍ରୀ 
ହୋଇଯାଇଥ୍ଲା । ଡ଼ରାଇଭର ହଠାତ୍‌ ଏତେ ଜୋର୍‌ରେ ବ୍ରେକ୍‌ ଦେଲା ଯେ 
ଗାଡ଼ିଟା ପ୍ରଚଣ୍ଡ ଶବ୍ଦ କରି ମୋ ମୁଣ୍ଡ ପାଖରୁ ଚରି ଆଙ୍ଗୁଳି ମାତ୍ର ଥାଇ 
ଅଟକିଗଲା । ଗାଡ଼ିଟି ଅବଶ୍ୟ ଦୃତ ଗତିରେ ଆସୁନଥୁଲା, ତଥାପି ବ୍ରେକ୍‌ 
ଦେବାରେ ଆଉ ମୁହୂର୍ତ ମାତ୍ର ବିଳମ୍ବ ହୋଇଥ୍‌ଲେ କିମ୍ବା ଆଉ ଟିକେ ମାତ୍ର 
କମ୍‌ ଜୋର୍‌ରେ ବ୍ରେକ୍‌ ଦେଇଥୁୂଲେ ଗାଡ଼ି ଚକ ମେ! ମୁଣ୍ଡ ଉପରକୁ ମାଡ଼ିଯାଇଥାନ୍ତା 
ଏବଂ ମୁଣ୍ଡକୁ ଚୁନା କରିଦେଇ ଥାଆନ୍ତା । ସଂଗେ ସଂଗେ ବହୁ ଲୋକ ଜମା 
ହୋଇ ପଡ଼ିଲେ । ବହୁ ଲୋକ ବହୁ କଥା କହିଲେ, କିନ୍ତୁ ସମସ୍ତେ ଆଶ୍ବସ୍ତ 
ପ୍ରକାଶ କଲେ ଯାହା ହେଉ ଲୋକଟି ବଂଚିଗଲା । କାର୍‌ ଡ୍ରାଇଭରର ଦକ୍ଷତାକୁ 
ମଧ୍ଯ ସମସ୍ତେ ପ୍ରଶଂସା କଲେ । 
ମୁଁ ସନ୍ତର୍ପଣରେ ତଥା ଭୀତଚକିତ ଭାବରେ ଉଠି ସାଇକେଲ ଉଠାଇ 
ଗଡ଼ାଇ ଗଡ଼ାଇ ରେଭେନ୍‌ସା କଲେଜ ଭିତରକୁ ପଶିଲି ଏବଂ ଆଗ କଲେଜ 
ଡ଼ାକ୍ତରଖାନାକୁ ଗଲି । ମୋ ଗୋଡ଼ହାତରେ ୩-୪ ଜାଗା ଗ୍‌ଞ୍ଚି 
ହୋଇଯାଇଥ୍‌୍ଲା । ଡ଼ାକ୍ତର ସେଥୂରେ ଥିଷଧ ଲଗାଇଦେଲେ ଏବଂ ଆ୍ତ୍ପି ଟିଟାନସ୍‌ 

ଇଂଜେକ୍ସନ ଦେଲେ । ଏହି ସମୟରେ ପ୍ରଥମ ପିରିୟଡ଼ ବେଲ୍‌ ବାଜିଲା । ମୁଁ 
ଷ୍ଟାଫ୍‌ କମନ୍‌ରୁମ୍‌କୁ ଯାଇ ସେଠାରୁ ଉପସ୍ଥାନ ଖାତା ନେଇ ଦ୍ଵିତୀୟ ବାର୍ଷିକ 
ଏମ୍‌.ଏ. ଶ୍ରେଣୀକୁ ଗଲି ଏବଂ ପଢାଇଲି । 
(୩) 

ମୁଁ ଗା ପ୍ରାଥମିକ ବିଦ୍ୟାଳୟରେ ( U.P. School ) ଚତୁର୍ଥ ଶ୍ରେଣୀଯାଏ 
ପଢି ପଢା ଛାଡିବାକୁ ଚାଧ୍ୟ ହୋଇଥୁଲି ଏବଂ ପେଟ ପୋଷିବାକୁ ବିଭିନ୍ନ ଧଂଦା 
ଧରୁଥଲି । ମୋର ଧଂଦା ହୋଇଥଲା ଗୋରୁ ଚରାଇବା ଓ ଘାସ କାଟିବା । 
ଦୂଇଟି ଗାଇ ଓ ଗୋଟିଏ ଦାମୁଡି (ବଢି ଯାଇଥ୍‌ବା ଅଣ୍ଡିରା ବାଛୁରି ) ମୁଁ ଚରାଇବାକୁ 
ନେଉଥୁଲି ଏବଂ ଉପରବେଳା ସେମାନଂକ ପାଇଁ ବିଲରୁ ଘାସ କାଟି ଆଣୁଥୁଲି । 

ଦିନେ ମୁଁ ଜୁଆରିପଟ ବିଲକୁ ତିନୋଟି ଗୋରୁଂକୁ ଚରାଇବାକୁ 
ନେଇଥାଏ । ଆଷାଢ ମାସ । ବର୍ଷା ରତୁ ଆରମ୍ଭ ହୋଇଯାଇଥାଏ | ଦୁଇତିନି 
ଦିନଧରି ବର୍ଷା ହୋଇଯାଇଥାଏ । ବନ୍ୟା ଆସିବାର ସୂଚନା ମିଳୁଆାଏ । କାରଣ 
ଜୋଡପାଣି ହଳଦିଆ ଦିଶୁଥାଏ ଏବଂ ଖରସୁଆ ନଇତରୁ ପ୍ରବଳ ସୁଅରେ ପାଣି 
ଜୋଡ ଭିତରକୁ ପଶୁଥାଏ । ମୁଁ ତିନୋଟି ଗୋରୁଂକୁ ଜୋଡ ପହଁରାଇ ଆରପଟ 
ଆଡିଆକୁ ଚରାଇବାକୁ ନେଲି । (ନଇଭରୁ ବାହାରିଥ୍‌ବା ନାଳକୁ ଆମ ଆଡେ 
“ଜୋଡ” କୁହାଯାଏ । ଶୂଦ୍ରମାନେ ‘ଜୋର! କହନ୍ତି । ଆମ ଗାଁର ଅଳ୍ପ ଦୂରରେ 
ଖରସୁଆ ନର । ଖରସୁଆ ନଇରୁ ବାହାରିଥ୍ବା ଆମ ଗାଁ ପାଖ ଜୋଡକୁ ଆୟତନ 
ଜୋଡ କୁହାଯାଏ । ସେହିପରି ଶିକୋ ଗାଁ ପାଖ ଜୋଡକୁ ଶିକୋ ଜୋଡ, ଗୋବାଙ୍ଗ 
ଗା ପାଖ ଜୋଡକୁ ଗୋବାଙ୍ଗ ଜୋଡ ଖଶ୍ଡେଇତା ଗାଁ ପାଖ ଜୋଡକୁ ଖଣ୍ଡେଇତା 
ଜୋଡ, ସିଙ୍ଗିରି ଗୀ ପାଖ ଜୋଡକୁ ସିଙ୍ଗିରି ଜୋଡ, କାଟଣା ଗୀ ପାଖ ଜୋଡକୁ 
କାଟଣା ଜୋଡ, ଲତ୍ୟାଦି କୁହାଯାଏ । ) 

ମୁଁ ଗୋରୁ ଚରାଉଥାଏଁ । କ୍ରମେ କ୍ରମେ ଜୋଡ ପୂରି ହଳଦିଆ ପାଣି 
ବିଲକୁ ମାଡିଲା । ଚାରିଆଡେ ପାଣି ଦେଖାଗଲା | ବଢିପାଣି ବୋଲି ଜାଣିପାରିଲି ! 
ସେତେବେଳକୁ ସୂର୍ଯ୍ୟ ମୁ୍ଡ ଉପରୁ ଟିକିଏ ପଶ୍ଚିମ ଆଡକୁ ଢଳିଲେଣି | ଗୋଗୁଂକୁ 
ପାଣିରେ ଅଡାଇ 'ଅଡାଇ ଗୀ ଆଡକୁ ନେଲି । ଜୋଡରେ ପାଣି ସୁଅ ଭଉଁରି 
ଖେଳାଇ ଏପରି ବହୁଥାଏ ଯେ ଦେଖୁଲେ ଡର ଲାଗୁଥାଏ । ଗ'ୟ ଦୁଇଟିରୁ 

ଗୋଟିଏ ଥୁଲା ଧଳୀ, ଅନ୍ୟଟି ନାଲି । ଧଳୀଟି ଶାନ୍ତ, ନରମ ପ୍ରକୃତିର, କିଂତୁ 
ନାଲିଟି ଉଦ୍ଦଣ୍ଡି ଓଲିଆ ପ୍ରକୃତିର । ମୁଁ ସବୁଦିନେ ଧଳୀର ଲାଙ୍ଗୁଳ ଧରି ଜୋଡ 
ପାରି ହୁଏ । ଧଳୀ ତା ଦେହର ପଛ ଭାଗକୁ ଆଦୌ ପାଣିରେ ବୁଡାଏ ନାହିଁ । 
ମୁହଁ ପାଖରୁ ଲଂଗୁଳ ପର୍ଯ୍ୟତ ପାଣି ଉପରେ ଭାସିଲା ଭଳି ରଖୁ ପହଁରେ । 
ତେଣୁ ତା ଲଂଂଗୁଳ ଧରି ଜୋଡ ପାରି ହେବାକୁ ଅସୁବିଧା ହୁଏନାହିଁ । 

ମୁଁ ଗୋରୁ ତିନିଟାକୁ ପାଣିରେ ଅଡେଇ ଅଡେଇ ନେଇ ଜୋଡ ପାଖରେ 
ପହଂଚିଲା ମାତ୍ରେ ଧଳୀ ଗାଭଟା ଆଗେ ଜୋଡ ଭିତରକୁ ପଶିଗଲା ଏବଂ 
ପହଁରିଲା | ମୁଁ ତା ଲଂଗୁଳ ଧରି ପାରିଲି ନାହିଁ । ଦାମୁଡିଟା ଛୋଟ ଥୁଲା । 
ତେଣୁ ବାଧ ହୋଇ ନାଲି ଗାଇର ଲଂଗୁଳ ଧରିଲି । ପହଁରୁ ପହଁରୁ ଗାଶଟା 
ଦେହର ପଛ ଭାଗକୁ ବୃଡାଇଲା । କେବଳ ମୁହଁଟି ଉପରକୁ ରଖ୍‌, ଦେହର 
ଅନ୍ୟ ସବୂ ଭାଗକୁ ପାଣିରେ ବୃଡାଇ ପହଁରିଲା । ମୁଁ ଲଂଗୁଳ ଧରିଥାଏ, ବୁଡିଗଲି ! 
ବୂଡିଯିବାରୁ ମୋ ହାତ ଗାର ଲଂଗୁଳରୁ ଛାଡିଗଲା । ଗଭୀର ଜୋଡ, ପ୍ରବଳ 
ସୁଅ । “କଣ୍ଟାପାହି' ପାଖରେ ପୁଣି ଜୋଡ଼ ବେଶୀ ଗଭୀର, ବେଶୀ ସୁଅ । 
ଲାଂଗୁଳ ଛାଡି ଦେଲାପରେ କଅଣ ହେଲା, ମୁଁ ଆଉ ଜାଣେ ନାହିଁ । ମୁଁ 
ସେତେବେଳେ ୧ ୧/୧୨ ବର୍ଷର ପିଲା । ପହଁରା ଜାଣିନଥ୍ଲି । ପାଣି ଭିତରେ 
ଅଣନିଃଶ୍ଵାସୀ ହୋଇ ମରିଯିବା ପୂର୍ବରୁ ମୁଁ କିପରି କେଜାଣି ଜୋଡ ଏପାଖ କିଆ 
ଭୁଲ ଭିତରେ ଗୋଟିଏ ଢିପ ଜାଗା ଉପରେ ଲାଗିଗଲି । (କିଆ ବୁଦା ଘେରା 
ଜାଗାକୁ ଆମ ଆଡେ “କିଆ ଭୁଲ” କୁହାଯାଏ ।) ଢିପ ଉପରେ ମୋ ଗୋଡ 
ଲାଗିଯିବାରୁ ମୁଁ ଠିଆ ହୋଇଗଲି । ଆଶ୍ଚର୍ଯ୍ୟର କଥା, ମୁଁ ପାଣି ପିଇଯାଇନଥ୍ଲି । 
କିପରି ଜୋଡର ଏ ପଟକୁ ଆସି ଢିପରେ ଲାଗିଗଲି, ଜାଣିପାରିଲି ନାହିଁ । 
ଅବଶ୍ୟ ବର୍ରମାନ ମୋର ଅନୁମାନ ହେଉଛି, ପ୍ରବଳ ସୁଅ ମୋତେ ଖୁବ୍‌ ଜୋରରେ 
ଠେଲିଆଣିଥୁଲା । କିଂତୁ ଠେଲି ଆଣି, ଆଉ କୁଆଡକୁ ନ ନେଇ ଢିପ ଉପରେ 
ଲଗାଇଦେଲ। କାହିଁକି ? ଗୋରୁ ତିନିଟା ସେତେବେଳକୁ ଗୀ ଆଡକୁ 
ମୁହାଁଇଲେଣି ! ମୁଁ ଅଂଠୁଏ ପାଣିରେ ତରତର ହୋଇ ଯାଇ କଷ୍ଟେ ମଷେ 
ସେମାନଂକ ମିଦହା ଧରିଲି । ସେହି ଦିନଠାରୁ ମୁଁ ଆଉ କେବେ ନାଲିଗାର ଲଂଗୁଳ 
ଧରି ଜୋଡ ପାରି ହେଲିନାହିଁ । 

ଜୀବନର ପରମ ବିଭବ : ଗୁଣୀଜନଂକ ସାନ୍ଧିଧ 


କଟକ ରେଭେନ୍‌ସା କଲିଜିଏଟ୍‌ ସ୍ତୁଲ, କଟକ ସେକଶ୍ଡାରି ଟ୍ରେନିଂ 
ସ୍କୁଲ ଓ କଟକ ରେଭେନ୍‌ସା କଲେଜ, ଏ ତିନିଟି ଓଡିଶାର ସୁପ୍ରସିଦ୍ଧ 
ଶିକ୍ଷାନୁଷ୍ଠାନ । ଏ ତିନିଟିରେ ଶିକ୍ଷକତା କାମ କରି ମୋ ଜୀବନ ଧନ୍ୟ ହୋଇଛି । 
ମୁଁ ବହୂ ଛାତ୍ରଛାତ୍ରୀ, ସହକର୍ମୀ ଓ ଉପରି ସ୍ଥମାନଂକର ସଂପର୍କରେ ଆସିଛି । 
ସେମାନଂକର ମହନୀୟ ସାହଚର୍ଯ୍ୟ ମୋ ଜୀବନର ପରମ ବିଭବ ହୋଇଛି । 

ସୁନ୍ଦରଗଡ କଲେଜରୁ ଅଢେଇ ବର୍ଷ ମାତ୍ର ପରେ ମୁଁ ବଦଳି ହୋଇ 
ଆସି ଯେଉଁ ଦିନ ରେଭେନ୍‌ସା କଲେଜ ଷ୍ଟାଫ୍‌ କମନରୁମରେ ବସିଲି, ଅସୀମ 
ଆନନ୍ଦ ଅନୁଭବ କରିଥଲି | ସେଠାରେ ବହୁ ଖ୍ୟାତନାମା ଅଧ୍ୟାପଙଂକ ସଙ୍ଗରେ 
ମୁଁ କାମ କରିଥୁଲି । ସେମାନେ କେବଳ ପାଠ ପଢାଇବାରେ ଧୁରୀଣ ନଥୂଲେ, 
ଜ୍ଞାନୀ, ଗୁଣୀ ଓ ଉତ୍ତମ ସ୍ଵଭାବର ଲୋକ ମଧ୍ଯ ଥୂଲେ ! ଡକ୍ଟର ବଂଶୀଧର 
ସାମନ୍ତରାୟ, ୨କ୍ଟର ଦେବେନ୍ଦ୍ରଚନ୍ଦ୍ର ମିଶ୍ର ଡକ୍ଟର କୃଷ୍ଣଚନ୍ଦ୍ର ପାଣିଗ୍ରାହୀ, 
ଡକ୍ଟର ପ୍ରଫୁଲୁଚନ୍ଦ୍ର ପତି, ଡକ୍ଟର କ୍ଷେତ୍ରମୋହନ ପଟ୍ଟନାୟକ, ଡକ୍ଟର 
କୁଂଜବିହାରୀ ତ୍ରିପାଠୀ, ଡକ୍ଟର କୁଂଜବିହାରୀ ଦାଶ, ପ୍ରଫେସର ଜୟକୃଷ୍ଣ ମିଶ୍ର, 
ପ୍ରଫେସର ନଟବର ସାମନ୍ତରାୟ, ପ୍ରଫେସର ଗୌରୀ କୁମାର ବ୍ରହ୍ମା, ପ୍ରଫେସର 
ବିଦେକାନନ୍ଦ ମୁଖାର୍ଚି, ଡକ୍ର ବେଣୀମାଧବ ପାଢୀ, ଡକ୍ଟର ରମାନାଥ ମହାନ୍ତି, 
ପ୍ରଫେସର ଆଲତାପ ହୋସେନ୍‌, ଡକ୍ଟର ଗଦାଧର ମିଶୁ, ଡକ୍ଟର କାହୁଚରଣ 
ମିଶ୍ର, ପ୍ରଫେସର ଗୋଲୋକ ବିହାରୀ ଧଳ, ଡକ୍ଟର ହରିହର ମିଶ୍ର, ଡକ୍ଟର 
ମହେନ୍ଦ୍ର ଚନ୍ଦ୍ରରାଉତ, ଡକ୍ଟର ଗୋକୁଳାନନ୍ଦ ମହାପାତ୍ର, ପ୍ରଫେସର ସର୍ବେଶ୍ବର 
ଦାଶ, ପ୍ରଫେସର ସିବେଶ୍ଵର ହୋତା, ପ୍ରଫେସର ତ୍ରିଲୋଚନ ମିଶ୍ର, ପ୍ରଫେସର 
ବୃନ୍ଦାବନ ଚନ୍ଦ୍ର ଆଗ୍ରର୍ଯ୍ୟ, ଡକ୍ଟର କୁଳମଣି ସାମଲ, ଡକ୍ଟର ବ୍ରଜସୁନ୍ଦର ମହାନ୍ତି, 
ପ୍ରଫେସର ରାମନାରାୟଣ ମହାନ୍ତି, ପ୍ରଫେସର ବେଣୁଧର ରାଉତ, ଡକ୍ଟର 
କୃଷ୍ଣଚରଣ ବେହେରା, ପ୍ରଫେସର କେ.ସି. ଆର ମୂ ପ୍ରମୁଖଙ୍କ ସଂଗରେ ମୁଁ 
ଅଧ୍ୟାପକ ଭାବରେ କାର୍ଯ୍ୟ କରିବାର ସୌଭାଗ୍ୟ ପାଇଥୁଲି । 

ସବୁଠାରୁ ଅଧକ ଅମାୟିକ ବ୍ୟକ୍ତି ଥୁଲେ ଓଡିଆ ଓ ସଂସ୍କୃତ ବିଭାଗର 
ଅଧ୍ୟାପକ ଜୟକୃଷ୍ଣ ମିଶ୍ର । ଛନ୍ଦ କପଟ କଅଣ, ସେ ଜାଣି ନଥୂଲେ । ତାଂକର 
ଜୀବନ ଜଂଜାଳରେ ଜର୍ଜରିତ ଥୁଲା ସତ, କିଂତୁ ମୁଖ ସର୍ବଦା ହସ ହସ ଥୁଲା । 
ଓଡିଆ ଓ ସଂସ୍କୃତ ସାହିତ୍ୟରେ ତଂକର ଅଗାଧ ଜ୍ଞାନ ଥୂଲା | ତଂକର ମଧୁର 
ସ୍ୂରରେ ସଂସ୍କୃତ ଶ୍ନୋକାବୃରି ଶ୍ରୋତାମାନଂକ ମନରୁ ବ୍ୟଥା ହରିନେଉଥ୍‌ଲା । 
ସେ ଷ୍ଟାଫ କମନରୁମକୁ ପ୍ରବେଶ କଲାମାତ୍ରେ ଷ୍ଟାଫ କମନରୁମ୍‌ ସତେ ଯେପରି 
ଜୀବନ ଉଚ୍ଛାସରେ ଉଦ୍‌ବେଳିତ ହୋଇ ଉଠୁଥୂଲା ! ତାଂକର ଅଧ୍ୟାପନା ଏପରି 
ଆନନ୍ଦ ଦାୟକ ଥୁଲା ଯେ ଛାତ୍ରଛାତ୍ରୀମାନେ ଅନ୍ୟ କ୍ଲାସ୍‌ରୁ ଆସି ତାଙ୍କ କ୍ଲାସ୍‌ରେ 
ବସୁଥୂଲେ । ସେ 'ମାଠୃ ମୁକ୍ତି ମୁକ୍ତାବଳୀ” ନାମକ ଏକ ଅନବଦ୍ୟ ସଂସ୍କୃତ କାବ୍ୟ 
(ଗଦ୍ୟପଦ୍ୟ ମିଶ୍ରିତ ଚଂପୂ କାବ୍ୟ) ଲେଖୁଥ୍‌ଲେ ଏବଂ ବେଳେ ବେଳେ ଆମକୁ 
ଶୁଣାଉଥ୍‌ଲେ !| ତାଂକ ପରି ବିଦ୍ଧାନ୍‌ , ଗୁଣୀ, ଗୁଣଗ୍ରାହୀ, ସରଳ, ଅମାୟିକ, 
ପରୋପକାରୀ, ଛାତ୍ରବତ୍ସଳ, ଅଧ୍ୟାପକ ଓଡିଶାରେ ଆଉ ଜନ୍ମଗ୍ରହଣ କରିବେ 
ବୋଲି ମୋର ମନେ ହେଉନାହିଁ । 

ଓଡିଆ ବିଭୀଗ ଓ ସଂସ୍କୃତ ବିଭାଗ ମିଶି ଗୋଟିଏ ବିଭାଗ ଥୁଲା 
ଏବଂ ଡକ୍ଟର କୁଂଜ ବିହାରୀ ତ୍ରିପାଠୀ ଉକ୍ତ ବିଭାଗର କିଛି ବର୍ଷ ମୁଖ୍ୟ ଥୁଲେ | 
ଓଡିଆ ଓ ସଂସ୍କୃତ ଭାଷା ତତ୍ଵରେ ତଂକର ଗଭୀର ଜ୍ଞାନ ଥୁଲା । ଧୀର ସ୍ଥିର, 
ଶାନ୍ତଶିଷ୍ଟ ସ୍ପଭବ ସାଂଗକୁ ଜ୍ଞାନର ଗଭୀରତା ଓ ଛାତ୍ରବସ୍ସଳତା ତଂକୁ ବିରଳ 
ବ୍ୟକ୍ତିତ୍ଵର ଅଧୂଵକାରୀ କରିଥୁଲା । ଗରିବ ଛାତ୍ରଛାତ୍ରଂକର ଦୂଃଖ ଦୂର୍ଦଶା ଶୁଣିଲେ 
ତାଂକ ଚକ୍ଷୁରୁ ଅଶ୍ରୁ ଝରି ଆସୁଥୁଲା । ମୁଁ ତାଂକ ତତ୍ତ୍ଵାବଧାନରେ ଗବେଷଣା କରି 
ଉତ୍କଳ ବିଶ୍ବବିଦ୍ୟାଳୟରୁ ପିଏଚଟ୍‌ .ଡି .ଡିଗ୍ରୀ ଲାଭ କରିଥୁଲି | 

ଘୁବନେଶ୍ବର ଟେକ୍ଷ୍ଠ ବୁକ୍‌ ବ୍ୟୁରୋରେ ମୁଁ କେତେକ ବର୍ଷ ଓଡିଆ 
ଭାଷାବିଶେଷଞ୍ଚ ଭାବେ କାର୍ଯ୍ୟ କରିଥ୍ଲି । ସେହି ସମୟରେ ମୁଁ ଡାକ୍ତର 
ଗୋପାଳଚନ୍ଦ୍ର ପଟ୍ଟନାୟକ, ଡାକ୍ତର ଘନଶ୍ୟାମ ମହାପାତ୍ର, କବିରାଜ ବନମାଳୀ 
ଦାସ, ପ୍ରଫେସର ପ୍ରହ୍ଲାଦ ପ୍ରଧାନ, ଡକ୍ଟର ଶ୍ରୀରାମ ଚନ୍ଦ୍ର ଦାଶ, ଡକ୍ଟର 
ବିଦ୍ୟାଧର ପାଢୀ, ଡକ୍ଟର ଶ୍ରୀନିବାସ ସାହୁ, ଡକ୍ଟର ବସନ୍ତକୂମାର ବେଉରା! 
ପ୍ରମୁଖ ବିଶିଷ୍ଠ ବ୍ୟକ୍ତିମାନଂକ ସଂଗରେ କାମ କରି ଅତ୍ଯନ୍ତ ଆନନ୍ଦ ଲାଭ 

କରିଥୁଲି । ପରେ ବ୍ୟୁରୋରେ ତାକ୍ତର ବାସୁଦେବ କରଙ୍କ ସଂଗରେ ପରିଭାଷା 
କାମ କରି ଅପାର ଆନନ୍ଦ ଲାଭ କରିଥୁଲି । 

ସୁନ୍ଦରଗଡ କଲେଜରେ ଅଢେଇ ବର୍ଷ ମାତ୍ର ରହିବା ଭିତରେ ଅଧ୍ୟାପକ 
ବିନୋଦ ଚନ୍ଦ୍ର ନାୟକ ( କବି ), ଅଧ୍ୟାପକ ବସନ୍ତକୁମାର ନାୟକ, ଅଧ୍ୟାପକ 
ଗୋପବଂଧୁ ପତି, ଅଧ୍ଯାପକ ଶକ୍ତି ପ୍ରସାଦ ମିଶ୍ର ପ୍ରମୁଖଂକ ସଂଗେ କାମ କରି 
ଆନନ୍ଦ ଅନୁଭବ କରିଥ୍‌ଲି । ମୋ ସମୟରେ ସେହି କଲେଜରେ ଅଧ୍ଷକ୍ଷ ଥୁଲେ 
ଶ୍ରୀଯୁକ୍ତ କେ.ସି. ଆର. ମୂରରି । ସେ ଅତ୍ୟନ୍ତ ସ୍ବେହୀ, ମିଷ୍ଟଭାଷୀ ଓ ଉଦାର 
ପ୍ରକୃତିର ଲୋକ ଥୁଲେ । କ୍ରୀଡା ଅଧ୍ୟାପକ ଶ୍ରୀ ଦୀନମଣି ପଟେଲଙ୍କ ଉପକାର 
ମୁଁ ଭୁଲିପାରିବି ନାହିଁ 

କଟକ ରେଭେନ୍ସା କଲିଜିଏଟ୍‌ ସ୍କୁଲରେ ଦ୍ଵିତୀୟ ସଂସ୍କୃତ ଶିକ୍ଷକ 
ଭାବେ କାମ କରୁଥିଲାବେଳେ ମୋର ଅତ୍ୟନ୍ତ ଆନନ୍ଦରେ ଦିନ କଟିଥୁଲା | 
ମୋ ସମୟରେ ପ୍ରଧାନ ଶିକ୍ଷକ ଥୁଲେ ଶ୍ରୀଯୁକ୍ତ ନାରାୟଣ ପତି ଏବଂ ତଂଂକ 
ପରେ ଆସିଲେ ଶ୍ରୀଯୁକ୍ତ ସଚ୍ଚିଦାନନ୍ଦ କାନୁନ୍‌ଗୋ ! ଗଣିତ ଶିକ୍ଷକ ଭାବେ 
ନାରାୟଣ ପତିଂକର ସମଗ୍ର ଓଡିଶାରେ ଖ୍ୟାତି ଥୁଲା । ଶ୍ରୀ କୈଳାସଚନ୍ଦ୍ର ରାୟ, 
ଶ୍ରୀ ଦୈତ୍ଯାରି ମହାନ୍ତି, ଶ୍ରୀ ନିରଂଜନ ମହାପାତ୍ର, ଶ୍ରୀ ଚୈତନ୍ୟ ଚରଣ ମଲ୍ଲିକ, 
ଶ୍ରୀ ଲକ୍ଷ୍ମଣ କର, ଶ୍ରୀ ଅଭିରାମ ମହାପାତ୍ର, ଶ୍ରୀ ସୁଧାକର ଦାସ, ଶ୍ରୀ ଭାସ୍କର 
ଚନ୍ଦ୍ର ଶତପଥୀ, ପଶ୍ତିତ ମହେଶ୍ବର କର, ଶ୍ରୀ କେଶବ ଚନ୍ଦ୍ର ପତି, ଶ୍ରୀ କରୁଣାକର 
ପରିଡା, ଶ୍ରୀ ଧନେଶ୍ବର ମିଶ୍ର, ଶ୍ରୀ କିଶୋରୀଚରଣ ମହାନ୍ତି, ଶ୍ରୀ ବାଚୁନାରାୟଣ 
ମରି, ଶ୍ରୀ ସଚ୍ଚିଦାନନ୍ଦ ରାଉତ, ଶ୍ରୀ ଅନ୍ଦା ପ୍ରସାଦ ନାଗ, ଶ୍ରୀ ଦମୋଦର ସ୍ତାଇଁ 
ପ୍ରମୁଖ ପ୍ରବୀଣ ଶି କ୍ଷକମାନଂକ ସଂଗେ କାମ କରି ମୁଁ ଖୁବ ଆନନ୍ଦ ଲାଭ କରିଥୁଲି | 

ମୁଁ କଟକ ସେକଣ୍ଡାରି ଟ୍ରେନିଂ ସ୍କୁଲରେ ଟ୍ରେଣ୍ଡ ଗ୍ରାଜୁଏଟ୍‌ ଶିକ୍ଷକ 
ଥୂଲାବେଳେ ପ୍ରଧାନ ଶିକ୍ଷକ ଥୁଲେ ଶ୍ରୀ ପ୍ରାଣକୃଷ୍ଣ ପଟ୍ଟନାୟକ ! ସେ ଏପରି 
ସରଳ ପ୍ରକୃତିର ଲୋକ ଥୂଲେ ଏବଂ ଏପରି ସରଳ ଭାବରେ ଜୀବନ ଯାପନ 
କରୁଥ୍‌ଲେ ଯେ ତଂକୁ ଏକ ପ୍ରସିଦ୍ଧ ଟ୍ରେନିଂ ସ୍କୁଲର ପ୍ରଧାନ ଶିକ୍ଷକ ବୋଲି ଭାବି 
ହେଉନଥ୍ଲା । ଶ୍ରୀ ଅଭିମନ୍ସ୍ୟ ସ୍ବାଇଁ, ପଶ୍ତିତ ଗୋବିନ୍ଦଚନ୍ଦ୍ର ମିଶ୍ର, ଶ୍ରୀ ରାଧାମୋହନ 
ମିଶ୍ର, ଶ୍ରୀ ପ୍ରଭାକର ରଥ, ଶ୍ରୀ ଜୟନ୍ତ କୁମାର ଦାସ ପ୍ରମୁଖ ଶିକ୍ଷକ ଥଲେ ଏବଂ 

ହେଡ୍‌ କୁର୍କ ଥୂଲେ ଶ୍ରୀ ମହେଶ୍ବର ସ୍ବାଇଁ । ମହେଶ୍ବର ବାବୁଂକ ଭଳି ଧୀରସ୍ଥିର, 
ଉଦାର, ସାହାଯ୍ୟକାରୀ, ବଂଧୁ ପ୍ରକୃତିର କ୍ଲର୍କ ଓଡିଶାରେ ଆଉ ନଥୂବେ ବୋଲି 
ମୋର ଧାରଣା । ହିନ୍ଦୀ ସଂସ୍କୃତ ଶିକ୍ଷକ ପଶ୍ତିତ ଶ୍ରୀ ଗୋବିନ୍ଦ ଚନ୍ଦ୍ର ମିଶ୍ର 
ଛାତ୍ରାବାସର ପରିଚାଳକ ଥୁଲେ । ତାଙ୍କ ଉଦ୍ୟମରେ ଛାତ୍ରାବାସର ଉଦ୍ଯାନ 
ସର୍ବଦା ଫୁଲଫୁଳରେ ସୁଶୋଭିତ ରହୁଥିଲା | ଗୋବିନ୍ଦ ବାବୁ ବଂଧୁମାନଂକୁ ବିଭିନ୍ନ 
ପ୍ରକାରେ ସାହାଯ୍ୟ କରି ଜଣେ ବଂଧୁ ବସଳ ଶିକ୍ଷକ ଭାବେ ଶ୍ରଦ୍ଧା ଓ ସମ୍ମାନ 
ଲାଭ କରୁଥଲେ । 

୧୯୫୫ ରୁ ୧୯୬୪ ମଧ୍ଯରେ ମୋ ଶିକ୍ଷକଜୀବନରେ ମୁଁ 
ସହକର୍ମୀମାନଂକଠାରୁ ଶିଷ୍ଟ ଆଚରଣ, ସ୍ବେହ, ସଦିଛ୍ଛା ଓ ଭ୍ରାତୃଭାବ ଲାଭ 
କରିଥୁଲି । ସେତେବେଳେ ସ୍ଟୁଲଶିକ୍ଷକ ଜୀବନରେ ଅଶାନ୍ତି, ରର୍ଷା, ଅସୂୟା ଓ 
ଅନୁଦାରତା ନଥୁଲା । ସେ କାଳରେ ଟିଉସନ କରିବା ନଥୁଲା ! କିଏ କେମିତି 
ଅଭିଭାବକଂକ ବହୁତ ଅନୁରୋଧରେ ଟିଉସନ କରୁଥଲେ | କଲିଜିଏଟ୍‌ ସ୍କୁଲରେ 
ମୁଁ ସଂସ୍କୃତ ଶିକ୍ଷକ ଥୂଲାବେଳେ ବାରିଷ୍ଟର ବୀରେନ୍ଦ୍ରମୋହନ ପଟ୍ଟନାୟକଂକ 
ବାରଂବାର ଅନୁରୋଧରେ ତାଂକର ଦୂଇଟି ପିଲା ଦୀପ୍ତି ଓ ଦିଲୀପଙ୍କ ସପ୍ତାହରେ 
ଦୁଇଥର ସଂସ୍କୃତ ପଢାଇବାକୁ ଯାଉଥୂଲି । ତାଂକର ପନ କଲ୍ୟାଣୀ ଥୂଲେ 
କଲ୍ୟାଣର ପ୍ରତିମୂର୍ରି । ମୁଁ ପିଲଂକୁ ପଢାଇବାକୁ ପହଂଚିଲା ମାତ୍ରେ ସେ କିଛି 
ଜଳଖୁଆ ମୋ ପାଇଁ ପଠାଇ ଦେଉଥୂଲେ | ସେତେବେଳେ ଶିକ୍ଷକମାନଂକ ପ୍ରତି 
ଅଭିଭାବକମାନଂଙ୍କର ଯଥେଷ୍ଟ ଆଦର ଓ ସମ୍ମାନବୋଧ ଥୁଲା । 

ବ୍ରାହ୍ମଣ ନୁଅ, ବାଇଗଣ ପୁଆ 


ଆମ ପିଲାଦିନେ ଗୋଟିଏ କଥା ଥୁଲା - ବ୍ରହ୍ମଣ ଛୁଆଁ, ବାଇଗଣ 
ପୁଆ । ଏହାର ଅର୍ଥ -ବାଇଗଣ ପୁଆକୁ ଲଗାଇଲା ପରେ ଯେତେ ପ୍ରଚଣ୍ଡ ଖରା 
ହେଲେ ମଧ୍ଯ ସେ ମରେନାହିଁ, ସେହିପରି ବ୍ରହ୍ମଣ ଛୁଆଁକୁ ଯେତେ ଦୁଃଖକଷ୍ଟ 
ପଡ଼ିଲେ ମଧ୍ଯ ସେ ମରେନାହିଁ । ବଞ୍ଚବାର ଅନ୍ୟ କୌଣସି ଉପାୟ ନ ପାଇଲେ 
ବ୍ରାହ୍ମଣଛୁଆ ଠାକୁର ପୂଜା କରି ବା ଭିକ୍ଷା କରି ବଞ୍ଯାଇପାରେ । ତେଣୁ ପିଲାଦିନେ 
ମୋତେ ଠାକୁରପୂଜା କରି ବଞ୍ଚୁବାକୁ ପଡ଼ିଥୂଲା । ଏହି ଜୀବିକାରେ ଆମକୁ 
ବଞ୍ଚାଇରଖି ବାର ଉଦ୍ଦେଶ୍ୟ ରଖି ବୋଉ ଆମ ଦୁଇଭାଇଙ୍କ କାଂଧରେ 
ବୈଦିକରୀତିରେ କୌଣସି ପ୍ରକାରେ ପଇତା ପକେଇଦେଇଥୁଲା, ଅଥୀତ୍‌ ଆମର 
ବ୍ରତୋପନୟନ କରିଦେଉଥ୍‌ୁଲା | 

କାନ୍ଧରେ ପଇତା ପଡିବାରୁ ମୁଁ ଠାକୁର ପୂଜା କରିବାକୁ ଯୋଗ୍ୟ ହେଲି । 
ଦେବଦେବୀଙ୍କ ସ୍କାନ ମନ୍ତ୍ର, ଫୁଲତୁଳସୀ ଚନ୍ଦନ ପ୍ରଭୃତି ଘେନାଇବା ମନ୍ତ୍ର ଭୋଗ 
ଲଗାଇବା ମନ୍ତ୍ର ପ୍ରଭୃତି କେତୋଟି ମନ୍ତ୍ର ଘୋଷି କଣ୍ଠସ୍ଥ କରିଦେଲି । ମୋତେ 
ପ୍ରଥମେ ଠାକୁର ପୂଜାକାମ ମିଳିଲା ଗଙ୍ଗାଧର ପ୍ରସାଦ ଡିଆରେ । ଏହି ଗ୍ରାମର 
ସଂକ୍ଷିପ୍ର ନାମ ଡ଼ିଆ । ଚାରିପାଖେ ନଇ, ମଝିରେ ଛୋଟ ଗ୍ରାମଟିଏ । ଡ଼ିଆରେ 
ଭାଗବତ ଘରଟିଏ ଥୁଲା, ଏବେ ମଧ୍ଯ ଅଛି । ଠାକୁର ଥଲେ ଭାଗବତ ପୋଥ୍‌ୂ | 
ଓଡ଼ିଆ ତାଳପତ୍ରରେ ଲିଖିତ ଭାଗବତ ପୋଥୂଗୁଡ଼ିଏ ପାଟ କନାରେ ଗୁଡ଼ା ହୋଇ 
ଆସ୍ଥାନ ଉପରେ ରଖା ହୋଇଥାଏ । ମୁଁ ତାହାକୁ ପ୍ରତିଦିନ ପୂଜା କରିବାକୁ 
ଯାଉଥୂଲି । ଲୋକେ ଭାଗବତ ଶୁଣୁଥ୍‌ଲେ ଭଜନକୀର୍ଭନ ମଧ୍ଯ କରୁଥ୍‌ଲେ । 
ନଦୀକୁ ଲାଗି ଭାଗବତ ଘର | ଦକ୍ଷିଣା ପବନ ନଦୀ ଉପର ଦେଇ ବହିଆସେ । 
ଶୀତଳ ଅଆରାମଦାୟକ ପବନ । ପ୍ରବଳ ଖରାଦିନେ ମଧ୍ୟ ଗରମ ଜଣାପଡେ 
ନାହିଁ । ମୁଁ ଘରୁ ସକାଳୁ ଯାଇ ସୂର୍ଯ୍ୟାସ୍ତ ପୂର୍ବରୁ ଘରକୁ ଫେରିଆସୁଥୁଲି । ଦଧି 
ପହରେ ଠାକୂଚ ଘରକୁ ଲାଗିଥ୍ବା ରୋଷଘରେ ଭାତ ତରକାରୀ ରଂଧ୍‌ ଠାକୁରଙ୍କ 
ପାଖରେ ଭୋଗ ଲଗାଇ ଖାଉଥ୍୍‌ଲି । ଆମ ଗା ପାଖକୁ ଲାଗି ମହାଦେଇଆଡ଼ିଆ 
ଗା । ସେହି ଗୀ ମୁଣ୍ଡରେ ହରିଜନ ସାହି । ହରିଜନ ସାହିରୁ ଡ଼ିଆ ଗୀକୁ ଖରସୁଆ 

ନର୍ତରେ ଘାଟ ପଡ଼େ | ଡ଼ିଆ ଗା ଲୋକଙ୍କ ପକ୍ଷରୁ ଘାଟ ଡ଼ଂଗାର ବ୍ଯବସ୍ଥା 
କରାଯାଇଥାଏ | ନଇ୍ତର ଏପଟରେ ମହାଦେଇଆଡ଼ିଆ ହରିଜନ ସାହି ଏବଂ 
ନରର ସେପଟରେ ଡ଼ିଆ ଗାଁ । ମଝିରେ ନଇ | ସୂର୍ଯ୍ୟୋଦୟରୁ ପ୍ରାୟ ରାତିଅଧ 
ପର୍ଯ୍ୟନ୍ତ ନରରେ ଘାଟଡ଼ଂଗା ରହୁଥିଲା । ମୁଁ ପୂଜାକାମ ସାରି ଘାଟଡ଼ଂଗାରେ 
ସୂର୍ଯ୍ୟାସ୍ତ ପୂର୍ବରୁ ନଲ ପାର ହୋଇ ଘରକୁ ଫେରି ଆସୁଥଲି । 

ଆତଙ୍ଗ ନାଶନ ବେହେରା ନାମରେ ଜଣେ ବୃଦ୍ଧ ବ୍ୟଗ୍ତି ଡ଼ିଆ ଗାଁର 
ମୁଖିଆ ଥଲେ ଏବଂ ସମସ୍ତଙ୍କର ମାନ୍ୟ ଥୁଲେ । ଅନେକ ଭାଗବତ ପଦ ତାଙ୍କ 
ତୁଣ୍ଡରେ ଥୂଲା । ଭାଗବତଙ୍କ ପୂଜା ବାବଦରେ ପୂଜକ ବ୍ରାହ୍ମଣକୁ ଗାଁ ଲୋକେ 
ମାସିକ କିଛି ଚାଉଳ ଦେଉଥୂଲେ | ଠାକୁର ପ୍ରସାଦ ରୋଷେଇ ନିମନ୍ତେ ପ୍ରତିଦିନ 
ଚାଉଳ, ପନିପରିବା ଆଦି ଦେଉଥୂଲେ । ଧାନକଟା ରତୁରେ ଡ଼ିଆ ବିଲକୁ ମୁଁ 
ଧାନ ଅଟି ମାଗିବାକୁ ଏବଂ ବିରି ଉପୁଡ଼ା ବେଳକୁ ବିରି ଅଟି ମାଗିବାକୁ ଯାଡଥ୍ଲି । 
ଧାନ ‘ଅଟି”ର ଅର୍ଥ ଦୂଇମୁଠାର ବିଡ଼ାଏ ଫଳନ୍ତି ଧାନଗଛ । ବିରି ଅଟିର ଅର୍ଥ 
ହେଉଛି ପୁଳାଏ ଉପୁଡ଼ା ବିରିଲଟା । ସେଥ୍‌ରୁ ଆମ ଘର ପାଇଁ କିଛି ଧାନ, 
ନଡ଼ା, ବିରି ଓ ବୃତି ହୋଇଯାଉଥୂଲା । (ଫଳନ୍ତି ବିରିଗଛକୁ ଶୁଖାଇ, ବାଡ଼େଇ 
ବା ବେଙ୍ଗଳା ପକାଇ ବିରି ବାହାର କରିନେଲା ପରେ ଯେଉଁ ଚୂନାଚୁନା ପତ୍ର 
ଡ଼ାଙ୍ଗ ପ୍ରଭୃତି ଅଂଶ ରହେ ତାହାକୁ ବୃତି କୁହାଯାଏ ! ତାହାକୁ ଗୋରୁଗାର ଭଲ 
ଖାଆନ୍ତି । ) ଚାଷୀମାନେ ପୂଜକ ଓ ପୁରୋହିତଙ୍କୁ ଅଟି ଦେଉଥୂଲେ । ଧୋବା ଓ 
ବାରିକଙ୍କୁ ମଧ୍ୟ ଦେଉଥୁଲେ । 

ଦିନେ ସଂଜବେଳେ ଘାଟଡ଼ଂଗାରୁ ଓହ୍ଲାଉ ଓହ୍ଲାଉ ନତ୍ତରେ ପଡ଼ିଗଲି । 
ଅବଶ୍ୟ କୂଳ ପାଖ ଥୁଲା | ତଥାପି ମୁଁ ୧୦-୧୧ ବର୍ଷର ପିଲାଥ୍ବାରୁ ବେକ 
ପର୍ଯ୍ୟନ୍ତ ବୁଡ଼ିଗଲି । ଲୋକମାନେ ମୋତେ ଡ଼ଂଗାକୁ ଟେକି ପକାଇଲେ ! ଓଦା 
ସରସର ହୋଇ ଘରକୁ ଆସିଲି ! ବୋଉ ଆଉ ଡ଼ିଆକୁ ଠାକୁର ପୂଜା କରିବାକୁ 
ପଠାଇଲା ନାହିଁ । ଡ଼ିଆ ଗାଁର କେତେକ ଲୋକ ନିତାନ୍ତ ଅନୁରୋଧ କରିବାରୁ 
ଅନ୍ୟ ପୂଜକ ବ୍ୟବସ୍ଥା କରିବା ପର୍ଯ୍ୟନ୍ତ ମୁଁ ଆଉ କିଛି ଦିନ ଯାଇ ଠାକୁର ପୂଜା 
ତୁଲାଇ ଆସିଥୂଲି । 

ଡ଼ିଆ ଠାକୁର ପୂଜା ଛାଡ଼ିବାପରେ ମୁଁ ମହାଦେଇଆଡ଼ିଆ ରାଜଗୁରୁ 
ଘର ଠାକୁର ପୂଜା କଲି । ଏକଦା ତାହା କନିକା ରାଜାଙ୍କର ଗୁରୁଙ୍କ ଘର ଥୁଲା । 


ଏକ ବୁଦବୁଦର କାହାଣୀ ୫୧ 


Digitized by srujanika@gmail.com 


ତେଣୁ ରାଜାଙ୍କଠାରୁ ବହୁତ ଭୂସଂପରଭି ପାଇଥୂ୍‌ଲେ । ଦୋଳ ମେଲଣକୁ ରାଜଗୁରୁ 
ଘରର ଠାକୁର ରାଧାକୃଷ୍ଣ ମରି ବଡ଼ ଜାକଜମକରେ ଏକ ସୁନ୍ଦର ବିମାନରେ 
ବସି ଯାଉଥ୍‌ଲେ । ଛତ୍ର, ଆଡ଼େଣି, ଚାମର, ପତାକା, ବହୁପ୍ରକାର ବାଦ୍ୟ 
( ଢୋଲ, ନାଗରା, ମହୁରୀ, ତେ ଲିଙ୍ଗବାଜା ପ୍ରଭୃତି )ରେ ଦାଣ୍ଡ ଉଛୁଳି ପଡ଼ୁଥୁଲା । 

ରାଜଗୁରୁ ଘର ଠାକୁର ପୂଜା ପ୍ରାୟ ବର୍ଷେ କଲାପରେ ମୁଁ ଝରମ ଗ୍ରାମ 
ମଠକୁ ଠାକୁର ପୂଜା କରିବାକୁ ଗଲି । ପ୍ରତିଦିନ ଘରୁ ଯିବା ଆସିବା ନ କରିପାରିବା 
ହେତୁ ମଠରେ ରହିଲି । ମୋତେ ସେତେବେଳେ ୧୨-୧୩ ବର୍ଷ ବୟସ | 
ମଠରେ ଜଣେ ବାବାଜୀ ଓ ଜଣେ ମାତା ଥୁଲେ । ଦୁହିଁଙ୍କର ବୟସ ବେଶି 
ନଥୁଲା । ମୁଁ ସେଠି ରହିଲି । ସେଠି ଠାକୁରଙ୍କର ଦୁଇଓଳି ପ୍ରସାଦ ରାନ୍ଧି ଭୋଗ 
କରୁଥ୍ଲି ଏବଂ ଠାକୁର ପୂଜାର ଅନ୍ୟାନ୍ୟ ସବୁ କାମ କରୁଥୁଲି ! ଦ୍ଧି ପହରେ ଓ 
ରାତିରେ ରୋଷେଇ କରି ଭୋଗ ଲଗାଉଥ୍‌ଲି ଏବଂ ତାହା ଖାଉଥୁଲି ! ଠାକୁର 
ଘର ସାମ୍ବାକୁ ଲାଗିଥ୍୍‌ବା ଉଚ୍ଚ ପିଣ୍ଡା ଉପରେ ଶୋଉଥ୍‌ୂଲି । ମଶାରି ନଥୁଲା । 
ନଡ଼ିଆ ଚାଞ୍ଚ ଉପରେ ଶୋଇଯାଉଥୁଲି । 

ଆଗରୁ ମାତା ରୋଷେଇ କରୁଥ୍‌ଲେ ଏବଂ ମାତା ଓ ବାବାଜୀ 
ଖାଉଥ୍‌ଲେ । କିନ୍ତୁ ମୋ ଯିବାର ଅଳ୍ପଦିନ ପରେ ମାତା ଓ ବାବାଜୀ ଠାକୁରଙ୍କ 
ରୋଷେଇରେ ଖାଇବେ ବୋଲି କହିଲେ । ତେଣୁ ମୋତେ ଦୂଇଓଳି ତିନିଜଣଙ୍କର 
ରୋଷେଇ କରିବାକୁ ପଡ଼ିଲା । ଦିନେ କେହି ଜଣେ ଅତିଥ୍‌ ଆସିଥାନ୍ତି । ମୁଁ 
ରୋଷେଇ କଲି । ଠାକୁରଙ୍କୁ ଭୋଗ ଲଗାଇ ବାବାଜୀ ଓ ସେହି ଲୋକଙ୍କୁ 
ପରଷିଦେଲି | ସେଦିନ ତରକାରୀଟା ଟିକିଏ ଧୂଆଁଟିଆ ହୋଇଯାଇଥାଏ । 
କାରଣ ଓଦାକାଠ ଜାଳିବାରେ ବହୁତ ଧୂଆଁ ବାହାରିଥାଏ । ବାବାଜୀ ଖାଇବାମାତ୍ରେ 
ବିରକ୍ତ ହୋଇଗଲେ । କହିଲେ ‘ଅଘୋରି”, ଏତେ ଦିନ ହେଲା ଆସିଲୁଣି, 
ତରକାରୀ ଟିକେ ରାନ୍ଧି ପାରିଲୁନି !” ଆହୁରି କ'ଣ ସବୁ କହିଗଲେ ! ଅଘୋରି 
ଶବ୍ଦର ଅର୍ଥ (ବୋଧହୁଏ ଯାହାର ଘର ନାହିଁ) ମୁଁ ବୁଝିପାରିଲି ନାହିଁ । ତେଣୁ 
ଉତ୍ତର ନ ଦେଇ ନୀରବ ରହିଲି । 

କିଛି ଦିନ ପରେ ମୋର ଡ଼ାହାଣ ଗୋଡ଼ ଙଂଘମୂଳ ଦରଜ ହେଲା । 
ପାଦପର୍ଯ୍ୟନ୍ତ ଟାଙ୍କି ଧରିଲା । ଭୀଷଣ ଜ୍ଵର ହେଲା । ଆଣୁପାଖରୁ ପାଦ ଅଂଗୁଳି 

ପର୍ଯ୍ୟନ୍ତ ଫୁଲି ଲାଲ ଦିଶିଲା । ଚିପିଲେ ଗାତ ଭଳି ହେଲା | ବହୁତ କଷ୍ଟ ପାଇଲି । 
ଘରକୁ ବହୁ କଷ୍ଟରେ ପେଟ୍ଗେଇ ପେଟ୍ଗେଇ ଚାଲିଚାଲି ଆସିଲି । ବୋଉ ଦେଖି 
କାନ୍ଦିଲା । ମୋର ଡ଼ାହାଣ ଗୋଡ଼ର ଆଣ୍ୁ ପାଖରୁ ପାଦ ପର୍ଯ୍ୟନ୍ତ ପାଚି ପୂଜ 
ହୋଇଗଲା । ପାଦଗଣ୍ଡି ପାଖରେ ଫାଟି ଯାଇ ବହୁତ ପୂଜ ବାହାରିଲା । ଅନେକ 
ଦିନ ପଡ଼ିରହି କଷ୍ଟ ପାଇଲି । ବୋଉ ଏଣୁତେଣୁ ପତ୍ର ଚେରମୂଳ ବଟାବଟି 
ଛେଚାଛେଚି କରି ମୋ ଗୋଡରେ ବଂଧୂଲା | ବହୁତ ଦିନ ପରେ ଘା’ ଶୁଖିଲା । 
କିନ୍ତୁ ମାସେ ଦି” ମାସ ଅନ୍ତରରେ ଭୀଷଣ କଷ୍ଟ ଦାୟକ ଜ୍ଵର ହେଲା ।! ଏତେ 
କଷ୍ଠ ହେଉଥୂଲା ଯେ ମୁଁ ମଲାଗଲା ଭଳି ପଡ଼ିଯାଉଥୂଲି । ଲୋକେ କହିଲେ 
ବାତକ୍ଵର । ମହାଦେଇଆଡ଼ିଆ କୃଷ୍ଣ କବିରାଜ କହିଲେ ଶଲିପଦ । କୃଷ୍ଣ କବିରାଜ 
ଜଣେ ଗାଉଁଲି ବୈଦ୍ୟ ଥୂଲେ । ଉତ୍ତମ ସ୍ପଭାବର ଲୋକ ଥୂଲେ । ସେ କିଛିଦିନ 
ମୋତେ ଚିକିତ୍ସା କଲେ । ଆମ ଗ୍ରାମର ଡ଼ାକ୍ତର ଶ୍ରୀରାମଚନ୍ଦ୍ର ସୂତାର ଏଲ୍‌.ଏମ୍‌ .ପି. 
ପାସ୍‌ କରି ଚାନ୍ଦବାଲିରେ ରହି ଚିକିତ୍ସା କରୁଥାନ୍ତି । ସେ କହିଲେ ଫାଇଲେରିଆ । 
ସେ ଦଶଟି ଇଂଜେକସନ ଦେଲେ । ପଇସାଟିଏ ନେଲେ ନାହିଁ । ରାମବାବୁ 
ଅତ୍ୟନ୍ତ ସରଳ ଓ ହୃଦୟବାନ୍‌ ଲୋକ ଥୂଲେ ! ତାଙ୍କ ଭଳି ଦୟାଳୁ ହୃଦୟବାନ୍‌ 
ଲୋକ ଦୁନିଆରେ ଖୁବ୍‌ ବିରଳ । 

ତା'ପରେ ବହୁ ବର୍ଷ ପର୍ଯ୍ୟନ୍ତ ଥରକୁ ଥର ମୋତେ ଭୀଷଣ ବାତ ଜ୍ଵର 
ହେଉଥୂଲା | ରେଭେନ୍ସା କଲିଜିଏଟ୍‌ ସ୍କୁଲରେ ଶିକ୍ଷକ ଥ୍ବା ବେଳେ ମଧ୍ଯ ମୁଁ 
ବାତକ୍ଵରରେ ଆକ୍ରାନ୍ତ ହେଉଥ୍‌ଲି ! ମୁଁ ସେହି ସ୍କୁଲର ଛାତ୍ରବାସରେ ସହକାରୀ 
ପରିଚାଳକ ଥୂଲି । ସଦାନନ୍ଦ ନାମରେ ଗୋଟିଏ ପିଲା ଛାତ୍ରାବାସରେ ରହିଲା । 
ତା'ର ବାପା ଡ଼ାକ୍ତର ରାମଚନ୍ଦ୍ର ବାରିକ ( ଗଡ଼ମଧୁପୁର ) ହୋମିଓପାଥ୍୍‌ରେ ଜଣେ 
ପ୍ରବୀଣ ଡ଼ାକ୍ତର ଥଲେ | ତାଙ୍କଠାରୁ ନିୟମିତ ଭାବେ ଥିଷଧ ସେବନ କଲି । 
ବାତଜ୍ଵରର ବ୍ୟବଧାନ ଟିକିଏ କମିଲା ଅର୍ଥାତ୍‌ ୫-୬ ମାସରେ ଥରେ ହେଲା । 
ମୋର ଗୋଡ଼ ଏତେ ବିନ୍ଧୁଥୁଲା ଯେ ଛାତ୍ରାବାସର କେତେକ ପିଲା ସେମାନଙ୍କ 
ସମସ୍ତ ଶକ୍ତି ଲଗାଇ ମାଡ଼ୁଥ୍‌ଲେ । ଗୋଡ଼ ଉପରେ ଠିଆ ମଧ୍ଯ ହେଉଥୂଲେ । 
ନୃସିଂହ, ଜ୍ୟୋତି ,ସଦାନନ୍ଦ, ଭୋଳାନାଥ, ନାରାୟଣ, ବିମଳାନନ୍ଦନ, ବେଣୁଧର ` 
ଆଦି ପିଲାଙ୍କର ସେବାଯନ୍‌ ଓ ଉପକାର ମୁଁ ଭୁଲିପାରିବିନାହିଁ । ଶଶ୍ଵରଙ୍କ ଦୟାରୁ 
ସମସ୍ତେ ପ୍ରତିଷ୍ଠିତ ହୋଇଛନ୍ତି । 

nen 

ଛାତ୍ରଂକ ଗୁଣେ ଶିକ୍ଷକ ଗୁଣୀ 


ମୁଁ କଟକ ରାଧାନାଥ ଟ୍ରେନିଂ କଲେଜର ସ୍ବନାମଧନ୍ୟ ଅଧକ୍ଷ 
ବୈଦ୍ୟନାଥ ରଥଂକଠାରୁ ନିଯୁକ୍ତିପତ୍ର ପାଇ ରେଭେନ୍‌ସା କଲିଜିଏଟ୍‌ ସ୍କୁଲର 
ଦ୍ଵିତୀୟ ସଂସ୍କୃତ ଶିକ୍ଷକ ଭାବରେ ଯେଉଁଦିନ ପ୍ରଥମ କରି ଶ୍ରେଣୀଗୃହକୁ 
ପଢାଇବାକୁ ଗରି, ସେଦିନର ଅନୁଭୁତି ମୁଁ କେବେ ଭୁଲିପାରିବି ନାହିଁ । ମୁଁ 
ଫିଧ୍ଥୁଲି ଖଡିଏ ଛୋଟ ଧୋତି ଏବଂ ଖଣ୍ଡିଏ ମାଟିଆ ରଂଗର ଛୋଟ ଜାମା 
(ହାଫ୍‌ ଶାର୍ଟ ) । ମୁଁ ସେତେବେଳେ ଜୋତା କି ଚପଲ ଫିଧୁନଥ୍ଲି, ଖାଲି ପାଦରେ 
ଚାଲୁଥିଲି । ଛାତ୍ରଛାତ୍ରୀଙ୍କ ଉପସ୍ଥାନଖାତା, ଗୋଟିଏ ତଷ୍ଟର ଓ ଦିଖଣ୍ଡ ଚକ୍ଖଡି 
ଧରି ଅଷ୍ଟମ (କ) ଶ୍ରେଣୀକୁ ପ୍ରବେଶ କଲି । ମୋତେ ସେତେବେଳେ ୨୩ ବର୍ଷ 
ବୟସ । ମଫସଲିଆ ଚେହେରା, ପୁଣି ସଂସ୍କୃତ ପଣ୍ତିତ । ମନରେ ଭାରି ଡର 
ଲାଗୁଥାଏ । ଶ୍ରେଣୀକୋଠରୀକୁ ପ୍ରବେଶ କଲାମାତ୍ରେ ପିଲାମାନେ ଉଠିପଡି ଠିଆ 
ହୋଇଗଲେ । ସମସ୍ତେ ଚୁପ୍ଚାପ୍‌ ହାତ ଯୋଡି ନମସ୍କାର କଲେ । ମୁଁ ଜଣେ 
ନୂଆ ଶିକ୍ଷକ ବୋଲି ସମସ୍ତଂକର ଧାରଣା ହେଲା | ସ୍ତୁଲ ଆରଂଭର ପ୍ରଥମ 
ପିରିୟତ । ପ୍ରଧାନ ଶିକ୍ଷକ ମୋତେ ଅଷ୍ଟମ ( କ ) ଶ୍ରେଣୀର ଶ୍ରେଣୀଶିକ୍ଷକ ଦାୟିତ୍ସ 
ଦେଇଥୂଳେ । 

ସ୍ବାଧୀନତା ମିଳିବାର ସାତ ବର୍ଷ ମାତ୍ର ହୋଇଥାଏ । ବର୍ଁମାନର 
ସମୟଠାରୁ ସେସମୟ ଯେ ଳେତେ ଭିନ୍ନ ଥଲା, ଭାବିଲେ ସ୍ବପ୍ନ ପରି ଲାଗୁଛି । 
ସଂସ୍କୃତ କାବ୍ୟଶାସ୍ତ୍ ପଢି ମୋ ମନ ସ୍ତଚୁ ତଥା ଭାବପୂର୍ଣ୍ଣ ହୋଇଯାଇଥୁଲା । 
“ଏହି ପିଲାମାନଂକୁ ମୁଁ ପାଠ ପଢାଇ ଧନ୍ୟ ହୋଇଯିବି” ଏହିପରି ଭାବି ମୁଁ 
ଅତ୍ୟନ୍ତ ଗୌରବ ଓ ଆନନ୍ଦ ଅନୁଭବ କଲି | ଶୁଣିଥୂଲି, ଏହି ସ୍ଲରେ କଟକ 
ସହରର ବଡ ବଡ ଘରର ପ୍ରତିଭାବାନ୍‌ ପିଲାମାନେ ପଢନ୍ତି । ଏଭଳି ସ୍କୁଲରେ 
ପୁଣି ମୁଁ ପାଠ ପଢାଇବି ! ଭାବି ଆନନ୍ଦବିଭୋର ହୋଇଗଲି । 

ତା'ପରେ ମୁଁ ଠିଆ ହୋଇ ରହି କହିଲି - “ପିଲାମାନେ, ମୁଁ 
ତୁମମାନଂକଚ ଜଣେ ଶିକ୍ଷକ । ନୂଆ ନିଯୁକ୍ତି ପାଇଛି । ମୁଁ ତୁମମାନଂକୁ ସଂସ୍କୃତ 
ପଢାଇବି । ମୋ ନାମ ଧନେଶ୍ବର ମହାପାତ୍ର ।” 

ସଂଗେ ସଂଗେ ଗୋଟିଏ ପିଲା ଠିଆ ହୋଇପଡି ପଟ୍ରରିଲା - “ସାର୍‌ , 
ଆପଣ କଅଣ ପାସ୍‌ କରିଛନ୍ତି ? ” 

ମୁଁ କହିଲି - “ମୁଁ ସଂସ୍କୃତରେ ସାହିତ୍ୟାଚାର୍ଯ୍ୟ ପାସ୍‌ କରିଛି ।” 

“ କେଉଁ ଡିଭିଜନ୍‌ରେ ? ” 

“ ଫାଷ୍ଟ ଡିଭିଜନ୍‌ରେ ।” 

ଫାଷ୍ଟ ତିଭିଜନ କଥା ଶୁଣି ପିଲାଟିର ମୁହଁ ହର୍ଷୋତ୍‌ଫୁଲ୍‌ ହୋଇଉଠିଲା । 
ବୋଧହୁଏ ସେ କେବଳ ଫାଷ୍ଟ ଡିଭିଜନ୍‌ରେ ପାସ୍‌ କରିଥୁବା ଶିକ୍ଷକଂକଠାରୁ 
ପଢିବାକୁ ଚାହୁଁଥିଲା | 

ଉତ୍ତମ ପାଠପଢା ଓ ଶୃଂଖଳା ପାଇଁ ରେଭେନ୍‌ସା କଲିଜିଏଟ୍‌ ସ୍କୁଲର 
ଖୁବ୍‌ ସୁନାମ ଥଲା । ପ୍ରଧାନ ଶିକ୍ଷକ ନାରାୟଣ ପତି ପ୍ରତିଦିନ ସ୍ତୁଲ ଆରମ୍ଭ 
ହେବାର ୧ ୦/୧୫ ମିନିଟ୍‌ ପରେ ବାରଣ୍ଡାରେ ସବୁ ଶ୍ରେଣୀଗୃହ ଆଗରେ ଥରେ 
ବୁଲି ଆସୁଥ୍‌ଲେ । ବେଶ୍‌, ଅପରାହୁ ଚାରିଟା ପର୍ଯ୍ୟନ୍ତ ପାଠପଢା ଓ ଶୃଂଖଳା 
ରକ୍ଷା ପାଇଁ ସେତିକି ଥଲା ଯଥେଷ୍ଟ । ପ୍ରଧାନ ଶିକ୍ଷକ ଗଣିତରେ ପ୍ରବୀଣ ଥୂଲେ 
ଏବଂ ଏକାଦଶ ଶ୍ରେଣୀର ଦୁଇ ସେକ୍‌ସନରେ ନିୟମିତ ଭାବେ ଗଣିତ 
ପଢାଉଥ୍‌ୂଲେ । ସବୁ ଶିକ୍ଷକଂକର ପାଠପଢାଇବାରେ ସୁନାମ ଥୁଲା | ଓଡିଆ 
ଭାଷା ସାହିତ୍ୟ ପଢାଇବାରେ ଶ୍ରୀ ସୁଧାକର ଦାଶ ଖୁବ୍‌ ସୁନାମ ଅର୍ଜନ କରିଥୂଲେ | 

ପିଲାମାନଂକ ମଧ୍ଯରୁ କେହି ପ!ଠ ପ୍ରସ୍ତୁତ ନ କରି ଆସୁଥଲେ ତାକୁ 
ବାରଣ୍ଡା ତଳକୁ ଆଣ୍ଡେଇ ବସେଇ ଦିଆଯାଉଥୁଲା । ତାହାକୁ 'ନିଲ୍‌ ଡାଉନ୍‌’ 
କୁହାଯାଉଥୂଲା ¦ ଏତିକି ଛଡା ଅଧୁକ ଦଣ୍ଡ ବ୍ୟବସ୍ଥା ନଥୁଲା । ନିତାନ୍ତ ଦରକାର 
ପଡିଲେ ପିଲାକୁ ପ୍ରଧାନଶିକ୍ଷକଂକ ପାଖକୁ ନିଆଯାଉଥୁୂଲା | ପ୍ରଧାନ ଶିକ୍ଷକ 
(ନାରାୟଣ ପତି ) ଚଷମା ତଳୁ ପିଲାଆଡକୁ ଥରେ ଚାହିଁ ଦେଉଥୂଲେ | 
ସେତିକିରେ ପିଲା ତା” ପରଦିନଠାରୁ ପାଠ ପ୍ରସ୍ତୁତ କରି ସୁଲକୁ ଆସୁଥୁଲା । 
କ୍ଲାସକୁ ଯାଇ ପଢାଇବାରେ ମୁଁ ବହୁତ ଆନନ୍ଦ ଅନୁଭବ କରୁଥଲି । ମୁଁ ସଂସ୍କୃତ, 
ଓଡିଆ, ହିନ୍ଦୀ ପ୍ରଭୃତି ପଢାଉଥ୍‌ଲି । 

ଦିନକର କଥା, (କଲିଜିଏଟ୍‌ ସ୍ୁଲରେ) ନବମ (କ ) ଶ୍ରେଣୀରେ 
ମୋର ପିରିଅଡ ଥୂଲା । ଖେଳଛୁଟିର ପରବର୍ରୀ ପିରିଅଡ । ତେଣୁ ମୁଁ ୨/୩ 

ମିନିଟ୍‌ ଡେରି କରି ଗଲି । ତଥାପି ସବୁ ପିଲା ଶ୍ରେଣୀକୁ ଆସି ବସିନଥୂଲେ । ମୁଁ 
ଯାଇ ଶ୍ରେଣୀଗୃହରେ ଠିଆ ହେଲା ପରେ ମଧ୍ଯ କେତେଜଣ ପିଲା ଆସିଲେ । 
ତେଣୁ ଶ୍ରେଣୀଗୃହରେ ଟିକିଏ କୋଳାହଳ ସୃଷ୍ଟି ହେଲା । ମୁଁ ଧୀରସ୍ଥିର ଭାବରେ 
ଠିଆ ହୋଇ ରହିଲି । କ୍ରମେ କୋଳାହଳ ବଂଦ ହେଲା, ମୁଁ ପଢାଇଲି । କିଂତୁ 
ଘଣ୍ଟା ବାଢିଲାପରେ ଆସିଲାବେଳକୁ ପିଲାମାନଂକୁ କହିଦେଇ ଆସିଲି - 
“ପିଲାମାନେ, ମୁଁ ଆଉ ତୁମମାନଂକର କ୍ଲାସ ନେବି ନାହିଁ । କାରଣ, ତୁମେମାନେ 
ବିଶୃଂଖଳା କଲ । ” ସ୍କୁଲ ଛୁଟି ପରେ ସେହି ଶ୍ରେଣୀର ସବୁ ପିଲା ଛାତ୍ରାବାସରେ 
ମୁଁ ରହୁଥ୍ବା କୋଠରୀ ପାଖରେ ପହଂଚିଲେ । ନମ୍ର ଭାବରେ କହିଲେ ¬ “ସାର୍‌, 
ଆମର ଭୁଲ ହୋଇଯାଇଛି । ଆଉ ଏପରି କରିବୁଁ ନାହିଁ ।? ସେ ସମୟର 
ଆନନ୍ଦ ମୁଁ ଭାଷାରେ ପ୍ରକାଶ କରିପାରିବି ନାହିଁ । ଆଦର ସହକାରେ ସେମାନଂକୁ 
ଉପଦେଶ ଦେଇ ବିଦା କଲି | ମନେ ମନେ ସେମାନଂକ ପ୍ରତି କୃତଜ୍ଞତା 
ଜଣାଇଲି । କାରଣ, ସେମାନେ ମୋତେ ଶିକ୍ଷକର ମର୍ଯ୍ୟାଦା ଦେଲେ । ମୁଁ ପୁଣି 
ଦ୍ଵିତୀୟ ସଂସ୍କୃତ ଶିକ୍ଷକ ମାତ୍ର ଥୁଲି । ସତରେ କଂ ଣ ମୁଁ ସେମାନଂକୁ ପଢାଇବା 
ବଂଦ କରିପାରିଥା'ନ୍ତି ୨ 

ସେ ସମୟରେ ଶିକ୍ଷକମାନଂକ ପ୍ରତି ଅଭିଭାବକ ମାନଂକର ସମ୍ମାନ 
ବୋଧ ଥୁଲା । ଦିନକର କଥା । ସେସମୟରେ କଲିଜିଏଟ୍‌ ସ୍କୁଲରେ ନିୟମ 
ଥିଲା ଯେ କୌଣସି ପିଲା ଯଦି ଶ୍ରେଣୀରେ ତିନିଦିନ ଲାଗିଲାଗି ଅନୁପସ୍ମିତ ରହେ, 
ତେବେ ଶ୍ରେଣୀଶିକ୍ଷକ ପ୍ରଧାନ ଶିକ୍ଷକଂକୁ ତାର ଅନୁପସ୍ଥିତି ବିଷୟ ଜଣାନ୍ତି । ମୁଁ 
ଅଷ୍ଟମ (କ ) ଶ୍ରେଣୀରେ ଶ୍ରେଣୀ ଶିକ୍ଷକ ଭାବେ ଦେଖ୍‌ଲି, ଗୋଟିଏ ପିଲା ତିନି 
ଦିନ ଧରି କ୍ଲାସ୍କୁ ଆସିନାହିଁ । ଚତୁର୍ଥ ଦିନ ମୁଁ ଯାଇ ପ୍ରଧନ ଶିକ୍ଷଙକକୁ (ନାରାୟଣ 
ପତିଂକୁ) କହିଲି - “ମୋ ଶ୍ରେଣୀର ଗୋପୀକାନ୍ତ ଘୋଷ ନାମକ ପିଲାଟିଏ 
ତିନିଦିନ ହେଲା ଆସୁନାହିଁ ।?” ଆଡମିଶନ ରେଜିଷ୍ଟରରୁ ଜଣାପଡିଲା, ପିଲାଟି 
ତତ୍କାଳୀନ ପୁଲିସ ଆଇ.ଜି. ଶ୍ରୀକାନ୍ତ ଘୋଷଂକର ପୁତ୍ର । ସେସମୟରେ 
ଆଇ.ଜି.ଥୂଲେ ପୁଲିସ୍‌ ବିଭାଗର ମୁଖ୍ୟ । କଲିଜିଏଟ୍‌ ସ୍କୁଲପାଖ ଦ୍ବିତୀୟ ଗଳିରେ 
ନାଂକର ଘର ଥୁଲା ! ସେତେବେଳେ ସ୍କୁଲରେ ଟେଲିଫୋନ ନଥୁଲା । ପ୍ରଧାନ 
ଶିକ୍ଷକ ମୋତେ ତାଂକ ଘରକୁ ଯାଇ ଗୋପୀକାନ୍ତ କାହିଁକି ଆସୁନାହିଁ, ବୃଝି ଆସିବାକୁ 
କହିଲେ । 

ମୁଁ ଆଇ.ଜଚି.ଙ୍କ ଘରକୁ ଗଲି । ଧୋତି ଓ ହାଫଶାର୍ଟ ଫିଧ୍ଥ୍ବା ଶିକ୍ଷକ 
ଜଣେ । ପାଦରେ ଜୋତା କି ଚପଲ ନଥାଏ । ଗେଟ୍‌ରେ ଜଣେ ପୁଲିସ୍‌ ପ୍ରହରଂକୁ 
ଠିଆ ହୋଇଥ୍‌ବାର ଦେଖ୍‌ଲି । ତାଂକଠାରୁ ବୁଝିଲି, ଆଇ.ଜି. ଅଛନ୍ତି ଏବଂ 
ଅଫିସକାୀର୍ଯ୍ୟ କରୁଛନ୍ତି । ତାଂକ ପାଖରେ କେତେଜଣ ପୁଲିସ୍‌ ଅଫିସର ମଧ୍ଯ 
ଅଛନ୍ତି । ମୁଁ ପ୍ରହରଂକୁ କହିଲି - “ଶୀଘ୍ର ଯାଇ ଜଣାନ୍ତୁ, କଲି{ିଏଟ୍‌ ସ୍କୁଲରୁ 
ଜଣେ ଶିକ୍ଷକ ଆସିଛନ୍ତି ।” ସେ ଟିକେ କୁଂଠାବୋଧ କରିବାରୁ ମୁଁ ଦୃଢ ଭାବରେ 
କହିଲି - “ଶୀଘ୍ର ଯାଆନୁ, ଅପେକ୍ଷା କରିବାକୁ ମୋର ସମୟ ନାହିଁ ।” ଲୋକଟି 
ସଂତର୍ପଣରେ ଯାଇ ଜଣାଇଲା । ସଂଗେ ସଂଗେ ଆଇ.ଜି. ବାହାରି ଆସିଲେ । 
ତାଂକ ସଂଗରେ ପୁଲିସ ଅଫିସରମାନେ ମଧ୍ଯ ଆସିଲେ । ଦୂର୍ଗାମାଧବ ମିଶ୍ରଂକୁ 
ଚିହ୍ନିଲି । ସେ ସେତେବେଳେ ଏସ୍‌.ପି. ଥ୍ଲେ | ତାଂକର ପୁଅଟିଏ ବଲିଜିଏଟରେ 
ପଢୁଥୂଲା । ଶ୍ରୀକାନ୍ତ ବାବୁ ହାତ ଯୋଡି ଗେଟ୍‌ ପାଖକୁ ଚାଲିଆସିଲେ । କହୁଥାଆନ୍ତି 
- “କ୍ଷମା କରିବେ, କ୍ଷମା କରିବେ । ଗୋପୀକାନ୍ତକୁ ଜର | ତିନିଦିନ ହେଲା 
ସୁଲକୁ ଯାଇନାହିଁ । ମୁଁ ହେଡମାଷ୍ଟରଂକୁ ଜଣାଇବାକୁ ଭୁଲିଯାଇଛି । ଆଉ ଦିନେ 
ଦୁଇଦିନ ପରେ ସ୍ଭୁଲକୁ ଯିବ ।” ଏହା କହି ସେ ମୋତେ ତାଂକ ବାସ ଗୃହର 
ବଂଗଳା ( ଡ଼ୁଇଂ ରୁମ )କୁ ପାଛୋଟି ନେଇ, ତୁରନ୍ତ ଅଭ୍ୟର୍ଥନାର ବ୍ୟବସ୍ଥା କରିବାକୁ 
କହି ଦେଇ ଅଫିସକୁ ଗଲେ । 

ଏ ଗୋଟିଏ ନମୁନା ମାତ୍ର । ପ୍ରାୟ ସବୁ ଅଭିଭାବକମାନଂକର 
ଶିଷକମାନଂକ ପ୍ରତି ଏହିପରି ସମ୍ମାନବୋଧ ଥୁଲା । 

ରେଭେନ୍‌ସା କଲିଜିଏଟ୍‌ ସ୍କୁଲର ଛାତ୍ରାବାସର ସହକାରୀ ପରିଚାଳକ 
ଭାବେ ମୁଁ ପାଂଚ ବର୍ଷ ଦାୟିତ୍ଵ ତୁଲାଇଥ୍‌ଲି । ଚାକିରି କରିବା ପୂର୍ବରୁ ମୁଁ ଚଵଷ 
କାମରେ ' ଅଭିଜ୍ଞ ଥ୍ଲି । ତେଣୁ ଛାତ୍ରବାସ ମଝିରେ ପଡିଆ ପଡିଥ୍‌ବା ଜାଗାରେ 
ପିଲାମାନଂକୁ ଲଗାଇ ଫସଲ କରାଇଲି । ବାଇଗଣ, ଶିମ୍ବ କୋବି, ମୂଳା, ଶାଗ 
ପ୍ରଭୃତି ସହିତେ ବିଭିନ୍ନ ପ୍ରକାର ଫୁଲଗଛ ଛାତ୍ରାବାସ ବଗିଗ୍ବର ଶୋଭା ବର୍ଵନ 
କଲ!¦ । ବଗିଚ୍ବକାମ ସାରି ପିଲାମାନେ ଖେଳିବାକୁ ଯାଉଥ୍‌ଲେ । ଯେଉଁସବୁ 
ପନିପରିବା ହେଉଥଲା, ତାହା ଛାତ୍ରାବାସର ରୋଷେଇରେ ଲାଗୁଥ୍‌ଲା । 
ଛାତ୍ରାବାସ ବାରଣ୍ଡାରେ ପ୍ରତିଦିନ ସଂଜବେଳେ ପ୍ରାର୍ଥନା କରାଯାଉଥୁଲା । ଓଡିଆ 

କିଂବା ସଂସ୍କୃତ ଭାଷ!ର ପ୍ରାର୍ଥନାଗୀତ ମୁଁ ଆଗେ ବୋଲୁଥୁଲି, ତା'ପରେ 
ପିଲାମାନେ ବୋଲୁଥଲେ । 

ଟ୍ରେନିଂ ସ୍କୁଲରେ ଟ୍ରେଣ୍ଡ ଗ୍ରାଜୁଏଟ୍‌ ପଦରେ ନିଯୁକ୍ତି ପାଇଲା ପରେ ମଧ୍ଯ 
ମୁଁ କଲିଜିଏଟ୍‌ ସ୍କୁଲର ଛାତ୍ରାବାସର ସେହି କୋଠରୀରେ ରହିଥ୍‌ଲି, ଯେଉଁଠି 
ଆଗରୁ ରହି ଆସିଥ୍ଲି । ପୂର୍ବ ପରି ପିଲାମାନଂକୁ ବଗିଚା କାମ କରାଉଥ୍‌ଲି ଏବଂ 
ସଂଧ୍ୟା ସମୟରେ ସମବେତ ପ୍ରାର୍ଥନା ¢ ରାଉଥୁଲି । କଲିଜିଏଟ୍‌ ସ୍କୁଲକୁ ଏକ 
ଟ୍ରେଣ୍ଡ ମାଟ୍ରିକ୍‌ ପଦରେ ଶ୍ରୀ ସୁଧାକର ଦାଶ ଶିକ୍ଷକ ହୋଇ ଆଂସିଥୂଲେ ! ସେ 
ମୋ ସ୍ଥାନରେ ଛାତ୍ରାବାସର ସହକାରୀ ପରିଚ୍ବଳକ ହେଲେ । ଆମେ ଦୂହେଁ 
ସେହି କୋଠରୀରେ ପ୍ରାୟ ଦଶ ବର୍ଷ ରହିଥଲୁ । ମୁଁ କଲେଜକୁ ଅଧ୍ୟାପକ ହୋଇ 
ଯିବା ପର୍ଯ୍ୟତ ସୁଧାକର ବାବୁଂକ ସାହଚର୍ଯ୍ୟ ଲାଭ କରିଥୂଲି । ସେ ଜଣେ କର୍ରବ୍ୟ 
ପରାୟଣ, ସୁଦକ୍ଷ ଶିକ୍ଷକ ଥଲେ । ଡିଆ ଭାଷା ସାହିତ୍ୟରେ ତାଂକର ଗଭୀର 
ଜ୍ଞାନ ଓ ପଢାଇଚାରେ ଦକ୍ଷତା ଥୁଲା | କଲିଜିଏଟ୍‌ ସ୍କୁଲର ପ୍ରତିବର୍ଷ ପୁରସ୍କାର 
ବିତରଣୀ ଉତ୍ସବରେ ତାଂକର ଭୂମିକା ମୁଖ୍ୟ ଥୂଲା । ସେ ନିତେ ନୃତ୍ୟ ନାଟିକା 
ଲେଖ୍‌ ଅଭିନୀତ କରାଉଥୂଲେ ! ତାଂକର ନୃତ୍ୟନାଟିକା ଓ ମୋର ସଂସ୍କୃତ 
ଏକାଂକିକା ଖୁବ୍‌ ଆଦୃତ ହେଉଥଲା | ସୁଧାକର ବାବୁ ଏମ୍‌.ଏ., ବି.ଇଡି. ପର୍ଯ୍ୟନ୍ତ 
ମୋରି ଭଳି ଘରୋଇ ଉଦ୍ୟମରେ ଶିକ୍ଷାଲାଭ କରି ସେହି ସ୍କୁଲରେ ଟ୍ରେଣ୍ଡ 
ଗ୍ରାଜୁଏଟ୍‌ ପଦକୁ ପଦୋନ୍ସତି ପାଇ ଚ୍‌କିରି ଶେଷ ପର୍ଯ୍ୟଂତ ସେହି ସ୍କୁଲରେ 
ରହିଥୂଲେ । 

ସ୍କୁଲ ଶିକ୍ଷକତାରେ ମୁଁ ଯେଉଁ ଆନନ୍ଦ ଲାଭ କରୁଥୁଲି, ତାହା ସେହି 
ସମୟର ହିଁ ଅବଦାନ ବୋଲି କୁହାଯାଇପାରେ । ଇଂରେଜ ଶାସନ କାଳରୁ 
ଚାଲିଆସିଥ୍‌ବା ଶୃଂଖଳା, ନୈତିକଚା ଓ କର୍ରବ୍ୟପରାୟଣତାର ଝଲକ ଆହୁରି 
ପ୍ରାୟ ପନ୍ଦର ବର୍ଷ ପର୍ଯ୍ୟନ୍ତ ରହିଥୂଲା । କଲିଜିଏଟ୍‌ ସ୍କୁଲ ପାଖରେ ବର୍ଭମାନ 
ଯେଉଁ ଶିଶୁଭବନ, ତାହା ସେତେବେଳେ ରାଜଭବନ ଥୁଲା । ଓଡିଶାର 
ରାଜ୍ୟପାଳ ସେଠାରେ ରହୁଥୁଲେ | ରାଜ୍ୟପାଳ ଭୀମସେନ ସାଗ୍ଟରଂକୁ ପ୍ରତିଦିନ 
ପ୍ରଭାତ ସମୟରେ ଏକାକୀ ନଶକୂଳକୁ ବୁଲିଯିବାର ମୁଁ ଦେଖ୍ଛି । ସଂଗରେ 
ଅଂଗରକ୍ଷୀ କେହି ଯାଉନଥୁଲେ ।! ରାସ୍ତା ଘାଟରେ ଭୟ, ଆତଂକ କି ' ନଥୁଲା | 

ନିସ୍ତବ୍ଧ ରାତିରେ ଲୋକମାନେ ଟ୍ରେନରୁ ଓହ୍ଲାଇ ଷ୍ଟେସନରୁ ହାତଟଣା ରିକ୍ସାରେ 
ଘରକୁ ଆସୁଥ୍‌ଲେ । ଘୋଡା ଗାଡିର ବ୍ୟବହାର ଥୂଲା । କଟକର ରାସ୍ତାସବୁ 
ବର୍ଭମାନ ପରି ଜନଗହଳି ନଥଲା ! ମୁଁ ଛାତ୍ରାବାସର ପିଲାମାନଂକୁ ବାଲିଯାତ୍ରା, 
ଝୁଲଣ ପୂର୍ଣ୍ଡିମା ମହରମ, ସର୍କସ ଆଦି ଦେଖାଇବାକୁ ସଂଗରେ ନେଇ 
ଯାଉଥୂଲି । ସେସମୟର ଅନୁଭୂତିକୁ ସ୍ମରଣ କଲେ ମନରେ ଆକୁଳ ଭାବ ଜାତ 
ହୁଏ | 

ମୁଁ କଟକ ସେକଣ୍ଡାରି ଟ୍ରେନିଂ ସ୍କୁଲରେ ଶିକ୍ଷକ ଥୁଲାବେଳେ ଅଧ୍ଯକ୍ଷ 
ବୈଦ୍ୟନାଥ ରଥଂକ ପରିଚ୍ବଳନାରେ ଟ୍ରେନିଂ କଲେଜ ଓ ଟ୍ରେନିଂ ସ୍କୁଲ ସର୍ବଦା 
ପ୍ରାଣବନ୍ତ ଥୁଲା । ପରେ ସେଠାରେ ଗୋଟିଏ ପ୍ରାକ୍ଟିସିଂ ବାଳିକା ହାସସ୍‌କୁଲ 
ପ୍ରତିଷ୍ଠା ହୋଇଥୁଲା | ନିଜେ ଅଧ୍ଯକ୍ଷ ରଥ ନାଟକ ଲେଖ ଅଭିନୀତ କରାଉଥ୍୍‌ଲେ । 
ଟ୍ରେନିଂ ସ୍କୁଲ ୨ଟି ଶାଖା ହୋଇଗଲା । ପୁରୁଷ ଟ୍ରେନିଂ ସ୍କୁଲ ଓ ମହିଳା ଟ୍ରେନିଂ 
ସ୍କୁଲ । ମୁଁ ଉଭୟରେ ଓଡିଆ ଭାଷା ସାହିତ୍ୟ ପଢାଉଥ୍‌ଲି । ଟ୍ରେନିଂ ସ୍କୁଲରେ 
ଓଡିଆ ଭାଷା ସାହିତ୍ୟ ଥଲା ପ୍ରଧାନ ବିଷୟ । କଲେଜରେ ଆଇ.ଏ., ବି.ଏ. 
ସ୍ତରରେ ଯେଉଁ ମାନର ଓଡିଆ ଭାଷାସାହିତ୍ୟ ପାଠ୍ୟ ଥୁଲା, ଟ୍ରେନିଂ ସ୍କୁଲରେ 
ସେହି ମାନର ଓଡିଆ ଭାଷା ସାହିତ୍ୟ ପାଠ୍ୟ ଥୁଲା ! ପ୍ରଣୟବଲ୍ଲୁରୀ, ମହାଯାତ୍ରା, 
ଶର୍ମିଷ୍ଠା ଆଦି କାବ୍ୟ ମୁଁ ପଢାଉଥ୍‌ଲି । ଗୁରୁଛାତ୍ରଛାତ୍ର"ମାନଂକର ଏପରି ଆଗ୍ରହ 
ଥିଲା ଯେ ମୋର ଅଧୂଵକ ପଢ଼ି ଅଧ୍ଠକ ଜ୍ଞାନ ଅର୍ଜନ କରିବାର ପ୍ରେରଣା ଜାତ 
ହେଉଥ୍ଲା । ସେ ସମୟରେ ହାଇସ୍କୁଲମାନଂକରେ ସି.ଟି. ଟ୍ରେନିଂ ପ୍ରାପ୍ତ 
ଶିକ୍ଷକମାନେ ହିଁ ଓଡିଆ ଭାଷା ସାହିତ୍ୟ ପଢାଇବାକୁ ଅଧକ ଯୋଗ୍ୟ ବିବେଚିତ 
ହେଉଥ୍ଲେ | 

ଟ୍ରେନିଂ ସ୍କୁଲରେ ଗୁରୁଛାତ୍ରଛାତ୍ରୀମାନଂକର ଅଧ୍ୟୟନ ସଂଗକୁ ଶିକ୍ଷାଦାନ 
କାର୍ଯ୍ୟ ମଧ୍ଯ ଗୁରୁତ୍ବ ପୂର୍ଣ୍ଣ ଥୁଲା । ସେମାନେ ଶିକ୍ଷାଦାନର ପ୍ରଣାଳୀ ଅବଳଂବନ 
କରୁଥ୍ଲେ ! ସେହି ପ୍ରଣାଳୀ ଶିଖୁଥ୍‌ଲେ ନମୁନା କ୍ଲାସରୁ । ପ୍ରାୟ ସେପ୍ଟେମ୍ବର 
ମାସରୁ ନମୁନା (ଡିମନ୍ଷ୍ଟେସନ) କ୍ଲାସ ଆରମ୍ଭ ହେଉଥଲା । ପ୍ରତି ବର୍ଷ ମୁଁ 
ଡିମନଷ୍ଟେସନ କ୍ଲାସ ଆଗ ନେଉଥ୍‌ଲି । ମୋର ଡିମନଷ୍ଟ୍େସନ କ୍ଲାସରେ ଟ୍ରେନିଂ 
ସ୍କୁଲ ତଥା କଲେଜର ଗୁରୁଛାତ୍ର ଛାତ୍ରୀମାନେ ବିଭିନ୍ନ ପ୍ରଶ୍ନ ପଚ୍ାରୁଥୁଲେ ଏବଂ ମୁଁ 

ତାହାର ଉତ୍ତର ଦେଉଥିଲି । ମୁଁ ଥରେ ଫଚମ ଶ୍ରେଣୀ ପିଲାଂକୁ ଡିମନଙ୍ଟ୍ରେସନ 
ଜ୍ଲାସରେ ଓଡିଆ ବ୍ୟାକରଣର ଉପସର୍ଗ ବିଷୟ ପଢାଇଥ୍‌ଲି । କଜ୍ଲାସକୁ ମେଗଚ୍ାଏ 
ହଳଦୀ ଓ ମେଂଚ୍ଏ ଚୂନ ନେଇଥ୍‌ଲି । ଦୁଇ ପଦାର୍ଥକୁ ମିଶାଇଦେବା ଫଳରେ 
ଲାଲ ରଂଗ ହୋଇଗଲା ! ମୁଁ ତାହାର ନଜିର ଦେଇ ପ୍/ ହାର, ବି/ହାର, ଆ/ 
ହାର, ଉପ/ ହାର ପ୍ରଭୃତି ଶବ୍ଦରେ ଉପସର୍ଗ ଯୋଗରେ କିପରି ଅର୍ଥ ପରିବର୍ଭନ 
ହେଉଛି, ତାହା ଦର୍ଶାଇଥୂଲି | ତାହା ନେ।ଟ ଛୋଟ ପିଲାଂକ ମନକୁ ଚମନାର 
ବୋଧ ହୋଇଥ୍‌ଲା। ଓ ଉପସର୍ଗଗୁଡିକ ବିଷୟରେ ସେମାନେ ବେଶ୍‌ 
ବୁଝିପାରିଥୂଲେ | 

ସେକଣ୍ଡାରି ଟ୍ରେନିଂ ସ୍କୁଲରେ ପଢିବା ଓ ପଢାଇବାର ବାତାବରଣ ଏପରି 
ଥୁଲା ଯେ ସେହି ଚାରି ବର୍ଷ ଭିତରେ ମୁଁ ନିଜେ ଅଧ୍ୟୟନ କରି ଓଡିଆରେ 
ଏମ୍‌.ଏ .ପରୀକ୍ଷା ଦେଇଥୁଲି । ଓଡିଆ ଏମ୍‌.ଏ. ରେ ମୋର ପ୍ରଥମ ଶ୍ରେଣୀକୁ 
ତିନି ନମ୍ବର ମାତ୍ର କମ୍‌ ରହିଲା । ମନ ଖରାପ ହେବାରୁ ପୁଣି ସଂସ୍କୃତରେ 
ଏମ୍‌.ଏ. ପରୀକ୍ଷା ଦେଇ ଉନ୍ଳ ବିଶ୍ଵବିଦ୍ୟାଳୟରେ ପ୍ରଥମ ଶ୍ରେଣୀ ପ୍ରଥମ ହେଲି । 
କିଂତୁ ଘରୋଇ ଭାବରେ ପରୀକ୍ଷା ଦେଇଥ୍୍‌ବାରୁ ମୋତେ ସ୍ତର୍ଣ୍ଣପଦକ ମିଳିନଥୁଲା | 

ସେ ସମୟରେ ଉତ୍ମଳ ବିଶ୍ଵ ବିଦ୍ୟାଳୟ ପକ୍ଷରୁ ରେଭେନ୍‌ସା 
କଲେଜରେ ସଂଂଧ୍ଯ କଲେଜ ଖୋଲାଯାଇଥୁଲା । ମୁଁ ଓଡିଆରେ ଏମ୍‌.ଏ. କରିବା 
ପରେ ଏବଂ ସଂସ୍କୃତରୈ ଏମ୍‌.ଏ. କରିବା ପୂର୍ବରୁ ସଂଧ୍ୟ କଲେଜରେ ଓଡିଆ 
ଅଧ୍ୟାପକ ପଦ ପାଇଁ ଆବେଦନ କରିଥୁଲି ! ଉନ୍ଜଳ ବିଶ୍ଵବିଦ୍ୟାଳୟ ଅଫିସ୍‌ରେ 
ଇଂଟରଭୁ୍ୟୁ ହୋଇଥୁୂଲା | କୁଳପତି ଥୁଲେ ଡକ୍ଟର ପ୍ରାଣକୃଷ୍ଣ ପରିଜା |! ସେ 
ମୋତେ ‘ବୈଦେହୀଶ ବିଳାସ”ର “ବିଭୁଷଣ ପୁଷ୍ଠେ ଯା କାନ୍ତି ଜାଣ” ଛାନ୍ଦ ଅର୍ଥ 
କରି ବୁଝାଇବାକୁ କହିଲେ । ମୁଁ ପ୍ରଂଜଳଭାବରେ ମୂଳ କେତେ ପଦ ଗାଇ 
ବୁଝାଇଲି | ଇଂଟରଭୁ୍ୟୁରେ ବସିଥୁବା ସମସ୍ତ ସଭ୍ୟ ଖୁସି ହେଲେ । ରେଭେନ୍‌ସା 
ସାଧ୍ୟ କଲେଜରେ ମୋତେ ଓଡିଆ ଅଧ୍ୟାପକ ପଦରେ ନିଯୁକ୍ତି ମିଳିଲା । ମୁଁ 
ବହୁତ ଚିନ୍ତା କଲି | ଟ୍ରେନିଂ ସ୍ତୁଲରେ ରହି ସଂସ୍କୃତ ଏମ୍‌.ଏ. ପରୀକ୍ଷା ଦେବି 
ଏବଂ ତା'ପରେ କଲେଜ ଅଧ୍ୟାପକ ହେବି ବୋଲି ସ୍ଥିର କରି ସଂଧ୍ୟ କଲେଜରେ 
ଯୋଗ ଦେଲି ନାହିଁ । ତା'ପରେ ସଂସ୍କୃତରେ ପ୍ରଥମ ଶ୍ରେଣୀ ପ୍ରଥ ! ହେବାରୁ 

ଡି.ପି.ଆଇ. ମୋତେ ସୁନ୍ଦରଗଡ କଲେଜକୁ ସଂସ୍କୃତ ଅଧ୍ୟାପକ ପଦରେ ଆଡହକ 
ନିଯୁକ୍ତି ଦେଲେ । ମୁଁ କଲିଜିଏଟ୍‌ ସ୍କୁଲରୁ ଏବଂ ଟ୍ରେନିଂ ସ୍କୁଲରୁ ବିଦାୟ ନେଲାବେଳେ 
ପିଲାମାନେ ଯେପରି ଭାବାବେଗରେ ବିଦାୟ ଦେଇଥୂଲେ ଏବଂ ମୁଁ ଯେପରି 
ଭାବାବେଗ ଅନୁଭବ କରିଥ୍ଲି, ତାହା ଏପର୍ଯ୍ୟନ୍ତ ମୋ ସ୍କୃତିରେ ଅଲିଭା ରହିଛି । 

କଲିଜିଏଟ୍‌ ଓ ଟ୍ରେନିଂ ସ୍କୁଲର ଛାତ୍ରଛାତ୍ରୀମାନଙ୍କର ଗୁଣ ହିଁ ମୋତେ 
ଅଧକ ଅଧୂକ ପାଠ ପଢିବା ପାଇଁ ଏବଂ ଉଚ୍ଚତର ଶିକ୍ଷକ ପଦକୁ ଯିବାପାଇଁ 
ପ୍ରେରଣା ଦେଇଥୁୂଲା । ମୋର ଅନୁଭବ, ଶିକ୍ଷକମାନଙ୍କର ଗୁଣ ଯେପରି 
ଛାତ୍ର ଛାତ୍ରୀମାନଙ୍କୁ ପ୍ରଭାବିତ କରେ, ଛାତ୍ରଛାତ୍ରୀମାନଙ୍କର ଗୁଣ ସେହିପରି 
ଶିକ୍ଷକମାନଙ୍କୁ ପ୍ରଭାବିତ କରେ ! ଉକ୍ତ ଦୁଇ ସ୍କୁଲର ସେ ସମୟର 
ଛାତ୍ରଛାତ୍ରୀମାନଙ୍କ ନିକଟରେ ମୁଁ ରଣୀ । କାରଣ ସେମାନଙ୍କ ସଂପର୍କରେ ଆସି 
ନ ଥୁଲେ ମୋ ଜୀବନରେ ଯେତିକି ଉନ୍ନତି ସାଧୂତ ହୋଇଛି, ତାହା ହୋଇପାରି 
ନ ଥାଆନ୍ତା । ବିଭିନ୍ନ କଲେଜର କେତେକ ଛାତ୍ରଛାତ୍ରୀଙ୍କ ଗୁଣ ମଧ୍ଯ ମୋତେ 
ପ୍ରେରଣା ଦେଇଥୁଲା । 

୨୦୦୨ ମସିହାରେ ଜଣ୍ଚିସ୍‌ ରାଜକିଶୋର ଦାସ ସ୍ପୃତି କମିଟି ପକ୍ଷରୁ 
କଟକ ଶହୀଦ ଭବନରେ ଏକ ସଭା ହୋଇଥଲା । ସେଥୁରେ ମୋତେ ମୋର 
ସାହିତ୍ୟସେବା ନିମନ୍ତେ ସମ୍ମାନିତ ଜରାଯାଇଥୁୂଲା | ମୁଖ୍ୟ ଅତିଥୂ ଭାବେ 
ଆସିଥୁଲେ ସୁପ୍ରିମ କୋର୍ଟର ବିଚାରପତି ଶ୍ରୀମାନ୍‌ ଅରିଜିତ୍‌ ପଶାୟତ । ମୁଁ କଲିଜିଏଟ୍‌ 
ସୁଲରେ ଶିକ୍ଷକ ଥୂଲାବେଳେ ସେ ସେଠାରେ ପଢୁଥୁ୍‌ଲେ । ସେ ମୋତେ 
ଯେତେବେଳେ ଉତ୍ତରୀୟ ପିନ୍ଧାଇ ସମ୍ମାନିତ କଲେ, ଆବେଗରେ କାନ୍ଦିବାକୁ 
ଲାଗିଲେ । ଭରପୂର ସଭା ନି ସ୍ତବ୍ଧ ହୋଇଗଲା । ଶିକ୍ଷକ ଜୀବନର 
ଗୌରବବୃବ୍ଧିର କାରଣ ହେଉଛନ୍ତି ଛାତ୍ରଛାତ୍ରୀମାନେ । କିନ୍ତୁ ଦୁଃଖର କଥା, 
ବରଁ ମାନ ଶିକ୍ଷକମାନଙ୍କର ପ୍ରଭାବ ଛାତ୍ର ଛାତ୍ରୀମାନଙ୍କ ଉପରେ କିମ୍ବା 
ଛାତ୍ରଛାତ୍ରୀମାନଙ୍କ ପ୍ରଭାବ ଶିକ୍ଷକମାନଙ୍କ ଉପରେ ଆଉ ପଡୁନାହିଁ କହିଲେ 
ଚଳେ । 

ସମାଜ ସାମାଜ୍ୟ 


ମୁଁ ରେଭେନ୍ସା କଲେଜରୁ ସ୍ତଇଚୁାରେ ଅବସର ନେଲାପରେ ଏବଂ 
କଟକ ସିଟି କଲେଜର ଅଧ୍ଯକ୍ଷ ଦାୟିତ୍ସ ନେବା ପୂର୍ବରୁ ଦିନେ ସମାଜ” ଅଫିସ୍୍‌କୁ 
ଯାଇଥ୍ଲି । ଅଫିସ ଭିତରେ ଜଣେ ବଂଧୁଙ୍କ ସହିତ ବ୍ୟକ୍ତିଗତ କଥାବାର୍ଭା ହୋଇ 
ଫେରିବା ବେଳକୁ ଜଣେ ସୌମ୍ୟଦର୍ଶନ ପ୍ରୌଢ ବ୍ୟକ୍ତିଙ୍କୁ ବସିଥ୍ବାର ଦେଖିଲି । 
ସେ ଥୁଲେ ‘ସମାଜ'ର ଜେନେରାଲ ମ୍ୟାନେଜର ଶ୍ରୀ ପଦାରବିନ୍ଦ ମହାପାତ୍ର | 
ତାଙ୍କ ଉପରେ ମୋର ଦୃଷ୍ଟି ପଡ଼ିବା ମାତ୍ରେ ତାଙ୍କ ପାଖରେ ଟିକେ ବସିବାକୁ 
ମୋର ଇଚ୍ଛା ହେଲା ! ମୁଁ ନମସ୍କାର କରି ନାମଟି କହିଲି । ସେ ସଂଗେ ସଂଗେ 
ହସହସ ତଥା ନମ୍ର ଭାବରେ ମୋତେ ବସିବାକୁ କହିଲେ । ବୋଧହୁଏ ସେ 
ମୋର ସ୍େଚ୍ାକୃତ ଅବସର ଗ୍ରହଣ କଥା ଜାଣିଥୂଲେ | କାରଣ ସେ ବିଷୟରେ 
ସମାଜରେ ଛୋଟ ସମ୍ବାଦଟିଏ ବାହାରିଥୂଲା । ପଦାରବିନ୍ଦ ବାବରଙ୍କ ପନ୍ନୀ ଶ୍ରୀମତୀ 
ମନୋରମା ମହାପାତ୍ର ମଧ୍ଯ ରେଭେନ୍ସା କଲେଜରୁ ସ୍ତେଚାରେ ଅବସର ଗ୍ରହଣ 
କରିସାରିଥୂଲେ । ମୋର ବହୁତ ଲେଖା ସମାଜରେ ପ୍ରକାଶ ପାଉଥୁଲା | 
ସେତେବେଳକୁ ସମାଜରୁ ତିନିଜଣ ସୁଦକ୍ଷ ବ୍ଯକ୍ତି ଅବସର ଗ୍ରହଣ 
କରିସାରିଥୂଲୈ | ସେମାନେ ଥୂଲେ ଶ୍ରୀ ଉଦୟନାଥ ଷଡ଼ଙ୍ଗୀ, ଶ୍ରୀ ଭଗବାନ 
ପତି ଓ ଶ୍ରୀ ବାଞ୍ଚାନିଧୂ ଦାସ । ସମାଜରେ ବୋଧହୁଏ ସେତେବେଳେ ସାହିତ୍ୟିକ 
ଲୋକ ଦରକାର ହେଉଥୁୂଲେ । ତେଣୁ ପଦାରବିନ୍ଦ ବାବୁ ମୋତେ ସମାଜରେ 
କାମ କରିବା ପାଇଁ ଅନୁରୋଧ ଜଣାଇଲେ | ମୋର ଆଉ ପରାଧୀନତା ବରଣ 
କରିବାକୁ ଯଦିଓ ଇଚ୍ଛା ନଥୁଲା, ତଥାପି ପଦାରବିନ୍ଦବାବୁଙ୍କ ସୌଜନ୍ୟପୂର୍ଣ୍ 
ଆଚରଣ ମୋତେ ସତେ ଯେପରି ବଶୀଭୂତ କରିଦେଲା | ମୁଁ ସ୍ତ୍ରୀକୃତି 
ଦେଇଆସିଲି । ମୋ ବଡ଼ଭାଇ ସେତେବେଳେ କର୍କଟ ରୋଗରେ ଆଜାନ୍ତ ହୋଇ 
ମୋ ପାଖରେ ରହି ଚିକିସିତ ହେଉଥାନ୍ତି | ଗାଁରେ ମାଆ ପାରାଲିସିସ୍‌ରେ ଅଚଳ 
ହୋଇ ପଡ଼ିଥାନ୍ତି । କିଛି ଖର୍ଚ୍ଚ ତୁଲାଇବା ଆଶାରେ ମଧ୍ଯ ସମାଜରେ କାମ କରିବାକୁ 
ଉଚିତ ମନେକଲି । 

ସମାଜରେ ମୋତେ ଯୋଡ଼ିଏ ଦାୟିତ୍ଵ ଦିଆଯାଇଥ୍‌ଲା । ଗୋଟିଏ 
ହେଲା, ପ୍ରତିଦିନ ଡ଼ାକରେ ଯେତେ ସଂବାଦ ଆସୁଥୁଲା, ସେଗୁଡ଼ିକୁ ତନଖି କରି 
ସଂପାଦନା ଟେବୁଲକୁ ପଠାଇବା ଏବଂ ଅନ୍ୟଟି ହେଲା ସାପ୍ତାହିକ ସାହିତ୍ୟ ପୃଷ୍ଠା 
ପାଇଁ ତଥା ଅନ୍ୟାନ୍ୟ ଉଦେଶ୍ୟରେ ଆସୁଥୁବା ଲେଖାଗୁଡ଼ିକୁ ବାଛି ସଂକଳନ 
କରିବା । 

ମୁଁ ପ୍ରତିଦିନର କାମ ସାରି ଆସିଲାବେଳକୁ ପଦାରବିନ୍ଦବାବୃଙ୍କ 
ପାଖଦେଇ ଏବଂ କିଛି ଆଳାପ କରି ଆସୁଥୁଲି । ମୁଁ ଲକ୍ଷ୍ୟ କରିଛି, ପଦାରବିନ୍ଦବାବୁ 
କାହାକୁ ଟି କେହେଲେ ଉଚ୍ଚସ୍ତରରେ କହୁନଥୁଲେ । କହୁଥ୍ଲେ ଧୀର ଶାନ୍ତ 
ଭାବରେ । ଚାଲିଗଲାବେଳେ କାହାକୁ ନ ଗହିଁ ତଳକୁ ଚାହିଁ ଚ୍ଵଲିଯାଉଥୂଲେ । 
କିନ୍ତୁ ଅଫିସ ଭିତରେ ଥୁଲା ସଂପୂର୍ଣ ନୀରବତାର ବାତାବରଣ । ଦିନକର କଥା । 
୧୯୨୨ ମସିହାରେ ଘଟିଥୂବା କନିକା ଆନ୍ଦୋଳନ ବିଷୟରେ ଗୋଟିଏ ଲେଖା 
ସମାଜରେ ପ୍ରକାଶ ପାଇଁ ଆସିଥୂଲା । ଉନ୍ନଳମଣି ଗୋପବଂଧୁ ସେହି ଆନ୍ଦୋଳନ 
ସହିତ ସଂପୃକ୍ତ ଥୁଲେ । ତେଣୁ ମୁଁ ଲେଖାଟିକୁ ପ୍ରକାଶ କରିବା ପାଇଁ ଉଚିତ 
ମନେକଲି । ଲେଖାଟି ଗୋଟିଏ ନିର୍ଦ୍ଦିଷ୍ଟ ଦିନ ଅର୍ଥାତ୍‌ ଅପ୍ରେଲ ମାସ ୨୩ ତାରିଖ 
ଦିନ ପ୍ରକାଶ ପାଇବା ଉଦ୍ଦିଷ୍ଟ ଥଲା । ମୁଁ ଲେଖାଟିକୁ ଆବଶ୍ୟକ ସଂକଳନ କରି 
ପ୍ରେସ୍‌କୁ ପଠାଇଦେଲି । କେହି ଜଣେ ସଂପାଦକଙ୍କୁ (ରାଧାନାଥ ରଥଙ୍କୁ ) 
ଜଣାଇଲେ ଯେ ଲେଖା ଉପରେ ସଂପାଦକଙ୍କର ସ୍ତାକ୍ଷର ନାହିଁ ଏବଂ ତାଙ୍କୁ ଉସୁକାଇ 
କହିଦେଲେ ଯେ ମୁଁ ସ୍ତଇଚ୍ଛାରେ ଲେଖା ବାଛିବାର ବାଟ ଧରିଲିଣି । ସଂପାଦକ 
ମୋତେ ଡ଼କାଇଲେ ଏବଂ ପ୍ରେସ୍‌କୁ ପଠାଇବା ପୂର୍ବରୁ ତାଙ୍କ ସ୍ବାକ୍ଷର କରାଇ 
ନେବାକୁ କହିଲେ | ମୁଁ ସବୁଥର ତଂକର ସାକ୍ଷର କରାଇଆଣୁଥ୍ଲି, କିନୁ ସେହି 
ଥରଟି କରାଇ ପାରି ନଥୂଲି । କାରଣ ସେ କୌଣସି ସଭାକୁ ଚାଲିଯାଇଥୂଲେ । 
ମୁଁ ଆଉ “ସମାଜ ଅଫିସକୁ ଗଲି ନାହିଁ । ପଦାରବିନ୍ଦ ବାବୁ ଟେଲିଫୋନରେ 
ଅନୁରୋଧ କଲେ । ମୁଁ କିନ୍ଧୁ ନମ୍ରତାର ସହିତ କ୍ଷମା ମାଗିନେଲି । ସେ ଦୂଃଖିତ 
ହେଲେ ! ସ ଥର ମୁଁ ସମାଜରେ କାମ କରିଥୁଲି ପ୍ରାୟ ଏକବର୍ଷ । ପଦାରବିନ୍ଦ 
ବାବୁ ସୌଜନ୍ୟ, ଉଦାରତା ଓ ନମ୍ରତାର ପ୍ରତିମୂର୍ରି ଥୁଲେ । 

ପ୍ରଚଣ୍ଡ ମହାବାତ୍ୟାପରେ ୨୦୦୦ ମସିହା ଫେବୃୟାରୀ ମାସରେ ଦିନେ 
ସମାଜ ଅଫିସରେ ରିଲିଫ ବିଷୟ ନେଇ ଗୋଟିଏ ସଭା ଆହୂତ ହୋଇଥଲା । 
କେନ୍ଦ୍ରମନ୍ତ୍ରୀ ଶ୍ରୀ ନବୀନ ପଟ୍ଟନାୟକ, ଓଡ଼ିଶାର ମନ୍ତ୍ରୀ ଶ୍ରୀ କାହୁଚରଣ ଲେଙ୍କା, 
ପୂର୍ବତନ ରାଜ୍ୟପାଳ ଶ୍ରୀ ଚିନ୍ତାମଣି ପାଣିଗ୍ରାହୀ ଏବଂ କଟକର ବହୁ ବିଶିଷ୍ଟ ଲୋକ 
ସେଥ୍‌ରେ ଯୋଗ ଦେଇଥିଲେ । ମୋ ଗାରେ ବାଳିକା ହାଇସ୍କୁଲଟି ବାତ୍ୟାରେ 
ନିତାନ୍ତ କ୍ଷତିଗ୍ରସ୍ତ ହୋଇଥଲା | ତେଣୁ ଅନୁଷ୍ଠାନଟି ପାଇଁ କିଛି ସାହାଯ୍ୟ ମିଳିବାର 
ଆଶା ନେଇ ମୁଁ ମଧ୍ଯ ସେଠାକୁ ଯାଇଥୂଲି । ବୈଠକ ପରେ ଫେରିବା ବେଳକୁ 
ସମାଜର ପ୍ରକାଶକ ଓ ମୁଦ୍ରାକର ଶ୍ରୀ କିଶୋର ଚନ୍ଦ୍ର ତ୍ରିପାଠୀଙ୍କ ସହ ଦେଖାହେଲା ! 
ତ୍ରିପାଠୀ ବାବୁ ମୋତେ ପାଖକୁ ଡ଼ାକି ସମାଜ ପାଇଁ କିଛି ସମୟ ଦେଇପାରିବେ 
କି ବୋଲି ପଚାରିଲେ । ମୁଁ ରାଜି ହେବାରୁ ସେ ମୋତେ ଗୋଟିଏ ଦରଖାସ୍ତ 
ଲେଖି ପଠାଇବାକୁ ପରାମର୍ଶ ଦେଲେ । 

ମୁଁ ଘରକୁ ଆସି ଦୂଇତିନି ଦିନ ପରେ ଦରଖାସ୍ତଟିଏ ତାଂକ ପାଖକୁ 
ପଠାଇଦେଲି । ପ୍ରାୟ ମାସେ ପରେ ଲୋକସେବକ ମଣ୍ଡଳର ସେକ୍ରେଟାରୀ ଶ୍ରୀ 
ସତ୍ୟପାଲଙ୍କଠାରୁ ଏକ ନିଯୁକ୍ତି ପତ୍ର ପାଇଲି । ଚିଫ୍‌ ନିଉଜ୍‌ ଏକ୍‌ଜାମିନର୍‌' 
ନାମଜ ପଦରେ (ବୋଧହୁଏ ଗୋଟିଏ ନୂଆ ପଦ କରାଯାଇଥୁଲା) କାର୍ଯ୍ୟ 
କରିବାକୁ ମୋତେ ନିଯୁକ୍ତି ଦିଆଯାଇଥୁଲା । କିନ୍ତୁ ସେତେବେଳକୁ ସମାଜ 
ଅନୁଷ୍ଠାନର ଆଭ୍ୟନ୍ତରୀଣ ବିଶୃଙ୍ଖଳା ଚରମ ସୀମାରେ ପହଂଚିଥ୍‌ଲା ବୋଲି 
ମୋତେ ଆଦୌ ଜଣା ନଥୁଲା । ମୁଁ ସମାଜକୁ ଯାଇ କାର୍ଯ୍ୟାରମ୍ଭ କଲି, କିନ୍ତୁ 
କର୍ମଗ୍ବରୀ ଗୋଷ୍ଠୀ ଓ ପରିଚ୍ବଳନା ଗୋଷ୍ଠୀ ମଧ୍ଯରେ ପ୍ରକାଶ୍ୟ ବିବାଦ ଆରମ୍ଭ 
ହୋଇଗଲା ଏବଂ କର୍ମଗ୍ବରୀ ଗୋଷ୍ଠୀ ଆନ୍ଦୋଳନ କଲେ | ପରସ୍ପର ବିରୁଦ୍ଧରେ 
ବିଭିନ୍ନ କୁସାରଟନା ହେଲା । ସେଭଳି ଅଶାନ୍ତି ପୂର୍ଣ୍ଣ ବାତାବରଣ ଭିତରେ କାର୍ଯ୍ୟ 
କରିବାକୁ ମୋର ଆଦୌ ଇଚ୍ଛା ହେଲାନାହିଁ | ତେଣୁ ମୁଁ ଆଉ ସେଠାକୁ ଗଲିନାହିଁ । 

ସମାଜରେ ମୋର ଦୂଇଥର ରହିବା ଭିତରେ ଅନୁଭୂତି ହୋଇଥଲା 
ଯେ ତାହାର ନାମ ଥୂଲା “ସମାଜ”, କିନୁ ପ୍ରକୃତରେ ତା'ଭିତରେ ସାମାଜ୍ୟ 
ନଥୁଲା । ଅର୍ଥାତ୍‌ ସୌହାର୍ଦଦ୍ଯ, ସଦିଛ୍ା, ସାହାଯ୍ୟ ପ୍ରଭୃତି ଯାହାକିଛି ସାମାଜିକ 
ଗୁଣ, ତାହା ନ ଥଲା । ଥଲା କେବଳ ପରସର ପ୍ରତି ରର୍ଷା, ଛଳନା, କପଟ ଓ 

ଅହଂକାର । ଅବଶ୍ଯ ପଦାରବିନ୍ଦ ବାବୁ ଥୁଲେ ଏ ସବୁର ଉଦ୍ଧ୍ରରେ । କିନ୍ତୁ 
ଦାରୁଣକ!ଳ ତଂଂକୁ ଅସମୟରେ ନେଇଯାଇଥ୍‌ୁଲା । 

ପ୍ରଥମଥର କାମ କରିବାର ଅ।ଠଦଶ ଦିନ ପରେ ସଂପାଦକ 
(ରାଧାନାଥ ରଥ) ମୋତେ ଡ଼କାଇ ଗୋଟିଏ ଦୀର୍ଘ ବେନାମୀ ଚିଠି ମୋ ହାତକୁ 
ବଢାଇଦେଇଥୂଲେ । ଚିଠିଟି ପଢି ମୁଁ ସ୍ତମ୍ଭୀଭୂତ ହୋଇଯାଇଥ୍‌ଲି । ସେଥୂରେ 
ମୋତେ ଏକ କଦର୍ଯ୍ୟ ମଣିଷ ଭାବରେ ଚିତ୍ରଣ କରାଯାଇଥୂଲା । ଏପରିକି ମୋର 
ଚରିତ୍ର ଉପରେ କଳଂକ ବୋଳାଯାଇଥୁୂଲା ! ସଂପାଦକ ମୋତେ ଦୂଃଖିତ ନହେବାକୁ 
ପରାମର୍ଶ ଦେଇଥୂଲେ । 

ଦ୍ବିତୀୟଥର ମୋ ବିରୁଦ୍ଧରେ ଗୋଟିଏ ଚିଠି ଶ୍ରୀ ସତ୍ୟପାଲଙ୍କ ନିକଟକୁ 
ଲେଖାଯାଇଥ୍‌୍ଲା । ତାହା ଥୁଲା ସ୍ତାକ୍ଷର ଯୁକ୍ତ | ଅବଶ୍ୟ ତାଂକ ଅଭିଯୋଗକୁ 
ଲୋକସେବକମଣ୍ଡଳ ନାକଚ କରିଦେଇଥ୍‌ଲେ ଏବଂ ନିଯୁକ୍ତିକୁ କାଏମ ରଖିଥୂଲେ । 
ପରିଣତ ବୟସରେ କୌଣସି ଅପ୍ରୀତି ବା ଅସମ୍ମାନର ସମ୍ମୁଖୀନ ହୋଇ କାମ 
କରିବାକୁ ମୋର ଆଦୌ ଇଚ୍ଛା ନଥୁଲା । ତେଣୁ ଆଉ ‘ସମାଜ'କୁ ଯାରନଥୁଲି । 

କାଲିର କୂମର : କଲ୍ୟାଣୀନଗର 


ମୁଁ କଟକ ସିଟି କଲେଜର ଅଧ୍ଯକ୍ଷରୂପେ କଲେଜ ଗଠନ କରୁଥିବା 
ସଂଗେ ସଂଗେ ମୋ ସାହି କଲଳ୍ୟାଣୀନଗରର ଗଠନରେ ମଧ୍ଯ ଲାଗିଥୁଲି । 
କଲ୍ୟାଣୀନଗର ସେତେବେଳେ ବର୍ଭମାନ ପରି ନଥୁଲା ! ପିଚୁ ରାସ୍ତା ନଥୁଲା କି 
ରାସ୍ତା ଆଲୋକ ନଥୁଲା | ପାୱାର ହାଉସଠାରୁ ଦରଖାପାଟଣା ଆଜକୁ ପାଦବାଟ 
ଥୁଲା ମାତ୍ର । ରାସ୍ତା ମଧ୍ଯ କୁହାଯାଉନଥୁୂଲା ! କାରଣ ତାହା ରାସ୍ତା ଆକ୍ସତିର 
ନଥୁଲା । ମଝିରେ ମଝିରେ ଏତେ ଖାଲୁଆ ଜାଗା ଥୂଲା ଯେ ସେସବୁୂଥ୍‌ରେ 
ପାଣି ଜମୁଥ୍ଲା । ପାୱାରହାଉସ ପାଖରେ ବାଟରେ ଗୋଟାଏ ନାଳ ଥଲା | 
ସେଥ୍‌ରେ ଦକ୍ଷିଣ ପଟରୁ ଉତ୍ତର ପଟକୁ (ବଡ ନର୍ଦ୍ଦମା ପଟକୁ ) ଆଣୁଏ 
ଗଭୀରରେ ପାଣି ବହୁଥ୍ଲା ! କଲ୍ୟାଣୀନଗରରେ କେତୋଟି କାଁ ଭୀ ଘର ଥଲା 
ମାତ୍ର । ରାଜେନ୍ଦ୍ର ନଗର ଅଂଚଳର ମଧ୍ଯ ବିକାଶ ହୋଇନଥୁଲା | ମୁଁ ରେଭେନ୍‌ସା 
କଲେଜରେ ଅଧ୍ଯାପକ ଥଲା କେଳେ କଲ୍ୟାଣୀନଗରରେ ଅଢେଇଗୁଣ୍ଡ ଜାଗା 
କିଣିଥୂଲି । ଗୁଣ୍ଡ ଥଲା ଅଢେଇ ହଜାର । ସେତେବେଳେ ମୋର ଗା ପ୍ରତି 
ଅତ୍ୟନ୍ତ ମମତା ଥୁଲା, ଏବେ ମଧ୍ଯ ଅଛି । ମୁଁ ଗାରେ ରହି ଅବଶିଷ୍ଟ ଜୀବନ 
ବିତାଇବି ବୋଲି ଠିକ୍‌ କରିଥୁଲି । ତେଣୁ କଟକରେ ଜାଗା କିଣିନଥ୍ଲି । କିଂତୁ 
ମୋ ପତ୍ଵଂଂକ ଆଗ୍ରହ ମୋତେ କଟକରେ ଝଂଡିଏ ଜାଗା କିଣିବାପାଇଁ ବାଧ୍ଯ 
କଲା । ପତ୍ମା ସର୍ବଦା ଦର୍ଶାଇଲେ ଯେ କଟକରେ ଝଂଡିଏ ଯାହିତାହି ଘର ନ 
ହେଲେ ଏଗାରଟି ପିଲା ପାଠ ପଢିବେ କିପରି ? ମୋର ଚାରି ଝିଅ ଓ ଗୋଟିଏ 
ପୁଅ ଏବଂ ବଡ ଭାଇଂକର ଦୁଇ ଝିଅ ଓ ଗୃରି ପୁଅ ! ଏ ରୂପେ ପରିବାରରେ 
ଏଗାରଟି ପିଲା । ମୁଁ ବଦଳି ହେଲେ ମଧ୍ଯ ପିଲାଏ ଏଇଠି ରହି ପାଠ ପଢିବେ, 
ଏହା ଥୁଲା ମୋ ପନ୍‌ଂକର ଲକ୍ଷ୍ୟ 

ସେ ସମୟରେ କଲ୍ୟାଣୀନଗରର ଶ୍ରୀ କୈଳାସ ଚନ୍ଦ୍ର ମହାନ୍ତି ରାଣୀହାଟ 
ହାଇସ୍କୁଲରେ ଶିକ୍ଷକ ଥଲେ | ଖୁବ୍‌ ସରଳ, ଅମାୟିକ ବ୍ୟକ୍ତିଟିଏ । ମୁଁ 
ସେତେବେଳେ ଓ.ଏମ୍‌ .ପି. ଛକ ପୋଷ୍ଟ ଗ୍ରାଜୁଏଟ୍‌ ହଷ୍ଟେଲର ସହକାରୀ 
ପରିଚାଳକ ଭାବେ କ୍ଵାଟର ପାଇ ସପରିବାର ରହୁଥିଲି । କୈଳାସ ବାବୁ ଦିନେ 

ସୂତଃ ମୋ ପାଖରେ ପହଂଚି କଲ୍ୟାଣୀନଗରରେ ଖଂଡିଏ ଜାଗା କିଣନ୍ତୁ ବୋଲି 
କହିଲେ । ତଂକରି ସାହାଯ୍ୟରେ ମୁଁ ଅଢେଇ ଗୁଣ୍ଡର ଜାଗା ଖଂଡିଏ କିଣିଥୂଲି ! 
କିଣିଲାବେଳକୁ ନନାଙ୍କୁ ଡାକି କବଲାରେ ତାଂକ ନାମ ମଧ୍ଯ ରଖୁଥଲି । ନନା 
ଏହି ଜାଗାକୁ ସାନ ବୋହୂ ( ମୋ ସ୍ତୀ ) ଙ୍କ ନାମରେ କବଲା କରିବାକୁ କହୁଥ୍‌ଲେ | 
କିନ୍ଧୁ ମୁଁ ରାଜି ହୋଇନଥୁଲି । ଦୂଇଭାଇଙ୍କ ନାମରେ କବଲା ହୋଇଥଲା । ସବୁ 
ଖର୍ଚ୍ଚ ସହିତେ ପ୍ରାୟ ଆଠ ହଜାର ଟଂକା ପଡିଥ୍ଲା । ଏହା ୧୯୭୦ରେ 
ହୋଇଥଲା । ସେହି ଜାଗାରେ ୧୯୭୬ ଜାନୁଆରିରୁ ଖଡିଏ ଛୋଟ ଘର (କାଠ 
କଡି ବରଗା ଛାତ ) କରି କଲ୍ୟାଣୀ ନଗରରେ ସପରିବାର ରହିଲି । ଏହି 
ଅଯାଚିତ ଉପକାର ପାଇଁ ମୁଁ କୈଳାସ ବାବୁଂକ ନିକଟରେ ଚିର ରଣୀ । (ହାୟ ! 
କୈଳାସ ବାବୁ ବର୍ଭମାନ ସ୍ଵର୍ଗତ । ) 

କଲ୍ୟାଣୀନଗରର ଉନ୍ନତି ଉଦ୍ଦେଶ୍ୟରେ ଅଳ୍ପ ଦିନ ହେଲା ଗୋଟିଏ 
ସମିତି ସେତେ ବେଳକୁ ଆରମ୍ଭ ହୋଇଥୂଲା । ମୋତେ ସେହି ସମିତିର ସଭାପତି 
ରୂପେ ଲୋଳେ ବାଛିଲେ । ମୁଁ ସଭାପତି ଥ୍ବା ସମୟରେ ସଂପାଦକ ଥୁଲେ ଶ୍ରୀ 
ଜଗବନ୍ଧୁ ମହାପାତ୍ର । ଆମେ ପ୍ରଥମେ ସମିତିକୁ “କଲ୍ୟାଣୀନଗର ଉନ୍ନୟନ 
ସମିତି” ନାମରେ କଲେକ୍‌୍ଟୋରିଏଟ୍‌ରେ ରେକଜିଵ୍ଟି ଭୁକ୍ତ କରାଇଲୁ | 
ସେତେବେଳେ ରାଣୀହାଟ ଇଲେକଟ୍ରିସିଟି ଅଫିସରେ ଏକ୍‌ଜିକ୍ଲୟୁଟିଭ ଇଂଜିନିଅର 
ଥଲେ ଶ୍ରୀ ଗଣେଶ ଲାଲ ଧଳ । ମୁଁ ରେଭେନ୍‌ସା କଲିଜିଏଟ୍‌ ସ୍କୁଲରେ ଶିକ୍ଷକ 
ଥ୍ଲାବେଳେ ସେ ସେଠାରେ ପଢୁଥ୍ଲେ ! କଲ୍ୟାଣନଗରର କର୍ଗ, ଖାଲପୂର୍ଣ୍ଣ 
ରାସ୍ତାରେ ଅଂଧାର ରାତିରେ ଚଳପ୍ରଚଳ କରିବା ଭାରି କଷ୍ଟକର ହେଉଥଲା । 
ମୁଁ ଓ ଜଗବଂଧୁ ବାବୁ ଦୁହେଁ ଗଣେଶଂକୁ ଭେଟିଲୁଁ ଏବଂ କଲ୍ୟାଣୀନଗର ରାସ୍ତାରେ 
ବିଦ୍ୟୁତ୍‌ ଆଲୋକ ବ୍ୟବସ୍ଥା କରାଇବାକୁ ଅନୁରୋଧ କଲୁଁ । ସେତେବେଳେ ଏ 
ଅଂଚଳ କଟକ ମ୍ୟୁନିସିପାଲିଟିର ଅନ୍ତର୍ଗତ ନଥୂଲା ! ଜଗବଂଧୁ ବାବୁ ରାଣୀହାଟ 
ଇଲେକ୍ଟ୍ରିସିଟି ଅଫିସରେ କର୍ମଚ୍ବରୀ ଥ୍‌ଲେ ଏବଂ ଇଲେକ୍‌ଟ୍ରିସିଟି କର୍ମଗ୍ବରୀ ସଂଘର 
ଜଣେ ନେତା ଥଲେ । ଗଣେଶ ସାଦରେ ଆମ ଅନୁରୋଧ ରକ୍ଷା କଲେ ଏବଂ 
ଖୁଣ୍ଟ ତାର ପ୍ରଭୃତି ବାବଦରେ ଅଛନ୍ପମାତ୍ର ଖର୍ଚ୍ଚ ନେଇ ଆଲୋକ ବ୍ଯବସ୍ଥା 
କରିଦେବାକୁ କହିଲେ । ଆମେ କଲ୍ୟାଣୀ ନଗରର ତତ୍କାଳୀନ ଅଧ୍ବାସୀଗଣ 

ନିଜ ହାଟରୁ ସେହି ଅର୍ଥ ଦେଲୁ । ତାହା ରାଣୀହାଟ ବିଦ୍ୟୁତ୍‌ ଅଫିସ୍‌ରେ ପୈଠ 
ହେଲା । 

ତା'ପରେ ବିଦ୍ୟୁତ୍‌ ବିଭାଗ ପକ୍ଷରୁ କଲ୍ୟାଣୀନଗର ପାୱାର ହାଉସଠାରୁ 
ଜଗବଂଧୁ ବାବୃଂକ ଘର ପର୍ଯ୍ୟନ୍ତ ଲାଇନ୍‌ ଖୁଟମାନ ପୋତା ହେଲା ଏବଂ ତାର 
ଟଣାଯାଇ ଅନ୍ୟାନ୍ୟ ସବୂ ବ୍ୟବସ୍ଥା କରାହେଲା । ଯେଉଁଦିନ କଲ୍ୟାଣୀନଗର 
ପାଦଚଲା ରାସ୍ତାରେ ବିଦ୍ୟୁତ୍‌ ଆଲୋକ ଜଳିଲା, ସେଦିନର ଆନଂଦ କହିଲେ 
ନସରେ । ପିଲାମାନେ ଖୁସିରେ ଡିଆଁ ଡେଇଁ କରି ଖେଳିଲେ । ରାସ୍ତା ଉପରେ 
ପ୍ରତିଦିନ ସଂଜ ବେଳେ ପିଲାମାନଂକର ଖେଳ ଚାଲିଲା । ସେତେବେଳେ ଏ 
ରାସ୍ତାରେ ଗାଡି ଚାଲୁନଥୂଲା କହିଲେ ଚଳେ । ତେଣୁ ପିଲାମାନେ ଆନନ୍ଦରେ 
ନିର୍ଭୟରେ ଖେଳୁଥ୍‌ଲେ । ରାସ୍ତା ଆଲୋକ ଉଦ୍‌ଘାଟନ ଉପଲକ୍ଷେ ଏକ ସଭାର 
ଆୟୋଜନ କରାଯାଇଥିଲା | ଉଦ୍‌ଘାଟକ ରୂପେ ଯୋଗ ଦେଇଥ୍ଲେ ‘ସମାଜ'ର 
ତତ୍‌କାଳୀନ ବାର୍ରୀ ସଂପାଦକ ଶ୍ରୀ ଉଦୟନାଥ ଷଡଙ୍ଗୀ ଏବଂ ମୁଖ୍ୟ ଅତିଥୂରୂପେ 
ଯୋଗ ଦେଇଥୂଲେ ଶ୍ରୀ ଗଣେଶଲାଲ ଧଳ ! 

ଆଲୋକ ବ୍ୟବସ୍ଥା ହେଲା ପରେ ଆମେମାନେ ରାସ୍ତାନିର୍ମାଣ ପାଇଁ 
ଚିନ୍ତା କଲୁ । କଲ୍ୟାଣୀନଗର ଅଂଚଳ କଟକ ମ୍ୟୁନିସିପାଲିଟିର ଅନ୍ତର୍ଗତ 
ହୋଇନଥୂଲା, ଥୁଲା ସଦର ବୃକ୍‌ ଅଧୀନରେ । ବୃକ୍ରେ କାହାକୁ ତୋଷାମୋଦ 
କରିବାକୁ ଉଚିତ ମନେ ନ କରି, ନିଜ ହାତରୁ ଖର୍ଚ୍ଚ କରି ରାସ୍ତା ତିଆରି କରିବାକୁ 
ସିଦ୍ଧାନ୍ତ ଗ୍ରହଣ କଲୁ । କଲ୍ୟାଣୀନଗରରେ ଅନ୍ଧ ଲୋକ ଘର କରି ରହିଥୂଲେ | 
ସେମାନେ ଖୁସିରେ ଅର୍ଥ ଦାନ କଲେ । ପ୍ରାୟ କୋଡିଏ ହଜାର ଟଂକା ସଂଗ୍ରହ 
ହୋଇଗଲା । ଟୁକ୍‌ରେ ବୋଲଡର, ନାଲିଗୁଡି ଓ ବାଲି ଅଣାଯାଇ ଖାଲୁଆ ସ୍ଥାନ 
ସବୁ ପୋତାଗଲା ଏବଂ ରାସ୍ତା ଢାଂଚ୍ଟିଏ ହୋଇଗଲା । ରାସ୍ତାର ଗୋଟିଏ ପଟରୁ 
ଅନ୍ୟ ପଟକୁ ପାଣି ନିଷ୍କାସନ ନିମନ୍ତେ ଦୂଇଟି ନଳାର ଆବଶ୍ୟକତା ପଡିଲା । 
ଆମେ ସମିତିର କାର୍ଯ୍ୟନିର୍ବାହୀ ସଭ୍ୟଗଣ ତଥା ସାହିର ଅନ୍ୟ କେତେକ ଲୋକ 
ସକାଳୁ ସକାଳୁ ଯାଇ ଅନ୍ଦରପୁର ପାଖରେ କେନାଲ ବଂଧ ତଳକୁ ପଡିଥ୍‌ବା 
ଦୁଇଟା ନଳାକୁ ( ପାଇପ୍‌ ) ବହୁ କଷ୍ଟରେ ବଂଧ ଉପରକୁ ଉଠାଇ, ଗଡାଇ ଗଡାଇ 
ଘେନି ଆସିଲୁ । ପାଇପ୍‌ ଦୂଇଟା କୌଣସି ସରକାରୀ ବିଭାଗର ଥୁଲା ଏବଂ 

ସେଠାରେ ପରିତ୍ୟକ୍ତ ଭଳି ପଡିଥୂଲା । ଦୂଇଟାକୁ ଗୋଟିଏ ଜାଗାରେ ରାସ୍ତାର 
ଏପଟରୁ ସେପଟକୁ ପୋତି ପାଣିନିଷ୍ଠାସନର ବ୍ଯବସ୍ଥା କଲୁ । କଲ୍ୟାଣୀନଗର 
ଲୋକମାନଂକ ମଧ୍ଯରେ ସେତେବେଳେ ଖୁବ୍‌ ଭ୍ରାତୃଭାବ ଓ ସହଯୋଗ ଥୁଲା । 

ରାସ୍ତା ହୋଇଗଲା ପରେ ଆମେ ଚିନ୍ତା କଲୁ ଗୋଟିଏ ପୋଷ୍ଟ ଅଫିସ 
ପ୍ରତିଷ୍ଠା କରିବାକୁ । ସେତେବେଳେ କଲ୍ୟାଣୀନଗର ବାସୀ ଶ୍ରୀ ନିତ୍ୟାନନ୍ଦ ମହାନ୍ତି 
ଡାକବିଭାଗରେ ଜଣେ ପଦସ୍ଥ କର୍ମଚ୍ବରୀ ଥାଆନ୍ତି । ସେ ବହୁତ ସହଯୋଗ 
କଲେ ।! ଆମେ ଲେଖାଲେଖ୍‌ କରି ଗୋଟିଏ ସବ ପୋଷ୍ଟ ଅଫିସ୍‌ ମଂଜୁର 
କରାୀଇଲୁଁ | କଲ୍ୟାଣୀନଗର ଅଂଚଳ ହେଲା କଟକ - ୧୩ । ପୋଷ୍ଟ ଅଫିସ 
ଉଦ୍‌ଘାଟନ ଉପଲକ୍ଷେ ଶ୍ରୀମତୀ ଜୟନ୍ତୀ ପଟ୍ଟନାୟକ ଓ ତତ୍କାଳୀନ ଡାକବିଭୀାଗ 
ଡାଇରେକ୍ଟର ଶ୍ରୀ ଭାସ୍କର ମହାନ୍ତି ଆସିଥ୍‌ଲେ ! ଗୋଟିଏ ସଭା ହୋଇଥଲା | 
ମୋ ଘରେ ଅତିଥୂମାନଂକ ପାଇଁ ଜଳଯୋଗର ବ୍ୟବସ୍ଥା କରାଯାଇଥ୍‌ଲା । ମୋର 
ମନେ ଅଛି, ଶ୍ରୀମତୀ ପଟ୍ଟନାୟକ ମୋତେ କଂଗ୍ରେସ୍‌ ଦଳରେ ମିଶିବାକୁ ପରାମର୍ଶ 
ଦେଇଥୂଲେ । କିଂତୁ ମୁଁ ସେଥ୍‌ ପ୍ରତି ଧାନ ଦେଇନଥୁଲି । ମୁଁ ରାଜାବଗିଚ୍୍‌ କଟକ 
ସିଟି କଲେଜ ଓ କଲ୍ୟାଣୀନଗର ସାହି ନିର୍ମାଣରେ ନିମଢ଼ିତ ଥୂଲି । ଏବେ ମୁଁ 
ଅନୁଭବ କରୁଛି, ଶ୍ରୀମତୀ ପଟ୍ଟନାୟଙଂକ ପରାମର୍ଶ ପ୍ରତି ଧ୍ଯାନ ନ ଦେଇ ଏବଂ 
ପରେ ବିଭ୍ରାନ୍ତ ହୋଇ ବି.ଜଢେ.ପି.ରେ ଯୋଗ ଦେଇ ମସ୍ତବଡ ଭୁଲ ତରିଥୁଲି । 

ଡାକଘର ହେଲା ପରେ ଆମେ କଲ୍ୟାଣୀନଗରରେ ଗୋଟିଏ ଷ୍ଟେଟ୍‌ 
ବ୍ୟାଂକ୍‌ ଶାଖା ଖୋଲାଇବାପାଇଁ ଉଦ୍ୟମ କଲୁ । ସେହି ଉଦ୍ଦେଶ୍ୟରେ ଭୁବନେଶ୍ବର 
ମୂଖ୍ୟ ଶାଖାକୁ ଲେଖାଲେଖୁ କଲୁ । ଯାହା ହେଉ, ବ୍ୟାକ୍‌ କର୍ର୍ଧପକ୍ଷ ଆବଶ୍ୟକ 
ଅନୁସଂଧାନ କରି ଏଠାରେ ଏକ ଶାଖା ଖୋଲିବା ପାଇଁ ଉଚିତ ମନେ କଲେ 
ଏବଂ ତାହାର ନାମ ହେଲା କଲ୍ୟାଣୀନଗର ଶାଖା । ପ୍ରଥମେ ଏହି ଶାଖା ଯେଉଁ 
ଘରେ ଉଦ୍ଘାଟିତ ହେଲା, ସେହି ଘର ମଧୁପାଟଣାର ଅନ୍ତର୍ଗତ ବୋଲି ଦର୍ଶାଇ 
“ମଧୁପାଟଣା ଶାଖା” ନାମ ହେଉ ବୋଲି କେତେକ ଲୋକ ଦାବୀ କରିବାରୁ 
ବ୍ୟାଂକ୍ର ନାମଫଳକରେ “ କଲ୍ୟାଣୀନଗର ଶାଖା, ମଧୁପାଟଣା” ବୋଲି ଲେଖା 
ହେଲା । ବ୍ୟାଂକ୍‌ ଲାଭଦାୟକ ଭାବରେ ଚାଲିଲା । ଅନ୍ଥ କାଳ ପରେ ଷ୍ଟେଟ୍‌ 

ବ୍ୟାଙ୍କର ଜଣେ ଉଚ୍ଚପଦସ୍ଥ କର୍ମକର୍ଭା ( ଶ଼' ଭୋଳାନାଥ ବେହେରା, ଯେ କି ମୁଁ 
କଲିଜିଏଟ୍‌ ସ୍ତୁଲରେ ଶିକ୍ଷକ ଥ୍ଲାବେଳେ ସେହି ସ୍କୁଲରେ ପଢ୍ଢଥ୍‌ଲେ) ତାକୁ 
କହି ଆମେ କଲ୍ୟାଣ1ନଗର ଶାଖାରେ ଟେଲର କାଉଣ୍ଟର ଓ ପେନସନ ପ୍ରଭୃତିର 
ବ୍ୟବସ୍ଥା କରାଇଥ୍‌ଲୁଁ । ଏବେ ବ୍ୟାଂକ୍‌ କଲ୍ୟାଣୀନଗର ଅନ୍ତର୍ଗତ ସ୍ଥାନରେ 
ହେଉଛି । 

ସଂପାଦକ ଜଗବଂଧୁ ବାବୁଂକ ସଂଗେ ମୋର ଗୋଟିଏ ମାତ୍ର ବିଷୟରେ 
ମତାନ୍ତର ଘଟିଥ୍‌ଲା । ତାଂକ ଘର ଆଗରେ ଯେଉଁ ଛୋଟିଆ ତିନିକୋଣିଆ 
ଜାଗା ଖଂଡିଏ ଅଛି, ସେଠାରେ ସେ ଗୋଟିଏ ଛୋଟିଆ ଶିବ ମଂଦିର ଗଢିବାକୁ 
ଚାହିଁଲେ । ମୁଁ ତାଂକୁ ସେହି କାମ ନ କରିବା ପାଇଁ ବୁଝାଇଲି । ମୋ ବିଚାରରେ 
ମନ୍ଦିର, ମସଜିଦ, ଗୀର୍ଚା ପ୍ରଭୃତି ନିର୍ମାଣ କରାଇବା ଉନ୍ନୟନ କାର୍ଯ୍ୟ ନୂହେଁ । 
ହିଂଦୂ ଓ ମୁସଲମାନମାନେ ସେଇଥୁରୁ ଗୁଡାଏ କରି ନିଜ ଦୂର୍ଦଶାକୁ ଡାକି ଆଣିଛନ୍ତି 
ଏବଂ ଏବେ ମଧ୍ଯ ଆଣୁଛନ୍ତି । କିଂତୁ ଜଗବଂଧୁ ବାବୁ ନିଜ ଜିଦ୍‌ରେ ଅଟଳ ରହିଲେ 
ଏବଂ ଛୋଟିଆ ମଂଦିରଟିଏ ତୋଳାଇବା ଆରଂଭ କରିଦେଲେ । ଅଛମାତ୍ର ନିର୍ମାଣ 
ହେଲା ପରେ ପାଖ ଗାଆଁରୁ କେତେକ ଲୋକ ଖଣ୍ଡା ଧରି ଆସି ବାଧା ଦେଲେ । 
କାର୍ଯ୍ୟ ବନ୍ଦ ରହିଲା । ଜଗବଂଧୁ ବାବୁ ଜିଦ୍‌ରେ କଲ୍ୟାଣୀନଗର ଭିତରେ 
ମନ୍ଦିରଟିଏ କରିବାପାଇଁ ଚିନ୍ତା କଲେ ଏବଂ ମୋତେ ବାରଂବାର ପ୍ରବର୍ରାରଲେ । 
ଆମେ ଜାଗାଖଂଡିଏ ଯୋଗାଡ କରିବାକୁ ଚାଉଳିଆଟଗଂଜ କୁଜବିହାରୀ ମଠ ଟ୍ରଷ୍ଠିଂକ 
ସଂଗେ ଯୋଗାଯୋଗ କଲୁ । ବର୍ଭମାନ କଲ୍ୟାଣୀନଗରରେ ସେହି ଜାଗାଙଖଂଡିକ 
ଉପରେ ଦେବଦେବୀ ମୂରି ସ୍ଥାପିତ ହୋଇଛନ୍ତି ଏବଂ ତାହାକୁ ମନ୍ଦିର କୁହାଯାଉଛି । 

ଛୋଟିଆ ତିନି କୋଣିଆ ଜାଗାଟିରେ କ୍ଷୁଦ୍ର ମନ୍ଦିରଟିଏ ନିର୍ମାଣ ଆରମ୍ଭ 
ହେବାରୁ ଆମକୁ କ୍ରମେ ପଡୋଶୀ ସାହିମାନଂକ ସହ ଉତ୍‌କଟ ସୀମାବିବାଦର 
ସମ୍ମୁଖୀନ ଦେବାକୁ ପଡିଲା । ଏ ସଂକ୍ରାନ୍ତରେ ଆମକୁ ଜିଲ୍ଲାପାଳ ଓ ଏସ୍‌.ପି. 
ଆଦିଂକ ପାଖକୁ ଯିବାକୁ ପଡିଲା | ମୁଁ ଅନୁଭବ କଲି, କଟକରେ ସାହି ସୀମା 
ବିବାଦରେ ଖୁବ୍‌ ରୁଚି । ହିଂଦୂ ଧର୍ମର ପ୍ରକୃତ ସାର୍ବିକ ଭାବ ପ୍ରତି କାହାରି ଆଗ୍ରହ 
ନାହିଁ । ସାହିସୀମା ବିବାଦରେ ଅଧୁକ ଅପ୍ରୀତିର ଆଶଂକା କରି ମୁଁ ଉନ୍ନୟନ 
ସମିତିର ସଭାପତି ପଦ ତ୍ୟାଗ କଲି । 

ସେ ସମୟରେ କଲ୍ୟାଣୀନଗରର ବାସିନ୍ଦାମାନଂକ ମଧ୍ୟରେ ଉତ୍ତମ 
ସଦ୍ଭାବ ଥଲା | ବିବାହ, ବତ, ପୁଜା ଆଦି ଉବରେ ସମସ୍ତେ ସମସ୍ତଂକୁ 
ନିମଂତ୍ରଣ କରୁଥୁଲେ. | ସ୍ତ୍ରୀଲୋକମାନେ ଆନନ୍ଦରେ ମିଶି ହୋଲି ଖେଳୁଥୁଲେ । 
ଏ ଅଂଚଳ ଥୁଲା ଶାନ୍ତି, ସୌନ୍ଦର୍ଯ୍ୟ ଓ ଆନନ୍ଦର ଅଂଚଳ । ଏହି ଅଂଚଳଳୁ ଲାଗିଥୂବା 
ଅନ୍ଦରପୁର ଗ୍ରାମର ବହଳ ଆତ୍ବତୋଟା ଓ ବଟ ଅଶ୍ଵତ୍ଥ ଆଦି ବୃକ୍ଷ ଅତ୍ଯନ୍ତ 
ଆନନ୍ଦ ଦାୟକ ବୋଧ ହେଉଥୁଲା । 

କଲ୍ୟାଣୀନଗରର ପ୍ରଥମେ ନାମ ଥୁଲା କଲ୍ୟାଣନଗର । କ୍ରମେ 
ଲୋକମୁଖରେ ହୋଇଗଲା କଲ୍ୟାଣୀନଗର । 

ଏହା ଥୁଲା ମୁକ୍ତ ପରିବେଶ, ମୁକ୍ତ ବାୟୁ ଓ ପରିଷ୍କାର ପରିଛନ୍ନ ସାହି । 
କିଂତୁ ସମୟକ୍ରମେ ଏହା ଘନଜନବସତି ପୂର୍ଣ୍ଣ ଓ ଦୂଷିତ ଆବର୍ଜନାପୂର୍ବ୍ଣ ଅଚଳ 
ହୋଇଗଲା । 

EEA 

ମାତୃଭାଷା ମହୀୟସୀ 


ଓଡିଶାରେ କେବଳ ସ୍କୁଲସ୍ତରରେ ନୁହେଁ, କଲେଜ ସ୍ତରରେ ମଧ୍ଯ 
ଓଡିଆ ମାଧ୍ଯମରେ ଶିକ୍ଷାଦିଆଯିବା ଦରକାର, ଏ ବିଷୟରେ ମୁଁ ପତ୍ର 
ପତ୍ରିକାମାନଂକରେ ବହୁତ ଲେଖ୍‌ଥ୍ଲି । ପୁଣି କୋର୍ଟକଚେରିରେ ବିଚାର କାର୍ଯ୍ୟ 
ଓ ସରକାରୀ ତଥା ବେସରକାରୀ ଅଫିସମାନଂକରେ ପ୍ରଶାସନ କାର୍ଯ୍ୟ ଓଡିଆ 
ଭାଷାରେ ଚାଲିବା ଦରକାର, ଏ ବିଷୟରେ ମଧ୍ଯ ବହୁତ ଲେଖୁଥଲି । ବାଣୀବିହାର 
ପରିସରରେ ଯେଉଁ ବର୍ଷ ସର୍ବ ଭାରତୀୟ ବିଜ୍ଞାନ କଂଗ୍ରେସ ଅଧ୍ବେଶନ 
ବସିଥୂଲା, ଏବଂ ସେହି ଉପଲକ୍ଷେ ‘ସମାଜ'ର ଏକ ସ୍ତତଂତ୍ର ସଂଖ୍ୟା ପ୍ରକାଶ 
ପାଇଥ୍ଲା, ସେହି ସଂଖ୍ୟାର ପ୍ରଥମ ପୃଷ୍ଠାରେ ମୋର ଏକ ପ୍ରବଂଧ ପ୍ରକାଶ 
ପାଇଥ୍‌ଲା, ଯାହାର ବିଷୟବସ୍ତୁ ଥଲା ସମସ୍ତ ପ୍ରକାର ବିଜ୍ଞାନଶିକ୍ଷା ମାତୃଭାଷା 
ମାଧ୍ଯମରେ ଦିଆଯିବା ଦରକାର । ତା'ଛଡା, ବହୁ ସଭାସମିତିରେ ବକ୍ତୃତା 
ଦେଇ ମୁଁ ଓଡିଆ ଭାଷାର ଗୁରୁତ୍ଵ ପ୍ରତିପାଦନ କରୁଥଲି । ସ୍ୁଲକଲେଜରେ 
ବିଶେଷତଃ କଲେଜରେ ଏମ୍‌.ଆଇ.ଏଲ୍‌. (ଓଡିଆ) ଶିକ୍ଷା କିପରି ଭାବରେ 
ଦିଆଯିବା ଉଚିତ, ସେ ବିଷୟରେ ମଧ୍ଯ ଅନେକ ପ୍ରବଂଧ ପତ୍ରପତ୍ରିକାମାନଂକରେ 
ଲେଖ୍ଥ୍ଲି । ଏସବୁ ଥଲ! ଆଜକୁ ୪୦/୪୫ ବର୍ଷ ତଳର କଥା, ଯେତେବେଳେ 
କି ଓଡିଶାରେ ଓଡିଆ ଭାଷା କଲେଜରେ ବିଜ୍ଞାନ ଶିକ୍ଷାର ମାଧ୍ୟମ ହେବ, ବିଚାର 
କାର୍ଯ୍ୟର ମାଧ୍ୟମ ହେବ, ଏବଂ ସରକାରୀ ପ୍ରଶାସନର ମାଧ୍ୟମ ହେବ, ଏଭଳି 
କଥା ହାସ୍ୟାସ୍ପଦ ମନେ ହେଦଂ ର! ଏବଂ ଏବେ ମଧ୍ଯ ମନେ ହେଉଛି । ତେଣୁ 
ମାତୃଭାଷା ଓଡିଆ କ୍ଷେତ୍ରରେ ଓଡଆ ଜାତି ପ୍ରାୟ ଅର୍ବ ଶତାବ୍ଦୀ ହେଲା ପାଦେ 
ହେଲେ ଆଗେଇ ନାହାନ୍ତି କହିଲେ ଚଳେ । 

ଓଡିଆ ଭାଷା ମାଧ୍ୟମ ହେବା ପାଇଁ ବହୁତ ଲେଖାଲେଖୁ କଲା ପରେ 
ମୋ ମନକୁ ଗୋଟିଏ ଭାବନା ଆସିଲା - ଖାଲି ବାକ୍ୟବୀର ହେଲେ ଲାଭ 
କଅଣ ୨? ନିଜ କଥାକୁ ନିଜ କାର୍ଯ୍ୟରେ ପରିଣତ କରିବା ଦରକାର । ମୋ 
ଚାକିରି ସଂକ୍ରାନ୍ତ ତଥା ଅନ୍ୟାନ୍ୟ ଚିଠିପତ୍ର ମୁଁ ଓଡିଆରେ ଲେଖୁଥୁଲି । ମୋ ଝିଅ 
ଦୁହିଁଙ୍କୁ (ମୋ ବଡ ଝିଅକୁ ଏବଂ ବଡ ଭାଇଂକ ବଡ ଝିଅକୁ) ଓଡିଆ ମାଧ୍ଯମରେ 

ଆଇ.ଏ. ଏବଂ ବି.ଏ. ପରୀକ୍ଷା ଦିଆଇ ଉଜ୍ଳ ବିଶ୍ବବିଦ୍ୟାଳୟରେ ଓଡିଆ 
ମାଧ୍ୟମରେ ବାଟ ଫିଟାଇବି ବୋଲି ଠିକ୍‌ କଲି । ତେଣୁ ଝିଅ ଦୁହେଁ ମାଟ୍ିକ୍ୟୁଲେସନ 
ପାସ୍‌ କଲା ପରେ (ଦ୍ଵିତୀପ ଶ୍ରେଣୀରେ ପାସ୍‌ କରିଥଲେ ) କଲେଜରେ ଆଇ.ଏ. 
ପରୀକ୍ଷା ଓଡିଆ ମାଧ୍ୟମଚେ ଦେବା ପାଇଁ କହିଲି । ଦୁହେଁ କଲେଜରେ 
( ଭୁବନେଶ୍ବର ରମାଦେବୀ କଲେଜରେ ) ଆଇ.ଏ. ଇଂରାଜି ମାଧ୍ଯମରେ 
ପଢିଲେ, କିଂତୁ ବିଶ୍ଵବିଦ୍ୟାଳୟ ପରୀକ୍ଷାଂରେ ଓଡିଆରେ ଉତ୍ତର ଲେଖୁଲୋ । 
ଓଡିଆରେ ଲେଖୁବା ମୁଁ ସେମାନଂକୁ ଶିଖାଇଥ୍‌ୂଲି । କଲେଜର ସର୍ବୋଚ୍ଚ ସ୍ତର 
ପର୍ଯ୍ୟନ୍ତ ମଧ୍ୟ ମାତୃଭାଷା ମାଧ୍ୟମରେ ପରୀକ୍ଷା ଦେଇହେବ, ପାଲିଆମେଣ୍ଟରେ 
ଏକ ଗୁରୁତ୍ଵପୂର୍ଣ ନିୟମ ପ୍ରଣୟନ କରାଯାଇଥୂଲା । ଏହିପରି ବହୁ ତଥ୍ୟ ସଂବଳିତ 
ଲେଖା ମୁଁ ପ୍ରକାଶ କରାଇସାରିଥ୍ଲି । ତେଣୁ ଝିଅ ଦୁହିଁଙ୍କର ଆଇ.ଏ. ପରାକ୍ଷାଖାତା 
(ଓଡିଆରେ ଲିଖ୍ତ ଉତ୍ତର ଖାତା) ନାକଚ ହେଳା ନାହିଁ । ଦୁହେଁ ଦ୍ବିତୀୟ 
ଶ୍ରେଣୀରେ ପାସ୍‌ କରିଗଲେ । ଉତ୍ଳ ବିଶ୍ବବିଦ୍ୟାଳୟ ଅଧୀନରେ ଓଡିଆ 
ମାଧ୍ୟମରେ ଆଇ.ଏ. ପରୀକ୍ଷା ଦେବାରେ ସେମାନେ ଥୁଲେ ପ୍ରଥମ ! 
ତା'ପରେ ମୁଁ ଝିଅ ଦୃହିଁଙ୍କୁ (ମୋ ଝିଅ କବିତା ଓ ବଡଭାଇଂକ ଝିଅ 
ସବିତାକୁ ) ବି.ଏ. ପରୀକ୍ଷା ଓଡିଆ ମାଧ୍ଯମରେ ହିଁ ଦେବାକୁ କହିଲି । ସେମାନେ 
ରାଜି ହେଲେ ଏଚଂ ପୂର୍ବପରି ଓଡିଆରେ ଲେଖ୍‌ ବାର ଅଭ୍ୟାସ କଲେ । 
ସେମାନେ ରାଜନୀତି ବିଜ୍ଞାନ ଓ ସଂସ୍କୃତ ବିଷୟ ନେଇଥୂଲେ | ବି.ଏ. 


Cd 


ପରୀକ୍ଷାରେ ସେମାନେ ଭଲ କରିଛନ୍ତି ବୋଲି କହିଲେ ¦ ମୁଁ ଆନନ୍ଦ ଅନୁଭବ 
କରୁଥୁଲି । 

ବି.ଏ. ପରୀକ୍ଷାର ଫଳ ବାହାରିଲା ! ଦେଖୁଲି, ପାସ୍‌ ତାଲିକାରେ 
ଝିଅ ଦୁହଁଙ୍କର ନାମ ନାହିଁ । ଉଜ୍ନ ବିଶ୍ବବିଦ୍ୟାଳୟକୁ ବୁଝିବାକୁ ଗଲି । ବୁଝିଲି 
ବାଧ୍ୟତାମୂଳକ ଇଂରାଜି ଓ ବାଧ୍ୟତାମୂଳକ ଓଡିଆ ଛଡା ଅନ୍ୟ ସମସ୍ତ ପତ୍ରରେ 
ଦୁହେଁ ଶୂନ ପାଇଛନ୍ତି । କାରଣ, ଓଡିଆରେ ଉତ୍ତର ଲେଖ୍‌ ଥବାରୁ ଖାତାଗୁଡିକର 
ମୂଲ୍ୟାୟନ କରାଯାଇନାହିଁ । ଉତ୍ତରଗୁଡିକୁ ନାକଚ କରାଯାଇଛି । ମନ ଟିକିଏ 
ଦବିଗଲା । ଧୈର୍ଯ୍ୟ ଧରି ଘରକୁ ଆସିଲି । ଏ କଥା ଜାଣି ଝିଅ ଦୂହେଁ କାନ୍ଦିଲେ | 
ଘରେ ସମସ୍ତଂକର ଦୁଃଖର ସୀମା ରହିଲା ନାହିଁ । ମୁଁ କିଂତୁ ଦୃଢ ଭାବରେ 

ଝିଅଂକୁ ବୃଝାଇଲି - ଓଡିଆରେ ଲେଖ୍‌ ତୁମେ ଅପରାଧ କରିନାହଁ । ମୁଁ ଦୂହିଁଙ୍କର 
ଉତ୍ତର ଖାତାଗୁଡିକର ମୂଲ୍ୟାୟନ କରାଇବି ଏବଂ ଦୂହେଁ ନିଶ୍ଚୟ ପାସ୍‌ କରିବ । 

ତା'ପରେ ମୁଁ ଆରମ୍ଭ କଲି ମୋର ସଂଗ୍ରାମ । ସେତେବେଳେ 
‘ସମାଜରେ ବାର୍ରାସଂପାଦକ ଥୁଲେ ଶ୍ରୀଯୁକ୍ତ ଉଦୟନାଥ ଷଡଙ୍ଗୀ ! ମୁଁ ଗୋଟିଏ 
ବିଶଦ ଲେଖା ଲେଖ୍‌ ତାଂକୁ ଛାପିବାପାଇଁ ଦେଲି | ଲେଖାଟିରେ ଲୋକସଭାରେ 
ପ୍ରଣୀତ ହୋଇଥବା ପରୀକ୍ଷାମାଧ୍ୟମ ଭ.ଷା ସଂବଂଧୀୟ ଆଇନ୍‌, ଭାରତରେ 
ଯେଉଁସବୁ ବିଶ୍ଵବିଦ୍ୟାଳୟରେ ମାତୃଭାଷା ମାଧ୍ୟମ ହୋଇସାରିଥୁଲା, ତାହାର 
ବିବରଣୀ, ମୋ ଝିଅଦୁହିଁଙ୍କର ଖାତାଗୁଡିକର ମୂଲ୍ୟାୟନ କାହିଁକି ନ ହେବ, 
ରତ୍ୟାଦି ବିଷୟ ଲେଖ୍‌ ମୂଲ୍ୟାୟନ ନିମନ୍ତେ ଦାବି ଉପସ୍ଥାପନ କରିଥ୍‌ଲି । ଉଦୟ 
ନାଥ ବାବୁ ଲେଖାଟି ‘ସମାଜରେ ଛାପିଲେ ! 

ତାପରେ ମୁଁ ଧାଇଁଲି ସିଣ୍ରିକେଟ୍‌ ସଭ୍ୟମାନଂକ ଘରକୁ । ସମସ୍ତଂକୁ 
ବୁଝାଇବାକୁ ଚେଷ୍ଟା କଲି । ସେତେବେଳେ ଡକ୍ଟର ଶ୍ରୀରାମଚନ୍ଦ୍ର ଦାଶ ଥାଆନ୍ତି 
ଖାତନାମା, ବିଜ୍ଞ, ସିଣ୍ଜିକେଟ୍‌ ସଭ୍ୟ । ସେ ଓଡିଆ ଭାଷାରେ ପ୍ରବୀଣ ଥୁଲେ, 
ଓଡିଆ ଭାଷା ପ୍ରତି ତାଂକର ପ୍ରଗାଢ ଆଦର ଥୁଲା, କିଂତୁ ଉଜ୍ଚଳ ବିଶ୍ଵବିଦ୍ୟାଳୟର 
ଡିଗ୍ରୀ ସ୍ତରରେ ଓଡିଆ ମାଧ୍ୟମ ଚଳାଇବାପାଇଁ ଅପେକ୍ଷା କରିବାକୁ ଚାହୁଁଥିଲେ | 
ତାଂକର ମତ ଥୁଲା ଯେ ଡିଗ୍ରୀ ପରୀକ୍ଷାରେ ଓଡିଆ ମାଦଧ୍ଯମକୁ ସ୍ଥୀକ୍ୃତି ଦେଲେ 
ଉତ୍କଳ ବିଶୃବିଦ୍ୟାଳୟର ମାନ ହାସ ପାଇବ । ମୁଁ ନମ୍ର ଭାବରେ ତଂଂକୁ କହିଥୁଲି- 
“ ଉତ୍କଳ ବିଶ୍ଵବିଦ୍ୟାଳୟର ମାନ ହ୍ରାସ ହେବାର ଥୁଲେ ଅନେକ ଦିଗରୁ ମାନ 
ହ୍ବାସ ହେବ | କେବଳ ଇଂରାଜିମାଧ୍ଯମ ସାହାଯ୍ୟରେ ସବୁ ଦିଗରୁ ମାନହ୍ରାସକୁ 
ରୋକାଯାଇ ପାରିବ ନାହିଁ ।” ଆଉ ମଧ୍ଯ, ସେ ନିଜେ କିପରି ଜର୍ମାନିରେ ଜର୍ମାନ୍‌ 
ଭାଷା ପଢିବାପାଇଁ ବାଧ୍ଯ ହେଲେ, ତାହା ସୂଚାଇଦେଲି । ଶ୍ରୀରାମ ବାବୁ ଚିନ୍ତାଶୀଳ 
ଭାବରେ ମୋ ଆଡକୁ ଗ୍ୃହିଁଲେ ଏବଂ ସାହାଯ୍ଯ କରିବାକୁ ନିର୍ଭର ପ୍ରତିଶ୍ରୁତି 
ଦେଲେ ।! ସେତେବେଳେ ଡି.ପି.ଆଇ. ଥୂଲେ ଶ୍ରୀ ବିଧୁଭୂଷଣ ଦାସ । ତଂକୁ 
ମଧ୍ଯ ଭେଟି ନିବେଦନ କଲି । ସେ ସହୃଦୟତାର ସହିତ ଶୁଣିଲେ ଏବଂ ଦେଖୁବେ 
ବୋଲି କହିଲେ | 

ଏହିପରି ଭାବରେ ପ୍ରାୟ ସବ୍ଧ ସିଶଣ୍ଡିକେଟ୍‌ ସଭ୍ୟଂକୁ ଭେଟି ଅନୁରୋଧ 
କଲି । କେତେକ ସାହାଯ୍ୟ କରିବାକୁ କହିଲେ ଏବଂ କେତେକ କେବଳ ଦୂଇଜଣ 
ଛାତ୍ରଂକ ପାଇଁ ନିୟମ କରାଯାଇପାରିବ ନାହିଁ ବୋଲି ମତ ଦେଲେ । ତଥାପି ମୁଁ 
ସେମାନଂକ ପାଖକୁ ଏକାଧ୍‌ଵକ ଥର ଯାଇ ଅନୁରୋଧ କଲି । 

ଏଣେ ବିଶ୍ବବିଦ୍ୟାଳୟ ଅଫିସ୍‌ର ସଂପୃକ୍ତ କର୍ମଗ୍ବରୀମାନଂକୁ ଅନୁରୋଧ 
କରିବାରେ ଲାଗିଲି ସିଣ୍ରିକେଟ୍‌ ମିଟିଂରେ ଏହି ବିଷୟଟିକୁ ପକାଇବାପାଇଁ । 
ସିଶ୍ରିକେଟ୍‌ର ବହୁ ଗୁରୁତ୍ଵ ପୂର୍ଣ ବିଷୟ ମଧ୍ୟରେ ଦୁଇଜଣ ଛାତ୍ରଂକର ଓଡିଆ 
ମାଧ୍ଯମ ପ୍ରସଂଗ ନିତାନ୍ତ ଗୌଣ ବିଷୟ ଥୁଲା । ତେଣୁ ୬/୭ ମାସ ଚାଲିଗଲା, 
ସିଶ୍ରିକେଟ୍‌ରେ ପଡି ପାରିଲା ନାହିଁ । ଏଣେ ଝିଅ ଦୂହେଁ ହତାଶ ହେଲେ । ମୁଁ 
କଟକରୁ ବାଣୀବିହାର ଦଉଡି ଦଉଡି କିଛି କୂଳ କିନାରା ପାଇଲି ନାହିଁ । 

ଶେଷକୁ ଗୋଟାଏ ହତାଶିଆ ବୁଦ୍ଧି ଧରିଲି । ଖବର ନେଇ ଜାଣିଲି 
ଯେ ଦିନେ ସିଣ୍ଡିକେଟ୍‌ ମିଟିଂ ବସିବ । ମୁଁ ଅଧଙଘଂଟା ଆଗରୁ ଯାଇ ସିଶ୍ଡିକେଟ୍‌ 
ହଲ୍‌ ପାଖରେ ଅପେକ୍ଷା କଲି ଏବଂ ଦଶପନ୍ଦର ମିନିଟ୍‌ ଆଗରୁ ହଲ୍‌ ଦୁଆର 
ମୁହଁରେ ବସିପଡିଲି । କର୍ମଚାରୀମାନେ ମୋତେ ଆଶ୍ଚର୍ଯ୍ୟ ଭାବରେ ଗହିଁ ଗହିଁ 
ଗଲେ । ତା'ପରେ ଜଣେ ଜଣେ ସଭ୍ୟ ଆସିଲେ । ମୁଁ ଦୂଆର ମୁହଁରେ ଠିଆ 
ହୋଇ, ସେଇ ଦିନର ମିଟିଂରେ ମୋ ଝିଅ ଦୁହିଁଙ୍କର ବିଷୟ ଫଇସଲା କରି 
ଦେବାକୁ ନିବେଦନ କଲି । କେତେକ ସଭ୍ୟ ମୋତେ ଚିହ୍ନି ଯାଇଥ୍‌ଲେ । 
ସେଦିନର ମିଟିଂରେ ଏକଥା ଯଦିଓ ତାଲିକାଭୁକ୍ତ ନଥଲା, ତଥାପି ମିଟିଂରେ 
ପଡିଲା ଏବଂ ମୋ ଝିଅ ଦୂହିଙ୍କର ଓଡିଆରେ ଲିଖ୍ତ ଉତ୍ତରପତ୍ରଗୁଡିକର 
ମୂଲ୍ୟାଂକନ ହେବ ବୋଲି ନିଷ୍ପରି ଗୃହୀତ ହେଲା । ମିଟିଂ ସରିବା ପର୍ଯ୍ୟନ୍ତ ମୁଁ 
ଅପେକ୍ଷା କରିଥାଏ । ସେମାନେ ବାହାରି ଗଲା ବେଳକୁ ମୋତେ ଜଣାଇଦେଇ 
ଗଲେ । ମୋର ଆନଂଦର ସୀମା ରହିଲା ନାହିଁ । ଗୋଟାଏ ଗଡ ଜୟ କରିଥଲା 
ଭଳି ମୋତେ ବୋଧ ହେଲା । ପରେ ଜାଣିଲି, ଶ୍ରୀରାମ ବାବୁ ଏ ଦିଗରେ ଆମ 
ସପକ୍ଷରେ ଦୃଢ ଯୁକ୍ତି ଉପସ୍ଥାପନ କରିଥୁଲେ । ତା'ପରେ ନାକଚ ହୋଇଥୁବା 
ପତ୍ରଗୁଡିକର ମୂଲ୍ୟାଂକନ ପାଇଁ ପରୀକ୍ଷକ ନିଯୁକ୍ତ ହେଲେ । ପିଲା ଦୁହେଁ ତ ଭଲ 
ଲେଖ୍ଥ୍ଲେ, ତେଣୁ ପାସ୍‌ କଲେ । ଦୂହେଁ ହେଲେ ଉତ୍କଳ ବିଶ୍ବବିଦ୍ୟାଳୟର 

ପ୍ରଥମ ଓଡିଆ ମାଧ୍ଯମ ଗ୍ରାଜୁଏଟ୍‌ । ତା'ପରେ ଓଡିଶାର ତିନି ବିଶୂୃବିଦ୍ୟାଳୟରେ 
ଓଡିଆ ମାଧ୍ଯମରେ ବି.ଏ. ପରୀକ୍ଷା ଦେବାପାଇଁ ବାଟ ଫିଟିଗଲା । 

କିଂତୁ କ୍ରମେ ମୋ ପରିବାରରେ ମାତୃ ଭାଷା ପ୍ରୀତିର ସୁଖ ନିଃସାର 
ବୋଧ ହେଲା । କାରଣ ଝିଅ ଦୂହେଁ ଯେତେ ଇଂଟରଭୁ୍ୟୁରେ ଯୋଗ ଦେଲେ, 
ସବୁଠି ଓଡିଆ ମାଧ୍ୟମ ବୋଲି ହତାଦର ପାଇଲେ ! କେହି ଜଣେ ହେଲେ ତାଂକୁ 
ପ୍ରଥମ ଓଡିଆମାଧ୍ଯମ ଗ୍ରାଜୁଏଟ୍‌ ବୋଲି ଟିଏ ହେଲେ ମର୍ଯ୍ୟାଦା ଦେଲେ ନାହିଁ । 
ଶେଷକୁ ଦୁହେଁ ପ୍ରାଥମିକ ସ୍କୁଲରେ ଶିକ୍ଷୟିତ୍ରୀ ହେଲେ (ସି.ଟି. ଟ୍ରେନିଂ ନେଇ ) । 
ତା'ପରେ ଦୁହେଁ ବି.ଇଡି. କଲେ । କବିତା ଓଡିଆରେ ଏମ୍‌.ଏ. ଏବଂ 
ପିଏଚ.ଡି.ମଧ୍ଯ କଲା । ଦୁହେଁ ଏପର୍ଯ୍ୟନ୍ତ ପ୍ରାଥମିକ ସ୍କୁଲରେ ଶିକ୍ଷୟିତ୍ରୀ ହୋଇ 
ରହିଛନ୍ତି । 

ମୋ ପରିବାରରୁ ପ୍ରସ୍ତମ ଓଡିଆମାଧ୍ଯମ ଗ୍ରାଜୁଏଟ୍‌ ବାହାରିବାର 
ପଚିଶିବର୍ଷ ପରେ ମୋ ନାତିଟିର (ପୁଅର ପୁଅ) ଯେତେବେଳେ ବିଦ୍ୟାରମ୍ଭ 
କରିବାର ବେଳ ଆସିଲା, ଅର୍ଥନୀତିରେ ଏମ୍‌ .ଏ.ପାସ୍‌ କରିଥ୍ବା ମୋ ବୋହୂ 
ତାକୁ ଇଂରାଜି ମାଧ୍ଯମ ସ୍କୁଲରେ ପଢାଇବା ପାଇଁ ବହୁତ ଇଚ୍ଛା ପ୍ରକାଶ କଲା । 
ଆଳିକାଲି କିପରି ଶିକ୍ଷିତ ତଥା ଧନିକ ବର୍ଗର ଲୋକମାନେ ଶିଶୁଂକୁ ଇଂରାଜି 
ମାଧ୍ଯମ ସ୍କୁଲରେ ପଢାଉଛନ୍ତି, କିପରି ଗଳିକନ୍ଦିରେ ଇଂରାଜି ମାଧ୍ଯମ ସ୍କୁଲସବୁ 
ହେଲାଣି, ଓଡିଆ ଭାଷା କିପରି ଅଦରକାରୀ ହୋଇପଡିଲାଣି, ଇତ୍ୟାଦି ବିଷୟରେ 
ବୋହୂ ମୋତେ ବହୁତ ବୃଝାଇଲା | ତଥାପି ମୁଁ ରାଜି ହେଲି ନାହିଁ । ଓଡିଆମାନେ 
ଦୁଧଖ୍ଆ ଛୁଆଂକୁ ଇଂରାଜିରେ ପାଠପଢା ଆରମ୍ଭ କରାଇ ଯେ ଯେତେ ବଡ 
କରାଇବାର କରନ୍ତୁ ଆମର ସେ କାମନା ନାହିଁ, ଏହା ସିଦ୍ଧାନ୍ତ କରି ଆମେ 
ପୁଅକୁ ମାତୃଭାଷା ଓଡିଆ ମାଧ୍ଯମରେ ପଢାଇଲୁଁ ଏବଂ ନିକଟସ୍ପ ମାତୃଭବନଂ 
ସ୍କୁଲରେ ତାର ନାମ ଲେଖାଇଲୁ । 

କିନ୍ତୁ ଓଡିଆମାଧ୍ଯମ ସ୍ତୁଲଶିକ୍ଷା ପ୍ରତି ଓଡିଆମାନଙ୍କର ହତାଦର ଏବଂ 
ଇଂରାଜିମାଦଧ୍ଯମ ସ୍କୁଲ ଶିକ୍ଷା ପ୍ରତି ଆଦର ପ୍ରବଳ ମାତ୍ରାରେ ବୃଦ୍ଧି ପାଉଥୂବାର 
ଦେଖୁ ମୁଁ ଏବେ ଅତ୍ୟନ୍ତ ହତାଶା ଓ ବ୍ୟାକୁଳତା ଅନୁଭବ କରୁଛି । 

Sen 

ମୋ ଗା 


ମୋ ଗୀ ନାମ ଆୟତନ ¦ ବୁକ୍‌-ରାଜକନିକା, ଜିଲା - କେନ୍ଦ୍ରାପଡା । 
ଆଗେ ଏହା ଅବିଭକ୍ତ କଟକ ଜିଲାର ଅନ୍ତର୍ଗତ ଥୁଲା । ମୁଁ ପିଲାଦିନେ ମୋ 
ଗୀକୁ ଏତେ ଭଲ ପାଉଥୁଲି ଯେ ଗୀକୁ ଛାଡି ଗୋଟିଏ ରାତି ମଧ୍ଯ କୁଆଡେ 
ରହିପାରୁନଥୂଲି । ଗଲେ ସଂଜବେଳକୁ ଗୀକୁ ଫେରି ଆସୁଥୁଲି । 

ଆମ ଗୀରେ ରାଜଶୀସନ ଅମଳର ହାଟ ମୁଁ ଦେଖୁଛି । ଆୟତନରେ 
ପ୍ରତି ସୋମବାର ଓ ଶୁକ୍ରବାର ଦିନ ହାଟ ବସୁଥୁଲା । କନିକାରେ ଆୟତନ 
ହାଟ ଥୁଲା ପ୍ରସିଦ୍ଧ । ବର୍ରଭମାନର କଣ୍ଟପଡା ହାଟ ସେ କାଳରେ ନଥୁଲା । 
ଆୟତନଠାରୁ ପୂର୍ବ ଦିଗକୁ ବିସ୍ତୃତ ଅଂଚଳର ନାମ ତଳଘଟୀ ବା ତଳହଟୀଥୂଲା । 
ତଳଘଟୀର ଲୋକମାନେ ଆୟତନ ହାଟକୁ ଆସି ଆବଶ୍ୟକ ପଦାର୍ଥ କିଣୁଥ୍‌ଲେ 
ଏବଂ ନିଜ ନିଜର ଉତ୍ପାଦିତ ବା ପ୍ରସ୍ତୁତ ଦ୍ରବ୍ୟ ବିକୁଥ୍‌ଲେ । ହାଟପାଳି ଦିନ 
ଆମ ଗାଁରେ ସକାଳୁ ସଂଜ ଯାଏ ଲୋକ ଗହଳି ହେଉଥୁଲା । ହାଟ ପଡିଆରେ 
ଦୁଇଟା ବଡ ବରଗଛ ଏବଂ ଗୋଟାଏ ଜରିଗଛ ଥୁଲା । 

ଆମ ଗା ଥୁଲା ବୃକ୍ଷ ବହୁଳ । ବଡ ବଡ ବରଗଛ, ଅଶ୍ଵତ୍ଥ ଗଛ, 
ଚାକୁଣ୍ଡା, ଜରି, ଜାମୁ, ତେନ୍ଧୁଳି, ଆମ୍ଭ କେନ୍ଦୁ ପ୍ରଭୃତି ଗଛରେ ଗୀ ପରିପୂର୍ଣ୍ଣ 
ଥୁଲା । ଅନେକ ଲୋକଂକ ବାଡିରେ ନଡିଆ, ତାଳ, ଓଉ, କଦଳୀ, ବାଉଁଶ, 
ବଉଳ ଆଦି ଗଛ ଥୁଲା | ପଶ୍ଚିମ ପଟ ଆଡିଆରେ ଆତ୍ବତୋଟା ଥୂଲା । ଆମ 
ଗୀକୁ ଲାଗିଥ୍ବା ବାଦରଜା ଗୀ ମୁଣ୍ଡରେ ମଧ୍ଯ ବହଳ ଆମ୍ବତୋଟା ଥୁଲା । ସେସବୁ 
ତୋଟାର ଆଉ ଚିହ୍ନ ବର୍ଣ୍ଣ ନାହିଁ । ଆମ ଗା ମୁଣ୍ଡରୁ କୋରନ୍ଦ ଗୀ ପର୍ଯ୍ୟନ୍ତ 
ବନ୍ଧରେ ଏତେ ଗଛ ଓ କିଆବଣ ଥଲା ଯେ ଆମକୁ ବଣ ଭିତରେ ଗଲା ଭଳି 
ବୋଧ ହେଉଥଲା | କୋରନ୍ଦ ଗଣ୍ଡ ପାଖରେ ଗୋଟାଏ ବଡ ଦରଗଛ ଥୂଲା । 
ତା ଗଣ୍ଡିଚେ ଲୁହା ଛତି କଂଟାଟାଏ ପିଟା ହୋଇଥଲା । ସେହି ଗଛମୂଳେ ଆମକୁ 
ଭାରି ଡର ଲାଗୁଥୂଲା । କାରଣ ସେହି ଗଛରେ ଆଗେ ଗୋଟାଏ ଭୂତ ରହୁଥ୍ଲା 
ବୋଲି ଲୋକେ କହୁଥୂଲେ | ଟଂପତିର।ୟ ନାମରେ ଜଣେ ଗୁଣିଆ ଭୂତକୁ ବାହାର 

କରି ଦେଇଥ୍‌୍ଲେ । ବଡ ଲୁହାଛତି କଂଟାଟ।ଏ ମଂତୁରାଇ ଗଛ ଗଣ୍ଡିରେ 
ପିଟିଦେଇଥ୍‌ଲେ । ଭୂତ ଯଦିଓ ଛାଡିଚାଲିଯାଇଥଲା ବୋଲି କୁହାଯାଉଥୁଲା, ତଥାପି 
ସେହି ଗଛ ତଳେ ଯିବାକୁ ଆମକୁ ଡର ଲାଗୁଥୁଲା । ଆମ ଗୀରେ ବର୍ଭମାନ 
ହାଟ ବସୁନଥ୍ଲେ ହେଁ ହାଟ ପଡିଆ, ହାଟ ପୋଖରୀ, ହାଟ ଦାଣ୍ଡି ପ୍ରଭୃତି ନାମ 
ରହିଛି । ହାଟ ପଡିଆକୁ ଲାଗି ରାଜଂକ କଚେରି ହତା ଓ ହତା ଭିତରେ କଚେରି 
ଘର ଥୁଲା | କଚେରି ଘର ଆଗରେ ଅନେକ ଆମ୍ବଗଛ ଥୁଲା । କଚେରିବାଡରେ 
ଦାଣ୍ଡପଟକୁ ଥୁଲା ଗୋଟିଏ ବଡ କଦମ୍ବ ଗଛ । ବର୍ଷାଦିନେ କଦମ୍ବଗଛ ଫୁଲରେ 
ପରିପୂର୍ଣ୍ଣ ହୋଇଯାଉଥ୍‌ଲା ଏବଂ ଫୁଲସବୁ ଝଡି ପଡିଆରେ ବିଛେଇ ହୋଇ 
ପଡ଼ୁଥିଲା । ଆମେ ପିଲାମାନେ ଖରାଦିନେ ଓସାରିଆ ତାଳପତ୍ରକୁ ଗୋଲେଇ 
କରି ବଇଁଚ କଂଟାରେ ଯୋଡି ଚକ ଆକାର କରୁଥ୍ଲୁ ଏବଂ ତାହାକୁ 
ଦକ୍ଷିଣାପବନରେ ଗଡାଇ ଖେଳୁଥୁଲୁଁ । ବୈଶାଖ ପୂର୍ଣ୍ଣମୀ ରାତିରେ ହରିହାଟ! 
ଉତ୍ସବ ହେଉଥଲା । ହରିହାଟ ଦେଖୁଦାକୁ ହଜାର ହଜାର ନରନାରୀ ଆସୁଥୂଲେ । 
ତାହା ଥୁଲା ଆମ ଗୀର ସବୁଠାରୁ ବଡ ଉତ୍ସବ ! ରାତିରେ ହରିହାଟ ସରିଲା 
ପରେ ଯାତ୍ରା ହେଉଥୁଲା । ଯାତ୍ରାଦଳ ପଇସା ନେଉନଥୁଲେ । ସେହି ଯାତ୍ରାର 
ଗୋଟିଏ ଅନୁଭୂତି ମୁଁ ମୋ ‘ରମ୍ୟ ଅରମ୍ୟ' ପୁସ୍ତକର ଅନ୍ତରାମ୍‌ର ଅସ୍ତ 
ନାମକ ଲେଖାରେ ଲେଖ୍ଛି | 

ଆମ ଗୀରେ ମଧ୍ଯ ଗୋଟିଏ ଯାତ୍ରାଦଳ ଥୁଲା । ଠାକୁରାଣୀ ପାଖରେ 
ଥଲା ଯାତ୍ରାଦଳର ଆଖଡା ଘର । ପ୍ରତିଦିନ ସଂଜ ବେଳେ ସେହି ଘରେ ଯତ୍ରା 
ଅଭ୍ୟାସ କରାଯାଉଥୂଲା | ଆମେ ପିଲାମାନେ ଝରକା ପାଖରେ ଠିଆ ହୋଇ 
ତାହା ଦେଖୁଥ୍ଲୁଁ । ଆମ ଗୀରେ ଅନେକ ନାଟ୍ୟପ୍ରିୟ ଲୋକ ଥୁଲେ | 
ସେତେବେଳେ ନାଟକ ଥୂଲା କେବଳ ପୌରାଣିକ କାହାଣୀ | କନିକା ରାଜାଂକର 
ନଅରକୁ ଲାଗି ଗୋଟିଏ ନାଟମଣ୍ଡପ ଥୂଲା । ଆମେ ସେଠାକୁ ରାସଲୀଳା 
ଦେଖ୍ବାକୁ ଯାଉଥ୍‌ଲୁ | ଉଜଜିରବେଗଙ୍କ ରଚିତ 'ନନ୍ଦୋତ୍ସବ” ଯାତ୍ରା ମଧ୍ଯ ଦେଖୁବାକୁ 
ଆରସା ଗ୍ରାମକୁ ଯାଉଥୁଲୁ । ରାସଲୀଳା ଓ ନନ୍ଦୋସବ ଖୁବ୍‌ ଆଦର ଲାଭ 
କରିଥୂଲା | 

ଆମ ଗୀ ପାଖ ଭୋଗର ଗାଁରେ ମଧ୍ଯ ଗୋଟିଏ ଯାତ୍ରାଦଳ ଥୂଲା । 
ଦିନେ ଭୋଗର ଗୀର ବଂଶୀଧର ବାରିକ ( ଭଣ୍ଡାରି) ମୋର ଚୂଳ କାଟି 
ଦେଉଥୁଲାବେଳେ ମୋତେ 'ଖୁଲଣା ସୁନ୍ଦରୀ” ବିଷୟରେ ଗୋଟିଏ ନାଟକ 
ଲେଖ୍ବାକୁ କହିଲେ |! ସେ ଥଲେ ଭୋଗରା ଯାତ୍ରାଦଳର ଲୋକ । ମୁଁ 
ସେତେବେଳେ ତେର ଚଉଦ ବର୍ଷର ବାଳକ ଥୁଲି । ଚତୁର୍ଥ ଶ୍ରେଣୀ ଯର୍ଯ୍ୟନ୍ତ 
ପଢି ରହିଥୂଲି । ଗୀତ ଲେଖ୍‌ ବୋଲାବୋଲି କରୁଥଲି । ‘ଖୁଲଣାସୁନ୍ଦରୀ? ନାମରେ 
ଗୋଟିଏ ଛାନ୍ଦକାବ୍ୟ ପାଂଚ ପାଳି ମଂଗଳା ଓଷାରେ ବୋଲାଯାଉଥୁଲା ! ଇନ୍ଦୁ 
ପୁନେଇଁରୁ କୁଆଁର ପୁନେଇ ପର୍ଯ୍ୟନ୍ତ । ଦାସ ଧୀବର” ନାମରେ କେହି ଜଣେ 
କବି ତାହା ଲେଖୁଥିଲେ | ପରେ ପାଣ୍ଡୁରକୋଇଲି ଗ୍ରାମର ଶ୍ରୀ ନେତ୍ରାନନ୍ଦ ମିଶ୍ର 
ଖୁଲଣାସୁନ୍ଦରୀ କାବ୍ୟର ଅନୁସରଣରେ “ନିଶା ମଂଗଳବାର ଓଷା” ନାମକ ଏକ 
କାବ୍ୟ ଲେଖୁଲେ । ଉକ୍ତ କାବ୍ୟର ବିଷୟବସ୍ତୁ ଏହିପରି ଥୁଲା - 

ଧନେଶ୍ବର ନାମରେ ଜଣେ ସୌଦାଗର ଥୁଲେ | ଵାକର ଦୂଇ ରାଣୀ 
ନୟନା ଓ ଖୁଲଣା | ନୟନଂଂକ ଗର୍ଭରୁ ପୁତ୍ର ଜାତ ନ ହେବାରୁ ସୌଦାଗର 
ତାଂକ ସାନ ଭଉଣୀ ଖୁଲଣାକୁ ବିବାହ କରିଥ୍‌ଲେ । ଖୁଲଣା ଅନ୍ତଃସତ୍ତା 
ଥିଲାବେଳେ ସୌଦାଗର ବାଣିଜ୍ୟ କରିବାକୁ ବୋଇତରେ ଅନ୍ୟ ଦେଶକୁ ଗଲେ । 
ଅନ୍ୟ ଦେଶର ରାଜା କୌଣସି କାରଣରୁ ତାଂକୁ ବନ୍ଦୀ କରି ରଖୁଲେ । ଏଣେ 
ନୟନା ସାନ ଭଉଣୀ ଖୁଲଣାକୁ ବହୁତ କଷ୍ଠ ଦେଲେ । ଖୁଲଣା ବହୁତ କଷ୍ଟ 
ସହିବା ସଂଗେ ସଂଗେ ମଂଗଳା ଓଷା କଲେ । ମଂଗଳାଂକ କୃପାରୁ ତାଂକର ପୁଅଟିଏ 
ହେଲା । ନାମ ଶ୍ରୀଧର ! ବାଳକ ଶ୍ରୀଧର ମଂଗଳାଂକ କୃପାରୁ ବୋଇତରେ 
ସମୁଦ୍ର ଅତିକ୍ରମ କରି ପିତା ଯେଉଁ ଦେଶରେ ବଂଦୀ ହୋଇ ରହିଥୂଲେ, ସେଠି 
ପହଂଚିଲେ ଏବଂ ସେଠାକାର ରାଜାକୁ ପ୍ରୀତ କରି ପିତାକୁ କାରାମୁକ୍ତ କଲେ । 
ତା ପରେ ପିତାପୁତ୍ର ବୋଇତରେ ପ୍ରଚୁର ଧନରତ୍ନ ଘେନି ସ୍ଵବଦେଶକୁ ଆସିଲେ । 
ଏହି କାହାଣୀଟି ଖୁବ୍‌ ଲୋକାଦୃତ ଥୁଲା | 

ବଂଶୀଧର ବାରିକ ମୋତେ ଏହି ବିଷୟରେ ନାଟକଟିଏ ଲେଖୁଦେବାକୁ 
କହନ୍ତେ ମୁ ଲେଖୁଲି । ସେ ସମୟରେ ନାଟକ ଥୁଲା ଗୀତାଭିନୟ । ଗୀତ ଓ 
କଥା ମିଶାମିଶି । ମୋ ରଚିତ ‘ଖୁଲଣାସୁନ୍ଦରୀ' ଗୀତାଭିନୟ ନେଇ ଭୋଗରାଦଳ 

ଯାତ୍ରା ଦଲେ ! ତାହା ଖୁବ୍‌ ଲୋକାଦୂୃତ ହେଲା |! କେତେ ବର୍ଷପରେ ଭୋଗରା 
ଦଳ ଭଂାଂଗିଗଲା ଏବଂ ମୋ ଖାତାଟି ହଜିଗଳା। ମୋର ଆଜି ପର୍ଯ୍ୟନ୍ତ ସେହି 
ଗୀତାଭିନର କିଛି କିଛି ପଦ ମନେ ଅଛି । ନମୁନା ସ୍ଵରୂପ, ବାଳକ ଶ୍ରୀଧର ତା 
ମାଆକୁ କହୁଛି - 

ଲୋଡି ଆଣି ଦିଅ ଖଡୀ ମଢିବି ପାଠ 

ପଢିବାକୁ ମନ ମୋର ହୁଏ ଉଚାଟ, ମାଆ । 

ପୁଣି ଶ୍ରୀଧର ଆଉ ଏକ ଜାମାରେ କହୁଛି - 

କେତେ ଅମଂଗଳ ମାତ ଦେଖୁଛି ମୁଁ ଆଜି ଗୋ 

ଦିବସେ ବସି ପେଚକ କର୍କଶେ ଦେଉଛି ଡାକ 

ବାୟସ ରାବ ଚମକ ନପାରେ ମୁଁ ହେଜି ଗେ¦ । 

ଉତ୍ୟାଦି | 

ଆମ ଗୀଟି କନିକାରେ ଏକ ପ୍ରଧାନ ଗାଁ ଥ୍ବାରୁ ଯେଉଁ ଯାତ୍ରାଦଳ 
ଆମ ଗୀ ବାଟ ଦେଇ ଯାଉଥୂଲେ, ସେମାନେ ଆମ ଗୀରେ ରାତି ଏ ଦିରାତି 
ପାତ୍ରା ଦେଖାଇବାକୁ ଇଚ୍ଛା କରୁଥୁଲେ । ସଂଗେ ସଂଗେ ଆମ ଗାଁର ଜସ୍ସାହୀ 
ଯୁବକମାନେ ଚାଉଳ, ମୁପ, ନଡିଆ, ପନିପରିବା, ପଇସା ଆତି ମାଗଣ କରି 
ଆଣୁଥିଲେ । ଯାତ୍ରାଦଳ ରୋଷେଇ କରି ଖାଇ ପ୍ରାୟ ରାତି ଅଧ ବେଳକୁ ଯାତ୍ରା 
ଆରମ୍ଭ କରୁଥୂଲେ ଏବଂ ପୂରା ସକାଳ ହେଲା ବେଳକୁ ଯାତ୍ରା ସରୁଥୂଲା । ବହୁ 
ନରନାରୀ ହେଁସ, ମଶିଣା, ନଡିଆ ଚାଂଚ ଆଦି ପକାଇ ବସି ତନ୍ମୟ ଭାବରେ 
ଯାତ୍ରା ଦେଖୁଥୂଲେ । 

ଲୋକମାନଙ୍କର ଅତାୟନ୍ତ ଯାତ୍ରାରୁଚି ଥୁଲା । ଆମ ଗାଁରେ ଓ ଭୋଗରା 
ଗାଁରେ ଯାତ୍ରାଦଳ ଭାଂଗିଗଲା ପରେ ଆମ ଗୀଁରେ ଗୋଟିଏ ଡ୍ରାମା ପାର୍ଟିର ଆରମ୍ଭ 
ଘଟିଲା । ମୋର ବୟସ ସେତେବେଳେ କୋଡିଏ ଭିତରେ । ଆମ ଗୀର ଅନେକ 
ଯୁବକ ତଥା ବୟସ୍ତ ବ୍ଯକ୍ତି - ସର୍ବ ଶ୍ରୀ ଘନଶ୍ୟାମ ଧଳ, ମହେନ୍ଦ୍ର ନାଥ ରାୟ, 
ନରୋର୍ତମ ସାହୁ, ଯଦୂମଣି ରାୟ, ଦତ୍ତହରି ସୂତାର, ବିପ୍ରଚରଣ ସୂତାର, 
ନେତ୍ରାନନ୍ଦ ସାହୁ, ବନମାଳୀ ପଣ୍ଡା, କରୁଣାକର ଥାହୁ, ଲକ୍ଷ୍ମୀକାନ୍ତ ମିଶ୍ର, 
ମାୟାଧର ନାୟକ, ଅର୍ଜୁନି ନାୟକ, ରାମଚନ୍ଦ୍ର ଗିରି, ବଂଶୀଧର ଶତପଥୀ, 

ଆଦିକନ୍ଦ ରାୟ ପ୍ରଭୃତି ଡ୍ରାମାପାଟିରେ ମିଶିଥୂଲେ । ମୁଁ ମଧ୍ଯ ମିଶିଥୂଲି । ମହାଦେଶ 
ଆଡିଆ ଗାଁର କୃଷ୍ଣଚନ୍ଦ୍ରରାୟ ( କବିରାଜ ), ଭୋଗରା ଗାଁର ପରୀକ୍ଷିତ ବିଶ୍ଵାଳ, 
ବଳରାମ ବିଶ୍ଵାଳ, କଂଗାଳି ଚରଣ ମହାନ୍ତି ଆଦି ମଧ୍ଯ ମିଶିଥୂଲେ । ଆମେ 
ଅଭିଯାନ, ଭୀଷ୍ମ, ତୁଳସୀ ଦାସ ଓ ବେଣୀବଂଧନ ¬ ଏହି ଚାରିଟି ନାଟକ ଅଭିନୟ 
କରିଥୂଲୁ । ବେଣୀବଂଧନ ନାଟକରେ ରାମଚନ୍ଦ୍ର ଗିରି ଦୂଃଶାସନ ଭୂମିକାରେ 
ଏବଂ ଯଦୂମଣି ରାୟ ଭୀମ ଭୂମିକାରେ ଅଭିନୟ କରିଥୁଲେ । ଦୃହିଙ୍କର ଗଦାଯୁଦ୍ଧ 
ଦର୍ଶକ ମାନଂକ ମନରେ ଖୁବ୍‌ ଉତ୍ତେଜନା ସୃଷ୍ଟି କରିଥୂଲା ! ଶିକୋ ଗ୍ରାମର 
ଉଦୟନାଥ ମହାପାତ୍ର ଓସ୍ତାଦ୍‌ ଥଲେ, ଅର୍ଥାତ୍‌ ହାରମୋନିଅମ୍‌ ଦଜାଇବା, ଗୀତର 
ସ୍ଵର କରି ଶିଖାଇବା, ନାଚ ଶିଖାଇବା ପ୍ରଭୃତି ତାଂକର ଦାୟିତ୍ଵ ଥଲା । ତୁଳସୀ 
ଦାସ ଓ ବେଣୀବନ୍ଧନ ନାଟକ ଦୂଇଟି ମୁଁ ରଚନା କରିଥ୍ଲି ! 

ପିଲାଦିନେ ଏକାକୀ ବୁଲିବା ଏବଂ ଗଛମୂଳେ ବସି ମନେ ମନେ ଗୀତ 
ବାଂଧ୍ବା ଥୁଲା ମୋର ସଉକ । ପ୍ରତିଦିନ ବିଲବାଡି ଜାମ ବା ଗୋରୁଗାଣ୍ତ କାମ 
ସାରିଲାପରେ ମୁଁ ବିଲ ଆତ୍ବତୋଟାକୁ ଯାଉଥ୍‌ଲି । ମୋର ଅତ୍ୟନ୍ତ ପ୍ରିୟ ସ୍ଥାନ 
ଥୁଲା ସେହି ଆତ୍ବତୋଟା ଓ ସେଠାରୁ ଖୁବ୍‌ ଅଛ ଦୂରରେ ବହିଯାଉଥୂବା ଖରସୁଆ 
ନଭକୂଳ । ସେହି ଆମ୍ବତୋଟାର ଆଉ ଚିହ୍ନ ବର୍ଣ୍ଣ ନାହିଁ । 

“ଆୟତନ” କନିକାର ଏକ ଏୟିତିହ୍ଯସଂପନ୍ନ ଗ୍ରାମ । ୧୯୨୨ରେ 
କନିକାରେ ଯେଉଁ ପ୍ରଜା ଆନ୍ଦୋଳନ ହୋଇଥଲା, ସେଥ୍‌ରେ ଆୟତନ ଗୁରୁତ୍ଵପୂର୍ଣ୍ଣ 
ଅଂଶ ଗ୍ରହଣ କରିଥୁଲା । ଏହି ଗ୍ରାମରେ ପ୍ରଜାସଭା ଅନୁଷ୍ପିତ ହେଉଥଲା । 
ଆନ୍ଦୋଳନକୁ ଦମନ କରିବାପାଇଁ ଯାଉଥ୍‌ବା ପୁଲିସ ଫଉଜ ଉପରେ ଆକ୍ରମଣ 
କରିବା ପାଇଁ ଆମ ଗାର ଦୁର୍ଗାବତୀ ସୂତାର ଓ ତାଙ୍କ ପୁଅ ସୂର୍ଯ୍ୟମଣି ସୂତାର 
ଖଣ୍ଡାଧରି ବାହାରି ପଡ଼ିଥୂଲେ । ପୁଲିସ ତାଂକୁ କାବୁ କରି ବଂଧ୍‌ ନେଇଥ୍‌ଲେ 
ଏବଂ ଜେଲକୁ ପଠାଇ ଦେଇଥୂଳେ । ଆମ ଗାଁର ବହୁ ଲୋକଂକୁ ନିର୍ଯ୍ୟାତନା 
ଦିଆଯାଇଥ୍‌ଲା ଏବଂ ଢେଲକୁ ପଠାଇ ଦିଆଯାଇଥ୍‌ଲା । ମୋର ପିତାମହ ଶ୍ରୀ 
ଭାଗୀରଥୂ ମହାପାତ୍ର ପୁଲିସଠାରୁ ନିସ୍ତୁକ ମାଡ ଖାଇଥ୍‌ଲେ ଏବଂ କିଛି କାଳ 
ପରେ ସ୍ଵର୍ଗବାସୀ ହେ:ଇଥୂଲେ । ୧୯୨୨ କନିକା ପ୍ରଜା ଆନ୍ଦୋଳନ ଥୁଲା 
ଓଡିଶାରେ କଂଗ୍ରେସର ଅସହଯୋଗ ଆନ୍ଦୋଳନର ଆଦ୍ୟ ଘଟଣା । ଭାରତର 

ସ୍ଵାଧୀନତା ପାଇଁ କନିକା, ବିଶେଷଭାବେ ‘ଆୟତନ ' ଗାଆଁଟି କମ୍‌ ତ୍ୟାଗ ସ୍ବୀକାର 
କରିନାହିଁ । 

ଆମ ଗାଁର ଢାକୀଟରଣ ମହାନ୍ତି ପ୍ରଥମ ଦିଶ୍ଵ ଯୁଦ୍ଧରେ 'ମିତ୍ରପକ୍ଷ 'ର 
ଜଣେ ସୈନିକ ଭାବରେ ଲଢି ଇରାକର ଦାଗଦାଦ ପର୍ଯ୍ୟନ୍ତ ଯାଇଥୂଲେ ! 
ସାହସିକତା ପାଇଁ କନିକା ରାଜସରକାର ତାଂକୁ “ରଣବାହୁ' ଉପାଧ୍‌ ଦେଇଥ୍‌ଲେ । 
ମୁଁ ଦେଖ୍ଛି, ସେ ଖୁଚ୍‌ ବୁଢା ବୟସରେ ମଧ୍ଯ ଖରାଦିନେ ବିଲରେ ହଳ 
କରୁଥ୍‌ଲେ ! 

ସେତେବେଳେ ହଇଜା ଓ ବସନ୍ତ, ଦୁଇଟା ପ୍ରବଳ ମାରାମ୍କ ରୋଗ 
ଥୁଲା । ଥରେ ରାଉତବର୍ରନୀ ଗ୍ରାମରେ ହଇଜା ଲାଗିଥୁୂଲା । ୫/୭ ଦିନ ମଧ୍ୟରେ 
ବହୁ ଲୋକ ମରିଯାଇଥୂଲେ । ଏ ଦୁଇ ରୋଗର ସେତେବେଳେ ପ୍ରତୀକାର 
ନଥୁଲା । ଟି.ବି. ରୋଗର ମଧ୍ଯ ପ୍ରତୀକାର ନଥୁଲା । ଠାକୁରାଣଂକ କ୍ରୋଧରୁ 
ହଇଜା ଓ ବସନ୍ତ ରୋଗ ହେଉଥଲା ବୋଲି ଲୋକେ ବିଶ୍ଵାସ କରୁଥିଲେ । 
କୌଣସି ଗାଁରେ ହରଜା ବା ବସନ୍ଖ ଲାଗିଲେ ଲୋକମାନେ ଗୀ ଠାକୁରାଣଂକ 
ପାଖରେ ମାଜଣା, ପଣା, କୀର୍ଭନ , ଜଂତାଳ ଆଦି କରୁଥ୍‌ଲେ | ଏହା ଥଲା ସେ 
ସମୟର ପ୍ରବଳ ଅଂଧବିଶ୍ନାସ । 

ରାଜ ଶାସନ ତଥା ଇଂରେଜ ଶାସନ ପ୍ରତି ଲୋଙକଂକର ଖୁବ୍‌ ଭୟଥୂଲା । 
ତେଣୁ ଲୋଳଂଜର ଅନେକ ପରିମାଣରେ ନୈତିକତାବୋଧ ଥୁଲା ! 
ସେତେବେଳେ ଯଦି ବଉଁମାନ ପରି ବିଜ୍ଞାନର ଅଗ୍ରଗତି ହୋଇଥାଆନ୍ତା, ତେବେ 
ଲୋକ ସୁଖଶାନ୍ତିରେ ର ହିଁଥାନ୍ତେ | ବର୍ରମାନ ବିଜ୍ଞାନର ଯଥେଷ୍ଟ ଅଗ୍ରଗତି ହୋଇଛି, 
କିଂତୁ ଶାସନ ଖଳା ନୟୁବାରୁ ଏବଂ ସେହି କାରଣରୁ ଲୋକଂକର, ବିଶେଷତଃ 
ନେତାମାନଂକର ଭୟ ନ ଥୁବାରୁ ନୈତିକତାବୋଧ ଖୁବ୍‌ ହ୍ଵାସ ପାଇଛି । 
କେତେକଲୋକଂକର ଆର୍ଥକ ଅବସ୍ଥା ଭଲ ହୋଇଥୂଲେ ମଧ୍ଯ ସୁଖଶାନ୍ତି ଅନୁଭବ 
ହେଉନାହିଁ । ମୋ ଗାଁରେ ମଧ୍ଯ ପୂର୍ବର ଆଉ ସେହି ସୌନ୍ଦର୍ଯ୍ୟ, ସୁଖଶାନ୍ତି ଓ 
ସନ୍ତୋଷ ନାହିଁ, ଯଦିଓ ଗୀକୁ ରାସ୍ତା ହୋଇଛି, ବସ୍‌, କାର, ଟକ୍‌, ଟ୍ରାକ୍ଟର 
ଆଦି ଚାଲୁଛି ଏବଂ ଆଧୁନିକ ସଭ୍ୟତାର ଅନ୍ୟାନ୍ୟ କେତେକ ଉନ୍ନତି ହୋଇଛି । 
ଦଳଗତ ରାଜନୀତି ଗୀକୁ ଅଶାନ୍ତିଜର୍ଜରିତ କରିଦେଇଛି । 

LL 

ନେତାଙ୍କର ଗୁଣ ଗାଇ, ବବି ଶିଖଲି ରେ ଭାଇ 


ମୁଁ ୧୯୮୩ରେ ସରକାରୀ ଅଧ୍ୟାପକ ଗଚ୍ରକିରିରୁ ସ୍ଵରଚ୍ଛାରେ ଅବସର 
ନେଲାପରେ ଦିନେ ସେ ସମୟର ବି.ଜେ.ପି ଯୁବନେତା ଦେବେନ୍ଦ୍ରକୁମାର ଦାସ 
ମୋର ଦେଖା ହେଲେ | ବି.ଢେ.ପି. ୧୯୮ ୦ରୁ ଜନ୍ମଲାଭ କରି ଓଡିଶାରେ 
ନିତାନ୍ତ ପ୍ରାରମ୍ଭିକ ଅବସ୍ଥାରେ ଥାଏ । ମୁଁ ରେଭେନ୍‌ସା କଲେଜରେ ଅଧ୍ୟାପକ 
ଥଲାବେଳେ ଦେବେଂଦ୍ର ସେହି କଲେଜରେ ବିଜ୍ଞାନ ଛାତ୍ର ଥଲେ | ଏମ୍‌. ଏସ୍‌ସି. 
ପାସ୍‌ କରି ସେ ଚାକିରି ନ କରି ବି.ଜେ.ପି.ରେ ଯୋଗ ଦେଇଥ୍‌ୂଲେ ଏବଂ 
ଓଡ଼ିଶା ରାଜ୍ୟ ବି.ଢେ.ପି.ର ସାଧାରଣ ସଂପାଦକ ( General Secretary ) 
ଥୁଲେ । କଥା ପ୍ରସଂଗରେ ଦେବେନ୍ଦ୍ର ମୋତେ ବି.ଜେ.ପି.ରେ ଯୋଗ ଦେବାକୁ 
କହିବାରୁ ମୁଁ ଚିନ୍ତା କରିବି ବୋଲି କହିଲି । 

ମୁଁ ଚିନ୍ତା କଲି - ମୁଁ ତ ସରକାର] ଚାକିରି ଛାଡିଛି, ସାାଧୀନ ହୋଇଛି, 
ରାଜନୀତିକୁ ନଯିବି କାହିଁକି ? ସ୍ବାଧୀନତାର ଅର୍ଥ ମୁଁ ବୃଝିଥୂଲି ସ୍ବାଧୀନ ଭାବରେ 
କହିବା ବୋଲିବା, ଦେଶ ବିଷୟରେ ଚିନ୍ତା କରିବା ଏବଂ ଲୋକଂକ ମଂଗଳ ପାଇଁ 
କାମ କରିବା । ଯୁବକ ସମୟରେ ମୁଁ ଯେତେବେଳେ ଗୀଁରେ ଥ୍ଲି, 
ସେତେବେଳେ ଆମ ଗୀର ଡାକ୍ତର ଶ୍ରୀରାମଚନ୍ଦ୍ର ସୂତାର ପ୍ରଜାସୋସାଲିଷ୍ଟ ପାଟି 
ପକ୍ଷରୁ ଆଳି ନିର୍ବାଚନମଣ୍ଡଳୀରୁ ବିଧାନସଭାପ୍ରାର୍ଥୀ ଭାବେ ନିବୀଚନ ଲଢିଥୂଲେ ! 
ସେତେବେଳେ ମୁଁ ଓ ଅନ୍ୟ କେତେକ ଯୁବକ ଟୁଂଗ। ଧରି ରାମବାବୁଂକ ପାଇଁ 
ପ୍ରଚ୍ଭାର କରିଥୂଲୁଁ । ତାହା ମୋ ମନରେ ରାଜନୈତିକ ଚେତନାର ବୀଢସ୍ଵରୂପ 
ଥଲା । ଅଂକୁରିତ ହେବାର ଉପାଦାନ ପାଇଲେ ବୀଜ ଅଂକୁରିତ ହୁଏ | ମୋ 
ମନରେ ନିହିତ ଥ୍ବା ସେହି ରାଜନୈତିକ ଚେତନାର ବୀଜଟି ଦେବେନ୍ଦ୍ରଙ୍କ 
ଆଳାପ ରୂପକ ଉପାଦାନରେ ଅଂକୁରିତ ହେଲା । 

ବଡ ଭାଇଂକ ସହିତ କଥା ହେଲି ରାଜନୀତିରେ ଯୋଗ ଦେବା ଆମ 
ପକ୍ଷରେ ଉଚିତ ହେବ କି ନାହିଁ । ବଡଭାଇ ସେତେବେଳକୁ କ୍ୟାନ୍‌ସରରେ 
ଆକ୍ରାନ୍ତ ହୋଇଥ୍‌ବା ଜଣାପଡିନଥାଏ । ଦୁଇ ଭାଇଂକର ୧୧ଟି ପିଲା | ୫ ପୁଅ 
ଏବଂ ୬ ଝିଅ । ଦୁଇଟି ମାତ୍ର ଝିଅ ବି.ଏ .ସି.ଟି. ପାସ୍‌ କରି ବିଭା 

ହୋଇସାରିଥଆାଆନର୍ି । ଆଉ ୯ଟି ସଲ କଲେଜରେ ପଢ଼ୁଥାଆନ୍ତି । ଆମେ ଦୂଇ 
ଭାଇ ବସି ଆଲୋଚନା କଲୁ । ବଡ ଭାଇ ପ୍ରାଥମିକ ସ୍ତୁଲ ଫଚମ ଶ୍ରେଣୀ 
ପର୍ଯ୍ୟନ୍ତ ପଢିଥୂଲେ, କିଂତୁ ଉାଳ୍ଚମନା ଓ ଉଦାର ଥୁଲେ | ସେ ମୋ ଚିନ୍ତାଧାରାରେ 
ଲେଶମାତ୍ର ବ୍ୟାଘାତ ଆଣୁନଧ୍ଲେ, ବରଂ ମୋତେ ଉସାହିତ କରୁଥ୍‌ଲେ । 
ରାଜନୀତି ଦ୍ଵାରୀ ଗରିବ ଲୋକଂକ ମଂଗଳ ସାଧନ କରି ହେବ, ଏହା ବିଚାର 
କରି ଦୂଇ ଭାଇ ଆନନ୍ଦ ଅନୁଭବ କଲୁ । 

ଧୀରେ ଧୀରେ ମୋ ମନରେ ରାଜନୈତିକ ଚେତନାର ଅଙ୍କୁର 
ବିକଶିତ ହେଲା । ବି.ଜେ.ପି.ର ନୀତି କଅଣ, ସେ ବିଷୟରେ ବୁଝିବାକୁ 
ଯନ୍ବାନ୍‌ ହେଲି । ସେତେବେଳେ ବି.ଜେ.ପି.ର ନୀତିଗୁଡିକ ମୋତେ ଭଲ 
ବୋଧ ହୋଇଥଲା । ଉଦାହରଣ ସ୍ଵରୂପ - 


(୧) ଗଂଧ୍ବାଦୀ ସମାଜବାଦ ପ୍ରତିଷ୍ଠା କରାକଯ୍ଦିବ । ଅର୍ଥାତ୍‌ ଦେଶରେ 
ବଡବଡ ଶିଛ କାରଖାନା ପରିବ୍େ କ୍ଷୁଦ୍ରଶିଳ୍ପ ଓ ଗ୍ରାମ୍ୟ ଶିଳ୍ପକୁ ପ୍ରାଧାନ୍ୟ 
ଦିଆଯିବ । 

( ୨) ସ୍ଵଦେଶୀ ଚିନ୍ତାଧାରା ଗ୍ରହଣ କରାଯିବ । ଅର୍ଥାତ୍‌ ନିଜ ଦେଶରେ ଦ୍ରବ୍ୟ 
ଉତ୍ପାଦନ କରାଯିବ, ନିଜ ଦେଶରେ ବ୍ୟବହାର କରାଯିବ । ଏହାକୁ ସ୍ଵଦେଶୀ 
ଜାଗରଣ କୁହାଯାଉଥୂଲା ¦! ବିଦେଶୀମାଟଂକୁ ଏ ଦେଶରେ ଫୁଂଜି ଲଗାଇବାକୁ 
ଅନୁମତି ଦିଆଯିବ ନାହିଁ ! ଏହି ସ୍ଵଦେଶୀ ବା ସ୍ଵାବଳଂବନ ନୀତି ବିଷୟରେ ମୁଁ 
ନିଜେ ଓଡିଶାର ଦୁଇଟି ସ୍ଥାନରେ ଆଡଭାଣିଙ୍କ ମୁହଁରୁ ଶୁଣି ଖୁବ୍‌ ପ୍ରଭାବିତ 
ହୋଇଥୁ୍‌ଲି । ପ୍ରଥମେ ଖୋର୍ଧା ସଭାରେ ଏବଂ ତା'ପରେ ଭୁବନେଶ୍ବର 
ସୂଚନାଭବନ ସଭାରେ ! ଆଡଭାଣି ହିନ୍ଦୀ ଭାଷାରେ ଏହି ମର୍ମରେ କହୁଥ୍‌ଲେ 
- “ବିଦେଶୀ କଂପାନି ଆମ ଦେଶରେ ଆକୁଚିପ୍‌ସି ବିକିବେ, ଆମେ ତାଂକ 
ଆଳୁଚିପ୍‌୍ସି ଖାଇବା ? ବିଦେଶୀ କଂପାନି ଆମକୁ ପାଣି ବିକିବେ, ଆମେ ତକ 
ପାଣି ପିଇବା ? ସକାଳୁ ଶେଯରୁ ଉଠି ରାତିରେ ଶେଯକୁ ଯିବା ପର୍ଯ୍ୟନ୍ତ ଆମେ 
କେବଳ ବିଦେଶୀ ଦ୍ରବ୍ୟ ବ୍ୟବହାର କରୁଥ୍‌ବା ?” ଏହିଭଳି କଥା ମୋ 
ଚିନ୍ତାଧାରାକୁ ଖୁବ୍‌ ସ୍ପର୍ଶ କରିଥୂଲା ! 

(୩) ଗୋବଧକୁ ନିଷିଦ୍ଧ କରାଯିବ ! କରଣ ହିନ୍ଦୁ ସଂସ୍କୃତିରେ ଗୋବଧକୁ 
ପାପ ମନେ କରାଯାଏ । 
(୪) ସଂବିଧାନରେ ଥୁବା ଜାମୁକାଶ୍ପୀର ସଂକ୍ରାନ୍ତ ୩୭୦ ଧାରାକୁ ଉଚ୍ଛେଦ 
କରାଯିବ । ଉକ୍ତ ରାଜ୍ୟକୁ ଭାରତର ଅନ୍ୟାନ୍ୟ ରାଜ ସହିତ ସମାନ ସ୍ତରକୁ 
ଅଣାଯିବ ! 
(୫) ଭାରତର ଜନସଂଖ୍ୟା ନିୟଂତ୍ରଣ ପାଇଁ ସବୁ ଧର୍ମ ଓ ସଦୂ ଙଂସ୍୍‌କୃତିର 
ଲୋକଂକ ପ୍ରତି ସମାନ ଭାବରେ ନିୟମ ପ୍ରଯୁଜ୍ୟ ଦେବ । 
(୬) ଭାରତରେ ଚଳି ଆସୁଥ୍‌ବା କୃଷି ଭିତ୍ତିକ ମଦ୍ଯତାତୁ ଦୃଦ କରାଯିବ । 
(୭) ଭାରତର ପ୍ରାଚୀନ ବିଦ୍ଯା ଆୟୁର୍ବେ୨, ଢ୍ୟୋତିର୍ବିଞ୍ଞାନ, ସଂସ୍କୃତ ଭାଷା 
ପ୍ରଭୃତିର ବିକାଶ କରାଯିବ ଇତ୍ୟାଦି । 

ଏହିପରି ନୀତିମାନ ମୋତେ ଭଲ ବୋଧ ତେଲ୍ଲା । ସେତେବେଳେ 
ବି.ଢେ.ପି. କୁ କୁହାଯାଉଥୂଲା “A Party with difference” ଅର୍ଥାତ୍‌ ଅନ୍ୟାନ୍ୟ 
ପାର୍ଟିଠାରୁ ଭିନ୍ନ ନୀତିର ଏକ ପାର୍ଟି । ଏହାର “ନେତା ଭଇ, ନୀତି ଭଲ” 
ଏମିତି କେତେ ସ୍ଲୋଗାନ ମଧ୍ଯ ଦିଆଯାଉଥୁଲା ! ତେଣୁ ମୁଁ ଏହାର ସଦସ୍ୟତା 
ଗ୍ରହଣ କଲି ଏବଂ କାର୍ଯ୍ୟକ୍ରମ ଓ ସଭାସମିତିରେ ଯୋଗ ଦେଲି । ଆଙ୍ଚରୁ ଶ୍ରୀମତୀ 
ଜୟନ୍ତୀ ପଟ୍ଟନାୟକ ମୋତେ କଂଗ୍ରେସରେ ଯୋଗ ଦେବାକୁ ( ଆମ ସାହିକୁ 
ଡାକଘର ଉଦ୍ଘାଟନ କରିବାକୁ ଆସିଥୂବା ସମୟରେ ) କହିଥ୍ଲେ । ବି.ଚେ.ପି. 
କଥାସବୁ ଶୁଣି ମୁଁ ମୁଗ୍ଧ ହୋଇଗଲି ଏବଂ ଶ୍ରୀମତୀ ପଟ୍ଟନାୟଙ୍କଙ୍କ ପରାମର୍ଶ ପ୍ରତି 
ଗୁରୁତ୍ଵ ନ ଦେଇ ବି.ଢେ.ପି.ରେ ଯେ'ଗ ଦେଲି । ଏହା ମୋ ଜୀବନରେ ଥୁଲା 
ମାରାମ୍କ ବିଭ୍ରାନ୍ତି ଓ ଭୁଲ୍‌ ! ପ୍ରାୟ ଏକ ବର୍ଣ ପରେ କେନ୍ଦ୍ରାପଡାର ଏକ 
ଧର୍ମଶାଳାରେ କଟକ ଜିଲ୍ଲା ବି.ଜେ.ପି. କମିଟି ଅନୁଷ୍ପିତ ହେଲା । ସେତେବେଳେ 
ଅବିଭକ୍ତ କଟକ ଜିଲ୍ଲା ଥଲା ! ଜିଲ୍ଲାର ବି.ଜେ.ପି ଭୋଟର ସଭ୍ୟମାନେ ମୋତେ 
ଅଧ୍କ ସଂଖ୍ୟାରେ ଭୋଟ ଦେଇ ସଭାପତି ନିର୍ବାଚିତ କଲେ । 

ମୋ ସଭାପତିତୂରେ କଟକ ଜିଲ୍ଲା କମିଟି ଗଢା ହୋରଥ୍‌ଲା । ସାଧାରଣ 
ସଂପାଦକ ହୋଇଥ୍‌ଲେ ଶ୍ରୀ ବିଧୁଭୂଷଣ ପ୍ରହରାଜ ଏବଂ ସଂପାଦକ ହୋଲଥୂଲେ 
ଶ୍ରୀ ସମୀର ଦେ, ଶ୍ରୀ ନୟନ କିଶୋର ମହାନ୍ତି ଓ ଶ୍ରୀ ପ୍ରଦୀପକୁମାର ପଟ୍ଟନାୟକି । 

କମିଟିର କାର୍ଯ୍ୟାରମ୍ଭ ହେଲା । ମୁଁ ନିଜ ହାତରୁ ଖର୍ଚ୍ଚ କରି ବିଭିନ୍ନ ସ୍ଥାନକୁ ସଂଗଠ 
ନିମନ୍ତେ ଗଲି । ପଟାମୁଣ୍ଡାଇ, ଆଳି, ରାଜକନିକା, ବଡମ୍ବା, ନରସିଂହପୁର, 
ଗୁରୁଡିଝାଟିଆ, ମାର୍ଶାଘାଇ, ଆଦି ସ୍ଥାନକୁ ଯାଇ ସଂଗଠନ କରାଇଲି ! କଟକ 
ସହରରେ ମୁଁ ପ୍ରଥମ କରି ବି.ଜେ.ପି.ର ସହର କମିଟି ଗଠନ କରାଇଲି । ଶ୍ରୀ 
ବିଜୟ କୁମାର ମହାପାତ୍ର ସଭାପତି ନିର୍ବାଚିତ ହୋଇଥୂ୍‌ଲେ | ମୋ ନେତୃତ୍ବରେ 
କଟକ ସହରରେ ପ୍ରଥମ କରି ବି.ଜେ.ପି.ର ଏକ ବଡ ଧରଣର ର୍ୟାଲି ବାହାର 
କରାଯାଇଥୂଲା ! କଲେଜ ଛକଠାରୁ ବି.ଜେ.ପି. କର୍ମୀମାନେ ଧାଡି ବଂଧ୍‌, 
ସ୍ଲୋଗାନ୍‌ ଦେଇ ଜିଲାପାଳଂକ କାର୍ଯ୍ୟାଳୟ ନିକଟକୁ ଯାଇଥୂଲେ | ବେଶୀ ସଂଖ୍ୟକ 
କର୍ମୀ ଆଣିଥୂଲେ ଶ୍ରୀ ବିଧୁଭୂଷଣ ପ୍ରହରାଜ ଟାଙ୍ଗୀ ଗ୍ବୈଦ୍ଧାର ଅଂଚଳରୁ । ବିଧୁଭୂଷଣ 
ବି.ଢେ.ପି.ର ସଚ୍ଚା କର୍ମୀ ତଥା ନେତା ଥୁଲେ । ମୁଁ ଜିଲ୍ଲାପାଳଙ୍କ କାର୍ଯ୍ୟାଳୟ 
ସମ୍ମୁଖରେ ଏକ ଭାଷଣ ଦେଇଥ୍‌ୁଲି । ତାହା ଏପର୍ଯ୍ୟନ୍ତ ମୋର ଅଭୁଲା ହୋଇ 
ରହିଛି । ଏକ ସୁନ୍ଦର କୃଷି-କୁଟୀର ଶିଳ୍ପ ଭିରରିକ ସ୍ଵବାବଲମ୍ବମୀ ଭାରତ ଗଠନ କରିବା 
ଥୁଲା ମୋ ଭାଷଣର ସାରମର୍ମ | ମୋର ସେହି ଭାଷଣ ଏବଂ ବର୍ଭମାନ 
ବି.ଜେ.ପି.ର ସ୍ବରୂପ କଥା ଭାବିଲେ ମୋତେ ସେତେବେଳେ ଶୂନ୍ୟରେ ଭାସୁଥୁଲା 
ଭଳି ମନେ ହୁଏ | 

ମୋର କଲ୍ୟାଣୀନଗର ସ୍ଥିତ ଘରେ ଜିଲା କମିଟି ବୈଠକ ଅନୁଷ୍ଠିତ 
ହେଉଥୂଲା । ମୋ ସ୍ତୀ ପରିବାରର ବୋଝ ବହନ କରିବା ସଂଗେ ସଂଗେ ଏ 
ଦିଗରେ ମଧ୍ଯ ଗୁଡିଏ ବୋଝ ବହନ କରୁଥିଲେ । ବି.ଜେ.ପି.ର ସଂଗଠନ 
କାର୍ଯ୍ୟରେ ଶ୍ରମ ଓ କଷ୍ଟ ସ୍ଥୀକାର କରିବା ଏବଂ ହାତରୁ ଖର୍ଚ୍ଚ କରିବା ମୋତେ 
ଆନନ୍ଦପ୍ରଦ ବୋଧହେଉଥୂଲା । କେହି ବି.ଜେ.ପି. ଲୋକ ଦେଖା ହୋଇଗଲେ 
ପରମ ବଂଧୁ ଦେଖା ହେଲା ଭଳି ମନେ ହେଉଥୁଲା । ଆମେ ବୈଠକରେ 
ସମସ୍ତେ ଏକାଠି, ଦରି ପକାଇ ବସୁଥଲୁ । ଶିକ୍ଷକଜୀବନର କୋମଳତା ଥୁଲା 
ମୋର ସ୍ପଭାବ । ତେଣୁ ଦୁଃଖୀଗରିବଂକ ଦୂଃଖମୋଚନ କରିହେବ, ଏପରି ଏକ 
ସୁନ୍ଦର ଭାରତର: ସ୍ପପ୍ନରେ ବିଭୋର ହୋଇଯାଉଥ୍‌ଲି ! 

୧୯୯୪ରେ ବିଧାନସଭା ନିର୍ବାଚନରେ ମୁଁ ଆଳି ନିର୍ବାଚନ ମଂଡଳିରୁ 
ଠିଆ ହୋଇଥୁଲି । ନିର୍ବଚନରେ ବି.ଜେ.ପି. ଦଳରୁ ଲଢିବାକୁ ମୋର- ଇଚ୍ଛା 

ନଥଲା । କାରଣ, ସେତେବେଳକୁ ଗୋଟାଏ ଛଳ ହିନ୍ଦୁତ୍ଵବାଦ ଧନିକ ବର୍ଗଂକ 
ସ୍ମାର୍ଥର କ୍ଷୀ କରିବା ନିମନ୍ତେ ଏବଂ ଗଂଧ୍ଵବାଦୀ ସମାଜବାଦକୁ ପ୍ରତିହତ କରିବା 
ନିମନ୍ତେ ବି.ଜେ.ପି. କୁ ଆୟତ୍ତ କରିନେରଥୁଲା ଏବଂ ବି. 5ଜ.ପି. ଭିତରେ 
ମାରାମୂକ ସାଂପ୍ରଦାୟିକ ବିଷମଂକ୍ଚି ବୁଣି ହୋଇଯାଇଥ୍‌ନା । ଚାପି ମୁଁ ଭୁଲ୍‌ 
କରିବସିଲି । ବି.ଜେ.ପି. ପାଇଁ ଗୁଡାଏ ପରିଶ୍ରମ ଓ କଷ୍ଟ କରିବାରୁ ମୋହ 
ଛାଡିପାରିଲି ନାହିଁ । କେତେକ ଲୋକଂକ ଅନୁରୋଧରେ ପ୍ରାର୍ଥୀପତ୍ର ଦାଖଲର 
ଶେଷଦିନ କେନ୍ଦ୍ରାପଡା ଉପଳିଲାପାଳଂକ ଅଫିସ୍‌ରେ ପ୍ରାର୍ଥୀପତ୍ର ଦାଖଲ କଲି । 
ମନ ମଧ୍ଯରେ ଆଉ ଏକ ଦୂର୍ବଳତା ରହିଲା - ଏଥର ତ ଦାଭିବା ନଶ୍ଚିତ । ଯଦି 
ଆଗାମୀ ନିର୍ବାଚନ ବେଳକୁ ବି.ଜେ.ପଫି.ର ଉତ୍ଥାନ ସମୟ ଆସେ, ତେବେ ମୁଁ 
ଟିକେଟ୍‌ ପାଇବି । 

ଏହି ଧାରଣାର ବଶବର୍ରୀ ହୋଇ ମୁଁ ନିର୍ବାଚନ ଲଙତିଲି । ନିର୍ବାଚନମଂଡଳି 
ସାରା “ଅମୁକ ଜିନ୍ଦାବାଦ୍‌, ଢମୁକ ଜିନ୍ଦାବାଦ୍‌, ନେତା ଇତ ନୀତି ଭଲ” ଆଦି 
ସ୍ଲୋଗାନ୍‌ ପ୍ରଗ୍ବର କରାଇଲି । ମୋର ନିଜର ଥୁଲା ୨୦ ହଜାର ଟଂକା, ପାର୍ଟି 
ଦେଲା ମାତ୍ର ୫ ହଢାର, ୩୫ ହଜାର ଟଂକା ମୁଁ ରଣ କଲି, ଏପରି ୬୦ ହଜାର 
ଟଂକା ଜିନ୍ଦାବାଦ୍‌ରେ ଶ୍ରାଦ୍ଧ କଲି । ପରେ ୩୫ ହଜାର ଟଂକା ମୁଁ ବହୁ କଷ୍ଟରେ 
ସୁଧ ସହ ପରିଶୋଧ କରିଥ୍‌ଲି ! 

ଏତେ ସଂଗଠନ, ଶ୍ରମ, ସମୟ (ଓ ଅର୍ଥବ୍ୟୟ, ସବୁ ପରବର୍ରା ନିର୍ବାଚନ 
ବେଳକୁ ନିଷ୍ଫଳ ହୋଇଗଲା । କାରଣ, ପରବଇର ନିର୍ବାଚନ ବେଳକୁ ବି.ଢେ.ଡି. 
ଓ ବି.ଢେ.ପି ମେଣ୍ଟ ହୋଇଗଲା । ଯେଉଁ ଜନତା” ଦଳର ନେତାଏ ବି.ଢେ.ପି.କୁ 
ସାଂପ୍ରଦାୟିକ ବୋଲି କହି ତୀବ୍ର ସମାଲୋଚନା କରୁଥୁଲେ, ସେମାନେ 
*ବି.ଜେ.ଡି.” ନାମରେ ନାମିତ ହୋଇ ବି.ଢେ.ପି.ର ସହଚର ହୋଇଗଲେ । 
ଭାରତରେ ମଧ୍ଯ ଯେଉଁସବୁ ଦଳଂକୁ ବି.ଢେ.ପି. ବିରୋଧ କରୁଥିଲା, ସେମାନଂକ 
ସହିତ ମିଶି ମେଣ୍ଟ ଗଢିଲା । ମେଣ୍ଟରେ ସବୁ ଦଳ ନିଜ ନିଜର ନୀତି ବଜାୟ 
ରଖୁଲେ, କିଂତୁ ବି.ଢେ.ପି. ନିଜର ସମସ୍ତ ନୀତିକୁ କ୍ଷମତା ପାଇଁ ଜଳଂଂଜଳି 
ଦେଲା । ଓଡିଶାରେ ମେଣ୍ଟ ଯୋଗୁ ବହୁ ନିଷ୍ଠାପର ବି.ଢେ.ପି. ଲୋକ, 
ଯେଉଁମାନେ କି ବି.ଜେ.ପି. ପାଇଁ ବହୁ ତ୍ୟାଗ ସ୍ଥୀକାର କରିଥୁଲେ, ଟିକେଙ୍୍‌ 

ପାଇଲେ ନାହିଁ ! ବେଶୀ ଭାଗ ଆସନ ବି.ଜେ.ଡି. ଦଳ ନେଇଗଲା | ଆଳି 
ନିର୍ବାଚନ ମଂଡଳି ବି.ଜେ.ଡି. ଭାଗରେ ପଡିଲା । ତେଣୁ ମୁଁ ପ୍ରାର୍ଥୀ ହୋଇ 
ପାରିଲିନାହିଁ । 

ବି.ଜେ.ପି. ନେତାମାନେ ଏଭଳି ଛଳ ପ୍ରକୃତିର ଥୁଲେ, ମୋତେ 
ଖୁବ୍ଦୁଃଖ ଲାଗିଲା । ସେମାନେ ଗୋଟାଏ ଅଭିସଂଧ୍ମୂଳକ ହିନ୍ଦୁତଵବାଦ ଧରିଥୂଲେ 
ବୋଲି ମୋର ଧାରଣା ହୋଇଗଲା | ‘Party with difference’ ସ୍ଲୋଗାନ୍‌ଟା 
ଯେ କେଡେ ଛଳନାପୂର୍ଣ୍ ଥୁଲା, ଭାବିଲେ ଆଶ୍ଚର୍ଯ୍ୟ ଲାଗେ । ଏହା ସୁବିଧାବାଦୀ 
ଫୁଂଜିପତିଙ୍କର ଦଳ ହୋଇଗଲା, ମୁଁ ପ୍ରତ୍ୟକ୍ଷ ଭାବରେ ଜାଣେ । ଟିଂତୁ ସେସବୁ 
କଥାକୁ ଏଠାରେ ବର୍ଣ୍ଣନା କରିବାକୁ ମୁଁ ଇଚ୍ଛା କରୁନାହିଁ । 

ମୁଁ ଯେଉଁ ଥରକ ନିର୍ବାଚନରେ ଲଢିଥୂଲି, ସେଥ୍‌ରୁ ଅନେକ ଅନୁଭୂତି 
ଲାଭ କରିଥୁଲି । କେତେକ ପଛୁଆ ଜାତିର ଲୋକ ଭୋଟ୍‌ ଦେବା ପାଇଁ ମୋତେ 
ଟଂକା ମାଗିଥୂଲେ | ଅନ୍ୟାନ୍ୟ ଜାତିର ଗରିବ ଲୋକ କେତେକ ମଧ୍ଯ ଟଂକା 
ମାଗିଥୂଲେ । ଜନସାଧାରଣଂକ ଚରିତ୍ର ଅତ୍ୟନ୍ତ ନିମ୍ନସ୍ତରରେ ପହଂଚିଛି ବୋଲି 
ମେର ଧାରଣା ହୋଇଯାଇଥ୍ଲା | ମୋତେ ଅନେକ ରୀର ଲୋକ 
ଠାକୁରଠାକୁରାଣଂକ ପାଇଁ ଅର୍ଥ ମାଗିଥ୍‌ଲେ | କେତେକ କୁବ୍ର ଯୁବକ ମଧ୍ଯ 
ମାଗିଥୂଲେ । ମୁଁ କିଂତୁ ଦେଇପାରିନଥୁଲି । ସେହି ସମୟରୁ ମୋର ଗୋଟାଏ 
କୌତୁହଳ ହୋଇଯାଇଛି । ମୁଁ ଯେଉଁ ମନ୍ଦିରର ପକ୍ଟା ଚଟାଣ ଉପରେ ବର୍ସେ, 
ପଚାରି ବୂର୍ଝେ ତାହା କେଉଁ ନିବାଚନ ପ୍ରାର୍ଥୀଙ୍କ ଦାନ-ଅର୍ଥରେ ହୋଇବି । 

ସେ ଯାହାହେଉ, ମୁଁ ଯଦି ଦିତୀୟ ଥର ଟିକେଟ୍‌ ପାଇଥା'ଛି, ତେବେ 
ନିଶ୍ଚୟ ଜିଣିଥାନ୍ତି ଏବଂ ନିଶ୍ଚୟ ମୋ ନିର୍ବାଚନମଂଡଳିରେ ଦିଶେଷଭାବେ କୃଷିର 
କିଛି ଉନ୍ନତି କରିଥାଆନ୍ତି । କାରଣ, ଦ୍ବିତୀୟଥର ବାଜପେୟୀ ହାୱା ବହିଥୂଲା । 
ତେବେ ବି.ଜେ.ପି.ର ପ୍ରଭାବ ଯେ ନଆସିବ, ଏପରି ନୁହେଁ । 

ମୋ ବୋଉ ଓ ମୋ ବଡ ଭାଇ 


ମୋ ବୋଉ ଥୁଲା ସଂସାରର ସର୍ବଶ୍ରେଷ୍ଠ ମହୀୟସୀ ମାଆ । କାରଣ, 
ସେ ଯେତେ କଷ୍ଟ କରି ମୋତେ ଏବଂ ମୋର ଭାଇ ଭଉଣୀ ଦୂଇଟିଂକୁ ବଂଗ୍ରଇ 
ରଖୁଥୁଲା, ସେଭଳି କଷ୍ଠ ଆଉ କେହି କରିନଥ୍‌ବେ କିଂବା କରିପାରିବେ ନାହିଁ । 

ମୁଁ ବୋଉଠାରୁ ଶୁଣିଥୂଲି, ମୋ ବାପା ( ପୁଣ୍ୟପାଦ ରନ୍ଵାକର ମହାପାତ୍ର ) 
ବତିଶିମାତ୍ର ବୟସରେ ପ୍ରାଣତ୍ୟାଗ କରିଥୂଲେ । ବୋଉଦୁ ପଚିଶି ବର୍ଷ ମାତ୍ର 
ବୟସ ହୋଇଥଲା । ବାପାଂକର ବାପା ( ପୁଣ୍ୟପାଦ ଭାଗୀରଥ୍‌ ମହାପାତ୍ର ) 
ଥଲେ ଜଣେ ଗରିବ କୃଷକ । ଜାତିରେ ବ୍ରାହ୍ମଣ ହେଲେ ମଧ୍ଯ କୃଷିକର୍ମ କରି 
ଚଳୁଥ୍‌ଲେ । ଧାନଜମି ଗୀଁରେ ଦେଢ ଏକର, ଖଶ୍ଡେଇତା ମୌଜାରେ ଅଢେଇ 
ଏକର, ଘରଡିହ ସାତ ଗୁଂ୦, ଏହା ଥ୍ଲା ଢେଢେବାପାଂକର ସଂପରି । 
ଚାଳଘରଟିଏ ଥୁଲା । ୧୯୨ ୨ ମସିହାରେ କେତେଜଣ ଙଂଗ୍ରେସ ନେତା କନିକାର 
ଜନସାଧାରଣଂକୁ “ ଦେଶ ସ୍ବାଧୀନ ହେବ, ଜନସାଧାରଣ ରାଜ ଅତ୍ୟାଚ୍ାରରୁ 
ମୁକ୍ତ ହେବେ ଏବଂ ଆନନ୍ଦରେ ରହିବେ” ଏହିପରି ସୁନେଲି ସ୍ବପ୍ନ ଦେଖାଇ 
କନିକାରାଜଶାସନ ବିରୁଦ୍ଧରେ ଆନ୍ଦୋଳନ କରାଇଥ୍‌ଲେ, ଯାହାକୁ କନିକାରାଜା 
ଇଂରେଜଶାସକଂକ ସାହାଯ୍ୟ ନେଇ ଦୃଢ ହସ୍ତରେ ଦମନ କରିଥୂଲେ । ସେହି 
ଆନ୍ଦୋଳନରେ ମୋର ଜେଜେବାପା ମଧ୍ଯ ନେତାଂକ କଥାରେ ଭାସିଯାଇ ଯୋଗ 
ଦେଇରଥୂଲେ | ପୁଲିସ ଫଉଜ ତାଂକୁ ବଂଧୁକ ବେଂଟରେ ନିସ୍ତୁକ ମାଡ 
ଦେଇଥ୍ଲେ । ଜେଜେବାପା ଗୁରୁତରଭାବେ ଆହତ ହୋଇ ଅକର୍ମଣ୍ୟ 
ହୋଇଯାଇଥୂଲେ ଏବଂ ଅଛ୍ଥ କେତେ ମାସ ପରେ ମରିଯାଇଥ୍‌ଲେ । ମୋ ବାପା 
ସେତେବେଳେ ଥୁଲେ ପନ୍ଦର ବର୍ଷର ବାଳକମାତ୍ର । ତେଣୁ ଜେଚେଂକ ଅକାଳ 
ମୃତ୍ୟୁ ତାଂକୁ ଘୋର ଦୂଃଖଦୁର୍ଦଶା ଭିତରକୁ ଠେଲିଦେଇଥୂଲା | ବାପା ଆମ ଗୀ 
ପ୍ରାଥମିକ ସ୍କୁଲରୁ (ଫଟମ ଶ୍ରେଣୀ ପର୍ଯ୍ୟନ୍ତ ) ପାଶ୍‌ କରିଥଲେ । ତା'ପରେ 
ବହୁ କଷ୍ଟରେ ଘରୋଇ ଭାବେ ପଢି ଭର୍ଣ୍ଣାକୁଲାର ମାଇଁନର ପରୀକ୍ଷା ( ଇଂରାଜି 
ବିହୀନ ମାଇଁନର ସ୍କୁଲ ପରୀକ୍ଷା) ଦେଇ ପାଶ୍‌ କରିଥୁଲେ । ଗୀ ପ୍ରାଥମିକ 
ବିଦ୍ୟାଳୟରେ ତକୁ ତୃତୀୟ ଶିକ୍ଷକ ପଦରେ ନିଯୁକ୍ତି ମିଳିଥୂଲା । ମାସିକ ବେତନ 
ଥୁଲା ପାଂଚ ଟଂକା । 

ବାପାଂକୁ ୩୨ ବର୍ଷ ଓ ବୋଉକୁ ୨୫ ବର୍ଷ ହୋଇଥବା ଭିତରେ ଆମେ 
ତିନିଟି ପିଲା ଜନ୍ମ ହୋଇଥ୍‌ଲୁଁ । ମୋ ବଡ ଭାଇ( ନନା ) ଶ୍ରୀଘନଶ୍ୟାମ ମହାପାତ୍ର, 
ମୁଁ ଓ ମୋ ତଳେ ପାର୍ବତୀ । ମୋତେ ଚାରି ବର୍ଷ ଓ ପାର୍ବତୀ କୋଳଛୁଆ 
ଥୁଲାବେଳେ ବାପା ଇହଧାମ ତ୍ୟାଗ କଲେ |। ନନା ଥୁଲେ ମୋଠାରୁ ଦୁଇ ବର୍ଷ 
ବଡ | ବାପା ଯେତେ ଓ୍ିଷଧ ସେବନ କଲେ ମଧ୍ଯ ତ! କର ରା ଉଭଶମ 
ହେଲାନାହିଁ । କାଶରେ କଫ ସନିତ ରଲ୍ତ ପଡିଲା | ଏ କ୍ରମେ କୁ ¦ ଅତ୍ୟନ୍ତ 
ଦୂର୍ବନ ହୋଇପଡିଲେ । ଶେଷରେ ତଂଂଜନର ପ୍ରାଣବାୟୁ ଉଡିଗଲା | ବୋଉଠାରୁ 
ମୁଁ ଶୁଣିଛି, ବାପାଂକୁ ରାଜହଂସ କାଶ ଧରିଥୂଲା, ବୋହୂ ଏ ବର୍ରମାନ ଯେଉଁ 
ରୋଗକୁ ଟି .ବି. କୁହାଯାଉଛି । ସେ କାଳରେ ଟି.ବି. ଥଲା ଅସାଧ୍ୟ ରୋଗ । 
ଜେଜେବାପା କନିକା ପ୍ରଜା ଆନ୍ଦୋଳନରେ ଯୋଗ ଦେଇ ଅକାଳରେ ମୃତ୍ଯୁ 
ବରଣ କରିବା ଫଳରେ ବାପା ବାଳଙ୍କ ବୟସରେ ଅନାଥ ହୋଇ ଗଲେ, ଘୋର 
ଦାରିଦ୍ର୍ୟ ଭିତରେ କଠୋର ପରିଶ୍ରମ କରି ରୋଗାକ୍ରାନ୍ତ ହୋଇଗଲେ ଏବଂ 
ଅକାଳରେ ମୃତ୍ୟୁ ମୁଖରେ ପଡିଲେ । ବାପା ଅକାଳରେ ଚାଲିଯିବା ଫଳରେ 
ଆମେ ତିନୋଟି ପିଲା ଅନାଥ ହୋଇଗନଲୁଁ ଏବଂ ବହୁତ ଦୁଃଖ ଦୁର୍ଦଶା ଭୋଗ 
କନୁଁ । ତେଣୁ ଆମ ପରିବାରଟିର ଦୁଃଖ ଦୁର୍ଦଶା ମୂଳରେ କଂଗ୍ରେସ ନେତାମାନେ 
ଦାୟୀ ଏବଂ ଏହିପରି ଅନେକ ପରିବାରର ଦୁଃଖଦୁର୍ଦଶା ପାଇଁ ଦାୟୀ ଥୁଲେ, 
ଏଥ୍‌ରେ ସଂଦେହ ନାହିଁ । 

ବାପାଂକର ଦୀର୍ଘ ଅସୁସ୍ଥତା ଭିତରେ ଘରର ଜିନିଷପତ୍ର ସବୂ ବିକା 
ସରିଥୂଲା । ବୋଉ ବାପଘରୁ ଯାହା କିଛି ଗହଣାଗାଂଠି ଆଣିଥୁଲା, ତାହା ସବୂ 
ମଧ୍ଯ ବିକା ସରିଥଲା । ସଂବଳ ମାତ୍ର ଥୁଲା ଚ୍ାଳଘରଟିଏ । ବାପା ଗଲାପରେ 
ବୋଉ ଗୀ ଜମି ଦେଢ ମାଣ ନିଜ ହାତରେ ଚାଷ କଲା | ଜମି ହଳ କରାଇବାରେ 
ଯାହା ଖର୍ଚ ହେଲା, ସେତକ ବଡ ମାର୍ମୁ ଦେଲେ | ଆଉ ସବୁ ଯେତେ କାମ, 
ବୋଉ ସବୁ ନିଜଢେ କଲା ! ନିଜେ ବିଲ ବାଛିଲା, ଧାନ କାଟିଲା । ମୁଣ୍ଡରେ 
ମୁଶ୍ଡେଇ ଛଣ, କଳେଇ ( କଟା ଧାନଗଛ ) ବୋହି ଆଣିଲା । ଗୋଟିଏ ନାଲିଗାଇ 
ଥୁଲା । ଘାସ କାଟି ଆଣି ଗାଇକୁ ଦେଲା । ମୁଗବିରି ହେଲେ ତାହାକୁ ଉପାଡି 
ଆଣି ଶୁଖାଇ ଅମଳ କଲା । ବାଡିରେ ପନିପରିବା କଲା । ଏହିପରି ଦିନ ରାତି 
ଅକ୍କାନ୍ତ ପରିଶ୍ରମ କରି ଆମକୁ ବଂଚ୍ବଇ ରଖୁଲା । - 

‘ଆୟତନ? ଗ୍ରାମଠାରୁ ପ୍ରାୟ ଏକ କି.ମି.ଦୂର ‘ଖଣ୍ଡେଇତା ଗ୍ରାମରେ 
ମୋ ମାର୍ମୁଘର । ଦୁଇ ମାମୁଁ ଓ ଗୋଟିଏ ମାଉସୀ । ବଡ ମାମୁଁ Jଜ୍ୟପାଦ 

ବାଂଛାନିଧ୍‌ ମହାପାତ୍ର ଓ ସାନ ମାମୁଁ ପୂଜ୍ୟପାଦ ଦୟାନିଧ୍‌ ମହାପାତ୍ର | ମାଉସୀର 
ନାମ ଚଂଚଳା, ବୋଉର ନାମ କମଳା ! ଦୂଇ ମାମୁଁ ନିତାନ୍ତ ଗରିବ ଥୂଲେ । 
ବଡ ମାମୁଁ ଦୁଇ ତିନି ଦିନରେ ଥରେ ଥରେ ଆସି ଆମ କଥା ବୂଝିଯାଉଥ୍‌ଲେ ! 
ମାଉସୀ ଓ ମଉସା ମଧ୍ଯ ଯଥା ସଂଭବ ସାହାଯ୍ୟ କରିଥୁଲେ | ବାପାଂକ ମୃତ୍ୟୁ 
ପରେ ପ୍ରାଥମିକ ବିଦ୍ୟାଳୟଟିରେ ତାଂକ ସ୍ଥାନରେ ନିଯୁକ୍ତ ହେଲେ ପୁଣ୍ୟାମ୍ବା 
ଦଧ୍ୁବାମନ ଗିରି । ସେ ମଧ୍ୟ ଆମକୁ ସଦୟ ଦୃଷ୍ଟିରେ ଦେଖୁଥୁଲେ । ଆମେ 
ତିନି ପିଲା ବିଦ୍ୟାଳୟରେ ପଢୁଥବା ପର୍ଯ୍ୟତ ସେ ଆମକୁ କାଗଜ, କଲମ, କାଳି, 
ବହି ପ୍ରଭୃତି ପଢାସାମଗ୍ରୀ ଦେଉଥୁଲେ । ମୁଁ ଚତୁର୍ଥ ଶ୍ରେଣୀ ପାସ ଳରି ପଢା, ବନ୍ଦ 
କରିବାକୁ ବାଧ୍ଯ ହୋଇଥ୍‌ଲି | କାରଣ, ପେଟ ପୋଷିବାକୁ ମୋତେ 
ଟଂଗାଧର ପ୍ରସାଦଡିଆ। ଗ୍ରାମରେ ଠାକୁର ପୂଜା କରିବାକୁ ପଡିଥୂଲା । ନନା ସାନ 
ମାମୁଁଙ୍କ ସାଙ୍ଗରେ କଲିକତା ଯାଇ ଝୋଟ କଳରେ ଖଟି ପେଟ ପୋଷିଲେ ! 

ପ୍ରତି ଏକାଦଶୀ ତିଥୂରେ ବୋଉ କାଷ୍ଠା ଉପବାସରେ ରହୁଥୁଲା । ଏପରି 
କି ପାଣି ମୁନ୍ଦିଏ ମଧ୍ଯ ପିଉନଥୁଲା । ପିଲଂକର ମଂଗଳ ମନାସି ସେ ଅନେକ 
ଓଷାବ୍ରତ ମଧ୍ଯ କରୁଥୁଲା । ଅନେକ ସମୟରେ ଆମକୁ ଖାଇବାକୁ ଦେଇ ସାରିବା 
ପରେ ତା’ ପାଇଁ କିଛି ରହୁନଥୂଲା | ତେଣୁ ଅନେକ ଦିନ ଥୁଲା ତା'ପାଇଁ ଓଷାବ୍ରତ 
ଭଳି । ଓଷାବ୍ରତ କାରଣରୁ ହେଉ ବା ଖାଦ୍ୟାଭାବ କାରଣରୁ ହେଉ, ଥରେ 
ଥରେ ସେ ତିନି ଚାରିଦିନ ଧରି ଉପବାସରେ ରହୁଥୁଲା । ଉପବାସରେ ମଧ୍ଯ 
କଠିନ ଶରୀରଶ୍ରମ କରୁଥଲା । ବର୍ଷାଦିନେ ନଣ୍ତକୂଳ ବିଲରେ ଘାସ ବାଛି, ବଛା 
ଘାସକୁ ମୁଣ୍ଡେ, ହାଟଚତର ପାଖ ଜୋଡବନ୍ଧ ଦେଇ ଘରକୁ ଆସୁଥୁଲା । ବଛା 
ଘାସରୁ କାଦୁଅପାଣି ତାର ମୁଣ୍ଡରୁ ପାଦ ପର୍ଯ୍ୟନ୍ତ ବହୁଥୁଲା ! 

ମେ! ବୋଉର ଶିକ୍ଷାଥୁଲା ଓଡିଆ ଅକ୍ଷର ପରିଚୟ ମାତ୍ର | ମାଣବସା 
ଓଷାବହି ଖଣ୍ଡିଏ ସେ ଙଝ୍ୁଂଟୁଝୁଂଟୁ ହୋଇ ପଢୁଥୁଲା । ମାର୍ଗଶିର ମାସର ପ୍ରତି 
ଗୁରୁବାର ଦିନ ମାଣବସା ଓଷାବହି ( ଲକ୍ଷ୍ମୀପୁରାଣ ) ସେ ପଢ଼ୁଥୂଲା |! ଓଡିଆ 
ଅକ୍ଷର ପରିଚୟ ଓ ବହି ପଢିବା ସେ ବାପାଂକ ଠାରୁ ଶିକ୍ଷା କରିଥୂଲା ବୋଲି ମୁଁ 
ତା'ଠାରୁ ଶୁଣିଥ୍ଲି | ଆମ ଝିଅମାନଂକୁ ପାଠ ପଢାଇବାକୁ ସେ ଆମକୁ ବରାବର 
କହୁଥୁଲା । ତେଣୁ ତା'ର ନାତୁଣୀମାନେ ଉଣା ଅଧ୍ୁକେ ସ୍କୁଲ କଲେଜରେ 
ଶିକ୍ଷାଲାଭ କରିଛନ୍ତି । 

ମୁଁ ଜୀବନରେ ଶିକ୍ଷକଟିଏ ହୋଇପାରିବି ବୋଲି ସ୍ପପ୍ନରେ ମଧ୍ଯ ଭାବି 
ନଥୁଲି । କିଂତୁ ଯେତେବେଳେ ସଂସ୍କୃତରେ ସାହିତ୍ୟାଚାର୍ଯ୍ୟ ପାସ୍‌ କରି 
ରେଭେନ୍‌ସା କଲିଜିଏଟ୍‌ ସ୍କୁଲରେ ଦ୍ଵିତୀୟ ପଣ୍ଡିତ ପଦରେ ନିଯୁକ୍ତି ପାଇଲି, 
ସେହି ଦିନରୁ ବୋଉର କଥା ସ୍ମରଣରେ ରଖ୍‌ ଜୀବନରେ ବାଳିକା ସ୍ତୁଲଟିଏ 
କରିବି ବୋଲି ଭାବନାରେ ରହିଥ୍ଲି ଏବଂ ସେଥ୍ପାଇଁ ସଂଚୟ କରିବାରେ 
ଲାଗିଥୂଲି । ପରେ ଆମ ଗୀଁରେ ଲୋକମଂ'ନେ ବାଳିକା ହାଇସ୍କଲଟିଏ କରିବାକୁ 
ଆବଶ୍ୟକତା ଅନୁଭବ କରି ମୋତେ ଯେତେବେଳେ ଅନୁରୋଧ ଜଲେ, ମୁଁ 
ମୋ ପକିରିଦିନରୁ ସ୍ପତଂତ୍ର ଭାବେ ସଂଚୟ କରି ରଖୁଥ୍‌ବା ଏକ ଲକ୍ଷ ତିରିଶି 
ହଜାର ଟଂକାକୁ ସେଥୂରେ ଲଗାଇବାକୁ ଇଚ୍ଛା କଲି ଏବଂ ବାଳିକା ହାଇସ୍ତୁଲଟିଏ 
ଆମ ଗାରେ ପ୍ରତିଷ୍ଠା କରାଇଲି । ଲୋକମାନେ ସଭାକରି ସ୍ତତଃ ସେହି ସ୍ତୁଲଟିକୁ 
ମୋ ବୋଉ ନାମରେ ନାମିତ କଲେ । ବୋଉ ସେତେବେଳେକୁ ଇହଧାମରୁ 
ଯାଇସାରିଥ୍ଲା । ଥୁଲେ ହୁଏତ ତା” ନାମରେ ନାମିତ କରାଇବାକୁ ରାଜି 
ହୋଇନଥାନ୍ତା । 

ପାର୍ବତାର ବିବାହ ବୋଉ ଆଳି ପଦନିପାଳ କଳମୋଡା ଶାସନର 
ପଶ୍ଡିତ ମହେଶ୍ବର ନନ୍ଦକ ସହ କରାଇଥ୍‌ୁଲା । ପାର୍ବତୀ କୋଳଶିଶୁ ଥଲା ବେଳେ 
ବାପାଂକର ବିୟୋଗ ହୋଇଥ୍‌ବାରୁ ବୋଉର ତା'ପ୍ରତି ଅତ୍ୟନ୍ତ ଶ୍ରଦ୍ଧା ଥୂଲା । 

ବୋଉର ଦେହାନ୍ତ ହେଲା ୧୯୮୬ ମସିହାରେ ୭୩ ବର୍ଷ ବୟସରେ । 
ତା' ଆଗରୁ ୧୯୮୩ରେ ମୋ ବଡ ଭାଇଂକର ଦେହାନ୍ତ ହୋଇଥବାରୁ ବୋଉ 
ପୁତ୍ରଶୋକରେ ଭଂଂଗିପଡିଲା ଏବଂ କ୍ରମେ କ୍ରମେ ରୋଗାକ୍ରାନ୍ତ ହୋଇ ଇହଧାମରୁ 
ବିଦାୟ ନେଲା । ଦୂହିଁଙ୍କର ବିୟୋଗ ପରେ ମୋ ଜୀବନ ନିସ୍ତେଜ ହୋଇଗଲା । 

ମୋ ନନା (ଏକମାତ୍ର ବଡଭାଇ ପୂଜ୍ୟପାଦ ସ୍ତର୍ଗତ ଘନଶ୍ୟାମ 
ମହାପାତ୍ର) ଫଚମ ଶ୍ରେଣୀ ପର୍ଯ୍ୟନ୍ତ ପଢିଥୂଲେ । କିଂତୁ ସେ ଥୁଲେ ଆମ ଅଂଚଳର 
ଶ୍ରେଷ୍ଠ ବିବେକୀ, ବିଚ୍ବରବନ୍ତ ଓ ପରିଶ୍ରମୀ ଲୋକ | ବାପଂକ ମୃତ୍ୟୁପରେ, 
ବୋଉର କଠିନ ପରିଶ୍ରମ ସତ୍ଗେ ଆମର ପେଟ ପୋଷିବା ସଂଭବ ନ ହେବାରୁ 
ନନା ବାଳକ ଅବସ୍ଥାରେ ସାନମାରମୁଁଙ୍କ ସଂଗେ କଲିକତା ଯାଇ ଟାଲିଟଂଜର ଏକ 
ଝୋଟ କଳରେ ଶ୍ରମିକ ଭାବେ କାମ କଲେ ! ଏତେ କମ୍‌ ବୟସରେ ( ୧୩ 
୧୪ ବର୍ଷ ବୟସରେ ) କଳ ଘରେ ଖଟିବା ଫଳରେ ଏବଂ ଖାଦ୍ୟତେ ¦ ଯଥେଷ୍ଟ 

ନପାଇବା ଫଳରେ ରୁଗ୍ଧଶରୀର ହୋଇପଡିଲେ । ଯେତେବେଳେ ଦେଶ ଭାଗ 
ଭାଗ ହେଲା ଏବଂ ଭୀଷଣ ସାଂପ୍ରଦାୟିକ ଦଂଗା ଲାଗିଲା, ସେତେବେଳେ ନନା 
କଲିକତାରେ ଥୁଲେ ! କେହି ଗୋଟାଏ ଦୁର୍ବୃତ୍ତ ତକୁ ହାଣିବାକୁ ଗୋଡାଇଥୂଲା । 
ନନା କୌଣସି ପ୍ରକାରେ ଅଂଧାରରେ କେଉଁଠି ଲୁଚିଯାଇ ମୃତ୍ୟୁମୁଖରୁ 
ବର୍ରିଯାଇଥ୍‌ଲେ | କଲିକତାର ହାଣକାଟ ଖବର ଗାଁରେ ଶୁଣାଯାଆନ୍ତେ ବୋଉ 
ଖାଲି କାଂଦିବାକୁ ଲାଗିଲା । ପୁଅ ବଂଚିଛି କି ନାହିଁ, କାହାଠାରୁ ଜାଣିପାରିଲା 
ନାହିଁ । ନଖାଇ ନପିଇ ମଲାଗଲା ହୋଇଗଲା । ଯାହା ହେଉ, କିଛିଦିନ ପରେ 
ନନା ଆସି ପହଂଚିଗଲାରୁ ବୋଉ ବଂଚିଗଲା । 

କଲି କତାରୁ ଆସି ନନା ଝରମ ଗ୍ରାମର ଜଣେ ଦରଚ୍ଚିଙ୍ଗଠାରୁ 
ସିଲେଇକାମ ଶିଖୂଲେ ଏବଂ ପୁରୁଣା ସିଲେଇ ମେସିନ୍‌ଟିଏ କିଣି ଘରେ ସିଲେଇ 
କାମ କଲେ । ଏକେ ତ କଳଘରେ ଖଟିଖଟି ସେ ରୁଗ୍ଣ ହୋଇପଡିଥୂଲେ । ପୁଣି 
ସିଲେଇ କାମରେ ବସି ରହିବା ଫଳରେ ତାଂକର ସ୍ଥାସ୍ଥ୍ୟ ଆଉ ଫେରିଲା ନାହିଁ । 
ଗଣେଶ ପୂଜା, ଶ୍ରୀଫଚମୀ, ପ୍ରଥମାଷ୍ଟମୀ ଆଦି ଉତ୍ସବ ଉପଲକ୍ଷେ ସେ ଦିନରାତି 
ବସି ରହି ପିଲାଂକ ପାଇଁ ଜାମାପ୍ୟାଣ୍ଟ ପ୍ରଭୃତି ତିଆରି କରିବା ଫଳରେ ଖାଇବା 
ପିଇବାରେ ଅନିୟମିତତା ଘଟିଲା । ତେଣୁ ତାଂକର ପେଟ ଖରାପହୋଇ 
ପେଟବିଂଧା ରୋଗ ଆରମ୍ଭ ହେଲା । ଓ୍ଷଧପତ୍ର ଯାହା ସେତେବେଳେ ସଂଭବ 
ଥୁଲା, ବ୍ୟବହାର ଦଲେ । କିଂତୁ ରୋଗ ଭଲ ହେଲା ନାହିଁ । 

ନନଂାଂକୁ ୫୪ ବର୍ଷ ଓ ମୋତେ ୫ ୨ ବର୍ଷ ପର୍ଯ୍ୟନ୍ତ ଆମେ ଦୁଇ ଭାଇ 
ଏକ ମନ, ଏକ ପ୍ରାଣରେ ଚଳି ଆସିଥଲୁଁ । ସେହି ସୁଖ, ଆନନ୍ଦ ଓ ଶାନ୍ତି ଆଜି 
ମୋତେ ସ୍ବପ୍ନ ପରି ଲାଗୁଛି । ମୁଁ ସଂସ୍କୃତ ପଣ୍ଡିତ ଗବକିରିଟିଏ ପାଇଲା ପରେ 
ଯାହା ଦରମା ପାଉଥୁଲି, ନିଜର ଖର୍ଚ୍ଚ ଛଡା ସବୁ ତାଂକୁ ଦେଉଥ୍ଲି | ୧୯୫୫ରୁ 
୧୯୬୯ ପର୍ଯ୍ୟନ୍ତ ମୁଁ ମୋ ପାଖରେ ପରିବାର ରଖ୍ନଥଲି । କେବଳ ବଡ ବଡ 
ଛୁଟିରେ ଘରକୁ ଯାଉଥ୍‌ୁଲି । ପ୍ରଥମେ ଦ୍ଵିତୀୟ ସଂସ୍କୃତ ଶିକ୍ଷକ, ତା'ପରେ 
ଟ୍ରେଣ୍ଡ ଗ୍ରାଳୁଏଟ୍‌, ତା'ପରେ ଅଧ୍ୟାପକ, ଏହିପରି କ୍ରମଶଃ ଉପର ସ୍ତରର କାର୍ଯ୍ୟ 
କରି ଏବଂ ପରୀକ୍ଷାଖାତାଦି ଦେଖୁ ଯାହା ପାଉଥ୍‌ଲି, ସବୁ ନନାଂକୁ ଦେଉଥ୍‌୍ଲି । 
ନନା ସେଥୂରେ ଚାଷଜମି କିଣୁଥ୍‌୍ଲେ ଏବଂ ଗୀରେ କୋଠାଘର ଖଂଡିଏ 

କରିଥୁଲେ । ନିଜ ରୋଜଗାରରେ ଘର ଚଳାଉଥୂଲେ । ସବୁ କଥା ମୋତେ 
ଜଣାଉଥୂଲେ । ଆମେ ଦୂଇ ଭାଇ ଅଭିନ୍ନ ଆମ୍ମା ଥଲ । 

ସାମାଜିକ ସାର୍ବଜନୀନ କାମରେ ନନାଂକର ଅଭିରୁଚି ଥୂଲା । ତାଂକୁ 
ସମସ୍ତେ ସାଧୁ ପ୍ରକୃତିର ଲୋକ ବୋଲି ଜାଣିଥୂଲେ | ସେ ଆୟତନ ଏମ୍‌.ଇ.ସ୍କୁଲର 
କେତେ ବର୍ଷ ସେକ୍ରେଟେରି ଥୃୂଲେ । ଆମ ଗ୍ରାମ ‘କନିକା ହାଇସ୍କୁଲ'ର ପରିଚାଳନା 
ନେଇ ଯେତେବେଳେ ବାଦବିବାଦ ଲାଗିଲା ଏବଂ ସ୍କୁଲଘର ( ସେତେବେଳେ 
ଚାଳଘର ଥଲା) ପୋଡ଼ା ହୋଇଗଲା, ଲୋକମାନଂକ ଅନୁରୋଧରେ ସେ 
ହାଇସ୍କୁଲପରିଚ୍ବଳନା କମିଟିର ସଂପାଦକ ଥଲେ । ଲୋକଙ୍କ ମଧ୍ଯରୁ ବିବାଦ 
ତୁଟାଇବାରେ ସେ ଭଦ୍ରଲୋକମାନଙ୍କ ମଧ୍ୟରେ ଜଣେ ଥୁଲେ । ଲୋକହିତ 
ସାଧନରେ ତାଙ୍କର ଅତ୍ୟନ୍ତ ଆଗ୍ରହ ଥଲା । କିଂତୁ ଦୈବର ଇଛା ଭିନ୍ନ ଥଲା | 
ମୁଁ ସ୍େଚୁାକୃତ ଅବସର ନେବାର ଗାରିମାସ ମାତ୍ର ପରେ ନନାଂକର ପାକସ୍ଥଳୀରେ 
କର୍କଟ ରୋଗ ଜଣାପଡିଲା । ଚିକିତ୍ସା ପାଇଁ ସେ କଟକରେ ମୋ ପାଖରେ ଆସି 
ରହିଲେ । ପ୍ରାୟ ଦେଢ ବର୍ଷ କାଳ ବିଭିନ୍ନ ପଦ୍ଧତିରେ ତାଂକର ଚିକିତ୍ସା କରାଇଲି | 
ଅପରେସନ ମଧ୍ଯ କରାଇଲି | କିଂତୁ ସବୁ ବିଫଳ ହେଲା । ତାଂକର ଯତ୍ରଣା 
ଦିନକୁ ଦିନ ବଢିଲା ଏବଂ ଯଂତ୍ରଣା ଏପରି ଅସହ୍ୟ ହେଲା ଯେ ନିଶା ଇଂଜେକ୍ସନ୍‌ 
ଦେଇ ତାଂକୁ ଶୁଆଁଇ ରଖ୍ବାକୁ ପଡିଲା । ଶେଷରେ ତାଂକର ପ୍ରାଣବାୟୁ 
ଉଡିଗଲା । 

ମୋ ବାପାଂକ ସ୍ତଭାବ ଚରିତ୍ର କିପରି ଥୁଲା ଏବଂ ତଂକର ଚେହେରା 
କିପରି ଥଲା, ମୋର ଧାରଣା ନାହିଁ | ତଂକ ବିଷୟରେ ବୋଉଠାରୁ ଶୁଣିଥ୍ଲି, 
ସେ ଖୁବ୍‌ ଧୀରସ୍ଥିର ଲୋକ ଥୂଲେ । ପଢିବାରେ ଏବଂ ଗୀତ ଲେଖୁ୍‌ବାରେ 
ତାଂକର ଆଗ୍ରହ ଥୁଲା । ଆମ ଗାଁର ଯାତ୍ରାଦଳ ପାଇଁ ସେ ଗୀତ ଲେଖୁଥିଲେ | 
ତାଂକ ପାଖରେ ପଢିଥୂବା ଲୋକଂକଠାରୁ ଶୁଣିଛି, ସେ ଜଣେ କର୍ଭବ୍ୟପରାୟଣ 
ଶିକ୍ଷକ ଥୁଲେ ଏବଂ ପିଲାମାନଂକୁ ଶ୍ରଦ୍ଧା କରୁଥିଲେ | 

ବାପା, ବଡ ଭାଇ ଓ ବୋଉ ସ୍ଥର୍ଗକୁ ଚାଲିଯାଇଛନ୍ତି, ମୋ ଜୀବନ 
ନିଃସାର ହୋଇଯାଇଛି । ଯଦି ପୁନର୍ଚ୍ନ୍ଧ ଥାଏ, ତେବେ ସେହି ବାପା ଓ ବୋଉଙ୍କ 
କୋଳରେ ଏବଂ ସେହି ବଡଭାଇଂକ ମେଳରେ ମୋତେ ସ୍ଥାନ ମିଳୁ, ଏହା 
ମୋର ପ୍ରାର୍ଥନା । IL) 

ଆମ ସଂପତ୍ତି 


ମୁଁ ଓ ନନା ଏକମନ, ଏକ ପ୍ରାଣରେ ଚଳିବା ଫଳରେ ଆମ ଆର୍ଥକ 
ଅବସ୍ଥାରେ କିଛି ଉନ୍ନତି ଘଟିଥୁଲା । ସେ ସିଲେଇ ମେସିନ୍‌ଟିରେ ସିଲେଇ କରି 
ଓ ଲୁଗାକପଡା ଦୋକାନଟିଏ କରି ଯାହା ପାଉଥୂଲେ ଏବଂ କୃଷିରୁ ଯାହା 
ପାଉଥ୍୍‌ଲେ, ସେଥ୍‌ରେ ପରିବାର ଚଳାଉଥୁୂଲେ । ମୁଁ ଶିକ୍ଷକ ଚ୍କିରିରୁ ଯାହା 
ପାଉଥୁଲି, ନିଜର ଚଳିବା ମୁତାବକ ରଖୁ ନନଂକୁ ସବୁ ଦେଉଥ୍ଲି | ସେଥ୍‌ରେ 
ସେ ଜମି କିଛି କିଛି କିଣୁଥୁଲେ । ସେ ସମୟରେ ରଂଗଣି ଅଂଚଳରେ ବହୂତ 
ଜମି ବିକାହେଉଥୂଲା । ସେହି ଜମି ଉର୍ବର ଥୁଲା !. ମୁଁ ସେତେବେଳେ କଟକ 
କଲିଜିଏଟ୍‌ ସ୍କୁଲରେ ଶିକ୍ଷକ ଥୁଲି । କନିକା ରାଜାଂକ କଟକ ଉଆସକୁ ଯାଇ 
ରାଜା ଶୈଳେନ୍ଦ୍ରନାରାୟଣ ଭଂଜଦେଓଂକୁ ସାକ୍ଷାତ କରିଥୁଲି ଏବଂ କିଛି ଜମି 
ଆମକୁ ବିକ୍ରି କରିବାପାଇଁ ଅନୁରୋଧ କରିଥୁଲି । ସେ ଛଅ ଏକର ରଂଗଣିଜମି 
ଆମକୁ ମଂଜୁର କରିଥୁଲେ । ନନା କନିକାରେ ସେଠାକାର ଉଆସରେ ସୁବୁଦ୍ଧି 
ବାବୁଂକୁ ଭେଟି ଜମି କିଣିଥୂଲେ । କିଂତୁ ରଂଗଣି ଆମ ଗୀରୁ ବହୁ ଦୂର ହେତୁ 
ସେଠାକୁ ଯିବାପାଇଁ ନନଂାଂକୁ ଖୁବ୍‌ ତକଲିଫ୍‌ ପଡିଲା । ତେଣୁ କିଛି ବର୍ଷ ପରେ 
ସେ ତାହାକୁ ବିକିଲେ ଏବଂ ବାଳନୁଙ୍ଗାପାଟିଅଆରେ ଦଶ ଏକର କିଣିଲେ । 
ବାଳୁଂଗାପାଟିଆରେ ସେହି ଜମି ହରିଜନ ଲୋକଂକର ଥୁଲା । ସେତେବେଳେ 
ହରିଜନ ଲୋକଂକଠାରୁ ଜମି କିଣିବାକୁ ହେଲେ ସରକାରଂକ ଅନୁମତି ଆବଶ୍ୟକ 
ହେଉଥଲା ! ତେଣୁ ମୁଁ କନିକାର ତତ୍କାଳୀନ ତହସିଲଦାର ରାମଚନ୍ଦ୍ର ଦାସଂକର 
ସାହାଯ୍ୟରେ ଅନୁମତି କରାଇଥ୍‌ଲି । ତା'ପରେ ନନା ଆମର ସେହି ବାଳୁଂଗା 
ପାଟିଆ ଜମିକୁ ଲାଗିଥିବା ଆଉ ଦଶ ଏକର ଜମି କିଣିବାକୁ ଚାହିଁଲେ । ମୁଁ 
ନନାଂକୁ କୋଡିଏ ହଜାର ଟଂକା ଦେଇଥୁଲି ଏବଂ କେବଳ ତାଂକରି ନାମରେ 
କବଲା କରି ନେବା ପାଇଁ କହିଥ୍ଲି ! କାରଣ, ମୁଁ ବ୍ୟସ୍ତଥ୍ବାରୁ ଗୀକୁ 
ଯାଇପାରିନି ନାହିଁ । ମୁଁ ସେତେବେଳେ ରେଭେନ୍‌ସା କଲେଜରେ ଅଧ୍ଯାପକ ଥୂଲି । 
ଉତ୍କଳ ବିଶ୍ବବିଦ୍ୟାଳୟ ପକ୍ଷରୁ ରେଭେନ୍‌ସା କଲେଜରେ ସଂଂଧ୍ଯ କଲେଜ 
ଖୋଲାଯାଇଥୁୂଲା । ସାଂଧ୍ଯୟ କଲେଜରେ କେହି ସଂସ୍କୃତ ଅଧ୍ୟାପକ ନଥୂବାରୁ ମୁଁ 

ପ୍ରାୟ ଦୂଇ ବର୍ଷ ସଂସ୍କୃତ କସ୍‌ ନେଇଥୁଲି ଏବଂ ସେଥ୍ପାଇଁ ସ୍ତତଂତ୍ର ପାରିଶ୍ରମିକ 
ପାଇଥ୍ଲି । ତେଣୁ ଦିନ କଲେଜ ଓ ସାଂଧ୍ଯ କଲେଜରେ ରୋଜଗାରରୁ ମୋର 
ବେଶ୍‌ କିଛି ସଂଚୟ ହୋଇପାରିଥୁଲା । ପିଲାପରିବାର ଗାଁରେ ରହୁଥୂଲେ । ମୁଁ 
କଟକରେ ଏକାକୀ ରହୁଥିଲି ! ନନା ଆସି କୋଡିଏ ହଜାର ଟଂକା ମୋଠାରୁ 
ନେଲେ ଏବଂ ଆମ ବାଳ୍ୁଙ୍ଗାପାଟିଆ ଦଶ ଏକର ଜମିକୁ ଲାଗିଥ୍‌ବା ଆଉ ଦଶ 
ଏକର ଜମି କିଣିଲେ ଏବଂ କେବଳ ତାଂକ ନାମରେ କବଲା କଲେ |! 

ଏହାର କେତେକ ବର୍ଷ ପରେ ନନା ସେହି ବାଳ୍ଂଗା ପାଟିଆ ଜମିକୁ 
ଲାଗିଥ୍‌ବା ଆହୁରି ପ୍ରାୟ ଦଶ ଏକର ଜମି ବିକ୍ରିହେବ ବୋଲି ଖବର ପାଇଲେ 
ଏବଂ ତାହା କିଣିବା ପାଇଁ ଓ ୩୦ ଏକରକୁ ଗୋଟିଏ ଘେରି କରିବାପାଇଁ ଇଚ୍ଛା 
କରି ମୋ ନିକଟକୁ ପତ୍ର ଲେଖୁଲେ । ଫସଲ ବିକ୍ରି ହୋଇ କିଛି ଟଂକା ତାଂକ 
ପାଖରେ ସଂଚିତ ଥଲା । ମୁଁ ବେଶୀ ଭାଗ ଦେଲି । ସେହି ଜମି ମଧ୍ଯ କିଣା 
ହେଲା । ମୋଟ ହେଲା ପ୍ରାୟ ତିରିଶି ଏକର ଗୋଟିଏ ଜାଗାରେ । ନନା ସେଠି 
ନିଜେ ରହି ଲୋକ ଲଗାଇ ତିରିଶି ଏକର ଜମିର ଚାରିପାଖରେ ଗୋଟିଏ ମଜବୂତ 
ଘେରି କରାଇଲେ । ଲୁଣା ପାଣି ଘେରି ଭିତରକୁ ପଶି ପାରିଲା ନାହିଁ । 
ଚାଷୀମାନେ ଅଧା ଭାଗରେ ସେହି ଜମି ଗଚ୍ଵଷ କରିବାକୁ ଆଗ୍ରହୀ ହେଲେ । 
ଦୀର୍ଘକାଳ ସଂପୂର୍ଣ୍ଣ ଅନାବାଦୀ ହୋଇ ପଡିଥ୍ବା ସେହି ଜମିକୁ ଆବାଦୀ କରିବାପାଇଁ 
ନନା ବହୁତ ପରିଶ୍ରମ ଓ କଷ୍ଟ ସ୍ବୀକାର କରିଥୂଲେ ! ଗୀରେ ମଧ୍ଯ ପାଂଚ ଛଅ 
ଏକର ଜମି କିଣିଥୂଲେ । ପୈତୃକ ଜମି ପ୍ରାୟ ଚାରି ଏକର ଥୁଲା । ଗାଁ ଜମି 
ସବୁକୁ ନନା ହାତେ ଚାଷ କଲେ ହଳିଆ ଓ ହଳବଳଦ ରଖୁ । 

ତା'ପରେ ଆମେ ଦୁଇ ଭାଇ ଚିନ୍ତା କଲୁ ଗାଁରେ ଖଣ୍ଡିଏ କୋଠାଘର 
କରିବାପାଇଁ | ମୁଁ କଟକରୁ ଡଙ୍ଗାରେ ଲୁହା ଛଡ, ଗୋଡି, ସିମେଣ୍ଟ ଆଦି କିଣି 
ପଠାଇଲି । ଇଟା ପୋଡା ବେଳକୁ ଡଙ୍ଗାରେ କୋଇଲା ମଧ୍ଯ ପଠାଇଥ୍‌ଲି । 
ସେତେବେଳେ ଆମ ଗୀ ଅଂଚଳରୁ କଟକ ସହିତ ଡଂଗାରେ କାରବାର 
ଚାଲୁଥିଲା । ଗୀଁରୁ ନ”ଇ ଓ ନଭରୁ କେନାଲ ଦେଇ ଡଂଗା କଟକରେ ପହଂଚୂଥଲା । 
ପାଂଚ ଛଅ ଦିନ ଲାଗୁଥୂଲା | ଯାହାହେଉ, ବହୁକଷ୍ଠରେ ଆମର ଗାଁରେ ଢଳେଇ 
ଛାତ କୋଠାଘରଟିଏ ହୋଇଗଲା । 

ମୁଁ କଟକରେ ୧୯୬୯ରୁ ସପରିବାର ରହିଲା ପରେ ମୋ ପନ୍‌ଂକର 
ନିତାନ୍ତ ଆଗ୍ରହ ହେତୁ ଯେତେବେଳେ କଲ୍ୟାଣୀନଗରରେ ଜମି ଖଶ୍ତିଏ 
(ଅଢେଇଗୁଂ୦ ) କିଣିଲି, ସେଥ୍‌ରେ ନନାଂକର ନାମ ମଧ୍ଯ ରଖ୍ଲି | ନନା 
ସେତେବେଳେ ଏହାକୁ ସାନବୋହୂଙ୍କ ନାମରେ କିଣିବାକୁ କହୁଥ୍‌ଲେ । କିଂତୁ ମୁଁ 
ରାଜି ହେଲିନାହିଁ । ଏଥ୍‌ରେ ଘରଖଣଶ୍ତିଏ ତିଆରି କଲା ବେଳକୁ ନନା ଆସି ସବୁ 
ବୁଝିଥ୍‌ଲେ । ସେତେବେଳେ ସିମେଣ୍ଟ ଦୁଷ୍ପ୍ରାପୱ ଥ୍ଲା । ତେଣୁ ନନା 
ମଂଗଳାବାଗ କାଠଗୋଲାରୁ ଟାଣ ଶାଳକାଠଗଣ୍ଡି କିଣି, ସେଠାକାର କରତ 
କଳରେ ଚିରାଇ, ବଳଦ ଗାଡିରେ ଅଣାଇ, କଡିବରଗା ଛାତ କରାଇଥ୍୍‌ଲେ । 
ସେହି ଘରକୁ ଲାଗି ଯେଉଁ ଛୋଟ ଢଳେଇ ଛାତ ଅଂଶଟି, ତାହାକୁ ନନାଂକ 
ବିୟୋଗ ପରେ ମୁଁ କରାଇଥଲି । ଭୁବନେଶ୍ବରରେ ଟେକ୍ଷ୍ଟ ବୁକ୍‌ ବ୍ୟୁରୋରେ 
ମୁଁ ଯେତେବେଳେ ଥୁଲି, ଭୁବନେଶ୍ବରରେ ଖଣ୍ଡିଏ ଲଟେରି ପୁଟ୍‌ ପାଇଁ ଦରଖାସ୍ତ 
ପକାଇଥ୍ଲି | ଦରଖାସ୍ତରେ ମୁଁ ନନଂକ ନାମ ରଖୁବାକୁ ଚାହିଥୂଲି । କିଂଦୁ ଗୋଟିଏ 
ଦରଖାସ୍ତରେ ଦୁଇ ଜଣଂକ ନାମ ରହିବାର ନିୟମ ନଥୁଲା । (ପୁଟ୍‌ ପାଇଁ 
ଆଫିଡେଭିଟ୍‌ ମଧ୍ଯ କରାଯାଉଥୁଲା) ତେଣୁ ମୁଁ ଏକାକୀ ଦରଖାସ୍ତ କରିଥୁଲି ଏବଂ 
ନୟାପଲ୍ଲୀ ଏନ୍‌ - ୨ ସେକ୍ଟରରେ ଗୋଟିଏ ବଡ ପୁଟ୍‌ (ତିନିଟୁଂଠରୁ 
ବଡ ) ପାଇଥ୍ଲି |! ତାହା ପାଇବାରେ ଏବଂ ତା” ଚାରିପଟେ ପଥର ପାଚେରି 
ବୁଲାଇବାରେ ପ୍ରାୟ ୩୦ ହଜାର ଟଂକା ଖର୍ଚ୍ଚ ହୋଇଥଲା ! କିଂତୁ ଅଭାବଗ୍ରସ୍ତ 
ହୋଇ ସାନ ଝିଅ ବିଭାଘର ପାଇଁ ତାହାକୁ ନିତାନ୍ତ ଅଳ୍ପ ମୂଲ୍ୟରେ ବିକି ଦେଲି । 
ସେହି ଜମିଖଣ୍ରିକ ଥଲେ ମର୍ଭମାନ ଏକ କୋଟି ଟଙ୍କା ହୋଇଥାଆନ୍ତା । 

ସମୟ ସ୍ରୋତରେ ମୁଁ ଯେତେବେଳେ ଅନୁଭବ କଲି, ମୋ ଚାଲିଯିବା 
ପୂର୍ବରୁ ଦୁଇ ଭାଇଂକର ସଂପରି ବଂଟୁଆରା ହୋଇଯିବା ଉଚିତ, ମୁଁ ଗୀର ସମସ୍ତ 
ସଂପରି ( ଘର, ଘରବାଡି, ଜଳଜମି ପ୍ରାୟ ଚାଳିଶି ଏକର, ଜଳଜମିରୁ କେବଳ 
ନନାଙ୍କ ନାମରେ ହୋଇଥବା ଦଶଏକରକୁ ତାଙ୍କ ପିଲାମାନେ ବିକିଦେଇଥ୍‌ଲେ ) 
ଓ ଅନ୍ୟାନ୍ୟ ସ୍ଥାବର ସଂପରି ସ୍ଵର୍ଗତ ଘନଶ୍ୟାମ ମହାପାତ୍ରଂକ ନାମରେ ଲେଖ୍ଦେଲି 
ଏବଂ କଟକ କଲ୍ୟାଣୀନଗର ଜମିଖଂଡିକ ଓ ଘର ଖଂଡିକ ମୋ ନାମରେ ରଖ୍ଲି । 
ପିଲାମାନେ ଏହି ବଣ୍ଟନରେ ରାଜି ହେଲେ ଏବଂ ଜଣେ ନୋଟାରି ଆନ୍‌ ଓକିଳଂକ 
ପାଖରେ ବଂଟୁଆରା ପତ୍ର ପ୍ରସ୍ତୁତ କରାଇ ସମସ୍ତେ ସେଥ୍‌ରେ ସ୍ଵାକ୍ଷର କଲେ । 

ଏହା ପୂର୍ବରୁ ନନାଙ୍କର ଗୋଟିଏ ପୂଅ ( ଦେବବ୍ରତ ) ନାମରେ କଟକ ସି.ଡି.ଏ 
ରେ ଖଂଡିଏ ପୁଟ୍‌ କିଣିଦେଇଥ୍‌ଲି ଏବଂ କେବଳ ତା'ରି ନାମରେ ରେଜେଷ୍ଟି 
କରାଇଥ୍‌ଲି |! ସଂପରି ବଂଟୁଅ!ଁରା ପରେ ମୋ ପୁଅ (ଧର୍ମବ୍ରତ) କଠୋର 
ପରିଶ୍ରମ କରି ସ୍ଵ-ଉପାର୍ଜିତ ଧନରେ ଗୋଟିଏ ନୂଆ ଘର କଲା । 

ମୋ ଜୀବନରେ ମହାଦୂଃଖର ଦୃତୀୟ ଧକ୍କା ଲାଗିଥ୍‌ଲା ମୋର ଏକମାତ୍ର 
ଭଗିନୀପତି ପଶ୍ଡିତ ମହେଶ୍ବର ନନ୍ଦର ବିୟୋଗ । ମହେଶ୍ବର ମୋର ପ୍ରାୟ 
ସମବୟସ୍ଟ ଥଲେ ଏବଂ ୭୩ ବର୍ଷ ବୟସରେ ଇହଧାମ ତ୍ୟାଗ କରିଥୁଲେ | 
ସେ ପ୍ରଥମେ ଦାଣ୍ଡିସାହି ହାଇସ୍କୁଲ ନାମକ ଏକ ବେସରକାରୀ ହାଇସ୍କୁଲରେ 
ସଂସ୍କୃତ ଶିକ୍ଷକ ଥୁଲେ । ତାଂକୁ ବଂକୀ ସରକାରୀ ବାଳିକା ହାଇସ୍କୁଲରେ ନିଯୁକ୍ତି 
ମିଳିବାରେ ମୁଁ ସାହାଯ୍ୟ କରିଥୁଲି । ମୁଁ କଟକ ସେକଣ୍ଡାରି ଟ୍ରେନିଂ ସ୍କୁଲରେ 
ଶିକ୍ଷକ ଥୁଲା ବେଳେ ଶ୍ରୀମତୀ ବିନୟ. କୁମାରୀ ପଣ୍ଡା ସେହି ସ୍କୁଲରେ ପ୍ରଧାନ 
ଶିକ୍ଷୟିତ୍ରୀ ଥୁଲେ । ବାଂକୀ ସରକାରୀ ବାଳିକା ବିଦ୍ୟାଳୟରେ ଖାଲିହୋଇଥ୍‌ବା 
ହେଡ୍‌ ପଣ୍ତିତ ପଦରେ ଜଣେ ପଡ୍ତିତଂକୁ ନିଯୁକ୍ତି ଦେବାପାଇଁ ଇଣ୍ଟରଭ୍ୟୁ 
କରାଯାଇଥ୍‌୍ଲା । ଶ୍ରୀମତୀ ପଣ୍ଡାଙ୍କୁ ଇଣ୍ଟର ଭ୍ୟୁରେ ମୁଖ୍ୟ ରଖାଯାଇଥୂଲା | ମୋ 
ଅନୁରୋଧରେ ସେ ମହେଶ୍ବରଂକୁ ପ୍ରଥମ ସ୍ଥାନ ଦେଇଥ୍‌ଲେ । କିଛି ବର୍ଷ ପରେ 
କଟକ ରେଭେନ୍ସା କଲିଜିଏଟ୍‌ ସ୍କୁଲରେ ହେଡ୍‌ ପଣ୍ତିତ ପଦ ଖାଲି ହୁଅନ୍ତେ ମୁଁ 
ମହେଶ୍ବରଂକୁ ବାଂକୀରୁ କଲିଜିଏଟ୍‌ ସ୍କୁଲକୁ ଟ୍ରାନ୍ସଫର କରାଇ. ଆଣିବାରେ 
ସାହାଯ୍ୟକରିଥୁଲି । ମୁଁ ସେତେବେଳେ ରେଭେନ୍‌ସା କଲେଜର ଅଧ୍ୟାପକ ଥୁଲି । 
ମୁଁ ଓ ମହେଶ୍ବର ଉଭୟ ସଂସ୍କୃତ ପଣ୍ଡିତ ଥବାରୁ ଅନେକ ସମୟରେ ଶାସ୍ତ୍ର 
ଆଲୋଚନା କରୁଥ୍ଲୁ । ସେ ଥଲେ ଅତ୍ୟନ୍ତ ଉଦାର ପ୍ରକୃତିର ଲୋକ । 
ଦାଣ୍ଡିସାହିରେ ଥଲାବେଳେ ନିଜର ଗରିବ ଆମ୍ବୀୟ ସ୍ତଜନ ପିଲାକୁ ପୀଖରେ 
ରଖ୍‌ ହାଇସ୍କୁଲ ପର୍ଯ୍ୟନ୍ତ ଶିକ୍ଷା ଦେଇଥୂଲେ । 

ମହେଶ୍ବରଙ୍କର ବଢ ପୁଅ (ମୋ ବଡ ଭଣଜା ) ଅଶୋକ ୪୪/୪୫ 
ବର୍ଷ ବୟସରେ ଇହଧାମରୁ ବିଦାୟ ନେଲା | ମୋ ସାନ ଭଉଣୀଟି (ପାର୍ବତୀ) 
ମଧ୍ଯ ଇହଧାମରୁ ବିଦାୟ ନେଲା । ଏହିପରି କାଳଚକ୍ରରେ ବୋଉ, ବଡଭାଇ, 
ସ୍ପଳନ, ଭଉଣୀ, ଭିଣୋଇ, ଭଣଜା, ବଡ ମାମୁଁ, ବଡ ମାଇଁ, ସାନମାମୁଁ, ମଉସା, 
ମାଉସୀ, କେତେ ବନ୍ଧୁ ପଡୋଶୀ ଆଦି ପ୍ରିୟ ଜନ ଗଲେଣି । ମୁଁ ସେହି ଚକ୍ରକୁ 
ଅପେକ୍ଷା କରି ରହିଛି ମାତ୍ର ! 

SEN 

ମୋ ସକଳ ସ୍ବେହର କଳିକା: 
ମେୋ। ଅଂଚଳର ବାଳିକା 


୧୯୮୮ ମସିହା । ମୁଁ ଗାଁକୁ ଯାଇଥାଏ । ପାଖ ଗାଁ 'ରାଉତବର୍ରନି'ର 
ବ୍ରଜବନ୍ଧୁ ମହାନ୍ତି , ଯେ କି ଏକ ମାଇଁନର ସ୍କୁଲର ପ୍ରଧାନ ଶିକ୍ଷକ ଚାକିରିରୁ 
ଅବସର ନେଇ ଘରେ ଥାଆନ୍ତି, ଦିନେ ମୋ ପାଖକୁ ଆସିଲେ ଏବଂ କହିଲେ- 
“ ଧନୀ, ଆୟତନ କନିକା ହାଇସ୍କୁଲରେ ଛାତ୍ରଛାତ୍ରୀ ସଂଖ୍ୟା ଦୂଇଗୁଣରୁ ଅଧ୍କ 
ହେଲାଣି । ପ୍ରତ୍ୟେକ ଶ୍ରେଣୀରେ ଦୂଇଟି ଲେଖାଏଁ ସେକ୍‌୍ସନରେ ୭୦-୮୦ 
ଲେଖାଏଁ ପିଲା ପଢୁଛନ୍ତି । ଏଥୁରେ କି ପାଠ ପଢାହେବ ? | ତୃତୀୟ ସେକ୍ସନ 
ପାଇଁ ତ ସରକାର ଆଉ ମଞ୍ଜୁର ଦେଉ ନାହାନ୍ତି । ତେଣୁ ଆୟତନରେ ଗୋଟିଏ 
ବାଳିକା ହାଇସ୍କୁଲ କରିବାକୁ ଚେଷ୍ଟାକର ।” ସେସମୟରେ କେନ୍ଦ୍ରସରକାର 
ଦେଶରେ ବାଳିକା ଶିକ୍ଷାର ପ୍ରସାର ନିମନ୍ତେ ଏବଂ ସ୍ପତଂତ୍ର ବାଳିକା ହାଇସ୍‌କୁଲମାନ 
ଖୋଲିବା ନିମନ୍ତେ ରାଜ୍ୟସରକାରଂକୁ ପ୍ରଚୁର ଆର୍ଥକ ସହାୟତା ଦେଉଥାଆନ୍ତି, 
ତେଣୁ ବାଳିକା ହାଇସ୍‌କୁଲ ମାନ ଆବଶ୍ୟକସ୍ପଳେ ଖୋଲାଯାଉଥାଏ । ଆମ ଗାଁ 
‘ଆୟତନଂ ରେ ବାଳିକା ହାଇସ୍‌କୁଲଟିଏ କରିବାକୁ କିପରି ପୂର୍ବରୁ ପ୍ରଚେଷ୍ଟା 
କରାଯାଇଥୁୂଲା, କିଂତୁ ସଫଳ ହୋଇନଥୁଲା, କିପରି କେତେକ ସ୍ବଚ୍ଛଳ ବ୍ୟ୍ତିଂକୁ 
ଆର୍ଥକ ସାହାଯ୍ୟ ମଗାଯାଇଥୁଲା, ଯେ କୋଡିଏ ହଜାର ଟଂକା ଦେବ, ତାଂକ 
ନାମରେ ବାଳିକା ହାଇସ୍‌କୁଲଟିଏ ନାମିତ ହେବ, ଏହି ପ୍ରସ୍ତାବ କେତେକ ଆର୍ଥକ 
ସ୍ବଚ୍ଛଳ ବ୍ୟକ୍ତିଂକୁ ଦିଆଯାଇଥଲା, କିଂତୁ କେହି ରାଜି ହୋରି ନଥୂଲେ, ସେସବୁ 
କଥା ମଧ୍ଯ ବ୍ରଜବଂଧୁ ବାବୁ ମୋ ଆଗରେ ବର୍ଣ୍ଣନା କଲେ । ବଡଭାଇ ଓ ମାଅଂକୁ 
ହରାଇ ମୁଁ ସେ ସମୟରେ ନିତାନ୍ତ ବ୍ୟଥୂତ ହୃଦୟରେ ଥାଏଁ । ବାଳିକା ହାଇସ୍‌କୁଲ 
ପ୍ରସ୍ତାବଟି ଶୁଣି ମୁଁ ଆବେଗ ପ୍ରବଣ ହୋଇଗଲି । ଆ'ଗରୁ ମଧ୍ୟ ମୋର ଇଚ୍ଛା 
ଥଲା । ତେଣୁ ମୁଁ ବ୍ରଜବଂଧୁ ବାବୁଂକୁ ପରାମର୍ଶ ଦେଲି, “ଜନସାଧାରଣଂକର 
ଗୋଟିଏ ସଭା ଡକାନ୍ତୁ ଏବଂ ସଭାରେ ବିଷୟଟି ଉତ୍‌ଥାପନ କରନ୍ତୁ ।” 

କଟକ ରେଭେନ୍‌ସା କଲିଳିଏଟ୍‌ ସ୍କୁଲରେ ମାସିକ ଅଶି ଟଂକା 
ବେତନରେ ପଶ୍ଡିତ ଚାକିରି ଆରମ୍ଭ ଜରିବା ଦିନଠାରୁ ମୋ ମନରେ ଗୋଟିଏ 
ଭାବନା ଥୁଲା. “ମୁଁ ତ ଶିକ୍ଷକଟିଏ | ଜୀବନରେ ମୋ ପଇସାରେ କୌଣସି 
ସାଧାରଣହିତକର କାର୍ଯ୍ୟ କରିପାରିବି ନାହିଁ । ତଥାପି ଜୀବନର ଶେଷଭାଗରେ 
ଯଦି ସଂଭବ ହୁଏ, ଦେବେ ବାଲିକାବିଦ୍ଯାଳୟଟିଏ କରିବାକୁ ଚେଷ୍ତ୍ରା 
କରିବି । ” ଏହା ସହିତ ମୋ ବୋଉର ମୂଳରୁ ପ୍ରେରଣା ମଧ୍ଯ ଥୂଲା । ଏହି 
ଉଦ୍ଦେଶ୍ୟରେ ମୁଁ ବେତନ ପାଇବା ଦିନଠାରୁ ପ୍ରତିମାସରେ ବେତନରୁ ସାମାନ୍ୟ 
କିଛି କିଛି ସଂଚଯ କରି ରଖୁଥଲି । ଚାକିରିରୁ ଅବସର ନେଲାବେଳକୁ ତାହା 
ଏକଲକ୍ଷ ତିରିଶି ହଜାର ଟଂକା ହୋଇଥୁଲା ! ଖାତାଦେଖା ବା ଅନ୍ୟ କୌଣସି 
ସୂତ୍ରରୁ ଯାହା ମିଳୁଥ୍ଲା, ସେଥୂରୁ କିଛି ଫଶ ମଧ୍ଯ ସେହି ପାଣ୍ଠିରେ ମିଶାଉଥୁଲି । 

ଉଭ୍ତ ପାଣ୍ଠିର ବିନିଯୋଗରେ ଆମ ଗାଁ ରେ ଗୋଟିଏ ଡାକ୍ତରଖାନା 
ଆରମ୍ଭ କରିବା ପାଇଁ ମଧ୍ୟ ବେଳେବେଳେ ମୁଁ ଭାବୁଥ୍ଲି | କିଂତୁ ସାସ୍ଥ୍ୟବିଭାଗରେ 
କେହି ଉଚ୍ଚ କର୍ମକର୍ଚ୍ତା ମୋର ପରିଚିତ ନଥୁଲେ । ରାଜନୈତିକ ନେତା ମଧ୍ଯ 
କେହି ସହାୟକ ନଥୁୂଲେ । ତା ଛଡା ପୁଣ୍ୟାମ୍ଲା। ଡାକ୍ତର ଶ୍ରୀରାମଚନ୍ଦ୍ର ସୂତାର 
ଲୋକମାନଙ୍କର ଚିକିସା ଆଦଶ୍ୟକତା ପୂରଣ କରୁଥ୍‌ଲେ । ତେଣୁ ସେଭଳି 
ଚିନ୍ତାରୁ ନିବୂତଘ ହେକି ¦ ଆମ ଅଂଚଳର କେତେଗୁଡିଏ ଶିକ୍ଷାନୁଷ୍ଠାନଗଠନର 
ଉଦ୍ୟୋକ୍ତାମାନଙ୍କୁଂ ସାହାଯ୍ୟ କରି ମୁଁ କିଛି ଅନୁଭୂତି ମଧ୍ୟ ଲାଭ କରିଥ୍ଲି । ମୁଁ 
ଯେତେବେଳେ ରେଭେନ୍‌ସା! କଲେଜରେ ଅଧ୍ୟାପକ ଥୂଲି, ମୋର ବାଲ୍ୟବଂଧୁ 
ଶ୍ରୀ! ଗୟାଧର ପଲେଇ ତଂବ ଗ୍ରାମରେ (କାଟଣାଠାରେ ) ଗୋଟିଏ ହାଇସ୍କୁଲ 
ଆରମ୍ଭ କରିଥୁଲେ । ସେ ସ୍ତୁଲ କାମରେ ଆସି ମୋ ପାଖରେ ରହୁଥ୍‌ଲେ । ମୁଁ 
ତତ୍କାଳୀନ ଅବିଭକ୍ତ କଟକ ଜିଲାର ସ୍ତୁଲ ସମୂହର ଇନିସ୍‌ପେକ୍ଟର ଶ୍ରୀ 
ଗୋପାଳକୃଷ୍ଣ ପଟ୍ଟନାୟକଙ୍କୁ ସଂଗରେ ନେଇ କାଟଣା ହାଇସ୍କୁଲ ପରିଦର୍ଶନ 
କରାଇଥୁଲି ! ସ୍ତୁଲଟିର ଆରମ୍ଭ ଅବସ୍ଥାରେ କଛି ନଥୁଲା । ଖାଲୁଆ ପାଣିଘେର 
ଭିତରେ ଗୋଟିଏ ଛୋଟିଆ ଢିପ ବଂଧାଯ଼ାଇ ଛୋଟିଆ ଚାଳଘରଟିଏ ହୋଇଥଲା 
ମାତ୍ର । ଆସବାବପତ୍ର କିଛି ନ ଥୁଲା । ଗୋପାଳବାବୁ ଅଷ୍ଟମ ଶ୍ରେଣୀ ମଂଜୂରି 
ଦେବାକୁ ନିତାନ୍ତ କୂଂଠୈିତ ହେଉଥୂଲେ, ମୋ ଅନୁରୋଧରେ ଦେଇଥ୍ଲେ । 

ରାଜକନିକା ଏସ୍‌.ଏନ୍‌. କଲେଜର ଆରମ୍ଭ ଅବସ୍ପାରେ ମୁଁ ତାହାର ସଭ୍ଯ ଓ 
ସଭାପତି ମଧ୍ଯ ଥୂଲି । ମୋ ଗାଁ ରେ କନିକା ହାଇସ୍କୁଲର ପ୍ରତିଷ୍ଠାରେ ମଧ୍ଯ ମୁଁ 
ଉଦ୍ୟୋକ୍ତାମାନଂକ ମଧ୍ୟରେ ଜଣେ ଥୁଲି । ମୁଖ୍ୟ ଉଦ୍ୟୋଭ୍ତା ଥୁଲେ ଡାଗ୍ତର 
ଶ୍ରୀରାମଚନ୍ଦ୍ର ସୂତାର । କଟକ ମିଟି କଲେଜର ଅସକ୍ଷ ଭନ କଲୋଚ୍ ଗଠନରେ 
ବହୁ ଅଭିଜ୍ଞତା ଲାଭ କରିଥୁଲି । ଏହିସବୁ ଅଭିଜ୍ଞତା ଓ ଅନୁଭୂତିକୁ ନେଇ ମୁଁ 
ବାଳିକା ହାଇସ୍‌କୁଲଟିଏ କରି ପାରିବି ବୋଲି ଭାବିଲି ¦ 

ସେତେବେଳେ ବାଳିକାହାଇସ୍‌କୁଲର ପ୍ରତିଷ୍ଠା ପାଇଁ ସରକାରଂକ ପକ୍ଷରୁ 
ପ୍ରୋସ୍ଵାହନ ଦିଆଯାଉଥୁଲା ! ତିନିଟି ମାତ୍ର ରେଗୁଲାର ନ୍ଯାଚ ପରୀଷ୍ା ଦେଲା 
ପରେ ବାଳିକା ହାଇସ୍କୁଲ ଗୁଡିକ ଅନୁଦାନ ପୀଉଥୁଲେ । ମଂଜୁରିପ୍ରାପ୍ତ ବାଳିକା 
ହାଇସ୍କୁଲରେ ତିନି କିଲୋମିଟର ଭିତର ଅଂତଜର ବାନିକାମାନେ ପଢ଼ିବେ 
ବୋଲି ନିୟମ ମଧ୍ଯ ହୋଇଥଲା । 

ବାଳିକା ହାଇସ୍‌କୁଲର ପ୍ରତିଷ୍ଠା ପାଇଁ ପଟ ଜଣ ବିଶିଷ୍ଟ ବ୍ଯକ୍ତିଂକ 
ସ୍ବାକ୍ଷରରେ ଗୋଟିଏ ସାଧାରଣ ସଭା ଡକା ହେଲା । ସେମାନଂକ ମଧ୍ଯରେ 
ଜଣେ ଥଲେ କନିକା ହାଇସ୍କୁଲର ପ୍ରଧାନ ଶିକ୍ଷକ | ସେ ଜଣେ ଉତ୍ତମ ସ୍ଵଭାବର 
ଲୋକଥୂଲେ । ତତ୍ପୂର୍ବରୁ ସେ ମଧ୍ଯ ମୋ ସଂଗେ ବାଳିକା ହାଇସ୍‌ରୁଲଟିଏ ପାଇଁ 
କଥା ହୋଇଥୂଲେ ଏବଂ ତାହା ସେ ଚାହୁଁଥ୍‌ଲେ । ସଭା ଅନୁଷ୍ଣିତ ହେଲା । 
ମୋତେ ମଧ୍ଯ ସେଠାକୁ ଆମଂତ୍ରଣ କରାଯାଇଥୂଲା ! ସବୁଲୋଳ ଆନନ୍ଦ ପ୍ରକାଶ 
କଲେ । ମୁଁ ପ୍ରାଥମିକ ଆର୍ଥକ ସାହାଯ୍ୟ ଦେବି ଏବଂ ମଂଜୂରି ମ୍ବିଳିବା ଦିଗରେ 
ସାହାଯ୍ୟ କରିବି ବୋଲି କହିଲି । ତଥାପି ଆଉ ଥରେ ବେଶୀ ଲୋଙ୍କକର ସଭା 
ଡାକିଚାକୁ ପରାମର୍ଶ ଦେଲି । ତଦନୁସାରେ ଆଉ ଦିନେ ସଭା ହେଲା ! ବେଶୀ 
ଲୋକ ଆସିଲେ । ମୁଁ ପ୍ରଥମେ ୫୫ ହଜାର ଟଂକା ଦେବାକୁ ଏବଂ ପରେ 
ଯଥାସଂଭବ ସାହାଯ୍ୟ କରିବାକୁ କହିଲି | ଆବାହକମାନଂକ ପକ୍ଷରୁ ସ୍କୁଲର ନାମ 
ପ୍ରସ୍ତାବ ଦିଆଗଲା ‘କମଳା ମଡେଲ ଗାରଇଁସ ହାଇସ୍କୁଲ” ଏବଂ ଏହା ସର୍ବସମ୍ଭତ 
ଭାବେ ଗୃହୀତ ହେଲା ! 

ପରିଚାଳନା କମିଟିଟିଏ ଗଢାହେଲା ! ମୁଁ କମିଟିରେ ରହିଲିନାହିଁ । 
ସଭାପତି ରହିଲେ ଆମ ଅଂଚଳର ସର୍ବମାନ୍ୟ ବ୍ୟକ୍ତି ଉଦାରମନା ଡାକ୍ତର ଶ୍ରୀ 

ରାମଚନ୍ଦ୍ର ସୂତାର । ସଂପାଦକ ହେଲେ କନିକାର ଜଣେ ଧୀରସ୍ଥିର, ଉତ୍ତମ 
ସ୍ଵଭାବର ବ୍ୟର୍ତି ଶ୍ରୀ ଲକ୍ଷ୍ମୀନାରାୟଣ ସାହୁ । ` 

୧୯୮୮ ଜୁଲାଇ ମାସରୁ ବିଦ୍ୟାଳୟ ଆରମ୍ଭ ହେଲା । ପ୍ରଥମେ ଚାଲିଲା 
କନିକା ହାଇସ୍‌କୁଲରେ ସକାଳୁ ୧୧ଟା ପଯ୍ୟନ୍ତ । ୧୧ଟା ପରେ ବାଳକମାନଂକ 
କ୍ଲାସ୍‌ ଚାଲିଲା । ବର୍ଷାରତୁ ପରେ ବାଳିକା ହାଇସ୍କୁଲ ଘର ତିଆରି ପାଇଁ ଇଟା 
ପୋଡା ହେଲା । ମୁଁ କଟକରୁ ଡଂଗାରେ କୋଇଲା ପଠାଇଲି । କବାଟ, ଝରକା, 
ଛାତ ପ୍ରଭୃତି ପାଇଁ ଜାରକାରୁ ୩୦ ହଜାର ଟଂକାର କାଠ ପଠାଇଲି ¦ ଇଟାକାଂଥ 
ଓ ଚାଳଛପର ଘର କରାଗଲ। । ନୂଆଘରେ ବାଳିକା ସ୍କୁଲ ଚାଲିଲା | ତା'ପର 
ଦୂଇ ବର୍ଷରେ ମାଧ୍ଯମିକ ଶିକ୍ଷା ପରିଷଦଂକଠାରୁ ନବମ ଓ ଦଶମ ଶ୍ରେଣୀ ପାଇଁ 
ମଂଜୁରି ମିଳିଲା । ବାଳିକା ବିଦ୍ୟାଳୟଟି ଚନ୍ଦ୍ରକଳା ପରି ବଢିଲା । ପ୍ରତିବର୍ଷ 
ସ୍କୁଲର ପୁରସ୍ବାର ବିତରଣୀ ସଭା ହେଲା । ଶିକ୍ଷାବିଭାଗ ଶାସନସଚିବ, ସ୍ତୁଲ 
ଶିକ୍ଷା ଡି.ପି ଆଇ., ମାଧ୍ଯମିକ ଶିକ୍ଷାପରିଷଦ ସଭାପତି, ଅବିଭକ୍ତ କଟକ ଜିଲ୍ଲା 
ଜିଲ୍ଲାପାଳ, କେନ୍ଦ୍ରାପଡା ଜିଲାପାଳ, ସର୍କଲ ଇନିସ୍‌ପେକ୍ଟର, ସ୍ଥାନୀୟ ତହସିଲଦାର, 
ବି.ଡି.ଓ. ପ୍ରମୁଖ ସରକାରୀ କର୍ମକର୍ରାମାନେ ସ୍କୁଲ ପରିଦର୍ଶନ କରି ଆନନ୍ଦ 
ପ୍ରକାଶ କଲେ । 

ଜିନ୍ତୁ ୨/୩ ଜଣ ଅସହିଷ୍ଣୁ ଖଳଲୋକ ଖେଳ ଆରମ୍ଭ କରିଦେଲେ । 
ମୁଖ୍ୟ ଖଳକୁ କମିଟିରେ ନିଆଯାଇଥୁଲା, କିଂତୁ ସେ କମିଟିକୁ ଆସିଲା ନାହିଁ 
ସେମାନେ ସ୍କୁଲ ବିରୁଦ୍ଧରେ ଦୁର୍ନାମ ରଟନା କଲେ । ସ୍କୁଲଟିକୁ ଭଂଗିବା ପାଇଁ 
ଚେଷ୍ଟା କଲେ | ‘ଆୟତନ? ଠାରେ ଗୋଟିଏ ହାଟ ଚଳାଇ, ବିକ୍ରେତାମାନଂକଠାରୁ 
ଯତ୍‌ କିଂଚିତ୍‌ ବଟି ସଂଗ୍ରହ କରି ବାଳିକା ବିଦ୍ୟାଳୟର ଦୈନନ୍ଦିନ ଖର୍ଚ୍ଚ ତୁଲାଇବା 
ପାଇଁ ଯୋଜନା କରିଥଲି । ଏଥୁପାଇଁ ଗୋଟିଏ ହାଟ (ଗୋରୁ ହାଟ ମଧ୍ଯ ) 
ମଂଜୁର କରାଇଥ୍‌ଲି । କେନ୍ଦ୍ରାପଡାର ତତ୍‌କାଳୀନ ଏସ୍‌.ଡି.ଓ. ଶ୍ରୀ ବିଜୟଚନ୍ଦୁ 
ଜେନା ଓ.ଏ.ଏସ୍‌ . ମୋର ଛାତ୍ର ଥଲେ ଏବଂ ଏଦିଗରେ ମୋତେ ସାହାଯ୍ୟ 
କରିଥଲେ । ‘ଆୟତନ? ଠାରେ ୫/୬ ପାଳି ହାଟ ଚାଲିଥୂଲା । ଗୋରୁଗାର 
କିଣାବିକା ମଧ୍ଯ ହୋଇଥଲା । କିଂତୁ ଖଳସର୍ପ ମାନେ ହାଟ କରାଇନଦେବାପାଇଁ 
ହାଟରେ ମାଡଗୋଳ କରାଇଥ୍‌ଲେ | ହାଟରେ ନିରାପରା ନାହିଁ ବୋଲି 

ବେପାରୀମାନଂକର ଧାରଣା ହେଲା । ସେମାନେ ଆଉ ଆସିଲେ ନାହିଁ । ହାଟ 
ଭାଂଗିଗଲା ! 

ବାଳିକା ହାଇସ୍କୁଲ ଆଗରେ ଗୋଟିଏ ବଡ ଗଡ଼ିଆ ଥୁଲା । ତାହାକୁ 
ପୋତାଇ ଗୋଟିଏ ଖେଳ ପଡିଆ ପ୍ରସ୍ତୁତ କରାଇବାକୁ ମୁଁ କ୍ରାଡ଼ା ଓ ସଂସ୍କୃତି 
ବିଭାଗ ମଂତ୍ରୀ ଶ୍ରୀ ଶରତ କରଙ୍କ ଦ୍ଵାରା ୫୦ ହଜାର ଟଂକା ମଂଜୁର କରାଇଥ୍‌ଲି | 
ତା” ପରେ ଆଉ ୫୦ ହଜାର ଟଂକା ମଂଜୁର ହେବାର ଯୋଜନା ଥୁଲା । ତଦ୍ଵାରା 
ଠାକୁରପୋଖରୀଟିର ଫଜକୋବ୍ଧାର କରାଯାଇ ଉତ୍ତମ ପୋଖରୀଟିଏ ମଧ୍ଯ 
ହୋଇଥାଆନ୍ତା । କିଂତୁ ଖଳମାନେ ତାହା କରାଇଦେଲେ ନାହିଁ । ଗୁଣ୍ଡାମି ସୃଷ୍ଟି 
କରାଇଲେ । ଫଳରେ ଟଂକା ବି.ଡି.ଓ.ଙ୍କ ପାଖରେ ତିନିବର୍ଷ କାଳ ପଡିରହି 
ଶେଷରେ ତଂଂକ ଦ୍ଵାରା ଯେନତେନ ପ୍ରକାରେଣ ଅଧାପ୍ରାୟ ପୋତାହେଲା ଏବଂ 
ବିଳମ୍ବ ହେତୁ ଆଉ ଟଂକା ମଂଜୁର ହେଲାନାହିଁ । 
କନିକା ହାଇସ୍‌କୁଲର ପ୍ରଧାନ ଶିକ୍ଷକ ଥୁଲେ ଉତ୍ତମ ଲୋକ । କିନ୍ଧୁ 
ବାଳିକା ସ୍କୁଲଟିର ଦୁର୍ଭାଗ୍ୟ ଯେ ସେ ମଧ୍ଯ କ୍ଷମତାଶାଳୀ ଜୁଚକ୍ରଂକ ପ୍ରଭାବରେ 
ବିଭ୍ରାନ୍ତ ହୋଇଗଲେ । ସେମାନେ ବାଳିକା ସ୍କୁଲଟିକୁ ଭାଂଗିଦେବା ପାଇଁ ଚକ୍ରାନ୍ତ 
ଚଳାଇଲେ । ପ୍ରଚାର କଲେ ଯେ ବାଳିକା ସ୍କୁଲ ଏକ ବ୍ୟକ୍ତିଗତ ସ୍କୁଲ । ସେଥୁରେ 
ଭଲ ପଢା ହେଉନାହିଁ । ଫଳରେ ଅଭିଭାବକ ମାନେ ସେମାନଂକର ଝିଅଙ୍କୁ 
ଆଉ ବାଳିକାସ୍କୁଲରେ ପଢାଇଲେନାହିଁ । ଛାତ୍ରୀସଂଖ୍ୟା କ୍ରମଶଃ ହ୍ରାସ ପାଇବାରେ 
ଲାଗିଲା । ତେଣେ ପାଖ ହାଇସ୍‌କୁଲରେ ନିୟମାନୁମୋଦିତ ସଂଖ୍ୟାଠାରୁ ବହୁ 
ଅଧ୍କ ଛାତରଛାତ୍ରଂକୁ ନିଆଗଲା ! ୩/୪ ବର୍ଷ ମଧ୍ଯରେ ଛାତ୍ରୀ ଅଭାବରୁ ବାଳିକା 
ସୁଲଟି ଭାଂଗିବାକୁ ବସିଲା । 

ମୁଁ ବାଳିକା ସ୍କୁଲଟିର ପରିଚାଳନା ସମିତିରେ ନଥ୍ଲି । ତଥାପି ପ୍ରତୀକାର 
କରାଯିବା ଉଚିତ ବୋଲି ଅନୁଭବ କଲି | କେନ୍ଦ୍ରାପଡା ଶିକ୍ଷାମଣ୍ଡଳ ଅଧୁକାରୀଂକ 
ନିକଟକୁ ପତ୍ର ଲେଖାହେଲା । ଶିକ୍ଷାମଣ୍ଡଳ ଅଧ୍୍‌କାରୀ କନିକା ହାଇସ୍‌କୁଲର 
ପ୍ରଧାନ ଶିକ୍ଷକଂକୁ ନିୟମାନୁମୋଦିତ ସଂଖ୍ୟାରୁ ଅଧ୍‌କ ଆଡମିଶନ ନ କରିବାପାଇଁ 
ନିର୍ଦେଶ ଦେଲେ । ପ୍ରଧାନ ଶିକ୍ଷକ ଖଳମାନଂକ ପ୍ରରୋଚନାରେ ଶିକ୍ଷାମଣ୍ଡଳ 
ଅଧ୍କାରୀଙ୍କ ନିର୍ଦେଶକୁ ମାନିଲେ ନାହିଁ । ଖଳଲୋକ ଗୋଟିଏ ବାରବର୍ଷର 

ବାଳିକାକୁ ଶିଖାଇ ଅନଶନରେ ବସାଇଲେ । ବାଳିକାଟି ବସି ରହି କହିଲା- 
“ମୁଁ ବାଳିକା ସୁଲରେ ପଢ଼ିବି ନାହି : ।” ଶହଶହ ଲୋକ ଜମାହେଲେ । ଗୋଟିଏ 
କୌତୁକିଆ ପରିବେଶ ସୃଷ୍ଟି ହେଲା । ମୁଁ ସ୍କୁଲ କରି ପ୍ରଚୁର ଟଂକା ସଂଗ୍ରହ କରୁଛି 
ବୋଲି ଧାରଣା ମଧ୍ଯ ଦିଆଗଲା । ଅଥଚ ସେତେବେଳକୁ ମୁଁ ମୋହାତରୁ 
ଦୁଇଲକ୍ଷରୁ ଉର୍ଷ୍ ଟଂକା ଦେଇସାରିଥୁଲି । 

ବାଳିକା ସ୍କୁଲଟି ସେତେବେଳେ ଚାଳ ଛପର ଘରେ ହେଉଥଲା । 
ସୂଚନା ପାଇଲି ତାହାକୁ ପୋଡିଦିଆଯିବ । ‘କନିକା ହାଇସ୍‌କୁଲ”ର ଆରମ୍ଭ 
ସମୟରେ ମଧ୍ଯ ଚାଳଘର ଥୁଲା |! ତାହାକୁ ପୋଡିଦିଆଯାଇଥୂଲା | ସେସମୟର 
କଥା ମନେପଡି ମୋତେ ଘୋର ଚିନ୍ତାଗ୍ରସ୍ତ କଲା । ଆମେ ବାଳିକା ସ୍କୁଲଟିକୁ 
ରାତିରେ ଜଗାଇବା ସଂଗେ ସଂଗେ ପ୍ରାୟ ସପ୍ତାହକ ସମୟରେ ଚାଳ ଛାତକୁ 
ଉଠାଇ କରୁଗେଟେଡ୍‌ ସିଟ୍‌ ଛାତ କରିଦେଲୁ । ସେତେବେଳର ଅବିଭକ୍ତ କଟକ 
ଜିଲାର ଉପଳିଲାପାଳ ଶ୍ରୀ ଗୌରୀଶଂକର ମହାପ୍ରଶସ୍ତ ମୋତେ ଖୁବ୍‌ ସାହାଯ୍ୟ 
କରିଥଲେ । ସେ କରୁଗେଟେଡ୍‌ ସିଟ୍‌ ଗୁଡିଏ ଯୋଗାଇ ଦେଇଥୂଲେ | 

କେନ୍ଦ୍ରାପଡା ସି.ଆଇ. ଜଣକ ପରେ ଜଣେ ତିନିଜଣ ଆସିଲେ ଏବଂ 
ନିଜ ନିଜ କାର୍ଯ୍ୟକାଳ ଭିତରେ “କନିକା ହାଇସ୍‌କୁଲ”ର ପ୍ରଧାନ ଶିକ୍ଷକଂକୁ 
ନିୟମାନୁମୋଦିତ ସଂଖ୍ୟାଠାରୁ ଅଧୁକ ଆଡମିଶନ ନ କରିବା ପାଇଁ ନିର୍ଦେଶ 
ଦେଲେ । କନିକା ହାଇସ୍କୁଲର ପରିଚାଳନା ସମିତିର ସଭାପତି ସ୍ଥାନୀୟ 
ତହସିଲଦାର ମଧ୍ଯ ବୈଠକ ଡକାଇ ଅଧୁକ ଆଡମିଶନ ନକରିବାପାଇଁ ପ୍ରସ୍ତାବ 
ଗ୍ରହଣ କରାଇଲେ । କିଂତୁ ପ୍ରଧାନ ଶିକ୍ଷକ କାହାରି ନିର୍ଦେଶ ମାନିଲେ ନାହିଁ । ମୁଁ 
ଅନ୍ୟ ଉପାୟ ନ ଦେଖୁ ହାଇକୋର୍ଟରେ କେଶ୍‌ କଲି । 

ପ୍ରଧାନ ଶିକ୍ଷକ ଖଳମାନଂକ ପ୍ରରୋଚନାରେ ଅଧ୍ବକ ବିଭ୍ରାନ୍ତ ହୋଇ 
ମୁଦିତ ପତ୍ରଦ୍ଧାରା ଅଭିଭାବକମାନଂକୁ ଡକାଇ ଏକ ସଭା କଲେ । ସଭାରେ 
ମୋ ବିରୁଦ୍ଧରେ ବିଷ ଉଦ୍ଗାର କରାହେଲା । ମୁଁ ଅସହାୟ ହୋଇ ଦୁଇଖଣ୍ଡ 
ମୁଦ୍ରିତ ପ୍ରଚାରପତ୍ର ହାଇକୋର୍ଟରେ ପେଶ୍‌ କଲି । ବିଚାର ଚାଲୁଥିବା ସମୟରେ 
ଏପରି କରାଯିବା ହାଇକୋର୍ଟଙ୍କ ଦୃଷ୍ଟିରେ ବେନିୟମ ବିବେଚିତ ହେଲା ଏବଂ 

ପ୍ରଧାନ ଶିକ୍ଷକଙ୍କୁ କୋର୍ଟକୁ ଡକାଗଲା । କୋର୍ଟରେ ପ୍ରଧାନ ଶିକ୍ଷକ ଉପସ୍ଥିତ 
ହୋଇ ନିଃସର୍ର କ୍ଷମା ପ୍ରାର୍ଥନା କଲେ । 

ହାଇକୋର୍ଟରେ ବିଚାର ଚାଲୁଥ୍ବା ଅବସ୍ଥାରେ ଜଣେ ଖଳଲୋକ 
ମକଦ୍ଦମାରେ ଇଣ୍ଟରଭେନର ହେଲା | ଯେ ଇଣ୍ଚରଭେନର ହେଲା, ମୁଁ ତାର 
ନିଜ ଶାଳକକୁ କଟକ ସିଟି କଲେଜରେ ଚାକିରି ଦେଇଥ୍‌ଲି। ଏ ଯୁଗରେ ଏକ 
ଲକ୍ଷ ଟଂକା ଲାଂଚ ଦେଇଥ୍‌ଲେ ମଧ୍ଯ ସେଭଳି ପରିପକ୍ସ ଚାକିରି ମିଳିନଥାନ୍ତା । 
କିନ୍ତୁ ସେ ଲୋକ କୃତଜ୍ଞ ହେବା ପରିବର୍ରେ ଇଣ୍ଟରଭେନର ହୋଇ ମୋ ବିରୁଦ୍ଧରେ 
ନାନା କୁସଠିତ ଅଭିଯୋଗ ଆଣିଲା । କିଂତୁ କୋର୍ଟ ତା'ର ଅଭିଯୋଗ ଗ୍ରହଣ 
କଲେନାହିଁ । 

ସଂସାରର ଗତି ଏପରି ଯେ ଭଲ ଲୋକ ମଧ୍ଯ ଖଳ ଲୋକଂକ ଜାଲରେ 
ପଶିଗଲେ ସହଜରେ ମୁକୁଳି ପାରନ୍ତି ନାହିଁ । ପ୍ରଧାନ ଶିକ୍ଷକ ଭଲଲୋକ ହୋଇ 
ମଧ୍ଯ ଅଧ୍କ ଅଧ୍କ ବିଭୁାନ୍ତ ହୋଇପଡିଲେ | ଥରେ ବାଳିକା ସୁଲଟିର 
ପରୀକ୍ଷାକେନ୍ଦ୍ର ପଡିଲା କାଟଣା ହାଇସ୍‌କୁଲରେ । ପରୀକ୍ଷାର ଦୁଇ ଦିନ ମାତ୍ର 
ପୂର୍ବରୁ ଖଳମାନେ କେନ୍ଦ୍ରାପଡା ସି .ଆଇ.ଙ୍କ ଉପରେ ରାଜନୈତିକ ଚାପ ପକାଇ 
କାଟଣା ହାଇସ୍କୁଲର ପ୍ରଧାନ ଶିକ୍ଷଙକୁ ପରୀକ୍ଷା ପରିଚାଳନା ଦାୟୀତ୍ଵରୁ ହଟାଇ 
କନିକା ହାଇସ୍‌କୁଲର ପ୍ରଧାନ ଶିକ୍ଷକଂକୁ ସେହି କେନ୍ଦ୍ରର ପରୀକ୍ଷା ପରିଚାଳକ 
କରାଇଲେ | ଉଦେଶ୍ୟ ଥ୍ଲା ବାଳିକା ହାଇସ୍‌କୁଲଟିର ଛାତ୍ରୀମାନଂକୁ 
କପିବାହାନାରେ ହଇରାଣ କରିବା । ମୁଁ ଏହା ହାଇକୋର୍ଟ ଙ୍କୁ ଜଣାଇବାରୁ 
ହାଇକୋର୍ଟ ସି .ଆଇ. ଂ ନିଯୁକ୍ତିକୁ ରଦ୍ଦ କରିଦେଲେ ଏବଂ କେନ୍ଦ୍ରାପଡା ଜିଲାପାଳଙ୍କୁ 
ଫାକ୍ସଯୋଗେ ଜଣାଇଦେଲେ । କନିକା ହାଇସ୍କୁଲର ପ୍ରଧାନ ଶିକ୍ଷଙଂକୁ ପରୀକ୍ଷା 
ଆରମ୍ଭର ୨/୩ ଘଣ୍ଟା ମାତ୍ର ପୂର୍ବରୁ କାଟଣାରୁ ଫେରି ଆସିବାକୁ ପଡିଲା । 

ଆମେ ବାଳିକା ହାଇସ୍କୁଲ ପାଖରେ ଥୁବା ସରକାରୀ ସ୍ଵାସ୍ଥ୍ୟ ବିଭାଗର 
ଗୋଟିଏ ଭଂଗା ପରିତ୍ୟକ୍ତ କ୍ଵାର୍ଟରକୁ ମରାମତି କରାଇ ସେଥୁରେ ୩/୪ ଜଣ 
ଶିକ୍ଷୟିତ୍ରଂକ ରହିବାର ବଂଦୋବସ୍ତ କରାଇଥୁଲୁ । ଏଥୁପାଇଁ ଆମେ ଅନୁମତି 
ମଧ୍ଯ ନେଇଥୁଲୁଁ । କିଂତୁ ଖଳମାନେ ଡରାଇବାରୁ ଶିକ୍ଷୟିତ୍ରୀମାନେ ତାହାକୁ 

ଛାଡିବାକୁ ବାଧ୍ୟ ହୋଇଥ୍‌ଲେ । ଆମେ ବହୁ କଷ୍ଟରେ ସ୍କୁଲ ହତା ଭିତରେ 
ଶିକ୍ଷୟିତ୍ରୀମାନଂକ ପାଇଁ ତିନି ବଖରା ବିଶିଷ୍ଟ ଘରଟିଏ ନିର୍ମାଣ କରାଇଲୁଁ । 

ଶେଷରେ ହାଇକୋର୍ଟ ରାୟ ଦେଲେ ଯେ ଆଗେ କମଳା ମଡେଲ 
ଗାର୍ଲସ୍‌ ହାଇସ୍କୁଲରେ ନିୟମାନୁମୋଦିତ ସଂଖ୍ୟାରେ ଛାତ୍ରୀ ଗ୍ରହଣ କରାଯିବ ଏବଂ 
ଚା ପରେ କନିକା ହାଇସ୍କୁଲରେ ଛାତ୍ରୀ ଗ୍ରହଣ କରାଯିବ । ଏହାକୁ କେନ୍ଦ୍ରପଡା 
ସି.ଆଇ. ଶ୍ରୀ ଚିଭରଞ୍ଜନ ଦାସ କାର୍ଯ୍ୟକ' 1 କରିଥଲେ | 

ପରୀକ୍ଷା ଦୁର୍ନୀତିକୁ କେନ୍ଦ୍ରକରି କମଳା ମଡେଲ ଗାର୍ଲସ୍‌ ହାଇସ୍‌କୁଲର 
ଦୀର୍ଘମୋକଦମା ଫଳରେ ଓଡିଶାର ହାଇସ୍‌କୂଲ ପରୀକ୍ଷା କ୍ଷେତ୍ରରେ ଏକ 
ମହତ୍ଵ ପୂର୍ଣ ପରିବର୍ଭନ ଘଟିଥୂଲା । ତାହାହେଲା ତିନି ସେଟ୍‌ ପ୍ରଶ୍ନ ପତ୍ରର ପ୍ରଚଳନ | 
ଜନସ୍ବାର୍ଥ ସଂବଳିତ ମକଦ୍ଦମାଟି ହାଇକୋର୍ଟରେ ତିନି ବର୍ଷ କାଳ ଚାଲିଥୂଲା ଏବଂ 
ବହୁ ସାକ୍ଷ୍ୟ ପ୍ରମାଣ ଉପରେ ଆଧାରିତ ଥ୍ଲା । ଏ ସଂବଂଧରେ ବହୁ 
ସଂବାଦପତ୍ରମାନଂକରେ ସଂବାଦ ପ୍ରକାଶ ପାଇଥୂଲା । ଗୋଟିଏ ପଟରେ ସଲ 
ବଂଚାଇବା ଏବଂ ଅନ୍ୟ ପଟରେ ଖଳ ମାନଂକ ସହିତ ଲଢିବା, ଏଥୁରେ ମୁଁ 
ନାକେଦମ୍‌ ହୋଇଯାଇଥ୍‌ଲି । 

୧୯୯୯ ମସିହାରେ ଓଡିଶାରେ ଯେଉଁ ଭୀଷଣ ମହାବାତ୍ୟା 
ହୋଇଥଲା, ସେଥୁରେ ବାଳିକା ବିଦ୍ୟାଳୟଟିର ମଧ୍ଯ ବହୁତ କ୍ଷତି ହୋଇଥଲା । 
ସେ ସମୟର ରିଲିଫ୍‌ କମିଶନର ଶ୍ରୀ ଅଜିତ୍‌ କୁମାର ତ୍ରିପାଠୀ, ଆଇ.ଏ.ଏସ୍‌. 
ଲକ୍ଷ୍ମୌ ଓଡିଆ ସମାଜ ପକ୍ଷରୁ ବାଳିକା ବିଦ୍ୟାଳୟଟି ପାଇଁ ଗୋଟିଏ କୋଠାଘର 
(ବିଦ୍ୟାଳୟ-ବାତ୍ୟା। ଆଶ୍ରୟ ସ୍ପଳୀ ) କରାଇ ଦେଇଥ୍୍‌ଲେ । ଆଉ ମଧ୍ଯ, 
ବାଳିକାମାନଂକ ପିଇବା ପାଣି ପାଇଁ ଗୋଟିଏ ଗଭୀର ନଳକୂପ କରାଇ 
ଦେଇଥୂଲେ । ଶ୍ରୀ ରାଜକିଶୋର ମିଶ୍ର ଆଇ.ଏ.ଏସ୍‌. ମଧ୍ୟ ଖେଳପଡିଆଟିର 
ପ୍ରସ୍ତୁତି ପାଇଁ କେନ୍ଦ୍ରସରକାରରୁ ଆର୍ଥକ ସହାୟତ! କରାଇଦେଇଥ୍‌ଲେ । ଯାହା 
ଫଳରେ ସଂପୂର୍ଣ୍ଣ ଖାଇ ଗାଡ଼ିଆ ପୋତାଯାଇ ପଡ଼ିଆ ପ୍ରସ୍ତୁତ ହୋଇପାରିଲା | 

ଖେଳପଡିଆଟିରେ ପିଲାମାନେ ଖେନୁଥବାରୁ ଏବଂ ବିଭିନ୍ନ ଉସୁବ 
ଅନୁଷ୍ଠାନ ହେଉଥ୍ବାରୁ ମୁଁ ଆନନ୍ଦ ଅନୁଭବ କରୁଛି । ସେକ୍ରେଟାରି ଭାବରେ 
ଶ୍ରୀ ଲକ୍ଷ୍ମୀନାରାୟଣ ସାହୁ ସ୍ତୁଲଟିର ଗଠନ ଦିଗରେ ବହୁତ ସାହାଯ' ରରିଥ୍‌ବାରୁ 

ସ୍କୁଲଟି ତାଂକ ନିକଟରେ କୃତଜ୍ଞ । ଶ୍ରୀ ଅଜିତ୍‌ କୁମାର ତ୍ରିପାଠୀ ଆଇ.ଏ.ଏସ୍‌. ଶ୍ରୀ 
ର।ଜକିଶେର ମିଶ୍ର, ଅବିଭକ୍ତ କଟକ ଜିଲାପାଳ ଶ୍ରୀ ରଘୁନାଥ 
ମିଶ୍ରଆଇ .ଏ .ଏସ୍‌., ଉପଜିଲାପାଳ ଶ୍ରୀ ଗୌରୀଶଙ୍କର ମହାପ୍ରଶସ୍ତ ଓ .ଏ.ଏସ୍‌., 
କେନ୍ଦ୍ରାପଡା ଜିଲାପାଳ ଶ୍ରୀ ରାଜକିଶୋର ମିଶ୍ର ଆଇ.ଏ.ଏସ୍‌ ., ଆଡ୍ଭୋକେଟ୍‌ 
ଶ୍ରୀ ମହାଦେବ ମିଶ୍ର, ରାଜକନିକା ତହସିଲଦାର ଶ୍ରୀ ବ୍ରଜବନ୍ଧୁ ଲେଙ୍କା ଓ.ଏ.ଏସ୍‌. 
ଓ ଶ୍ରୀ ଗଗନ ବିହାରୀ ସାହୁ ଓ.ଏ.ଏସ୍‌., ପ୍ରମୁଖ ଉଦାରମନା ଅଫିସରମାନେ 
ଅନୁଷ୍ଠାନଟିକୁ ବିଭିନ୍ନ ଭାବରେ ସାହାଯ୍ଯ କରିଥ୍‌ବାରୁ ଅନୁଷ୍ଠାନଟି ସେମାନଙ୍କ 
ନିକଟରେ କୃତଜ୍ଞ । ଖଳ ଲୋକ ଶତ୍ରୁତା ନକରିଥୁଲେ ବାଳିକାସ୍କୁଲଟି ଖୁବ 
ଆଗେଇଯାଇଥାନ୍ତା । 

ବିଧାତାର ବିଧାନ ଅଲଙ୍ଘୟ । ବାଳିକା ବିଦ୍ୟାଳୟଟି ଆଉଥରେ ଘୋର 
ଦୁର୍ଦଶାର ସମ୍ମୁଖୀନ ହୋଇଥଲା ଏବଂ ମୋତେ ବହୁତ କଷ୍ଠ ଭୋଗିବାକୁ 
ପଡିଥ୍ଲା। । ପବିତ୍ର ସରସ୍ବତୀପୀଠଟିରେ ଆସକ୍ତି ପଶିଯାଇଥୁଲା, ଯାହାର 
ପରିଣତି ଖୁବ୍‌ ବିଷମୟ ହୋଇଉଠିଥ୍‌ଲା । ଜଣେ ମହିଳା ସି.ଆଇ.ଙ୍କର ପ୍ରବଳ 
ସ୍ାର୍ଥାନ୍ଷତା ମଧ୍ଯ ବାଳିକା ସ୍କୁଲଟିକୁ ଧ୍ବଂସ ମୁଖକୁ ଠେଲିଦେଇଥୁଲା ।ସେସବୁ 
ଅଶୋଭନୀୟ ଘଟଣା ମୁଁ ଉଲ୍ଲେଖ କରିବାକୁ ଚାହୁଁନାହିଁ । ସଂସ୍କୃତରେ ଖୋଟିଏ 
ଉଚ୍ତି ଅଛି-ଶ୍ରେୟାଂସି ବହୁବିଘ୍ନାନି ଅର୍ଥାତ୍‌ ଭଲ କାମରେ ବହୁତ ବିଘ୍ନ ପଡେ । 
ଏହା ସ୍ମରଣ କରି ମୁଁ ସେହି ଘୋର ବିଷମ ପରିସ୍ଥିତିର ସମ୍ମୁଖୀନ ହୋଇଥ୍‌ଲି । 
ହାୟ ! ସଂସାର କି ଦାରୁଣ ବିଚିତ୍ର ! ଦୀର୍ଘକାଳର ଘନିଷ୍ଠ ବନ୍ଧୁତା ମଧ୍ଯ ଏମିତି 
ଅତି ଦୁଃଖଦଭାବରେ ଛିନ୍ନ ହୋଇଯାଏ ! 

(LL 

ସାହିତ୍ୟ ପ୍ରବୃତ୍ତି, ନମାନେ ନିବ୍ଭି 


ପିଲାଦିନରୁ ମୋର ସାହିତ୍ୟ ପ୍ରବୃତ୍ତି ଥଲା | ମୁଁ ପଢିବାକୁ ଓ ଲେଖୁବାକୁ 
ଭଲ ପାଉଥିଲି । ସେତେବେଳେ ସାହିତ୍ୟର ଆଦର ଥୁଲା । ସାଧାରଣ ଶିକ୍ଷିତ 
ଲୋକେ, ବିଶେଷତଃ କିଛି ଶିକ୍ଷାଲାଭ କରିଥ୍ବା ଝିଅବୋହୂମାନେ ଗଳ୍ପ ଉପନ୍ୟାସ 
ଆଦି ପଢ଼ିବାକୁ ଭଲ ପାଉଥୂଲେ । କେ ,ତକ ଝିଅ ବିଭା ହୋଇ ଶାଶୁଘରକୁ 
ଗଲାବେଳେ ଅନ୍ୟାନ୍ୟ ଜିନିଷ ସଂଗରେ କେତେକ ଛୋଟ, ବଡ ବହି ମଧ୍ଯ 
ନେଉଥ୍ଲେ । ଅଳ୍ପ ଶିକ୍ଷିତା ଝିଅମାନେ କାନ୍ଦଣା, ଭଜନ, ଜଣାଣ, ଚଉତିଶା, 
ଛାନ୍ଦ ଆଦିର ବହି ନେଉଥଲେ । ପାଲାରେ ପ୍ରାଚୀନ ସାହିତ୍ୟଚର୍୍ଚା ହେଉଥଲା | 
ପାଲା ଶୁଣିବାକୁ ବହୁ ଲୋକ ଆଗ୍ରହରେ ଯାଉଥୂଲେ | କୌଣସି ଗ୍ରାମରେ ପାଲା 
ହେବାର ଜାଣିଲେ ମୁଁ ନିଶ୍ଚୟ ଯାଉଥୁଲି । ପାଲା ଶୈଳୀରେ ମୁଁ ଅନେକ ଛାନ୍ଦ 
ରଚନା କରିଥୁଲି । 

ଶିକ୍ଷାରେ ଓଡିଆ ସାହିତ୍ୟର ଯଥେଷ୍ଟ ଗୁରୁତ୍ଵ ଥଲା ! ପାଠ୍ୟକ୍ରମରେ 
ଓଡ଼ିଆ ସାହିତ୍ୟ ଓ ବ୍ୟାକରଣ ମୁଖ୍ୟ ବିଷୟ ଥୁଲା । କବି ଲେଖକମାନଂକର 
ଅତ୍ୟନ୍ତ ସାମାଜିକ ମର୍ଯ୍ୟାଦା ଥୁଲା । ଏହି କାରଣ ସବୁ ସାହିତ୍ୟ ପ୍ରବୃତ୍ତିକୁ ଉତ୍ସାହିତ 
କରୁଥଲା । ମୁଁ ମଧ୍ୟ ଘୋର ପାରିବାରିକ ଜଂଜାଳ, ଦୁଃଖକଷ୍ଟ ଓ ଅଭାବ ଅନାଟନ 
ମଧ୍ଯରେ ଏହିପ୍ରବୃତ୍ତିକୁ ଛାଡିପାରିନଥୁଲି !। 

ମୋ ପିଲାଦିନର କେତେକ ଗୀତକୁ ନେଇ ପରମାନନ୍ଦ ଜେନା ନାମ୍ବକ 
ଜଣେ ଲୋକ ଚଟିବହି କେତୋଟି ଛାପିଥ୍‌ଲେ ଭଦ୍ରକର କୌଣସି ପ୍ରେସ୍‌ରେ 
ଏବଂ ମେଳା ମହୋତ୍ସବରେ ବିକୁଥ୍‌ଲେ | ସେଗୁଡିକ ଥଲା ମୋର ପ୍ରଥମ ମୁଦିତ 
ବହି । ତା'ପରେ ମୁଦ୍ରିତ ବହି ଥୂଲା ' ଅଭିଜ୍ଞାନଶାକୁନ୍ତଳମ୍‌'ର ଓଡିଆ ଅନୁବାଦ । 
ଛାପିଥ୍‌ଲେ ତତ୍କାଳୀନ କଟକ ରାଷ୍ଟ୍ରଭାଖାପ୍ରେସ୍‌ର ପରିଚାଳକ ଶ୍ରୀ ଗୋପୀନାଥ 
ସାହୁ | ତାହାର ପ୍ରଚ୍ଛଦପଙ୍ଗ ତଥା ଭିତର ଚିତ୍ର ଅଂକନ କରିଥୁଲେ ଚିତ୍ରଶିଳୀ ଶ୍ରୀ 
ଗୋପାଳ କାନୁନ୍‌ଗୋ । ସେତେବେଳେ ମୁଁ ରେଭେନ୍‌ସା କଲିଜିଏଟ୍‌ ସ୍କୁଲରେ 
ସଂସ୍କୃତ ଶିକ୍ଷକ ଥୁଲି । 


e୧୦୮ ଏକ ବୂଦ୍‌ବୃଦର କାହାଣୀ 

ବର୍ରମାନ ସୁଦ୍ଧା ମୋ ଲିଖୁତ ମୁଦ୍ରିତ ପୁସ୍ତକଗୁଡିକ ହେଉଛି - 

( ¢ ) ସାରଳା ମହାଭାରତର ଭାଷାତାତ୍ତରିକ ଅନୁଶୀଳନ, ( ୨ ) ଓଡିଆ 
ଧ୍ବନିତତ୍ସ ଓ ଶବ୍ଦ ସଂଭାର , (୩) ଓଡିଆ ଭାଷାତର୍ବ : ବିଚାର ଓ ବିଶ୍ଳେଷଣ, 
(୪) ଆଧୁନିକ ଓଡିଆ ବ୍ୟାକରଣ, (୫) ସରକ ଓଡିଆ ଅଭିଧାନ, 
(୬) ସାହିତ୍ୟତତ୍ତ, (୭) ରମ୍ୟ ଅରମ୍ୟ, ( ୮) ସେଦିନ ସକାଳ ( କବିତା), 
( ୯) ହାସ ହାସିକା, ( ୧୦) ବଲ ମୁକ୍ତ ବିହଙ୍ଗ ପରି, ( ୧୧) ବଂଧୁଆଳାପ, 
{ ୧ ୨) ସଂସାର ଚିତ୍ର, ( ୧୩) ଆବେଗ ଓ ଆଦର୍ଶର ଦୁଇଟି ନାଟକ, ( ୧୪) 
ଠିକ୍‌ ପଢ ଠିକ୍‌ ଲେଖ ।! 

ମୋ ଅନୂଦିତ ମୁଦ୍ରିତ ପୁସ୍ତକ ଗୁଡିକ ହେଉଛି - 

( ୧ ) କାଳିଦାସ ଟୁଂଥାବଳୀ ( ପ୍ରଥମ ଭାଗ), ( ୨ ) କାଳିଦାସ ଗ୍ଂଥାବଳାୀ( ଦିତୀୟ 
ଭାଗ ), (୩) ଅଶୃଘୋଷ ରଚନାବଳୀ, (୪) ସଂସ୍କୃତ କାବ୍ୟନାଟକ ସଂଗ୍ରହ, 
(୫) ସଂସ୍କୃତ ନାଟକ ତ୍ରୟୀ, (୬) ପଂଚତତ୍ର (ମିତ୍ର ଭେଦ), (୭) 
କର୍ପୂରମଂଜରୀ ( ୮ ) ପୁନର୍ଜୀବନ, ( ୯) ପଠନଦକ୍ଷତା ଶିକ୍ଷଣ (P.C. Burg 
ଙ୍କ ପ୍ରଣୀତ ‘Teaching Efficient Reading’ର ଅନୁବାଦ), ( ୧୦) ସରଳ 
ଶ୍ରୀମଦ୍‌ଭଗବଦ୍ଗୀତା । 

‘ସାରଳା ମହାଭାରତର ଭାଷାତାର୍ଵିକ ଅନୁଶୀଳନ’ ମୋ ପିଏଚ୍‌ .ଡି. 
ନିବଂଧର ସଂକ୍ଷିପ୍ତ ରୂପ । ‘ରମ୍ୟ ଅରମ୍ୟ' ବୃୂଲ ମୁକ୍ତ ବିହଙ୍ଗ ପରି ଓ ‘ବଂଧୁ 
ଆଳାପ”, - ଏ ତିନିଟି ବହି ବ୍ୟଙ୍ଗ-ଲଳିତ ପ୍ରବଂଧ ଗୁଡିକର ସମଷ୍ଟି । ଅଧୁକାଂଶ 
ପ୍ରବଂଧ ମୁଁ ଏକ ନୂତନ କଥନ ଶୈଳୀରେ ଲେଖଥ୍ଲି । ସାହିତ୍ୟରେ ଏହାର 
ନାମ ପଡ଼ିଥୂଲା ‘ରମ୍ୟ କଥନୀ’ !। ‘ବଂଧୁ, ବିଧାୟକ ହେବ ?” ‘ଆସ କଲେଜ 
କରିବା”, ‘ରହ ରେ ଭୋଟରଗଣ ଯିବ କୁଆଡେ ?', ‘ଭୋଟ୍‌ ସ୍ତୟମ୍ବର', 
* ଆସିଲା ନିର୍ବାଚନବେଳ' , ‘ତାର ଚାଲିରେ ଚାଲିରେ ରାଜହଂସ”' ଆଦି ଅନେକ 
ରମ୍ୟ କଥନୀ ‘ସମାଜ ' ରେ ତଥା ଅନ୍ୟାନ୍ୟ ପତ୍ର ପତ୍ରିକାରେ ପ୍ରକାଶ ପାଇଥ୍‌ଲା 
ଏବଂ ହାସ୍ଯବ୍ୟଙ୍ଗ ଚେତନା ସୃଷ୍ଟି କରିଥଲା । ମୋ ଲିଖୁତ ଏବଂ ରେଭେନ୍‌ସା 
କଲିଚଜିଏଟ୍‌ ସ୍କୁଲର ଛାତ୍ରଂକଦ୍ଧାରା ଅଭିନୀତ ହାସ୍ୟବ୍ୟଙ୍ଗ ସଂସ୍କୃତ ଏକାଙ୍କିକା ଗୁଡିକୁ 
ନେଇ ହାସ ହାସିକା” ବହିଟିଏ ହୋଇଛି । 


ଏକ ବୂଦ୍‌ବୁଦର କାହାଣୀ ୧୦୯ 

‘ସମାଜ”ରେ ମୋର ପ୍ରଥମ ଲେଖା ଥୁଲା ଓଡିଶାର ଅକ୍ଷୟ ବିଭବ 
ସାହିତ୍ୟ ଦର୍ପଣ” ।: ତା'ପରେ ମୁଁ ଅନେକ ଲେଖା ‘ସମାଜ”ରେ ଲେଖ୍ଥ୍ଲି । 
ମୋର ଚନାରୀନିର୍ଯାତନା' ସମ୍ପର୍କରେ ଲେଖାଗୁଡିଏ “ସମାଜରେ ପ୍ରକାଶ 
ପାଇଥୂଲା । ତାହା ଥୂଲା ନାରୀମାନଂକ ଦୂଃଖ ଦୂର୍ଦଶା ସଂବନ୍ଧରେ ଓଡିଶାରେ 
ପ୍ରଥମ ଲେଖା । ସେଉଠୁ ନାରୀନିର୍ଯାତନା' ଶବ୍ଦଟି ବହୁଳ ଭାବେ ପ୍ରଚଳିତ 
ହୋଇଯାଇଥ୍‌ୁଲା । ଦୂର୍ଭାଗ୍ୟତଃ ଏଭଳି ଅନେକ ଲେଖା ମୋର ହଜିଗଲା ବା 
ନଷ୍ଟ ହୋଇଗଲା, ତେଣୁ ପୁସ୍ତକରେ ସନ୍ମିବେଶିତ ହୋଇନାହିଁ । “ସମାଜ” ଓ 
ବିଭିନ୍ନ ପତ୍ରପତ୍ରିକାରେ ମୋ ଲିଖୁତ ହାସ୍ୟବ୍ୟଙ୍ଗ ଲେଖାମାନ ଅନେକ 
କବିଲେଖକଙ୍କୁ ପ୍ରଭାବିତ କରିଥଲା । ସେମାନେ ମଧ୍ଯ ମୋ ଲେଖାରୁ ଖ୍ଅ ଧରି 
ହାସ୍ୟବ୍ୟଙ୍ଗ ଲେଖାମାନ ଲେଖୁଥ୍‌ଲେ ଏବଂ ଲେଖୁଛନ୍ତି । 

ଅନୁବାଦରେ ମୁଁ ବହୁତ ସମୟ ଦେଇ ବହୁତ ଶ୍ରମ କରିଥୂଲି । ମୋର 
ଗୋଟିଏ ଧାରଣା ଅଛି ଯେ, ପ୍ରତ୍ୟେକ ଲେଖକ ନିଜେ କିଛି ଲେଖୁବା ସଂଗେ 
ସଂଗେ ଅନ୍ୟ ଭାଷାର ଲେଖକଙ୍କର କିଛି ଉତ୍ତମ ରଚନା ଅନୁବାଦ କରିବା 
ଉଚିତ । ମୋ ଅନୁଦିତ ମୁଦ୍ରାରାକ୍ଷସ” 'ମୃଚ୍ଛକଟିକ' ଓ ଅଭିଜ୍ଞାନଶାକୁନ୍ତଳ 
ପ୍ରଥମେ ଅଲଗା ଅଲଗା ବହି ରୂପେ ପ୍ରକାଶ ପାଇଥୂଲା । ପରେ ସେଗୁଡିକୁ 
ଏକତ୍ର କରି ସଂସ୍କୃତ ନାଟକ ତ୍ରୟୀ' ନାମରେ ଖଣ୍ଡିଏ ବହି ହୋଇଛି । ରୁଷୀୟ 
ଲେଖକ ଲିଓ ଟଲଷ୍ଟୟଂକ Resurrection ଉପନ୍ୟାସର ଓଡିଆ ଅନୁବାଦ 
ପୁନର୍ଜୀବନ? ନାମରେ କରିଥଲି । ସେଥ୍‌ରେ ମୋତେ ଏତେ କଠିନ ପରିଶ୍ରମ 
କରିବାକୁ ପଡିଥ୍ଲା ଯେ ଶେଷ କଲା ପରେ ପରେ ଦୂଃସାଧ୍ଯ ଜ୍ବରରେ ଅକ୍ରାନ୍ତ 
ହୋଇପଡିଥୂଲି ଏବଂ କଟକ ବଡ ମେଡିକାଲରେ ଭରି ହୋଇ ମାସାଧୂବକ କାଳ 
ପରେ ଆରୋଗ୍ୟ ଲାଭ କରିଥୁଲି । କାଳିଦାସ ରଚନାବଳୀ, ଅଶ୍ବ ଘୋଷ 
ରଟନାବଳୀ ପ୍ରଭୃତି ସଂସ୍କୃତରୁ ଅନୁବାଦ କରିବାରେ ମଧ୍ଯ ମୋତେ କଠିନ ଶ୍ରମ 
କରିବାକୁ ପତିଥୂଲା । ‘କାବ୍ୟନାଟକ ସଂଗ୍ରହ” ( ୨୫ ଜଣ ପ୍ରସିଦ୍ଧ ସଂସ୍କୃତ କବି 
ଲେଖକଙ୍କର ରଚନାରୁ ନିର୍ବାଚିତ ଅଂଶସବୁର ସମନ୍ତି) ଅନୁବାଦ କରିବାକୁ 
ମୋତେ କେନ୍ଦ୍ର ସାହିତ୍ୟ ଏକାଡେମି ଦେଇଥୂଲେ । ଏତେ ବଡ କଠିନ କାମକୁ 
ମୋତେ ୧ ୨ ହଜାର ଟଂକା ମାତ୍ର ମିଳିଥୂଲା । ମୋର ସମଗ୍ର ଜୀବନର ଅନୁଭୂତି 


୧୧୦ ଏକ ବୁଦ୍‌ବୁଦର କାହାଣୀ 


Digitized by srujanika@gmail.com 


ହୋଇଛି, ସାହିତ୍ୟ ପଛରେ ଧାଇଁବା ଅର୍ଥ ହାତରୁ ଖାଇ ଘୋଡା ଆଗରେ 
ଡେଇଁବା । ତଥାପି କେତେ ଲୋକ ଧାଉଁଛନ୍ତି ଏବଂ ଧାଇଁବେ । ଏବେ ଅନେକ 
କବିଲେଖକ ପ୍ରକାଶଙ୍କକୁ ନିଜ ହାତରୁ ପଇସା ଦେଇ ବହି ଛାପୁଛନ୍ତି । 
ଝାହିତ୍ୟସେବା ପାଇଁ ମୋତେ ଅନେକ ଅନୁଷ୍ଠାନ ସମ୍ମାନସଂବର୍ବନା 
ଜ୍ଞାପନ କରିଥଲେ | ସୋଭିଏତ୍‌ ଦେଶ ନେହେରୁ ପୁରସ୍କାର , ଓଡିଶା ସାହିତ୍ୟ 
ଏକାଡେମି, ପ୍ରାଣନାଥ ସ୍କୃତି ମଂଜରୀ ଦେବୀ ସାହିତ୍ୟ ସମ୍ମାନ, ଉଜ୍ଜଳ ସାହିତ୍ୟ 
ସମାଜ, ଉଚ୍ଚଳ ପାଠକ ସମାଜ, ନୀଳଚକ୍ର, ଜଷ୍ଟିସ୍‌ ରାଜକିଶୋର ଦାସ ସ୍ପୃତି 
ସମ୍ମାନ, ବିରୂପାକ୍ଷ କର ସ୍କୃତି ସମ୍ମାନ, ସାରଳା ସାହିତ୍ୟ ସଂସଦର ପଡଵ୍ତିତ 
ଗୋଦାବରୀଶ ମିଶ୍ର ସ୍ପୃତି ସମ୍ମାନ, ସୂତାହାଟ ସାହିତ୍ୟ ସଂସଦ ସମ୍ମାନ, ଚର୍ଚ୍ଚା 
( ହେତୁବାଦୀ ସମାଜ ପତ୍ରିକା ) ସମ୍ମାନ, ଶ୍ରୀବଳଦେବ ସମ୍ମାନ, ଇତ୍ୟାଦି । 
ମୋର ବିଶେଷ ଆନନ୍ଦ ଯେ ମୁଁ ବ୍ୟଙ୍ଗ ଲଳିତ ରଚନା ମାଧ୍ଯମରେ କିଛି 
ଲୋକହିତକର ଗଣତଂତ୍ରିକ ପ୍ରଗତିବାଦୀ ଚେତନା ସୃଷ୍ଟି କରିଥୁଲି । ମୋର 
“‘ବୌବିକ ଅଂଧବିଶ୍ଵାସ” ଲେଖା ଖୁବ୍‌ ଆଲୋଡନ ସୃଷ୍ଟି କରିଥୁଲା । 
ପାଠ୍ୟପୁସ୍ତକ ପ୍ରଣୟନ କ୍ଷେତ୍ରରେ ମୁଁ କିଛି କାମ କରିଥ୍‌ଲି । ଓଡିଶା 
ସରକାରଙ୍କ ଦ୍ଵାରା ପ୍ରାଥମିକ ସ୍କୁଲ ଶିକ୍ଷାପାଇଁ ପାଠ୍ୟପୁସ୍ତକ ଜାତୀୟକରଣ ହେଲା 
ଏବଂ ସରକାରଂକ ପକ୍ଷରୁ ପାଠ୍ୟପୁସ୍ତକ ପ୍ରଣୟନ ନିମନ୍ତେ ଏକ ସଂସ୍ଥା 
ଗଢାହେଲା । ସେହି କମିଟିରେ ଓଡିଆ ବ୍ୟାକରଣ ପୁସ୍ତକ ରଚନା ପାଇଁ ମୋତେ 
ନିଯୁକ୍ତି ଦିଆ ଯାଇଥୂଲା ଏବଂ ପଶ୍ଡିତ କୃଷ୍ଣଚନ୍ଦ୍ର କରଙ୍କୁ ସମୀକ୍ଷକ ଭାବେ ନିଯୁକ୍ତି 
ଦିଆଯାଇଥିଲା । ପଣ୍ଡିତ କର ଜଣେ ଉଚ୍ଚକୋଟୀର ଭାଷାଞ୍ଞାନୀ ତଥା କବିଲେଖକ 
ଥୁଲେ । ମୁଁ ଯେଉଁ ‘ଠିକ୍‌ ପଢ, ଠିକ୍‌ ଲେଖ” ନାମକ ବ୍ୟାକରଣ ବହି ଖଣ୍ଡିଏ 
ଚତୁର୍ଥ ଫଚମ ଶ୍ରେଣୀପାଇଁ ଲେଖୁଥୁଲି, ତାହା ପ୍ରାୟ ୪୦ ବର୍ଷ ଧରି ଚାଲିଲା । 
ଶ୍ରୀଯୁକ୍ତ ରାମକୃଷ୍ଣ ନନ୍ଦଙ୍କ ସଂଗରେ ମଧ୍ଯ ମୁଁ ସାହିତ୍ୟ ଓ ବ୍ୟାକରଣ ବହି ରଚନାରେ 
କାମ କରିଥୁଲି । ରାମକୃଷ୍ଣ ବାବୁ ଏକାଧାରରେ ଜଣେ ଯୁଯୋଗ୍ୟ ଶିକ୍ଷକ, 
ଲେଖକ, କବି ଓ ସଜନ ଥଲେ । 
ମାଧ୍ଯ ମିକ ଶିକ୍ଷାପରିଷଦର ଓଡିଆ ବ୍ୟାକରଣ ପୁସ୍ତକର ଲେଖକ ତଥା 
ସମୀକ୍ଷକ ଭାବରେ ମୁଁ ଓଡିଆ ବ୍ୟାକରଣକୁ ଓ ବ୍ୟାକରଣ ଲିଖନର ଧାରାକୁ 

ସଂସ୍କୃତ ବ୍ୟାକରଣ ତଥା ଇଂରାଜି ବ୍ୟାକରଣର ଅଂଧାନୁସରଣରୁ ମୁକ୍ତ କରିବାପାଇଁ 
ଯଥାସଂଭବ ଚେଷ୍ଟା କରିଥୁଲି । ବହୁ ବିରୋଧ ସତ୍ତେ ଅନୁନାସିକ ଯୁକ୍ତାକ୍ଷର- 
ଗୁଡିକର ଅନୁସ୍ବାରଦିଆ ଲେଖାକୁ (ଅଂଧ, ରଂଜନ, ବାଂଛା ପ୍ରଭୃତି ) ଓଡିଆ 
ବ୍ୟାକରଣ ବହିରେ ବିକଳ୍ପ ସ୍ବୀକୃତି ଦେଇଥ୍‌ୁଲି | ଶିକ୍ଷାସ୍ତରରେ ଗୃହୀତ ହେବାରୁ 
ଅନୁସ୍ତାରଦିଆ ଲେଖା ଆଉ ହୁଲ୍‌ ବୋଲି ବିବେଚିତ ହେଉନାହିଁ ଏବଂ କ୍ରମଶଃ 
ଏହା ବିସ୍ତାର ଲାଭ କରୁଛି । 

‘ସରଳ ଓଡିଆ ଅଭିଧାନ”ରେ ମଧ୍ଯ ଓଡିଆ ଭାଷାର ମୁକ୍ତ ପ୍ରକୃତିକୁ 
ଅଧ୍କ ଗ୍ରହଣ କରିବାପାଇଁ ମୁଁ ଇଛା। କରିଥୁଲି | କିଂତୁ ଭୟରେ ଅଧ୍କ ଗ୍ରହଣ 
କରିପାରିଲି ନାହିଁ 

ମୋ ମନରେ ଗୋଟିଏ ଅବଶୋଷ ରହିଗଲା ଯେ ମୁଁ ଗୋଟିଏ ଭଲ 
ଶବ୍ଦତାର୍ଧିକ ଅଭିଧାନ ପ୍ରସ୍ତୁତ କରିପାରିଥାଆନ୍ତି । କିନ୍ତୁ ବିଭିନ୍ନ କ୍ଷେତ୍ରକୁ ଆବେଦନ 
ନିବେଦନ କରି ବିଫଳ ହେବାରୁ କରିପାରିଲିନାହିଁ । 

ମୋର ଅନୁଭବ, ଶିକ୍ଷକତାରେ ମୁଁ ଯେତେ ଆନନ୍ଦ ଅନୁଭବ କରିଥ୍ଲି, 
ସାହିତ୍ୟରେ ସେତେ ଆନନ୍ଦ ଅନୁଭବ କରିନଥ୍‌ଲି | ଶ୍ରେଣୀ ଭିତରକୁ ପଶିଗଲେ 
ଏବଂ ଛାତ୍ରଛାତ୍ରୀମାନଙ୍କୁ ଦେଖୁଲେ ମୁଁ ସବୁ ଦୁଃଖ ଭୁଲିଯାଉଥ୍‌ଲି । ସାହିତ୍ଯ 
ପ୍ରବୂରି ମୋର ଯେତିକି ହିତ କରିଛି, ତତୋଧ୍କ ଅହିତ କରିଛି । ଏହା ମୋର 
ବହୁତ ସମୟ ନଷ୍ଟ କରିଛି ଏବଂ ଶାରୀରିକ, ମାନସିକ ଓ ଆର୍ଥୃକ କଷ୍ଟ ମଧ୍ଯ 
ଦେଇଛି । ଚିନ୍ତା କରି, ନିଜ ହାତରେ ଲେଖ୍‌, ନିଜ ହାତରେ ଆଉଥରେ ଭଲ 
କରି ଲେଖ୍‌, ପାଣୁଲିପି ପ୍ରସ୍ତୁତ କରି, ତିନିଥର ପୁଫ୍‌ ସଂଶୋଧନ କରି ବହିଟିଏ 
ହେଲା ପରେ ପଇସାଟିଏ ନପାଇବା ଏବଂ କେବଳ କବି ଲେଖକ ବୋଲାଇବା 
ନିବୌଧତା ଛଡା ଅନ୍ୟ କିଛି ନୂହେଁ । ଅବଶ୍ଯ ବିତ୍ତଶାଳୀ ବା କ୍ଷମତାଶାଳୀ 
କବିଲେଖକଙ୍କ ପାଇଁ ଏହା ଯଶ ଅର୍ଜ୍ନର ପନ୍ମଜା ହୋଇପାରେ । ସାହିତ୍ୟର 
ଆହିତ୍ୟ ( ଅହିତ ଭାବ) ମୁଁ ଅନୁଭବ କରୁଥିଲି, ତଥାପି ତାଂ ପଛରେ ଧାଉଁଥ୍ଲି । 

କେତେକ ସ୍ଟୃତି ଓ ଅନୁଭୂତି 


(କ) ମାଧ୍ୟମିକ ଶିକ୍ଷା ପରିଷଦ ଗୋଟିଏ ଓଡିଆ ବ୍ଯାକରଣ ବହି ପ୍ରସ୍ତୁତ 
କରାଇଥୁୂଲେ । ବହିର ଲେଖକ ତିନିଜଣ ଓ ସମୀକ୍ଷକ ଜଣେ ଥୁଲେ । ଗୋଟିଏ 
ଛାତ୍ର ପାଖରୁ ବହିଟିଏ ମୁଁ ଦେଖ୍ବାକୁ ପାଇଲି । କୌତୂହଳର ସହିତ ଆଖ୍‌ 
ପକେଇନେଲି ! ବ୍ୟାକରଣ ବୋଲି ଯେଉଁ ବିଦ୍ୟା, ସେଥ୍‌ରେ ବହୁ ଗୁରୁତର 
ଭୁଲ ଥ୍ବାର ଦେଖୁ ମୋର ଆଶ୍ଚର୍ଯ୍ୟର ସୀମା ରହିଲା ନାହିଁ । ବ୍ୟାକରଣରେ 
ସାଧାରଣ ଭାବେ ମଧ୍ଯ ଯାହା ଜଣାଶୁଣା, ସେଥ୍‌ରେ ମଧ୍ଯ ଭୁଲ୍‌ ଥଲା 1 ଉଦାହରଣ 
ସ୍ପରୂପ ( ୧) ‘ସମ୍‌? ଉପସର୍ଗକୁ “ସମ” ବୋଲି ଧରାଯାଇ ଉଦାହରଣମାନ 
ଦିଆଯାଇଥ୍ଲା ଯଥା ସମ+କାଳ=ସମକାଳ, ସମ+ବୟସ =ସମବୟସ 
ଇତ୍ୟାଦି । ( ୨) “ଛାତ୍ରମାନେ ପଢିବାକୁ ଯାଉଛନ୍ତି' ଏହା ଗୋଟିଏ ଯୌଗିକ 
ବାକ୍ୟ, ଯେହେତୁ ଏଥୁରେ ପଢିବା ଓ ଯିବା, ଦୂଇଟି କ୍ରିୟାର ବ୍ୟବହାର ରହିଛି । 
ଏହିପରି ଅମାର୍ଜନୀୟ ତୁଟିମାନ ଲକ୍ଷ୍ୟ କରି ମୁଁ “ସମାଜରେ ଗୋଟିଏ ଲେଖା 
ଲେଖ୍ଲି । ତା'ଉପରେ ବହୁତ ବାଦାନୁବାଦ ବାହାରିଲା । ମୁଁ ମୋ ଭଗିନୀପତି 
ପଣ୍ତିତ ମହେଶ୍ବର ନନ୍ଦଙ୍କୁ ଉକ୍ତ ବ୍ୟାକରଣ ବହିରେ ଥ୍‌ବା ଅନେକ ଭୁଲ ମଧ୍ଯରୁ 
ପ୍ରାୟ ୨୫ଟିର ତାଲିକା ପ୍ରସ୍ତୁତ କରି ଦେଲି । ମହେଶ୍ବର ସେ ସବୁକୁ ସଂଶୋଧନ 
କରାଇବା ଉଦ୍ଦେଶ୍ୟରେ ହାଇକୋର୍ଟଙ୍କୁ ଏକ ଦରଖାସ୍ତ ଦେଲେ । 


ଦରଖାସ୍ତଟି ଜନସ୍ବାର୍ଥସଂବଳିତ ମକଦ୍ଦମା ରୂପେ ଗୃହୀତ ହେଲା ଏବଂ 
ହାଇକୋର୍ଟ ବୋର୍ଡକର୍ଚ୍ତପକ୍ଷଙ୍କୁ ଦୁଇମାସ ମଧ୍ଯରେ ସିଦ୍ଧାନ୍ତ ଜଣାଇବାକୁ ନିର୍ଦ୍ଦେଶ 
ଦେଲେ । ବୋର୍ଡ କରୁ ପକ୍ଷ ଲେଖକ ସମୀକ୍ଷକମାନଙ୍କ ସହିତେ କେତେକ 
ବିଦ୍ଵାନ୍‌ଙ୍କର ଏକ ବୈଠକ ଡକାଇ ଭୁଲଗୁଡିକ ବିଷୟରେ ଆଲୋଚନା 
କରାଇଲେ । ମୋତେ ମଧ୍ଯ ଆମନ୍ତ୍ରଣ କଲେ । ମୋ ଦର୍ଶାଇଥ୍‌ବା ସମସ୍ତ ଭୁଲ୍‌ 
ପ୍ରମାଣିତ ହେଲା ଏବଂ ହାଇକୋର୍ଟଙ୍କ ନିର୍ଦ୍ଦେଶକ୍ରମେ ଉକ୍ତ ପୁସ୍ତକ ପ୍ରଚଳନ ବନ୍ଦ 
କରାଗଲା | ପରେ ବୋର୍ଡ ଏକ ନୂତନ ବ୍ୟାକରଣ ପୁସ୍ତକ ପ୍ରସ୍ତୁତ କରାଇଲେ । 


(ଖ) ଓଡିଶା ସରକାରଂକ ସଂସ୍କୃତି ବିଭାଗ ପକ୍ଷରୁ ‘ଓଡିଆ ଶବ୍ଦ ତାଚ୍ସିକ 

ଅଭିଧାନ? ନାମରେ ( ‘ଅଂଠାରୁ ଝ” ପର୍ଯ୍ୟନ୍ତ ପ୍ରଥମ ଭାଗ ଅଭିଧାନଟିଏ: 
ପ୍ରକାଶିତ ହେଲା । କେତେକ ବିଦ୍ଧାନ ତାହାକୁ ପ୍ରସ୍ତୁତ କରିଥଲେ । ଅଭିଧାନଟି 
ମୋ ଦୃଷ୍ଟିକୁ ଆସିଲା । ମୁଁ ଦେଖ୍ଲି, କଦଳୀକୁ ବାଇଗଣ କହିବା ଯାହା, ବହୁ. 
ଶବ୍ଦର ଶବ୍ଦତର୍ବ ସେହିପରି ଭୂଲ ହୋଇଥଲା । ବିଦ୍ଧାନ୍‌ମାନେ ସଂସ୍କୃତଜ୍ଞ 
ହୋଇନଥୁବାରୁ ଶଦ୍ଦଗୁଡିକର ଉପ୍ପକିବ୍ୟୁପ୍‌ରି ନିତାନ୍ତ ତୁଟିପୂର୍ଣଣ ହୋଇଥଲା । ମୁଁ 
ଏ ସଂବନ୍ଧରେ ‘“ସମାଜ”ରେ ଏକ ସମାଲୋଚନା ମୂଳକ ଲେଖା ଲେଖୁଲି ଏବଂ 
ତାହାର ପ୍ରସାର ବନ୍ଦ ହେବା ଉଚିତ ବୋଲି ମନ୍ତବ୍ୟ ଦେଲି । କ୍ରମେ ଅଭିଧାନଟି 
ବହୁ ତୁଟି ପୂର୍ଣ ବୋଲି ବିବେଚିତ ହେବାରୁ ନିଷିଦ୍ଧ ହୋଇଥଲା । 

(ଗ) “ନୀଳଚକ୍ରଂର ମୁଁ ପ୍ରାୟ ଏକ ବର୍ଷ ସଭାପତି ହୋଇଥ୍୍‌ଲି । ‘ଆସାମ 
ଗଣପରିଷଦ' ଯେଉଁ ସମୟରେ ଯେଉଁ ଲକ୍ଷ୍ୟ ନେଇ ଉଚ୍ଚାକାଂକ୍ଷୀ ଯୁବକମାନଙ୍କ 
ଦ୍ଵାରା ଗଢା ହୋଇଥଲା, ଓଡିଶାରେ ‘ନୀଳଚକ୍ର ' ସେହି ସମୟରେ ସେହି ଲକ୍ଷ୍ୟ 
ନେଇ ଗଢା ହୋଇଥଲା । ସେହି ଲକ୍ଷ୍ୟକୁ ଉଜ୍ୀବିତ କରାଇବାକୁ ଚେଷ୍ଟା କଲି, 
କିଂତୁ ବିଫଳ ହେଲି । 

(ଘ) ମୁଁ କଟକ ମଧୁପାଟଣା ‘ଉଦଯଭାନୁ ସାହିତ୍ଯ ସଂସଦଂର ଆଜୀବନ 
ସ୍ଥାୟୀ ସଭାପତି ଥ୍ଲି । ଦଶ ବର୍ଷ ସଭାପତି ଦାୟିତ୍ସ ତୁଲାଇଥ୍‌ଲି । ସଂସଦରେ 
ଆଲୋଚନା ଚକ୍ରମାନ ଅନୁଷ୍ଣିତ ହେଉଥଲା | ସାହିତ୍ୟ, ସଂସ୍କୃତି, ସମାଜସେବା 
ଆଦି କ୍ଷେତ୍ରର ଅନେକ କୃତୀ ବ୍ୟଗ୍ତିଂକୁ ସମ୍ମାନିତ କରାଯାଉଥୁଲା । ଶାରୀରିକ 
ଅସୁସ୍ଥତା ହେତୁ ମୁଁ ଅସାମର୍ଥ୍ୟ ଅନୁଭବ କରି ସ୍ଥାୟୀ ସଭାପତି ପଦରୁ ଇସ୍ତଫା 
ଦେଲି । ସଂପାଦିକା ଅଧ୍ୟାପିକା ଡକ୍ଟର ସଂଧ୍ୟାରାଣୀ ସିଂହ ତଥା ଗୋକୁଳାନନ୍ଦ 
ନାୟକ ପ୍ରମୁଖ ସଭ୍ୟମାନଙ୍କର ଉତ୍ସାହ ଓ ଆନ୍ତରିକତା ମୁଁ ଭୁଲିପାରିବି ନାହିଁ | 

(ଡ) ରାଜାବଗିଚ୍ା ସିଟି କଲେଜରେ ଥୂଲାବେଳେ ମୁଁ ଦିନେ ଅଫିସ୍‌ରେ 
ବସିଥାଏ । ଗୋଟିଏ ବିଶେଷ କାମରେ ମଗ୍ଧ ଥାଏ । ଅପରାହ୍ନ ପ୍ରାୟ ଛଅଟା 
ସମୟ । ଜଣେ ପିଅନ ଛଡା ଆଉ କେହି ନଥାନ୍ତି । ମୋ କାମ ସରିଲା ପରେ 
ପିଅନ କଲେଜଘର ଗୁଡିକରେ ତାଲା ପକାଇବାକୁ ଗଲା । ଆସି କହିଲା - 
“ସାର୍‌, ଚାରି ଜଣ ଗୁଣ୍ଡାଟୋକା ଦୋତାଲାରେ ବସି ମଦ ପିଉଛନ୍ତି, ତଳକୁ 
ଆସୁନାହାନ୍ତି ।” ମୁଁ କଲେଜ ମମତା ଏତେ ଅନୁଭବ କରୁଥୂଲି ଯେ ଆଗପଛ 

କିଛି ବିଚଵର ନ କରି ହଠାତ୍‌ କ୍ରୋଧାନ୍ଵିତ ହୋଇ ସେମାନଙ୍କ ପାଖରେ ପହଂଚିଗଲି 
ଏବଂ କହିଲି - “ତଳକୁ ଯାଅ, ତାଲା ପଡିବ ।” ଚାରିଜଣ ମୋ ଆଡକୁ 
ରଗଡେଇ ଚାହିଁଲେ । ମୁଁ ଆହୁରି ଚଢା ଗଳାରେ କହିଲି - “ ଯିବ ନା ମୁଁ ଜବରଦସ୍ତି 
ବାହାର କରିଦେବି ?” ସେମାନେ କିଛିକ୍ଷଣ ପରସ୍ପରକୁ ଚାହିଁଲେ । ମୁଁ ସେହିପରି 
ଦାଣ୍ଡରେ ଠିଆ ହୋଇଥାଏ । କଅଣ ଭାବିଲେ କେଜାଣି, ଧୀରେ ଧୀରେ ତଳକୁ 
ଓହ୍ଲାଇଗଲେ | ମୋ ଦେହରୁ ଝାଳ ବୋହିଗଲା । ସତରେ ମୋତେ ଯଦି 
ସେମାନେ ଆକ୍ରମଣ କରିଥାଆନ୍ତେ, ମୁଁ ଶେଷ ହୋଇଯାଇଆାଆନ୍ତି । 


(ଚ) ମୁଁ ସୁନ୍ଦରଗଡ କଲେଜରେ ଥାଏଁ । ଇବ୍‌ ନଲକୂଳରେ ଗୋଟିଏ ଛୋଟ 
ପିଅନକ୍ସାର୍ଟରରେ ରହୁଥାଏ । ନିକଂଚନ ଜାଗା । ପାଖରେ ଗୋଟିଏ ସରକାରୀ 
ଫଳବଗିଚ୍ । ବଗିଚ୍ବର ପଶ୍ଚିମ ପଟକୁ ନର, ପୂର୍ବ ପଟକୁ ବିସ୍ତୀର୍ଣ୍ଣ ଖୋଲା 
ଢିପାଳିଆ ପଡିଆ । ମୁଁ ଯେତେବେଳେ କାଠକଠଉ ମାଡି ସେହି ପଡିଆ ଆଡକୁ 
ଯାଏ, ବିପରୀତ ଦିଗରୁ କଠଉର ପ୍ରତିଧ୍ଵନି ଶୁଭେ । ନଇ କୂଳେକୂଳେ 
ଅଣଓସାରିଆ ପାଦଚଲା ରାସ୍ତା କାହିଁ କେଉଁ ଗାଁ ଆଡକୁ ଲମ୍ବିଯାଇଥାଏ । ଦିନେ 
କଲେଜ ସାରି ପ୍ରାୟ ଛଅଟା ବେଳେ ମୁଁ ସେହି ପାଦଚଲା ରାସ୍ତାରେ ବୁଲୁଛି, 
ଦେଖୁଲି ପ୍ରାୟ ୪୫ ବର୍ଷ ବୟସର ଜଣେ ସ୍ତ୍ରୀଲୋକ ଏବଂ ପ୍ରାୟ ୨୦ ବର୍ଷ 
ବୟସର ଝିଅଟିଏ କେଉଁ ଗୀକୁ ଯାଉଛନ୍ତି । ମନେ ହେଲା ଦୁହେଁ ମାଆଝିଅ । 
ଦୁହିଁଙ୍କର ଦେହର ଆଭା ବିଶେଷତଃ ଝିଅଟିର ଆଭା ଏପରି ଝଟକୁଥୁଲା ଯେ 
ଆଖ୍‌ ଅପଲକ ଭଳି ହୋଇଗଲା । ଝିଅଟିର ମୁହଁଟି ଥୁଲା ସତେ ଯେପରି ଗୋଟିଏ 
ସୁବର୍ଣ ପଦ୍ମଫୁଲ ! ଆଖୁଦୂଇଟି ବିଶାଳ, ଉନ୍ବଳ, ଜଳଢଳ । ଦୂହେଁ ଗପସପ 
ହୋଇରାଲିଥାଆନ୍ତି । ସଂଧ୍ୟା ହୋଇ ଆସିଲାଣି, କେଉଁ ଗାଁକୁ ଯିବେ, କିଂତୁ ମନରେ 
ତିଳେମାତ୍ର ଭୟ ନଥାଏ । ଇବ୍‌ ନଇତର ସ୍ତଚ୍ଛ ଧାର, ପଶ୍ଚିମ ଦିଗ୍ବଳୟରେ ଲାଲ୍‌ 
ସୂର୍ଯ୍ୟବିମ୍ଭଚର ଲୋହିତ ଆଭା, ଶାନ୍ତ ସୁନ୍ଦର ପରିବେଶ, ତା'ଭିତରେ ସତେ 
ଯେପରି ମେନକା ଓ ତା” ସଙ୍ଗରେ ଝିଅ ଶକୁନ୍ତଳା ଚାଲିଛନ୍ତି ! ମୁଁ ଅପୂର୍ବ 
ଭାବାବେଶ ଅନୁଭବ କଲି । ସେମାନେ ମୋ ପାଖ ଦେଇ ଗଲେ । ସେହି 
ମୁହୂର୍ଘର ଦିବ୍ୟ ଆନନ୍ଦ ମୁଁ କେବେ ଭୁଲିପାରିବିନାହିଁ । 

ସୁନ୍ଦରଗଡରେ ପ୍ରାୟ ଅଢେଇ ବର୍ଷ ରହିବା ଭିତରେ ମୁଁ ଜାଣିଲି, ସେ 
ଅଂଚଳର ଅର୍ଗ୍ରିୟା ଜାତିର ପରିବାରମାନେ ଉନ୍ନତ ଏବଂ ସେମାନଙ୍କ 
ଝିଅବୋହୂମାନେ ସୁନ୍ଦର ତଥା ନିର୍ଭୟ । ବହୁ ବର୍ଷ ପରେ ଓଡିଶା ମାଧ୍ଯମିକ 
ଶିକ୍ଷା ପରିଷଦର ଓଡିଆ ସିଲାବସ୍‌ କମିଟିର ମୁଖ୍ୟ ଥୁଲାବେଳେ ଗୋଟିଏ 
ଶ୍ରେଣୀର ସାହିତ୍ୟ ବହିରେ ଯେତେବେଳେ ସୂୁନ୍ଦରଗଡନିବାସୀ କବି ବିନୋଦଚନ୍ଦୁ 
ନାୟକଙ୍କର “ଗ୍ରାମପଥ” କବିତାଟି ରଖାଗଲା, ମୋର ଆନନ୍ଦର ସୀମା ରହିଲା 
ନାହିଁ । ସୁନ୍ଦରଗଡର ସେହି ପାଦଚଲା ଗ୍ରାମପଥଟି ଓ ସେଥୁରେ ଚାଲୁଥ୍‌ବା ସେହି 
ମାଆଖିଅଦୁହିଙ୍କର ଦୃଶ୍ୟ ମୋ ଆଖ୍‌ ଆଗରେ ଝଲସି ଉଠିଲା ଏବଂ ମୁଁ 
ଭାବାବେଗରେ ଅଭିଭୂତ ହୋଇଗଲି | କବି ବିନୋଦ ବାବୁ ସୁନ୍ଦରଗଡ 
କଲେଜରେ ମୋର ସହକର୍ମୀ ଅଧ୍ଯାପକବଂଧୁ ଥଲେ । ସେ ମିଷ୍ଟ ଭାଷୀ, 
ଉଦାରମନା, ବଂଧୁ ବସଳ ବ୍ୟକ୍ତି ଥୁଲେ | 


(ଛ) ଡକ୍ଟର ସୁବୋଧଚନ୍ଦ୍ର ପ୍ରହରାଜ ଓ ତାଂକ ପତ୍ନୀ ଶାନ୍ତି ମୋର ଅଶେଷ 
ଉପକାର କରିଛନ୍ତି । ସୁବୋଧ ମୁଁ ରେଭେନ୍‌ସା କଲିଜିଏଟ୍‌ ସ୍କୁଲରେ ଶିକ୍ଷକ 
ଥିଲାବେଳେ ସେହି ସୁଲରେ ପଢୁଥିଲେ । ଶିଶୁ ବିଭାଗରେ ଡାକ୍ତର ହୋଇ 
ପ୍ରଫେସର ଭାବରେ ଅବସର ନେଇଛନ୍ତି, ଶିଶୁ ଚିକିସାର ଡାକ୍ତରଭାବେ ସୁନାମ 
ଅର୍ଜନ କରିଛନ୍ତି । ମୋର ପାଂଚଟି ପିଲା ଓ ମୋ ବଡ ଭାଇଂକର ହଅଟି ପିଲା, 
ସମସ୍ତଂକର ସେ ଆନନ୍ଦରେ ଚିକିତ୍ସା କରିଛନ୍ତି ଏବଂ ଆରୋଗ୍ୟ ପ୍ରଦାନ କରିଛନ୍ତି । 
ଶାନ୍ତି ପ୍ରକୃତରେ ଶାନ୍ତିର ପ୍ରତିମୂର୍ରିଟିଏ । ମୁଁ ସେମାନଙ୍କୁ ଅନ୍ତରର ଆଶୀର୍ବାଦ 
ଦେଇଆସିଛି । 

(ଜ) ବଡମ୍ବା ଗୋପପୁରର ସ୍ଥାଧୀନଚେତା, ଜନସେବୀ ଡାକ୍ତର ନିହାର 
ରଂଜନ ମହାପାତ୍ର ଜଣେ ଉତ୍ତମ ହେତୁବାଦୀ ଲେଖକ ମଧ୍ଯ । ସେ ଏବଂ ତାଂକ 
ପନ୍‌ୀ ଅଂଜୁଲତା ସ୍ବତଃ ଆଗ୍ରହୀ ହୋଇ, ହାତରୁ ଖର୍ଚ କରି ମୋର ବହି ଛାପିଛନ୍ତି । 
ମୁଁ ସେମାନଂକୁ ଅତ୍ୟନ୍ତ ଶ୍ରଦ୍ଧା କରେ । ସେମାନେ ମୋତେ ଜଣେ ଆମ୍ବୀୟ 
ଗୁରୁଜନ ବୋଲି ମନେ କରନ୍ତି । 

(ଝ) ରେଭେନ୍‌ସା କଲିଜିଏଟ୍‌ ସ୍କୁଲରୁ ୧୯୬୦ରେ ଏବଂ କଟକ ସେକଦ୍ଡାରି 
ଟ୍ରେନିଂ ସ୍କୁଲରୁ ୧୯୬୪ରେ ବିଦାୟ ନେଇ ଆସିବା ବେଳର ବିଦାୟକାଳୀନ 

ସଭା ମୋ ମାନସପଟରେ ସଦା ଅଲିଭା ହୋଇ ରହିଛି । କଲିଜିଏଟ୍‌ରେ ମୋର 
ତଥା ପିଲାମାନଙ୍କର ଚକ୍ଷୁ ସଜଳ ହୋଇ ଉଠିଥୂଲା । ଆନ୍ତରିକ ସ୍ପେହମମତା- 
ଭରା ସଂପର୍କ ସେତେବେଳେ ଶିକ୍ଷକ ଓ ଛାତ୍ରଛାତ୍ରୀମାନକ ମଧ୍ଯରେ ଥୁଲା ଏବଂ 
ଶିକ୍ଷାନୁଷ୍ଠାନ ଗୁଡିକରେ କି ଆନନ୍ଦ ଓ ଶାନ୍ତିର ବାତାବରଣ ଥୁଲା, ଭାବିଲେ ମନ 
ବ୍ୟାକୁଳ ହୋଇଉଠେ । ସୁନ୍ଦରଗଡ କଲେଜରେ ଅଢେଇ ବର୍ଷ ମାତ୍ର ରହି 
୧୯୬୬ରେ ରେଭେନ୍ସା କଲେଜକୁ ବଦଳି ହୋଇ ଆସିଲାବେଳେ ସୁନ୍ଦରଗଡ 
କଲେଜରେ ମଧ୍ଯ ମୋପାଇଁ ବିଦାୟ ସଭା ଅନୁଷ୍ଠିତ ହୋଇଥୁଲା | ଉକ୍ତ ସଭାରେ 
ପିଲାମାନେ ଖୁବ୍‌ ଦୁଃଖ ପ୍ରକାଶ କରିଥୂଲେ ଏବଂ ମୁଁ ମଧ୍ଯ ଅଭିଭୂତ ହୋଇପଡିଥୂଲି । 
(ଞ) ମୋ ପିଲାଦିନେ, ତରୁଣ ବୟସରେ ମଧ୍ଯ, ଆମ ଗା ହାଟପୋଖରୀ 
ପାଖରୁ ରାଉତବର୍ଭନୀ ଗୀ ମୁଣ୍ଡ ପର୍ଯ୍ୟନ୍ତ ଆଜିଭଳି ରାସ୍ତା ନଥୁଲା, ଥୁଲା ଖାଲୁଆ 
ଦଣ୍ଡା ବା ପାଟ ଭୂମି । ବର୍ଷାଦିନେ ସେଥ୍‌ରେ ଜଙ୍ଘେ, ପେଟେ ପର୍ଯ୍ୟନ୍ତ ପାଣି 
ରହୁଥୂଲା । ଭାଦ୍ର ଆଶ୍ମିନ ବେଳକୁ ସେଥ୍‌ରେ ଅଗଣିତ କଇଁଫୁଲ ଫୁଟୁଥ୍ଲା । 
ଉପରେ କୁଆଁର ପୁନେଇଁ ଜହୁ, ତଳେ ଅଗଣିତ କଇଁଫୁଲଙ୍କର ହସ, ମୁଁ 
ହାଟପୋଖରୀ ହୃଡାରେ ଠିଆ ହୋଇ ସେହି ମନୋରମ ଦୃଶ୍ୟକୁ ଉପଭୋଗ 
କରୁଥ୍ଲି । ହାୟ ! ଆଢି ସେଠି ‘ଦଣ୍ଡା? ନାହିଁ କି କଇଁ ଫୁଇଟିଏ ନାହିଁ, 
ଗୋଡିପଥର ବିଛା ରାସ୍ତା ଓ ଘର ! 

(ଟ) ମୁଁ ଭଦ୍ରକ କଲେଜରେ ତିନି ବର୍ଷ ଅଧ୍ୟାପକ ଥୁଲି । ଶ୍ରୀଯୁକ୍ତ ତ୍ରିଲୋଚନ 
ମିଶ୍ର ଅଧ୍ଯକ୍ଷ ଥୁଲେ । ସେ ଜଣେ ଉତ୍ତମ ଗୁଣଗ୍ରାହୀ ଲୋକ । ଡକ୍ଟର ଜଗନ୍ନାଥ 
ପଟ୍ଟନାୟକ, ଶ୍ରୀ ସୁଧାଂଶୁ ଶେଖର ରାୟ, ଶ୍ରୀ ସନାତନ ମହାନ୍ତି ପ୍ରମୁଖ ସ୍ବେହୀ 
ଗୁଣୀ ଅଧ୍ୟାପକମାନେ ସେତେବେଳେ ସେଠାରେ ଥଲେ | ଅଧ୍ଯକ୍ଷ ମୋତେ କନିକା 
ହଷ୍ଟେଲର ପରିଚ୍ଟଳକ ଦାୟିତ୍ଵ ଦେଇଥୂଲେ । ସେହି ବାବଦରେ ମୁଁ କ୍ଵାର୍ଟରଟିଏ 
ପାଇଥ୍ଲି | କ୍ଵାର୍ଟରଟି ସାଳନ୍ଦୀ ନଦୀ କୂଳକୁ ଲାଗିଥୂଲା | ଖରାଦିନେ ନଦୀରେ 
ଅଛ ପାଣି ରହୁଥ୍ଲା ଏବଂ ଆମେ ନଦୀରେ ଗାଧୋଉଥ୍ଲୁ । କଲେଜର 
ସମଗ୍ରପରିସର ଆତ୍ବମତୋଟାରେ ପରିପୂର୍ଣ୍ଣ ଥଲା । ବସନ୍ତ ଆସିଲେ ଆତ୍ବଭବଉଳ 
ଓ କୋଇଲିକୁହୃତାନରେ ପରିସର ପୂରି ଉଠୁଥୁଲା । ସେତେବେଳେ କନିକା 
ଛାତ୍ରାବାସରେ ରବିନାରାୟଣ ସେନାପତି, କମଳାକାର୍ତ ସ୍ଥାଇଁ, ବ୍ରଜକିଶୋର 

ପରିଡା ପ୍ରମୁଖ ଉତ୍ତମ ଛାତ୍ରମାନେ ରହୁଥିଲେ । ରବି ଖୁବ୍‌ ଗରିବ ଘରର ପିଲା 
ହେଲେ ମଧ୍ଯ ନିଜ ମେଧାବଳରେ ଆଇ.ଏ.ଏସ୍‌. ହୋଇପାରିଲେ । ତାଙ୍କ ମାଆ 
ଜଣେ ଭକ୍ତି ପରାୟଣା ମହୀୟସୀ ଜନନୀ । ଛାତ୍ରାବାସର ପିଅନ ‘ବାଇଧର ' 
କଥା ମୁଁ ଓ ମୋ ପନ୍‌ୀ କେବେ ଭୁଲିପାରିବୃନାହିଁ । ଭାରି ଉପକାରୀ ଓ ସ୍ବେହୀ 
ଲୋକଟିଏ ଥଲା ସେ । ଭଦ୍ରକ କଲେଜରେ ତିନି ବର୍ଷ ରହିବା ଭିତରେ ମୁଁ ସୁଖ 
ଶାନ୍ତି ଆନନ୍ଦ ଅନୁଭବ କରିଥୁଲି । 

ପ୍ରାୟ ୩୫ ବର୍ଷ ପରେ ମୁଁ ଥରେ ଭଦ୍ରକ କଲେଜ ଯାଇଥ୍‌ଲି କଲେଜ 
ପ୍ରତିଷ୍ଠାତା ନରେନ୍ଦ୍ର କୁମାର ଦାସ ସ୍ମାରକୀ ବକ୍ତତା ଦେବା ପାଇଁ ! ଦେଖୁଲି, ସେ 
ଆମ୍ବତୋଟା ନାହିଁ କି ପ୍ରାକୃତିକ ପରିବେଶ ଆଦୌ ନାହିଁ । ଖାଲି କୋଠା ଓ 
ରାସ୍ତା, ପ୍ରଚଣ୍ଡ ରୁକ୍ଷ ଖରା । ମନଟା ହାହାକାର କରିଉଠିଲା । 

ଭଦ୍ରକ କଲେଜରେ ତିନିବର୍ଷମାତ୍ର ରହିବା ପରେ ମୁଁ ଭୁବନେଶ୍ବର 
ପାଠ୍ୟପୁସ୍ତକ ପ୍ରଣୟନ ଓ ପ୍ରକାଶନ ସଂସ୍କାକୁ ବଦଳି ହୋଇ ଆସିଥ୍‌ଲି । ଜିନିଷପତ୍ର 
ଗାଡିରେ ଲଦି ସପରିବାର ସେହି ତୋଟାମାଳ ହତା ଛାଡି ଆସିବାବେଳେ ମୋ 
ଆଖ୍ରେ ଲୁହ ଆସିଯାଇଥ୍ଲା | 
(୦) ଭୁବନେଶ୍ବର ଟେକ୍ଷ୍ଠଚବୂକ୍‌ ବ୍ୟୁରୋରେ ଭାଷାବିଶେଷଜ୍ଞ ଭାବେ ମୁଁ 
ପ୍ରାୟ ଚାରିବର୍ଷ ଥୁଲି । ମୋ ସମୟରେ ଡାଇରେକ୍ଟର ଥୂଲେ ଡକ୍ଟର ଶ୍ରୀନିବାସ 
ସାହୁ ଓ ତାଂକ ପରେ ଡକ୍ଟର ଗଦାଧର ମିଶ୍ର । ସେକ୍ରେଟେରି ଥୁଲେ ନୀଳକଂଠ 
ପଟ୍ଟନାୟକ । ସେଠାରେ ପରିଭାଷାପ୍ରସ୍ତୁତି କ୍ଷେତ୍ରରେ ଡକ୍ଟର ଶ୍ରୀରାମଚନ୍ଦ୍ର ଦାଶ, 
ଡକ୍ଟର ବସନ୍ତକୁମାର ବେହୁରା, ଡକ୍ର ବିଦ୍ୟାଧର ପାଢୀ, ଡାକ୍ତର ଗୋପାଳକୃଷ୍ଣ 
ପଟ୍ଟନାୟକ, ଡାକ୍ତର ଘନଶ୍ୟାମ ମହାପାତ୍ର, କବିରାଜ ବନମାଳୀ ଦାସ ଓ ବହୁ 
ପରେ ଡାକ୍ତର ବାସୁଦେବ କର, ଡକ୍ଟର କୁଳମଣି ସାମଲ ପ୍ରମୁଖଙ୍କ ସଂଗେ 
କାର୍ଯ୍ୟ କରି ଆନନ୍ଦ ଅନୁଭବ କରିଥୁଲି । ତାକ୍ତର କରଂକର ସଂସ୍କୃତଜ୍ଞାନ ଓ 
ସଂସ୍କୃତ ଅନୁରାଗରେ ମୁଁ ମୁଗ୍ଧ ହେଉଥ୍‌ଲି । 
(ଡ) ୨/୩ଟି ପତ୍ରିକାରେ ମୁଁ ଓଡିଆଙ୍କ ବ୍ୟାଘ୍ରପୂଜା' “ରେଭେନ୍‌ସା ସାହେବ 
ଓ ନଂ ଅଙ୍କ ଦୂ୍ଭିକ୍ଷଏ ଏଭଳି ନାମ ଦେଇ ପ୍ରବଂଧ ଲେଖୁଥୁଲି । ପ୍ରବଂଧର ମର୍ମ 
ଥଲା ରେଭେନ୍‌ସା ବିଶ୍ଵବିଦ୍ୟାଳୟର ନାମ ବଦଳି ଜୟୀ ରାଜଗୁରୁ ବିଶ୍ଵବିଦ୍ୟାଳୟ 

କିମ୍ବା କଟକ ବିଶ୍ଵବିଦ୍ୟାଳୟ ହେଉ । ମୋ ଲେଖାଟି ଆଲୋଚନାରେ ବାଦବିବାଦ 
ସୃଷ୍ଟି କରିଥୂଲା । ଚିନ୍ତାରାଜ୍ୟରେ ଆଲୋଡନ ସୃଷ୍ଟି ହେଉ, ଏହି ଲକ୍ଷ୍ୟ ନେଇ ମୁଁ 
ଅନେକ ଲେଖା ଲେଖ୍‌୍ଛି । ମୋର ଭାଷା ବିଚ୍ବର ବହୁଭାବେ କାର୍ଯ୍ୟକାରୀ 
ହୋଇଛି ! ଯେପରି- ଂଶିକ୍ଷାମଣ୍ଡଳାଧୀଶ”? ହେଲା ଶିକ୍ଷାମଣ୍ଡଳ ଅଧ୍କାରୀ, 
ଅନୁସ୍ନାରଦିଆ ଲେଖା ଶିକ୍ଷାରେ ସ୍ୀକୃତି ପାଇଲା, ଇତ୍ୟାଦି । 
(ଢ) ରାଜାବଗିଚା ସିଟି କଲେଜରେ ମୁଁ ପ୍ରାୟ ନଅ ବର୍ଷ ରହିଥ୍‌ଲି । ଶୂନରୁ 
ଆରମ୍ଭ କରି ଅନେକ ବିକାଶ କରାଇଥୁଲି ! ମୁଁ ଚାହିଁଲେ ଗୋଟିଏ ଭଲ ଗଦି 
ଚେୟାର କିଣି ତା'ଉପରେ ବସିପାରିଥାଆନ୍ତି ଏବଂ ମୋ ସମ୍ମୁଖରେ ଗୋଟିଏ 
ଭଲ ଟେବୂଲ୍‌ ପକାଇପାରିଥାତ୍ତି । କିଂତୁ ମୁଁ ତାହା ନ କରି, ପ୍ରଥମ ଦିନ ଯାଇ 
ଯେଉଁ ସାଦା କାଠଚେୟାରଟିରେ ବସିଥୁଲି, ସେହି ଚେୟାରଟିରେ ସେଠୁ ଆସିବା 
ଦିନ ପର୍ଯ୍ୟନ୍ତ ବସୁଥଲି ଏବଂ ସେହି ଟେବୂଲଟିରେ ହିଁ ଅଫିସ୍‌ କାମ କରୁଥିଲି । 
ଦିନେ ମୋର ସେହି ପ୍ରିୟ ଚେୟାରଟି ଉପରେ ମୁଁ ବସିଥାଏ । ଆଉ 
ସାତ ଆଠ ଦିନ ମାତ୍ର ଥାଏ ସେଠୁ ବିଦାୟ ନେଇ ଆସିବା ପାଇଁ । ଗଭଣ୍ଣ୍ଣିଂ 
ବଡିର ଜଣେ ସଭ୍ୟ ଖୁବ୍‌ ଉତ୍କ୍ଷିପ୍ତ ଭାବରେ ପଶି ଆସିଲେ ଏବଂ ମୋ ଆଗରେ 
ଚେୟାରଟାରେ ବସିପଡି ସେଇ ମୁହୂର୍ଉରେ ହିଁ ଜଣେ ଅଧ୍ଯାପିକାଂକୁ ବରଖାସ୍ତ 
କରିବାକୁ ଚଢା ଗଳାରେ କହିଲେ । ମୁଁ ଧୀର ଭାବରେ କହିଲି - “କାହାକୁ 
ବରଖାସ୍ତ କରିବାକୁ ହେଲେ ଗଭର୍ଣ୍ଣିଂ ବଢିର ସିଦ୍ଧାନ୍ତ ଦରକ୍ଟାର । ବରଖାସ୍ତ 
କରିବାର କ୍ଷମତା ଅଧ୍ଯକ୍ଷଙ୍କର ନାହିଁ । ” କିନ୍ତୁ ସେ ଆହୁରି ଉତ୍ତ୍ୟକ୍ତ ହୋଇ କହିଲେ 
- “ଗଭର୍ଣ୍ଣିଂ ବଡି କଥା ମୁଁ ବୃଝିବି । ଆପଣ ଏଇ ବର୍ରମାନ ତାକୁ ବରଖାସ୍ତ 
ଅର୍ଡର ଦିଅନ୍ତୁ ।” ମୁଁ ଭୟଭୀତ ହୋଇଯାଇ କହିଲି - “ହେଉ, ମୁଁ ଏଇ 
ବର୍ରମାନ ବରଖାସ୍ତ ଅର୍ଡର ଲେଖୁଛି ।” ସଂଗେ ସଂଗେ ସଭିସ୍‌ ଟର୍ମିନେସନ୍‌ 
ଅର୍ଡର ଲେଖାଇ, ଟାଇପ୍‌ କରାଇ ଉକ୍ତ ଅଧ୍ଯାପିକାଂକ ନିକଟକୁ ପଠାଇଦେଲି । 
କିଂତୁ ମୁଁ ଜାଣିଥୁଲି, ଏହା ବେନିୟମ କାର୍ଯ୍ଯ ଏବଂ ଅଧ୍ୟାପିକା ମୋ ବିରୁଦ୍ଧରେ 
କେଶ୍‌ କରିବେ ଏବଂ ମୋର ଖୁବ୍‌ ଦୁର୍ନାମ ହେବ । ତେଣୁ ନୂଆ ଅଧ୍ଯକ୍ଷ ଆସି 
ଜଏନ୍‌ କରିବାର ପୂର୍ବଦିନ ଅତ୍ୟନ୍ତ ଗୋପନରେ ସେହି ଅଧ୍ଯାପିକାଙ୍କ ନିକଟକୁ 
ବରଖାସ୍ତ ଅର୍ଡରକୁ ରଦ୍ଦ କରାଗଲା ବୋଲି ଚିଠି ପଠାଇଦେଲି । ନୂଆ ଅଧ୍ଯ୍ଷଂକୁ 
ଚାର୍ଜ ଦେଇ ମୁଁ ସଂଗେ ସଂଗେ ଲୁଚି ପଳାଇଆସିଲା ଭଳି ପଳାଇ ଆସିଲି । ନିଅ 

ବର୍ଷ କାଳ ଯେଉଁମାନଂକୁ ନେଇ କାର୍ଯ୍ୟ କରିଥୁଲି, ଆସିବା ଦିନ ସେମାନଙ୍କ 
ସଂଗରେ ଗ୍ହା କପେ ପିଇବାର ସୌଭାଗ୍ୟ ମଧ୍ଯ ପାଇପାରିଲି ନାହିଁ । 


(ଣ) ଥରେ କଟକ ସିଟି କଲେଜରେ ଯୁକ୍ତଦୂଇ ପରୀକ୍ଷା ଚ୍ବଲିଆାଏ । କଲେଜ 
ପରିସର ବାହାରେ ଶାନ୍ତି ଶୃଂଖଳା ରକ୍ଷା କରିବାପାଇଁ ମୁଁ ପୂରୀଘାଟ ଥାନାକୁ 
ଜଣାଇଥାଏ, ଜଣେ ପୁଲିସ ସବ୍ଇନିସ୍ପେକ୍ର ଓ ଦୁଇଜଣ କନେଷ୍ଟବଳ 
ଆସିଥାଆନ୍ତି । ସବ୍‌ ଇନିସ୍‌ପେକ୍ଟର ମୋତେ ଆସି ଦେଖା କଲେ । ମୁଁ ତାଂକୁ 
ବସିବାକୁ ଅନୁରୋଧ କରିବାରୁ ସେ ବସିଲେ । ବୟସ ୪୦ ପର୍ଯ୍ୟନ୍ତ ହେବ । 
ମୋତେ ଖୁବ୍‌ ଭଲ ବୋଧ ହେଲେ । ତାଂକ ସଂଗରେ କିଛି ସମୟ ଆଳାପ 
କରିବାରେ ଲାଗିଲି । ଆଳାପ ଭିତରେ ତାଂକର ବିମର୍ଷଭାବ ଲକ୍ଷ୍ୟ କରି 
ପଚାରିଦେଲି - “ଦୟା କରି ଆପଣ କିଛି ଭାବିବେ ନାହିଁ, ମୁଁ ଆପଣଂକୁ ଗୋଟିଏ 
କଥା ପଚାରିବି ।” ସେ ନମ୍ର ଭାବରେ କହିଲେ - “ସାର୍‌, ପଚାରନ୍ତୁ ।” ମୁଁ 
କହିଲି- “ମୁଁ ଆପଣଂକ କଥାବାର୍ଭାରୁ ଓ ମୁହଁରୁ ବିମର୍ଷଭାବ ଲକ୍ଷ୍ୟ କରୁଛି । 
ମୋ ଧାରଣା କ'ଣ ଠିକ୍‌ ?” ଏସ୍‌.ଆଇ. କହିଲେ - “ସାର୍‌, ଆପଣ ଠିକ୍‌ 
ଲକ୍ଷ୍ୟ କରିଛନ୍ତି । ଆପଣ ମୋର ଗୁରୁଜନ । ନିଶ୍ଚୟ କହିବି । ଏସ୍‌ .ଆଇ. 
ଚାକିରୀରେ ଯେ ମୋଠାରୁ ଜୁନିଅର ଥୂଲେ, ସେ ଇନିସ୍ପେକୃ୍ର ହୋଇ ଆସିଛନ୍ତି, 
ମୋତେ ତାଂକୁ ସାଲ୍୍ୟୁଟ୍‌ ମାରିବାକୁ ପଡ଼ୁଛି । ସେ ସିଡ଼ୁଲ୍‌ କାଷ୍ଠ ହୋଇଥ୍‌ବାରୁ 
ଆଗେ ପ୍ରମୋଶନ ପାଇଛନ୍ତି ! ସାଲ୍ୟୁଟ୍‌ ମାରିଲାବେଳେ ମୋତେ ବହୁତ ବାଧୁଛି । 
ଚାକିରୀ ଛାଡି ଦେବା ପାଇଁ ଭାବୁଛି, କିନୁୁ ପରିବାର କଥା ଚିନ୍ତା କଲାବେଳକୁ 
ସାହସ ଆସୁନାହିଁ । “ମୁଁ ତାଂକର ଦୁଃଖ ଉପଲବ୍ଧି କଲି, କିଂତୁ ଆଉ କଥାରେ 
ନଆଗେଇ କହିଲି- “ ହଉ, ଆସନ୍ତୁ, ବାହାରେ ଟିକିଏ ବୁଲି ଆସିବା ।” 


(ତ) ମହିମା ଧର୍ମର ମହାନ୍‌ ସନ୍ମ୍ୟାସୀ ବିଶ୍ଵନାଥ ବାବାଂକ ପ୍ରଣୀତ ‘ଅଲେଖ 
ପରଂବ୍ରହ୍ମ ଦର୍ଶନମ୍‌' ନାମକ ଗ୍ରଂଥଟିକୁ ପ୍ରକାଶ କରିବାପାଇଁ ବାବା ଉତ୍କଳ 
ବିଶ୍ଵବିଦ୍ୟାଳୟକୁ ଅନୁରୋଧ କରିଥୁଲେ । ବିଶ୍ଵବିଦ୍ୟାଳୟ ପ୍ରଫେସର ରନ୍ାକର 
ପତିଙ୍କୁ ସମୀକ୍ଷା କରିବାକୁ ଏବଂ ମୋତେ ଉକ୍ତ କାର୍ଯ୍ୟରେ ପ୍ରଫେସର ପତିଂକ 
ସହାୟକ ଭାବେ ନିୟୋଜିତ କରିଥୁଲେ । ଆମେ ଦୂହେଁ ଉକ୍ତ ଗ୍ରଂଥଟିକୁ ପଢି 
ପ୍ରକାଶ କରିବାପାଇଁ ବିଶ୍ବବିଦ୍ୟାଳୟକୁ ସୁପାରିଶ୍‌ କରିଥନୁଁ । ପ୍ରଥମେ ତାହା 
ଓଡିଆରେ ଛପା ହୋଇଥୂଲା ଏବଂ ପରେ ଇଂରାଜି ଅନୁବାଦ କରାଯାଇ ଛପା 

ହୋଇଥଲା । ଛପାକାର୍ଯ୍ୟ ବୁଝିବା ଦାୟିତ୍ବରେ ମହିମା ଧର୍ମସଂସ୍କା ପକ୍ଷରୁ ଦୁଇ 
ଜଣ ତରୁଣ ବୟସର ସାଧୁଂକୁ ନିୟୋଜିତ କରାଯାଇଥ୍ଲା । ଦୁହେଁ ତରୁଣ ହେଲେ 
ମଧ୍ଯ ନି୍ଲୋଭ ଓ ଅନାସକ୍ତ ଥୂଲେ | ମୋର ବିଶ୍ଵାସ ଓ ଅନୁଭୂତି, ମହିମା 
ଧର୍ମର ସାଧୁସଂଥମାନେ ନିର୍ଲୋଭ ଓ ଅନାସକ୍ତ ଅଟନ୍ତି । ଭାରତରେ ପ୍ରାଚୀନ 
କାଳରେ ଯେଉଁ ଅବଧୂତ ଧର୍ମ ବା ଯତିଧର୍ମ ଥୂଲା, ଅର୍ଥାତ୍‌ ସାଂସାରିକ 
ବିଷୟବାସନା ପ୍ରତି ସଂପୂର୍ଣ୍ଣ ବିମୁଖତା, ତାହା ବର୍ଭମାନ ମହିମାଧର୍ମ ରୂପେ ରହିଛି । 
ସେହି ତରୁଣ ସନ୍ନ୍ୟାସୀ ଦୂଇଜଣ ମୋତେ ଗୋଟିଏ ମହିମା ଟୁଙ୍ଗି 
ଉତ୍ସବକୁ ଯିବାପାଇଁ ଅନୁରୋଧ କରିଥ୍ଲେ | ନୟାଗଡର ଏକ ମଫସଲ ଗୀରେ 
ଗୋଟିଏ ମହିମା ଟୁଙ୍ଗି ସ୍ଥାପନ ହେବାର ଥାଏ । ପୁଣ୍ୟାମ୍ମା ବିଶ୍ଵନାଥ ବୀବିାଙ୍କର 
ସେଠାକୁ ଯିବାର ଥାଏ । ମୁଁ ଆଗ୍ରହରେ ସେଠାକୁ ଯିବାକୁ ରାଜି ହେଲି । 
ଅପରାହୁ ପ୍ରାୟ ଚଵରିଟା ବେଳକୁ ଆମେ ଗୋଟିଏ ଜିପ୍‌ରେ ବାହାରିଲୁ । 
ବାବାମାନଂକୁ ମିଶାଇ ଜିପ୍‌ରେ ଛଅ ସାତ ଜଣ ଲୋକ ଥ୍‌ନୁଁ । ନିର୍ଦ୍ଦିଷ୍ଟ ଗ୍ରାମରେ 
ଆମେ ସଂଧ୍ୟାରେ ପହଂଚିଲୁ । ନିତାନ୍ତ ମଫସଲ ଗୀଟିଏ । ଗୋଟିଏ ଛୋଟ 
ଚାଳଘର ନୂଆ ତିଆରି ହୋଇଥାଏ । ସେହି ଗୀରୁ ତଥା ପାଖଆଖ ଗୀମାନଂକରୁ 
ହଜାରେ ସରିକି ଲୋକ ଆସିଥାଆନ୍ତି । ସେମାନଂକ ମଧ୍ଯରେ ଅନେକେ 
ଗୈରିକବସ୍ତ ପିନ୍ଧିଥାଆନ୍ତି । ସେମାନେ ଖଝଜଣି ବଜାଇ ଭଜନ ଗାଉଥାଆନ୍ତି । 
ସରଳ, ସୁନ୍ଦର, ପ୍ରାକୃତିକ ପରିବେଶ । ଶେଷକୁ ବିଶ୍ଵନାଥ ବାବା ସଂକ୍ଷେପରେ 
ଉପଦେଶାମ୍କ ଭାଷଣଟିଏ ଦେଲେ । ତା'ପରେ ଆମେମାନେ କଟକ ଫେରିଲୁ । 
ସେହି ଆନନ୍ଦଦାୟକ ସ୍ୃତିଟି ଆଜିପର୍ଯ୍ୟନ୍ତ ମୋ ମନରେ ସଜୀବ ହୋଇ ରହିଛି । 


(ଅଥ) ଆମ ପିଲାଦିନେ ଆମ ଗା ପାଖ ‘ଭୋଗରାଂ ଗୀରେ ହାଡି ପଇଡା 
( ହାଡିବନ୍ଧୁ ପରିଡା) ନାମରେ ଜଣେ ଲୋକ ଥୂଲେ । ସେ ପ୍ରତିଦିନ ରାତିରେ 
ଶୋଇବାକୁ ଯିବା ପୂର୍ବରୁ ଦାଣ୍ଡରେ ଠିଆ ହୋଇ, ଉପରକୁ ହାତ ଟେକି, ଖୁବ୍‌ 
ଉଚ୍ଚସ୍ତରରେ ତିନିଥର ‘ ହରିବୋଲ” ଡାକ ଦେଉଥୂଲେ । ତାହା ପାଖ ଆଖ ଦଶ 
ଖଣ୍ଡ ଗାଁକୁ ଶୁଭୁଥ୍ଲା । ଲୋକେ ଖାଇବା ପିଇବା ସାରି ଶୋଇବାକୁ ଯାଉଥ୍ଲେ | 
ସେତେବେଳେ ଚାରିଆଡେ ବହୁତ କିଆବଣ ଥୂଲା ଏବଂ କିଆ ବଣ ମାନଙ୍କରେ 
ଶିଆଳପଲ ରହୁଥ୍‌ଲେ | ଶିଆଳପଲ ରାତିର ପ୍ରତ୍ୟେକ ପହର ଶେଷରେ ଭୁକି 

ଉଠୁଥଲେ । ଶିଆଳ ଭୁକାରୁ ଲୋକମାନେ ରାତିର ସମୟ କଳନା କରୁଥୂଲେ | 
(ଦ) ମୁଁ କଟକ ରେଭେନସା-କଲିଜିଏଟ୍‌ ସୁଲରେ ଶିକ୍ଷକ ଥୁଲା ବେଳେ ଶ୍ରୀମାନ୍‌ 
ସମରବଲ୍ଲଭ ମହାପାତ୍ରୟ ଆଇ.ଏ.ଏସ୍‌, ଭାରତ ସରକାରଂକ ବହିବୀଣିଜ୍ୟ 
ବିଭାଗର ସେକ୍ରେଟାରି, ସେହି ସୂଲରେ ପଢୁଥ୍‌ଲେ ଏବଂ ଛାତ୍ରବାସରେ 
ରହୁଥିଲେ | ମୁଁ ଛାତ୍ରାବାସର ସହକାରୀ ପରିଚାଳକ ଥୁଲି | ସମର ମେଧାବୀ 
ପିଲା ଥୁଲେ, କିଂତୁ ଦେହ ଅସୁସ୍ଥ ହେତୁ ' ।ାନୁଆଲ ମାଟ୍ରିକ ପରୀକ୍ଷା ଦେଇପାରି 
ନଥୁୂଲେ, ସପ୍ଲିମେଷ୍ଟାରି ପରୀକ୍ଷା ଦେଇଥ୍‌ଲେ ଏବଂ ପ୍ରଥମ ହୋଇଥୂଲେ । ସେ 
ମୋତେ ଦେଖ୍ବାକୁ ମୋ ଘରକୁ ଆସିଥ୍‌ଲେ ଏବଂ ଗୋଟିଏ ମୂଲ୍ୟବାନ୍‌ ଶାଲ୍‌, 
ଧୋତି, ଫଳ ଓ ୫ ହଜାର ଟଂକା ମୋର ନିତାନ୍ତ ଅନିଚ୍ଛା ସନ୍ଗେ ମୋତେ 
ଦେଇଗଲେ । ତାଂକ ବାଳକ ସମୟର କଥା ମନେ ପକାଇ ମୁଁ ଆବେଗରେ 
ଅଭିଭୂତ ହୋଇଗଲି । 

(ଧ) ଶ୍ରୀମାନ୍‌ ଅରିଜିତ୍‌ ପଶାୟତ, ସୁପ୍ରିମ କୋର୍ଟ ବିଚାରପତି, ରେଭେନ୍‌ସା 
କଲିଜିଏଟ୍‌ ସ୍ତୁଲରେ ମୋର ଛାତ୍ର ଥୁଲେ । ତାଙ୍କ ପିତା ବିଶ୍ବନାଥ ପଶାୟତ 
ସାମ୍ୟବାଦୀ ଥୁଲେ ଏବଂ ରୁଷିଆ (ଧU.5.5.ନ) ପରିଭରମଣରେ ଯାଇଥ୍ଲେ । 
ଅରିଜିତ୍‌ କଟକ ଶହୀଦ୍‌ ଭବନରେ ଅନୁଷ୍ଠିତ ଜଷ୍ଟିସ୍‌ ରାଜକିଶୋର ଦାସ ସ୍ମୃତି 
ସଂସଦ ସଭାରେ ମୋ ପ୍ରତି ଏପରି ସମ୍ମାନ ପ୍ରଦର୍ଶନ କରିଥୁଲେ ଯେ ସଭାର 
ସମସ୍ତ ଲୋକ ମୁଗ୍ନ ହୋଇଯାଇଥୂଲେ ! ସେ ଯେଉଁ ଦିନ ଉନ୍ନଳ ବିଶ୍ବବିଦ୍ୟାଳୟରୁ 
ସମ୍ମାନ ସୂଚକ ଡ଼କ୍ଟରେଟ୍‌ ଡ଼ିଗ୍ରୀ ପାଇଲେ, ମୋର ଅନନ୍ଦର ସୀମା ରହିନଥୂଲା | 
ସେ ମୋତେ ଦେଖ୍ବାପାଇଁ ମୋ ଘରକୁ ଆସିଥ୍‌ଲେ ଏବଂ ଏକ ମୂଲ୍ୟବାନ୍‌ ଶାଲ୍‌ 
ଓ ଫଳ ପ୍ରଦାନ କରିଥୁଲେ | ତାଂକ ବାଳକ ସମୟର କଥା ମୋର ସ୍କୃତିପଥରେ 
ଆସି ମୋତେ ଆବେଗରେ ଅଭିଭୂତ କରିଦେଲା | 

(ନ) କଲିଜିଏଟ୍‌ ସୂଲରେ ଯେତେ ପିଲା ପଢୁଥୁଲେ, ସମସ୍ତେ ମେଧାବୀ ଥୁଲେ 
ଏବଂ ପାଠପଢ଼ାରେ ଆଗ୍ରହୀ ଥୁଲେ । ସେମାନେ ବିଭିନ୍ନ ବିଷୟରେ ଉଚ୍ଚ ଶିକ୍ଷା 
ଲାଭ କରି କୃତୀତ୍ଵ ଅର୍ଜନ କରିଛନ୍ତି । 

ସେହି ସମୟର ଶ୍ରୀମାନ୍‌ କଲ୍ୟାଣୀୟ ପିଲାମାନେ- 

ସୁବୋଧଚନ୍ଦ୍ର ପ୍ରହରାଜ, ଅରିଜିତ୍‌ ପଶାୟତ, ସମରବଲୁ୍ଭ ମହାପାତ୍ର ;୨ଦବଦାସ 

ହୋଟରାୟ, ପ୍ରଶାନ୍ତ ଡୁମାର ନନ୍ଦ, ବ୍ରହ୍ମାନନ୍ଦ ପଣ୍ଡା, ଞ୍ଞାନରଂଜନ କର, 
ଗୋପାଳଚନ୍ଦ୍ର କର, କୃଷ୍ଣଚରଣ ରାଉତ, ହର ପ୍ରସାଦ ମିଶ୍ର, ନୃସିଂହ ପ୍ରସାଦ 
ମିଶ୍ର, ପଞ୍ଚାନନ ମିଶ୍ର, ପ୍ରଭାତ କୁମାର ନନ୍ଦ, ପ୍ରଭାସରଂଜନ ଶଚ୍ଚୈଧୁରୀ, 
ପ୍ରମୋଦକୁମାର ଜ୍ୟେଷ୍ଠୀଠ ଲୋକନାଥ ଶାହା, ବିଶ୍ଵନାଥ ଶାହା, ଜ୍ଞାନ ରଂଜନ 
ମହାନ୍ତି, ସୂର୍ଯ୍ୟନାରାୟଣ ଦାଶ, ବିପିନବିହାରୀ ପଟ୍ଟନାୟକ, ଚିତ୍ତରଂଜନ 
ପଟ୍ଟନାୟକ, ଶ୍ରୀକାନ୍ତ ଜେନା, ଦୋଳଗୋବିନ୍ଦ ନାୟକ, ଅବୋଧ କୁମାର 
ମହାପାତ୍ର, ଅଭୟ କୁମାର ମହାପାତ୍ର, ବିବେକାନନ୍ଦ ମହାନ୍ତି, ପ୍ରଦୀପ ରାଓ, 
ପ୍ରବୀର ସରକାର , ରାଧେଶ୍ୟାମ ଅଗ୍ରୱାଲ, ସାଗରଲାଲ ଅଗ୍ରୱାଲ, ଭୋଳାନାଥ 
ବେହେରା, ବିମଳାନନ୍ଦନ ମହାପାତ୍ର, ବ୍ରଜକିଶୋର ତ୍ରିପାଠୀ, ବିଜୟ ଚନ୍ଦ୍ର ଜେନା, 
ମନୋରଂଜନ ମହାନ୍ତି, ଚିତ୍ତରଂଜନ ମହାନ୍ତି, ସୁଧାକର ମିଶ୍ର ଚିତ୍ତ ରଂଚନ 
ବେହେରା, ଯାଦବାନନ୍ଦ ଷାଠିୟା, ବେଣୁଧର ପାଣିଗ୍ରାହୀ, ଲକ୍ଷ୍ମୀକାନ୍ତ ମିଶ୍ର, 
ନାରାୟଣ ପ୍ରସାଦ ରଥ, ସୁଭଦ୍ର କୁମାର କର, ସୁଗତ କୁମାର କର, ରବାନ୍ଦୁ 
କୁମାର ରଥ, ରାଜେନ୍ଦ୍ର କୁମାର ରଥ, ଅତ୍ରି କୁମାର ଗାଙଇୁଲି, ଜ୍ୟୋତି ପ୍ରକାଶ 
ଗାଙୁଲି, ସଦାନନ୍ଦ ବାରିକ, ପ୍ରଭାକର ମହାପାତ୍ର, ସଂଗ୍ରାମ କେଶରୀ ଜେନା, 
ବିବେକାନନ୍ଦ ତ୍ରିପାଠ1, ବଳରାମ ମିଶ୍ରର ସରୋଜ କୁମାର ସିଂହ, ଦୀପ୍ତି 
ପଟ୍ଟନାୟକ, କସ୍ତୁରୀ ଛୋଟରାୟ, ଦିଲୀପ କୁମାର ପଟ୍ଟନାୟକ, ଦେବାନନ୍ଦ 
ମିଶ୍ର, ସଚ୍ଚିଦାନନ୍ଦ ମିଶ୍ର ( ଫେଲା), ନିର୍ମଳ ଚନ୍ଦ୍ର ଗରାବଡୁ, ଶ୍ରୀବତ୍ସ କୁମାର ମିଶ୍ର, 
ଶିଶିର କୁମାର ମିଶ୍ର, ପରମାନନ୍ଦ ମହାନ୍ତି, ରାଧାମୋହନ ଜେନା, ରାଧାମୋହନ 
ନନ୍ଦ, ସୁବାସ ଚନ୍ଦ୍ର ମହାପାତ୍ର, କିଶୋର ଚନ୍ଦ୍ର ମହାପାତ୍ର, ମାନସରଂଜନ ବିଶ୍ବାଳ, 
ଅମ୍ଭିକା ପ୍ରସାଦ ମିଶ୍ର, କ୍ଷିତୀଶ ଚନ୍ଦ୍ର ମହାନ୍ତି, ଦେବଦତ୍ତ ମିଶ୍ର, ଦେବପ୍ରିୟ ମିଶ୍ର, 
ଦେଦବପ୍ରିୟା ମିଶ୍ର, ଶ୍ରୀକାନ୍ତ ମହାନ୍ତି, ଶୈଳଜାନନ୍ଦନ ପରିଡା, ଗଗନଚନ୍ଦ୍ର ସାମଲ 
ପ୍ରମୁଖ ପିଲାମାନଂକର ବାଳକ ସମୟର ରୂପ ମୋ ଆଖ୍‌ ଆଗରେ ନାଚି ଯାଉଛି 
ଏବଂ କେହି ଦେଖା ହେଲେ ମୁଁ ଭାବବିହ୍ୁଳ ହୋଇଉଠୁଛି । ଯଦିଓ ମୁଁ କ୍ଷୁଦ 
ଶିକ୍ଷକଟିଏ ( ଦିତୀୟ ସଂସ୍କୃତ ପଣ୍ତିତ) ମାତ୍ର ଥଲି, ତଥାପି ପିଲାମାନଙ୍କୁ ପଢାଇ 
ଅତ୍ୟନ୍ତ ଆନନ୍ଦ ଅନୁଭବ କରୁଥ୍‌ଲି । କଲିଜିଏଟ୍‌ ସୁଲରେ ଶିକ୍ଷକତା ହିଁ ମୋ 
ଜୀବନର ଶ୍ରେଷ୍ଠ ସ୍ଵୃତି ହୋଇ ରହିଛି । 

(ପ) ମୁଁ ରାଜାବଗିଚ୍ରା କଟକ ସିଟି କଲେଜରେ ଅଧ୍ଯକ୍ଷ ଥୂୁଲାବେଳେ ଦିନେ 
+ ୨ ବିଜ୍ଞାନ ପ୍ରଥମ ବାର୍ଷିକ ଶ୍ରେଣୀର ଛାତ୍ରଛାତ୍ରୀଙ୍କର ଉପସ୍ଥାନ ଖାତା ମଗାଇ 
ଦେଖ୍ଲି । ଦେଖ୍ଲି ଗୋଟିଏ ପିଲାର ୧୭ ଦିନର ଅନୁପସ୍ଥିତି ଚିହ୍ନ ପଡିଛି । 
ଅଧ୍ଯାପକମାନଂକୁ ଡକାଇ ପଚାରିଲି “ଏହି ପିଲାଟିର ଅନୁପସ୍ଥିତିର କାରଣ 
କଅଣ ?” କେହି କହିପାରିଲେ ନାହିଁ, କେବଳ କହିଲେ, ପିଲାଟି ୧୭ ଦିନ 
ହେଲା କଲେଚ୍କକୁ ଆସୁନାହିଁ । ମୁଁ ଅତି ସ୍‌ରୁ ଆଡମିଶନ ରେଜିଷ୍ଟର ବାହାର 
କରାଲ ଦେଖ୍ଲି, ପିଲାଟି କଟକର ଜଣେ ଇଳଲେଵ୍ଧିକାଲ ଏକଜିକିଉଟିଭ୍‌ 
ଟଂଚିନିଅରଙ୍କ ପୁଅ । ତାଂକ ପାଖକୁ ଡାକରେ ଚିଠି ପଠାଇଲି “ଦୟା କରି ମୋ 
ପାଖକୁ ଆସିବେ । ଆପଣଂକ ପୁଅ ସଂବନ୍ଧରେ କିଛି କଥାବାର୍ଭା ହେବାର ଅଛି ।” 
ସେ ଚିଠି ପାଇ ଆସିଲେ । ତାଙ୍କ ପୁଅ କାହିଁକି କଲେଜ ଆସୁନାହିଁ ବୋଲି ମୁଁ 
ପଚାରିଲି । ସେ ଆଶ୍ଚର୍ଯ୍ୟ ହୋଇଗଲେ । କହିଲେ- “ସେ ତ ପ୍ରତିଦିନ କଲେଜ 
ଆସୁଛି ।” ମୁଁ ତାଙ୍କୁ ଉପସ୍ଥାନ ଖାତା ଦେଖାଇଲି । କହିଲି- “ସେ କଲେଜ 
ଆସୁନାହିଁ । ମୋର ଅନୁରୋଧ, ଆପଣ ତାକୁ ସାଙ୍ଗରେ ଧରି କାଲି ମୋ ପାଖକୁ 
ଆସନ୍ଧୁ ।” 

ସେହି ପଦସ୍ଥ ଅଫିସର ପୁଅକୁ ଘେନି ତା ପରଦିନ ଅସିଲେ । ମୁଁ 
ଚଢା ଗଳାରେ ପିଲାଟିକୁ ପଚାରି ଲି- “କହ, କଲେଜକୁ ଆସିବାପାଇଁ 
କେତେବେଳେ ଘରୁ ବାହାରୁ ?” (ସେତେ ବେଳେ କଳେଜ ଦୂଇଟା ସିଫ୍ଟରେ 
ହେଉଥଲା । ସକାଳ ୭ଟାରୁ ୧୧ଟା ପର୍ଯ୍ୟନ୍ତ କଳା ଓ ବାଣିଜ୍ୟ କ୍ଲାସ୍‌ ଏବଂ 
୧୧ଟାଠାରୁ ୫ଟା ପର୍ଯ୍ୟନ୍ତ ବିଜ୍ଞାନ କ୍ଲାସ୍‌) ! ପଚାରିଲି “କାହିଁରେ ଆସୁ ?” 
କହିଲା- “ସାଇକଲରେ” । ମୁଁ ଚେୟାରରୁ ଉଠିପଡି ତା' ପିଠିରେ ଗୋଟାଏ 
ଚାପୁଡା ମାରି କାନ ଧରି ପରାରିଲି - “ସତ କହ, କୁଆଡେ ଯାଉ ?” 
୧ ୫/ ୧୬ ବର୍ଷର ପିଲାଟି, ଡରିଗଲା | ପାଖରେ ବାପା ବସିଛନ୍ତି, ମିଛ କହିବାକୁ 
ସାହସ କଲାନାହିଁ । ଥରଥର ଗଳାରେ କହିଲା- ସାଙ୍ଗପିଲାଙ୍କ ସାଙ୍ଗରେ 
ମହାନଦୀକୂଳ ଆଡକୁ ଯାଏଁ !” ତା'ପରେ ସେ ମୋର ବିଭିନ୍ନ ପ୍ରକାର ପ୍ରଶ୍ନର 
ଉତ୍ତର ଦେଲା । ସେଥୁରୁ ଜଣା ପଡିଲା, ପିଲାଟି ଅନ୍ୟାନ୍ୟ କଲେଜର ତଥା 
ନିଜ କଲେଜର କେତେକ ଖରାପ ପିଲାଙ୍କ ସାଙ୍ଗରେ ପଡିଯାଇଛି ! ‹ 4 ପ୍ରତିଦିନ 


୧୨୪ ଏକ ବୁଦ୍‌ବୁଦର କାହାଣୀ 


Digitized by srujanika@gmail.com 


ମାଆଠାରୁ କିଛି କିଛି ପଇସା ଆଣୁଛି । ଗୋଟିଏ ପୁଅ ବୋଲି ମାଆ ଦିଅନ୍ତି ¦ 
ସେହି ଟଂକାରେ ସେମାନେ ବିଭିନ୍ନ ଜିନିଷ କିଣି ଖାଆନ୍ତି ଏବଂ ଆଉ ଅଧ୍କ 
ଟଂକା ଆଣିବାକୁ ତାକୁ ଶିଖାନ୍ତି । ପିଲାଟି ସେମାନଂକ ସାଙ୍ଗରେ ବୁଲାବୁଲି କରି 
ଅପରାହ୍ନ ୪/୫ଟା ବେଳକୁ ଯାଏ । ମାଆ ପଚାରିଲେ କହେ “ଅମୁକ ଅମୁକ 
କ୍ଲାସ୍‌ ହେଲା, ଅମୁକ ଅମୁକ ସାର୍‌ ପଢାଇଲେ” ଇତ୍ୟାଦି । 

ବାପା ତାର ସ୍ତଚ୍ ହୋଇ ବସିଥୂଲେ | ତାଙ୍କୁ ପଚ୍ରାରିଲି “ ପୁଅର ପାଠପଢା 
କଥା ଆପଣ ନିଜେ କିଛି ବୁଝନ୍ତି ୨? ସେ କହିଲେ “ଆଜ୍ଞା, ମୋର ବହୁତ 
କାମ, ବହୁତ ଦାୟିତ୍ଵ । ବିଭିନ୍ନ ସ୍ଥାନକୁ ଯିବାକୁ ପଡେ । ସମୟର ଘୋର 
ଅଭାବ ।” 

ମୁଁ କହିଲି- “ଦୟା କରି କୁହନ୍ତୁ ଆପଣଂକର ଚାକିରୀ ବଡ ସଂପଦ, 
ନା ବିଭିନ୍ନ ସ୍ଥାନକୁ ଯିବା ବଡ ସଂପଦ,ନା ଦାୟିତ୍ଵ ବଡ ସଂପଦ, ନା ପୁଅ ବଡ 
ସଂପଦ ?” ସେ ଆବେଗ ପ୍ରବଣ ଭାବରେ କହିଲେ “ପୁଅ ବଡ ସଂପଦ !” ମୁଁ 
କହିଲି “ ତେବେ ଆପଣ ସବୁ କଥା ପାଇଁ ସମୟ ଦେଇପାରୁଛନ୍ତି, ପୁଅ ପାଇଁ 
କିଛି ସମୟ ଦେଇପାରୁନାହାନ୍ତି କାହିଁକି ୨ଆପଣ ଏଣିକି ପୁଅ ପାଇଁ ପ୍ରତିଦିନ 
ଘଣ୍ଟାଏ ଅଧଘଣ୍ଟାଏ ସମୟ ଦେବେ । ଆପଣ ନିଜେ ବିଜ୍ଞାନ ପଢିଛନ୍ତି, ପୁଅ 
ପାଖରେ ଅଧଘଣ୍ଟା ବସିବେ, କଅଣ ପଢା ହୋଇଛି, ପଚାରି ବୁଝିବେ, ଲେଖୁଛି 
କି ନାହିଁ ଦେଖୁବେ । ଯଦିବା ଟ୍ୟୁସନ କରାଉଥ୍‌ବେ, ତଥାପି ଆପଣ ନିଜେ 
ଅନ୍ତତଃ ଅଧଘଣ୍ଟା ତଦାରଖ କରିବେ ।” ସେ ନମ୍ର ସ୍ତରରେ କହିଲେ “ ଆଞ୍ା, 
ତାହା କରିବି ।” ତା ପରେ ମୁଁ ବ୍ୟବସ୍ଥା କରିଦେଲି, ପିଲାଟି ପ୍ରତିଦିନ ଆସି 
ମୋତେ ଦେଖା କରିବ ଏବଂ ଗୋଟିଏ ଖାତାରେ ଦସ୍ତଖତ କରିଦେଇ ଯିବ । 
ତାହା ହିଁ ହେଲା । ପିଲାଟି ପ୍ରଥମ ବର୍ଷ ଶ୍ରେଣୀ ପରୀକ୍ଷାରେ ପ୍ରଥମ ଶ୍ରେଣୀ 
ପାଇଲା ଏବଂ ଦ୍ଵିତୀୟ ବର୍ଷ + ୨ ପରିଷଦ ପରୀକ୍ଷାରେ ପ୍ରଥମଶ୍ରେଣୀ ପାଇଲା । 
(ଫ) ଅଧାପକ ଡକ୍ଟର ରବୀନ୍ଦ୍ର କୁମାର ପ୍ରହରାଜ ମୋର ଜଣେ ଅନ୍ତରଙ୍ଗ 
ବନ୍ଧୁ | ସେ ଓ ମୁଁ ସଙ୍ଗ ହୋଇ ଓଡିଆ ଏମ୍‌.ଏ. ପରୀକ୍ଷା ଦେଇଥନନୁଁ । ତାଙ୍କ 
ତେଲେଇ୍ାବଜାର ସ୍ଥିତ ଘରେ ମୁଁ ପ୍ରାୟ ଏକମାସ ଥୁଲି । ମାଉସୀ ( ତାଙ୍କ ବୋଉ) 
ଆମକୁ ରନ୍ଧାବଢା କରି ଦେଉଥ୍‌ଲେ । ମାଉସୀଙ୍କ ସ୍ବେହମମତା ମୁଁ ଭୁଲି ପାରିବି 

ନାହିଁ । ସେ ଆଦରରେ କେତେ ଠାଆ ପରି ଓ ପିଠାପଣା କରି ଆମକୁ 
ଦେଉଥ୍‌୍ଲେ ! 

(ବ) ରେଭେନ୍‌ସା କଲେଜରେ ଆଗେ ସଂସ୍କୃତ ଓ ଓଡିଆ ବିଭାଗ ମିଶି 
ଗୋଟିଏ ବିଭାଗ ଥୁଲା ଏବଂ ଉକ୍ତ ଯୁଗ୍ମ ବିଭାଗର ମୁଖ୍ୟ ଜଣେ ଥୂଲେ । ମୋ 
ସମୟରେ ଏହା ଅଲଗା ଅଲଗା ଦୁଇଟି ବିଭାଗ ହେଲା ଏବଂ ଦୁଇ ଜଣ ମୁଖ୍ୟ 
ହେଲେ । ମୁଁ ସଂସ୍କୃତ ଏବଂ ଓଡିଆ ଉଭୟରେ ଏମ୍‌.ଏ. ଥ୍ବାରୁ ମୋତେ 
ପଚରାଯାଇଥୂଲା( ଅପ୍ସନ ମଗାଯାଇଥ୍ଲା) ମୁଁ ଓଡିଆରେ ରହିବି କିମ୍ବା 
ସଂସ୍କୃତରେ ରହିବି । ମୁଁ ଓଡିଆରେ ରହିବି ବୋଲି ଇଚ୍ଛା ଜଣାଇଥ୍‌ୁଲି, ତେଣୁ 
ଓଡିଆରେ ରହିଲି । ତା ପୂର୍ବରୁ ମୁଁ ସଂସ୍କୃତ ଓ ଓଡିଆ ଉଭୟ ଶ୍ରେଣୀମାନଂକରେ 
ପଢାଉଥଲି । ଏବେ ମୁଁ ଅନୁଭବ କରୁଛି, ଓଡିଆରେ ରହିବାକୁ ଇଚା ଜଣାଇ ମୁଁ 
ଭୁଲ୍‌ କରିଥ୍ଲି ! କାରଣ ମୁଁ ଯଦି ସଂସ୍କୃତରେ ରହିଥାନ୍ତି ତେବେ ଶାନ୍ତିରେ 
ଚାକିରୀ କରିଥାଆନ୍ତି, ସଂକୀର୍ଣ୍ଣମନା ଓଡିଅ ଅଧ୍ଯାପକମାନଙ୍କ ଦାଉରେ 
ପଡିନଥାତ୍ତି । ମୋର ସଂସ୍କୃତରେ ଗଭୀର ଜ୍ଞାନ ଥୁଲା, ତାହାର ଉପଯୋଗ ମଧ 
ହୋଇପାରିଲା ନାହିଁ । ମୋର ଅନୁଭବ, ଓଡିଆ ଅଧ୍ୟାପକମାନେ ଅନେକେ 
ସଂକୀର୍ଣ୍ଣମନା । ସାଧାରଣତଃ ଯେଉଁ କଥାଟିଏ ଅଛି “ଓଡିଆ କଂକଡା ଜାତି” 
ତାହା ପ୍ରାୟ ସବୁ କଲେଜରେ ଓଡିଆ ବିଭାଗରେ ଅଧୁକ ପରିଦୃଷ୍ଟ ହୁଏ । 
ବିଶ୍ଵବିଦ୍ୟାଳୟମାନଂକରେ ଓଡିଆ ବିଭାଗରେ ଏହା ଆହୁରି ଅଧ୍କ । ଯେଉଁ 
ଉଚ୍ଚମନା ଓଡିଆ ଅଧ୍ଯାପକମାନଙ୍କ କଥା ଶୁଣାଯାଏ, ସେମାନେ ଥୂଲେ ଓଡିଆ 
ଏବଂ ସଂସ୍କୃତ ମିଶି ଗୋଟିଏ ବିଭାଗ ଥ୍ୁଲାବେଳେ । ସାଧାରଣ ଭାବେ 
ଓଡିଆମାନଂକର ଜାତୀୟ ଚରିତ୍ର ଏପରି କାହିଁକି, ମୁଁ ଭାବେ । ଆର୍ଯ୍ୟ, ଦ୍ରାବିଡ 
ଓ ଆଦିବାସୀ ଏ ତିନି ଗୋଷ୍ଠୀର ସଂପର୍କରୁ ଓଡିଆ ଜାତିର ଉତ୍ପରି । ଏ ତିନି 
ଜାତିର ସଂସ୍କୃତିର ସମ୍ମଶ୍ରଣରୁ ଓଡିଆ ସଂସ୍କୃତିର ମଧ୍ଯ ଉତ୍ପରି । ତେଣୁ ଏଠାରେ 
ଆମ୍ମର୍ଯ୍ୟାଦାମୂଳକ ଜାତୀୟତା ଏପର୍ଯ୍ୟନ୍ତ ପ୍ରତିଷ୍ପିତ ହୋଇପାରିନାହିଁ । ପ୍ରତିଷ୍ଠିତ 
ଯେ ହୋଇପାରିବନାହିଁ,ତା ନୁହେଁ । “କାଳୋ ହ୍ୟୟଂ ନିରବଧ୍‌ଃ” । 

(ଭ) ଇହିରା ଗାନ୍ଧୀଙ୍କ ବିରୋଧରେ ଆଲାହାବାଦ ହାଇକୋର୍ଟ ରାୟ ଦେବାରୁ 


= = — 


ଇନ୍ଦିରା ଗାନ୍ଧୀ ଦେଶରେ ଜରୁରୀ ପରିସ୍ଥିତି ଜାରି କରିଥୂଲେ । ସେହି ସମୟରେ 

ପ୍ରଫେସର ଡକ୍ଟର ଶ୍ରୀରାମଚନ୍ଦ୍ର ଦାଶ ବାଣୀବିହାର ରାଜନୀତି ବିଭାଗର ମୁଖ୍ୟ 
ପ୍ରଫେସର ଥୁଲେ | ତାଙ୍କୁ ଅକାରଣରେ ଚାକିରୀରୁ ବହିଷ୍କାର କରାଯାଇଥୁଲା | 
ମୁଁ ଅତ୍ଯନ୍ତ ଦୂଃଖ ଅନୁଭବ କରି ତାଂକୁ ସମବେଦନା ଜଣାଇବା ପାଇଁ ତାଂକ 
କଟକ କୁକୁରିଆପଡା ବାସଗୃହକୁ ଯାଇଥ୍‌ଳି । ସେ ତାଂକ ବଡ ଆରାମ 
ଚେୟାରଟିରେ ବସିଥୂଲେ । କେହି ଜଣେ ହେଲେ ଲୋକ ତଂଂକ ପାଖରେ 
ନଥୂଲେ । ଆଗରୁ ତାଂକ ପାଖରେ ସବୁବେଳେ ଲୋକ ଭିଡ ଜମାଉଥୂଲେ । 
କାରଣ ସେ ଥୁଲେ ଉନ୍ଜଳ ବିଶ୍ବବିଦ୍ୟାଳୟର ଖାତନାମା ପ୍ରଫେସର ଏବଂ 
ସିଣ୍ରିକେଟ୍‌ର ଜଣେ ପ୍ରଭାବଶାଳୀ ସଭ୍ୟ । ତେଣୁ ତାଂକ ପାଖକୁ ପ୍ରୟୋଜନ 
ସାଧନ ପାଇଁ ଅନେକ ଲୋକ ଆସୁଥ୍‌ଲେ । କିନ୍ତୁ ବର୍ଭମାନ ସେ ବସିଥୂଲେ 
ସଂପୂର୍ଣ୍ଣ ଏକାକୀ । କୁହାଯାଏ “ସଂଟଂ? ବେଳେ ସର୍ବେ ସଖା, ବିପଦେ ନ ଦିଅନ୍ତି 
ଦେଖା ।” ମୁଁ ନମସ୍କାର ଜଣାଇ ଦୂଃଖ ପ୍ରକାଶ କରନ୍ତେ ସେ ମୋତେ ବସିବାକୁ 
ଇସାରା ଦେଇ କହିଲେ, “ବୁଝିଲ ପଣ୍ଡିତ ମହାଶୟ, ମୋତେ ମୋ ଚାକିରୀରୁ 
ବହି ଷ୍ଠାର କଲେ ସତ, କିନୁ ଏହି ଚେୟାରରୁ ମୋତେ କେହି ବହିଷ୍ଠାର 
କରିପାରିବେ ନାହିଁ । ଏହି ଚେୟାର ମୋ ସାମ୍ରାଜ୍ୟ ।” ତାଙ୍କ କଥାର ମର୍ମ ବୁଝି 
ମୋର ଚକ୍ଷୁ ସଜଳ ହୋଇଉଠିଲା । 

(ମ) ପ୍ରଫେସର ରତ୍ନାଦର ପତିଙ୍କ ସଙ୍ଗରେ ମୁଁ ଗୋଟିଏ ବିଷୟରେ କାର୍ଯ୍ୟ 
କରିଥ୍ଲି । ମହିମା ଧର୍ମର ଅବଧୂତ ସନ୍ନ୍ୟାସୀ ପୂଜ୍ୟ ବିଶ୍ଵନାଥ ବାବା ‘ଅଲେଖ 
ପରଂବ୍ରହ୍ମ ଦର୍ଶନମ୍‌' ନାମକ ଏକ ଗ୍ରଂଥ ରଚନା କରିଥୁଲେ । ତାହାକୁ ଛପାଇବା 
ପାଇଁ ସେ ଉନ୍ଳ ବିଶ୍ବବିଦ୍ୟାଳୟକୁ ଆବେଦନ କରିଥୁଲେ । ଉନ୍ଳ ବିଶ୍ବବିଦ୍ୟାଳୟ 
ପ୍ରଫେସର ପତିଙ୍କୁ ଏବଂ ମୋତେ ଅନୁରୋଧ କରିଥୁଲେ ଉକ୍ତ ପାଣ୍ୁଲିପିଟିକୁ 
ପଢ଼ି ପ୍ରକାଶନ ଯୋଗ୍ୟ କି ନା, ମତାମତ ଦେବାପାଇଁ । ପ୍ରଫେସର ପତି 
ପ୍ରଫେସର ପଡାସ୍ମିତ ତାଙ୍କ କ୍ଷୁଦ୍ର ବାସଗୃହଟିରେ ରହୁଥାଆନ୍ତି । ମୁଁ ପ୍ରତିଦିନ 
ତାଙ୍କ ପାଖକୁ ଯାଇ ପାଣ୍ଡୁଲିପି ପଢେ, ସେ ଶୁଣନ୍ତି । ମୁଁ ସଂସ୍କୃତଜ୍ଞ ଥ୍‌ବାରୁ ସେ 
ଆଲୋଚନା କରିବାକୁ ଭଲ ପାଉଥୁଲେ । ଥରେ ଆଲୋଚନା ପ୍ରସଂଗରେ ଲକ୍ଷ୍ମୀ 
ଶବ୍ଦ ଉପରେ ତାଙ୍କ କୋପ ଦେଖ୍‌ ମୁଁ ସ୍ତମ୍ଭୀଭୂତ ହୋଇଯାଇଥ୍‌ଲି । ସେ ରୁକ୍ଷ 
କଣ୍ଡରେ କହିଲେ “ଲକ୍ଷ୍ମୀକୁ ମୁଁ ଘୃଣ। କରୈ ।” ଏହା କହି ଏପରି ଭାବରେ 

ଡାହାଣ ଗୋଡକୁ ଉଠାଇ ଦେଲେ ଯେ ଲକ୍ଷ୍ମୀ ଯଦି ପାଖରେ ଥାଆନ୍ତେ, ତାଂକୁ 
ଗୋଇଠାଏ ମାରି ଥାଆନ୍ତେ । ଲକ୍ଷ୍ମୀ(ଧନସଂପରି) ପ୍ରତି ତାଂକର ଘୃଣା ମୁଁ ଅନୁଭବ 
କରିପାରିଥୁଲି । ପ୍ରଫେସର ପତି ଥୁଲେ ଉଚ୍ଚଳମଣି ଗୋପବଂଧୁଙ୍କର ଜାମାତା । 
ରେଭେନ୍‌ସା କଲେଜର ଦର୍ଶନ ବିଭାଗ ପ୍ରଫେସର ପଦରୁ ଅବସର ଗ୍ରହଣ 
କରିଥୁଲେ । ସେତେବେଳେ 'କଲେଜରେ ସଂସ୍କୃତ ଓ ଦର୍ଶନ , ଏ ଦୁଇଟି ଥଲା 
‘ରୟାଲ୍‌ ସବ୍ଜେକ୍ଟସ୍‌' । ଜ୍ଞାନୀ ଗୁଣୀ ହେବାପାଇଁ ଆଗୁହୀ ଛାତ ଛାତ୍ରୀମାନେ 
ଏହି ଦୂଇଟିକୁ ବେଶୀ ପସନ୍ଦ କରୁଥିଲେ ! ମୁଁ ରେଭେନ୍‌ସା କଲେଜ ପିଜି 
ହଷ୍ଟେଲର ସହକାରୀ ପରିଚାଳକ ଥ୍ଲାବେଳେ ଥରେ ହଷ୍ଟେଲର ବାର୍ଷିକ ଉତ୍ସବକୁ 
ପ୍ରଫେସର ପତିଙ୍କୁ ମୁଖ୍ୟ ଅତିଥ୍‌ କରି ଆଣିଥୁଲି । ସେ ନୈତିକତା ଓ କଉଁବ୍ୟ 
ସଂବନ୍ଧରେ ହୃଦୟସ୍ଥର୍ଶୀ ଉପଦେଶ ଦେଇଥୂଲେ ! 

(ଯ) ମୁଁ ଓ.ଏମ୍‌.ପି.ଛକ ପି.ଜି.ହଷ୍ଟେଲର ସହକାରୀ ପରିଚାଳକ ଥୁଲାବେଳେ 
ପରିଚାଳକ ଥୂଲେ ପ୍ରଫେସର ଡକ୍ଟର ପତିତପାବନ ମିଶ୍ର ଏବଂ ତା'ପରେ 
ପରିଚାଳକ ହେଲେ ପ୍ରଫେସର ଡକ୍ଟର ବ୍ରଜସୁନ୍ଦର ମହାନ୍ତି । ପତିତପାବନ 
ବାବୁଙ୍କର ପତ୍ନୀ ମାମିବୋଉ ଓ ବ୍ରଜ ବାବୁଙ୍କର ପତ୍ନୀ ଡଲୁବୋଉ ମୋ ପତ୍ନୀଙ୍କର 
ଖୁବ୍‌ ପ୍ରିୟ ଥୁଲେ । ସେମାନଙ୍କ ଆଦର ମମତା କଥା ମନେ ପଡିଲେ ପ୍ରାଣ 
ଆକୁଳ ହୋଇ ଉଠେ ! 

(ୟ) ମୁଁ ଭଦ୍ରକ କଲେଜରେ ଥୁଲାବେଳେ ଅଧ୍ଯକ୍ଷ ଥୁଲେ ପ୍ରଫେସର 
ତ୍ରିଲୋଚନ ମିଶ୍ର । ସେ ଜଣେ ଜ୍ଞାନୀ, ଛାତ୍ରବସ୍ସଳ ଅଧ୍ଯକ୍ଷ । ସେ ମୋ ପ୍ରତି 
ଅତ୍ୟନ୍ତ ସଦୟ ଥୁଲେ | ମୋତେ କନିକା ହଷ୍ଟେଲର ପରିଚ୍ାବାଳକ କରାଇ 
କ୍ଵାର୍ଟରଟିଏ ଦେଇଥ୍‌ଲେ । ମୁଁ ପରିବାର ଧରି ସେହି କ୍ଵାର୍ଟରରେ ରହୁଥୁଲି । 
ତାଙ୍କ ପତ୍ନୀ କନକବୋଉ ଅତ୍ୟନ୍ତ ସ୍ବେହୀ, ମିଷ୍ଭାଷିଣୀ, ଦୟାଶୀଳା । ତାଙ୍କର 
ଆଦର, ଉଦାରତା ଆମେ ଭୁଲିପାରିବ ନାହିଁ । 

(ର) ୧୯୮୪ ମସିହା । ମୁଁ ପ୍ରାୟ ଏକ ବର୍ଷ “ସମାଜରେ ଥୁଲି । ଦିନେ 
ସଂପାଦକ ( ଶ୍ରୀଯୁକ୍ତ ରାଧାନାଥ ରଥ) ମୋତେ ଡକାଇ କହିଲେ “ବିଜୁ ବାବୁ 
ଟେଲିଫୋନ କରି କହିଛନ୍ତି ସମାଜ”ରେ ଡକ୍ଟର ଧନେଶ୍ବର ମହାପାତ୍ର ନାମରେ 
କେହି ଜଣେ ଅଛନ୍ତି । ସେ କନିକାର ଲୋକ । କନିକାରେ ତଂକର ଭଲ ନାମ 

ଅଛି ବୋଲି ଶୁଣିଲି । ତାଂକୁ ଆମ ପାଇଁ କନିକା ପଠାନ୍ତୁ । ସେ ପ୍ରଚ୍ବରରେ 
ସାହାଯ୍ୟ କରିବେ ।” ଏହା କହି ବାବୁଜୀ (ରାଧାନାଥ ବାବୁ) ମୋର ସମ୍ମତି 
ଲୋଡିଲେ | ମୁଁ. ମିବାପାଇଁ ସମ୍ମତି ଦେଲି । 

ସେତେବେଳେ କେନ୍ଦ୍ରାପଡା ଲୋକସଭା ଆସନ ପାଇଁ ଉପନିର୍ବାଚନ 
ଅନୁଷ୍ଠିତ ହେଉଥାଏ ! ହୋଇସାରିଥ୍‌ବା ଲୋକସଭା ନିର୍ବାଚନରେ କଂଗ୍ରେସ ଦଳ 
ଓଡିଶାର ୨୧ଟି ଆସନରୁ ୨ ୦ଟିରେ ଜିଣିଥାଆନ୍ତି, କେବଳ କେନ୍ଦ୍ରାପଡା ଆସନରୁ 
ବିଜୁବାବୁ ଜନତା ଦଳ ପକ୍ଷରୁ ଜିଣିଥାଆତ୍ତି । ସେ ତତ୍ସଂଗେ ହୋଇଥବା 
ବିଧାନସଭା ନିର୍ବାଚନରେ ମଧ୍ଯ କୌଣସି ଏକ ନିର୍ବାଚନ ମଣ୍ଡଳୀରୁ ( ବୋଧହୁଏ 
ରାଜନଗର ନିର୍ବାଚନ ମଣ୍ଡଳୀରୁ ) ଜିଣିଥାଆନ୍ତି । ସେ ଲୋକସଭା ଆସନରୁ 
ଇସ୍ତଫା ଦେଇ ବିଧାନସଭା ଆସନ ରଖ୍ଲେ । ତେଣୁ କେନ୍ଦ୍ରାପଡା ଲୋକସଭା 
ଆସନ ପାଇଁ ଉପନିର୍ବାଚନ ଆରମ୍ଭ ହେଲା । ସେହି ଉପନିର୍ବାଚନରେ ବିଜୁବାବୁ 
ପ୍ରାର୍ଥୀ କଲେ ଆଳିର ଶ୍ରୀଯୁକ୍ତ ଶରତ ଦେଓଙ୍କୁ ଏବଂ କଂଗ୍ରେସ ଦଳ ପକ୍ଷରୁ ପ୍ରାର୍ଥୀ 
ହେଲେ ଶ୍ରୀଯୁକ୍ତ ବସନ୍ତ କୁମାର ବିଶ୍ଵାଳ । ତୀବ୍ର ପ୍ରତିଦୃନ୍ଦ୍ରିତୀ ଚାଲିଲା । ରାଧାନାଥ 
ରଥ ବିଜୁ ବାବୁଙ୍କ ସପକ୍ଷରେ ଥଲେ । ବିଜୁ ବାବୁ ପ୍ରାଣମୂଳ୍ୀ ଚେଷ୍ଟା କରୁଥ୍‌ଲେ 
ଶରତ ଦେଓଙ୍କୁ ଜିଣାଇବାପାଇଁ । ବୋଧହୁଏ ସେ କାହାଠାରୁ ମୋ ବିଷୟରେ 
ଶୁଣି ମୋତେ କନିକା ପଠାଇବାପାଇଁ ରାଧାନାଥ ବାବୁଙ୍କୁ ଅନୁରୋଧ କଲେ । 

ରାଧାନାଥ ରଥଙ୍କ ଅନୁରୋଧରେ ମୁଁ କନିକା ଗଲି । ମୋତେ ଗୋଟିଏ 
ପ୍ରଚାରଗାଡି ଓ ୪/୫ ଜଣ ଯୁବକଙ୍କୁ ସହକର୍ମୀ ଭାବେ ଦିଆଯାଇଥୁୂଲା । ଆମ 
କନିକା ଅଂଚଳରେ ମୁଁ ଅନେକ ଗ୍ରାମରେ ବୁଲି ଶରତ ଦେଓଙ୍କ ସପକ୍ଷରେ ପ୍ରଚାର 
କଲି । ବିଜୁ ବାବୁ ସେ ସମୟରେ ହାଫ୍‌ ପ୍ୟାଣ୍ଟ ପିନ୍ଧି, ମଟର ସାଇକେଲ 
ପଛରେ ବସି ପୂର୍ଣ୍ଣବାତ୍ୟା ଭଳି ସମଗ୍ର ନିର୍ବାଚନ ମଣ୍ଡଳୀରେ ବୂଲୁଥ୍‌ଲେ | ଦିନେ 
ସେ କନିକାର ଭିତର ଅଂଚଳ ବୁଲିସାରି ଫେରୁଥିଲେ । ସଂଜ ବେଳେ ମୁଁ ଏବଂ 
ବହୁ ଲୋକ ତାଙ୍କୁ ଭେଟିବାକୁ କାଳିକାପୁରଠାରେ ଅପେକ୍ଷା କରିଥୁଲୁଁ । ସେ 
ମଟର ସାଇକେଲରେ ଆସି ପହଂବି ଯାଆନ୍ତେ ଲୋକମାନେ “ବିଜୁ ପଟ୍ଟନାୟକ 
ଜିନ୍ଦାବାଦ୍‌ ” ଧ୍ଵନି କରି ସ୍ଥାନ ପ୍ରକଂପିତ କଲେ ! ସେଠାରେ ମୁଁ ତାଂକୁ ମୋର 
ପରିଚୟ ଦେଇ ‘ସମାଜ ସଂପାଦକ ରାଧନାଥ ରଥ ପଠାଇଛଚ୍ତି ବୋଲି କହିଲି 

ଏବଂ ଦୃଢତାର ସଦିତ କହିଲି ଯେ ଶରତ ଦେଓ କନିକାରୁ ବିପୁଳ ଭୋଟ 
ପାଇବେ ଏବଂ କେନ୍ଦ୍ରାପଡା ଉପନିର୍ବାଚନରେ ନିଶ୍ଚୟ ଜିଣିବେ । ସେ ଖୁସି ହୋଇ 
ମୋର କରମର୍ଦ୍ଦନ କଲେ ଏବଂ କହିଲେ “ତୁମେ ନିଶ୍ଚୟ ଦିନେ ରିୱାର୍ଡ 
ପାଇବ । ” ୫/୭ ମିନିଟ୍‌ ମଧ୍ୟରେ ସେ ଲୋକଙ୍କଠାରୁ ବିଦାୟ ନେଇ ଚାଲିଗଲେ ! 
ଖୁବ୍‌ ଉତ୍ତେଜନା ଓ ପ୍ରତିଦ୍ଧନ୍ଦ୍ରତୀ ଭିତରେ ନିର୍ବାଚନ ଶେଷ ହେଲା, 
କିଂତୁ କେଉଁଠି ଅପ୍ରୀତିକର ଘଟଣା ଘଟି ନଥୁଲା । ଶରତ ଦେଓ ବିପୁଳ ଭୋଟ 
ପାଇ ବିଜୟ ଲାଭ କଲେ । ତାହାର ପାଂଚ ବର୍ଷ ପରେ ଓଡିଶା ବିଧାନସଭାପାଇଁ 
ନିର୍ବାଚନ ହେଲା । ସେଥରେ ବିଜୁବାବୁଙ୍କ ନେତୃତ୍ଵରେ ଜନତା ଦଳ ସଂଖ୍ୟାଗରିଷ୍ଠ 
ହେଲା ଏବଂ ବିଜୁବାବୁ ମୁଖ୍ୟମନ୍ତ୍ରୀ ହେଲେ । ମୋର ସ୍ମରଣରେ ଆସିଲା “ତୁମେ 
ନିଶ୍ଚୟ ଦିନେ ରିୱାର୍ଡ ପାଇବ” । କିନ୍ତୁ କିଛି ଆଶାରେ କାହା ପାଖକୁ ଯିବା 
ମୋର ପ୍ରକୃତି ବିରୁଦ୍ଧ ଥୁଲା । 
(ଜକ) ମୋର ପିତାଙ୍କ ନାମ ରତ୍ନାକର ମହାପାତ୍ର ଯେ କି ୩୨ ବର୍ଷ ମାତ୍ର 
ବୟସରେ ଇହଧାମରୁ ବିଦାୟ ନେଇଥୂଲେ | ମୋର ମାତା କମଳା ଦେବୀ । 
ତାଙ୍କ ଭଳି ମାତା ଜଗତରେ ବିରଳ ¦ ସେ ୭୧ ବର୍ଷ ବୟସରେ ଇହଧାମରୁ 
ବିଦାୟ ନେଇଥୂଲେ । ମୋର ପିତାମହ ଭାଗୀରଥ୍‌ ମହାପାତ୍ର ୧୯୨୨ କନିକା 
ପ୍ରଜା ଆନ୍ଦୋଳନରେ ଯୋଗ ଦେଇ ପୁଲିସ ଫଉଜ୍ଚଙ୍କ ଦ୍ଵାରା ନିର୍ଯ୍ୟାତିତ ହୋଇ 
ଅଳ୍ପ ଦିନ ପରେ ପ୍ରାଣତ୍ୟାଗ କରିଥୁଲେ | ତାଙ୍କୁ ମାଡ଼ ମାରି ସାତବେଣ୍ଡିଆ କରି 
ବୁଲାଯାଇଥ୍ଲା ¦ ରତ୍ଵାକର ମହାପାତ୍ରଙ୍କର ଦୂଇ ପୁଅ ଓ ଗୋଟିଏ ଝିଅ- 
ଘନଶ୍ୟାମ, ଧନେଶ୍ବର ଓ ପାର୍ବତୀ । ଘନଶ୍ୟାମ ୫୪ ବର୍ଷ ବୟସରେ କର୍କଟ 
ରୋଗରେ ଆକ୍ରାନ୍ତ ହୋଇ ପ୍ରାଣତ୍ୟାଗ କରିଥୁଲେ | ତାଙ୍କର ପତ୍ନୀ ସତ୍ୟଭାମା, 
ଚାରିପୁଅ ଓ ଦୂଇ ଝିଅ | ଚାରିପୁଅ - ସତ୍ୟବ୍ରତ, ଦେବବ୍ରତ, ଶୁଭବତ ଓ 
ସୁଧାବ୍ତ । ଦୁଇ ଝିଅ- ସବିତା ଓ ସୁନୀତା । ଧନେଶ୍ବର ମହାପାତ୍ରଙ୍କର ପତ୍ନୀ 
ଜୀବନ କୁମାରୀ, ଚାରି ଝିଅ ଓ ଗୋଟିଏ ପୁଅ । ଚାରି ଝିଅ- କବିତା, ବିନୀତା, 
ଅନୀତା ଓ ମମତା । ପୁଅ ଧର୍ମବ୍ରତ । ଘନଶ୍ୟାମ ମହାପାତ୍ରଂକର ଦୁଇ ଜାମାତା- 
ଶ୍ରୀ ବ୍ରବନ୍ଧୁ ଆଗ୍ନର୍ଯ୍ୟ (ଗଂଜାମ ଜିଲ୍ଲା ଖଲିକୋଟ ) ଏଵଂ ଶ୍ରୀ ମିହିର କୁମାର 
ଦାଶ ( ବାଲେଶ୍ଵର ଜିଲ୍ଲା କରଂଜଆଡିଆ) । ଧନେଶ୍ବର ମହାପାତ୍ରଙ୍କର ଗରି 

ଜାମାତା- ପ୍ରଫେସର ଡକ୍ଟର ବିଜୟ କୁମାର ଶତପଥୀ ( ଯାଜପୁର ଜିଲ୍ଲା ଶୁଳିଆ 
ଗ୍ରାମ ) , ଶ୍ରୀ ପ୍ରଫୁଲ୍ଲ କୁମାର ନନ୍ଦ ( କେନ୍ଦ୍ରାପଡା ଜିଲ୍ଲା ପଟ୍ଟାମୁଣ୍ଡାଇ ) , ଶୀମାନସ 
କୁମାର କବି ( ଭୁବନେଶ୍ବର ବରମୁଣ୍ଡା) ଏବଂ ଡାକ୍ତର ଅଜିତ କୁମାର ତ୍ରିପାଠୀ 
( ଜଗତ୍ସିଂହପୁର ଜିଲ୍୍‌। ବିଳାସପୁର ଗ୍ରାମ) । ପାର୍ବତୀ ଆଳି ପଦନୀପାଳ 
ନିକଟବର୍ରଭୀ କଳମୋଡା ଶାସନ ଗ୍ରାମରେ ବିଭା ହୋଇଥଲା । ସ୍ବାମୀ- ପଶ୍ଡିତ 
ମହେଶ୍ବର ନନ୍ଦ । ଆମ ଦୂଇ ଭାଇଙ୍କର ମିଳିତ ପରିବାରରେ କବିତା ସବୁଠାରୁ 
ବଡ ସନ୍ତାନ ଏବଂ ମମତା ସବୁଠାରୁ ସାନ । ସବୁ ପିଲାଙ୍କୁ ମୁଁ ସମାନ ଦୃଷ୍ଟିରେ 
ଦେଖ୍ଛି, କାହାରି ଶିକ୍ଷାପାଇଁ ସ୍ପତଂତ୍ର ଭାବରେ କିଛି ବ୍ୟବସ୍ଥା ବା ଖର୍ଚ୍ଚ କରିନାହିଁ, 
ଖର୍ଚ୍ଚ କରିବାର ସାମର୍ଥ୍ୟ ମଧ୍ୟ ମୋର ନଥୁଲା । ସେମାନେ ନିଜ ଗୁଣକର୍ମ 
ଅନୁସାରେ ଯେ ଯେପରି ହୋଇଛନ୍ତି । ସବୂ ଜାମାତାମାନେ ମୋ ପ୍ରତି ଖୁବ୍‌ 
ସମ୍ମାନ ପ୍ରଦର୍ଶନ କରନ୍ତି । ପୁଅମାନେ ଓ ବୋହୂମାନେ ସମସ୍ତେ ମୋତେ ମାନନ୍ତି । 
ବୋହୂ ସଂଜୁର ଭଲ୍ତିଭରା ସେବାଯତ୍ନରେ ଆମେ ଦୁହେଁ (ବୂଢାବୃଢୀ) ଆନନ୍ଦରେ 
ଅନୁଁ । 

(ଲ) ମୋତେ ୨୧ ବର୍ଷ ହୋଇଥାଏ । ବରୀ ରାମଚନ୍ଦ୍ର ପୁରରେ ଗୋଟିଏ 
ନୂଆ ହାଇସ୍କୁଲ ଖୋଲା ହେଉଥ୍‌ବା କଥା ମୋତେ କେହି ଜଣେ କହିଲେ । ମୁଁ 
ଗାରେ ଚାଷ କରୁଥୁଲି, ସଂସ୍କୃତରେ ‘ଶାସ୍ତ୍ରୀ? ପରୀକ୍ଷା ପାଶ୍‌ କରିଥୁଲି । ସେ 
ସମୟରେ ନୂଆ. ଖୋଲୁଥ୍ବା ହାଇସ୍କଲମାନଂକରେ ଶାସ୍ତ୍ରୀ ଡିଗ୍ରୀଧାରୀ ପଶ୍ଡିତ 
ମଧ୍ଯ ରହିପାରୁଥଲେ । ମୁଁ ଡାକରେ ଦରଖାସ୍ତଟିଏ ପଠାଇଲି । ପ୍ରାୟ ଏକ ମାସ 
ଭିତରେ ନିଯୁକ୍ତି ପତ୍ର ଆସିଲା । ସେଥୁରେ ଲେଖାଥୁଲା- ଯୋଗ ଦେଲାପରେ 
ଦରମା ସ୍ପିର କରାଯିବ, ରହିବା ଓ ଖାଇବାପିଇବାର ସୁବନ୍ଦୋବସ୍ତ କରାଯିବ । 
ମୁଁ ସେଠାରେ ଯୋଗ ଦେବାକୁ ଗଲି ସେଇ ଟିଣ ସୁଟ୍‌କେଶଟି କାନ୍ଧରେ ଧରି, 
ଯେଉଁଟିକୁ ମୁଁ କୁଜଙ୍ଗ ମଦନମୋହନ ଟୋଲକୁ ଗଲାବେଳକୁ ନେଇଥୁରି । ଆଷାଢ 
ମାସ, ବର୍ଷାପାଣି ଆରମ୍ଭ ହୋଇଯାଇଥାଏ । ବିଲେ ବିଲେ ଡାଳିକାଏନ୍ଦା ଗ୍ରାମ 
ବାଟେ ଯାଇ, ଘାଟ ଡଙ୍ଗାରେ ଖରସୁଆ ନର ଛନ୍ଦାଘାଟ ପାର ହୋଇ, ଗାଲି ଚାଲି 
ଆଳି ଅତିକ୍ରମ କରି, ଘାଟ ଡଙ୍ଗାରେ ବ୍ରାହ୍ମଣୀ ନଲ୍ତ ପାର ହୋଇ, ବିଲେ ବିଲେ 
ଯାଇ ପଟାମୁଣ୍ଡାଇ କେନାଲ ବଂଧ ଉପରକୁ ଉଠିଲି ଏବଂ କେନାଲ ବଂଧେ ବଂଧେ 

ରନ୍ଦୁପୁ୍ନ ପର୍ଯ୍ୟନ୍ତ ଯାଇ, ସେଠାରେ ଘାଟ ଡଙ୍ଗାରେ ବିରୂପ! ନଭ ପାର ହୋଇ, 
ପ୍ରାୟ ୪ ମାଭର୍‌ ବିଲରେ ବିଲେ ଗଲା ପରେ ମୂହଁ ଅଂଧାର ସଂଜବେଳକୁ 
ରାମଚନ୍ଦ୍ରପୁରରେ ପଙଂଚିଲଲ । ସେ ଦିନ ତଅପୋଇ ଓଷା ଆରମ୍ଭ ହେଉଥାଏ । 
ଭ୍କୁଇ ସେଜେଟାରିଙ୍କ ଝିଅ ତଅପୋଇଭ ଓଷା କରିଥାଏ । ସେଥୁପାଇଁ ତାଙ୍କ ଘର 
ଆରର ଦାଣ୍ଡରେ ଗହଳିଚହଳି ଲାଗିଥାଏ । ଦାଣ୍ଡରେ ଲୋକେ ଧାଡି ଧାଡି ବସି 
ଖାଇଥାତରି । ମୁଁ ଯାଇ ସେଚ୍ରେଟାରିଙ୍କୁ ପରିଚୟ ଦିଅନ୍ତେ ସେ ଖୁସି ହୋଇ 
ସଂଗେ ସଂଗେ ଖାଇବାର ଓ ଶୋଇବାର ସୁବନ୍ଦୋବସ୍ତ କରିଦେଲେ । ମୁଁ 
ଖାଇସାରି ଯେତେବେଳେ ବିଶ୍ରାମ ନେଲି, ଯଦିଓ ମୁଁ ଦିନ ତମାମ୍‌ ଚାଲିଗଲି 
କ୍ଲାନ୍ତ ହୋରପଡିଥୁରି, ତଥାପି ଆଖ୍କୁ ନିଦ ଆସିଲା ନାହିଁ । ଖାଲି ମୋ ବୋଉ 
କଥା ମନେ ପଢିଲା । ତା” ପୂର୍ବଦିନ ବୋଉ ଓ ମୁଁ ଆମ ବାୟାଟଂଜ ଧାନବିଲରେ 
ଘାସ ବାନଛୁଥ୍‌ଲୁଁ । ବିଲରେ ଭାରି ଘାସ ହୋଇଥଲା । ବୋଉ ଏକାଜୀ ସବୁ 
କିପରି ବାଛିବ, ଭାବି ଚିନ୍ତିତ ହୋଇ ପଢିଲି । ପୁଣି ବାୟାଗଂଜ ପାଖ ଆତମ୍ବତୋଟା 
କଥା ମନେ ପଡିଲା । ମନ ବ୍ୟାକୁଳ ହୋଇ ଉଠିଲା । ସେକ୍ରେଟାରି ମଝିରେ 
ଆସି ମେୋ। ସହିଚ ଆଳାପ କରିଗଲେ ଏବଂ ତା” ପରଦିନ ସ୍କୁଲରେ ଜଏନ୍‌ 
କରାଇବେ ଏବଂ ରହିବା, ଖାଇବା ପ୍ରଭୃତିର ସୁବ୍ୟବସ୍ଥା କରିବେ ବୋଲି 
କହିଗଲେ । ତଥାପି ମୋର ବ୍ୟାକୁଳତା ଅନୁଭବ ଦୂର ହେଲା ନାହିଁ । କୌଣସି 
ପ୍ରକାରେ ରାତିଟା ବିତାଇ ସକାଳୁ ସକାଳୁ ସେଢ଼େଟାରିଙ୍କୁ ଜଣାଇ ଏବଂ ତାଂକର 
ବହୁତ ଅନୁରୋଧ ସଚ୍ତେ ନମ୍ରତାର ସହିତ ବିଦାୟ ନେଇ ଫେରିଆସିଲି । ପୁଣି 
ମୁହଁ ଅଂଧାର ବେଳକୁ ପରେ ଆସି ହାଜର । ବୋଉ ଆଶ୍ଚର୍ଯ୍ୟ ହୋଇଗଲା, 
ଢିଂଚୁ ମନଦୂଃଖରୁ ରକ୍ଷା ପାଇଲା ! 

(ଓ) ମୁଁ ପ୍ରତିବର୍ଷ ବାରମ୍ବାର ଗୀକୁ ଯାଉଥୁଲି ଏବଂ ଗୀରେ ୧୫/୨୦ ଦିନ 
ଲେଖାଏଁ ରହୁଥୁଲି । ଆଖ ପାଖ ଗୀ ମାନଂକରେ ବୁଲୁଥ୍‌ଭି । ତୀର ଗଛଲତା, 
ଖରସୁଆ ନଇକଢ଼ଙ୍ଗ ଲୋକମାନେ, ପିଲାନୁଆମାନେ, ପୋଖରୀ, ଜହୁରାତି, 
ଢିଆବଣ, ଶିଆଜ ଭୁକା, ଅନ୍ଧାର ରାତିର ତାରାପୂର୍ଣ୍ଣ ଆକାଶ, ଭାଦ୍ରବ ମାସର 
କଇଁଫୁଲଭରା ବଣ୍ଡାପାଟ, ଭାଗବତ ଘର, ହରିହାଟ, ସବୁ କିଛି ମୋର 
ଆକର୍ଷଣୀୟ ଥ୍ଲା । ୭୦ ବର୍ଷ ବୟସରେ ଥରେ ଗୀରେ ଥ୍ଲାବେଳେ 

ଆମାଶୟ( ନାଳଝାଡା ) ରୋଗରେ ପଡିଲି । ସେ ସମୟକୁ ଆମ ଗୀର ଡାକ୍ତର 
ଶ୍ରୀରାମଚନ୍ଦ୍ର ସୂଡାର ପରପୁରକୁ ଚାଲିଗଲେଣି । ରାମ ବାବୁ ଏଳ୍.ଏମ୍‌ .ପି. ଡାକ୍ତର 
ଥୁଲେ ! (ତାଙ୍କ ସମୟରେ ଏମ୍‌.ବି.ବି.ଏସ୍‌ ନଥୁଲା) ରାମ ବାହୁ ସରକାରୀ 
ଡାକ୍ତର ଚାକିରୀ ଛାଡି ନିଟ ଫଂଟଳର ଳନସାଧାରଣଙଙ୍କ ଟିକିସ୍ତାସେନା ୍ଦେଶ୍ୟରେ 
ଗ୍ରାମରେ ଡାକ୍ତରଖାନାଟିଏ ଖୋଲି ଚିକିତ୍ସା କରୁଥିଲେ । ଧୀର, ସ୍ଥିର, ଶାନ୍ତ, 
ସରଳ, ଭଚ୍ଚମନା, ଉଦାର ବ୍ୟକ୍ତିଟିଏ । ସେ ଥୁବା ପର୍ଯ୍ୟନ୍ତ ମୁଁ ନିଶ୍ଚିନ୍ତରେ 
ଗୀରେ ରହିପାରୁଥଲି । କାରଣ ଥଣ୍ଡା, ଦାଶ, ଳର, ଝାଡା, ଏମିଡିକା କିଛି 
ହେଲା ମାଡ଼ରେ ତାଙ୍କଠାରୁ ତିଷଧ ସେବନ କରି ଭଲ ହୋଇଯାଉଥୁଲି ! କିନ୍ଧ 
ତାଙ୍କର ଦେହାନ୍ତ ପରେ ସମଗ୍ର ଅଂଚଳରେ ଆଉ କେହି ଜଣେ ହେଲେ ଶିକ୍ଷାପ୍ରାପ୍ର 
ଡାକ୍ତର ନଥ୍ଲେ, ଏବେ ମଧ କେହି ନାହାନ୍ତି । ଯେଉଁ ଡାକ୍ତରମାନେ ଅଛନ୍ତି, 
କେହି ଡାକ୍ତରି ଶିକ୍ଷା ପାଇନାହାନ୍ତି । ମୋର ଆମାଶୟ ବଢିବାରୁ ଜଣେ 
ଅଣଶିକ୍ଷାପ୍ରାପ୍ର ଡାଲ୍ତରଂକୁ ଡାକିବାକୁ ପଡିଲା । ସେ ଆସି ଆଗେ ମୋ ଦେହରେ 
( ସର୍ବରେ।ଗହର ? ) ପେନିସିଲିନ୍‌ ଇଂଜେକ୍ସନଟିଏ ଫୋଡିଦେଲେ | 
ସଂଗେ ସଂଗେ ପ୍ରଚଣ୍ଡ କଂପ ଆସି ସର୍ବାଙ୍ଗ ଏପରି ଅରିଲା ଯେ ମୁଁ ଚିଜାର 
କରିବାରେ ଲାଗିଲି । ଛାତି ଫାଟିଗଲା ପରି ବୋଧ ହେଲା । ମୋ ଚିଜାର ଶୁଣି 
ଲୋକମାନେ ଦଉଡି ଆସିଲେ । ୭/୮ଜଣ ଲୋକ ମୋତେ ଶୁଆଇ ଦେଇ 
ମାଡିବସି ଧରିଲେ । ଶେଷ ମୁହୂର୍ର ଆସିଲା ଭଳି ଅଚେତ ହୋଇ ପଡିରହିଲି । 
ଯାହା ହେଉ, ବଂଚିବାର ସୌଭାଗ୍ୟ ଥୁଲା, କିଛି ସମୟ ପରେ କଂପ କମିଲା, ମୁଁ 
ଆଖ୍‌ ଖୋଲିଲି । ସେହିଦିନଠାରୁ ମୁଁ ଏମିତି ଡରିଗଲି ଯେ ଆଉ ଗୀରେ ରହିବାକୁ 
ଇଚା କଲିନାହିଁ । ଗଲେ ଦିନେ ଦିଦିନ ରହି ଫେରିଆସିଲି । ମୋର ଏକାନ୍ତ 
ଇଳା ଥୁଲା ଶେଷ ଜୀବନ ଗୀରେ କଟାଇବି । ମୋର ଶେଷ ପ୍ରାଣବାୟୁ ରୀର 
ସ୍ବଚ୍ଛ ବାୟୁମଣ୍ଡଳରେ ମିଶିଯିବ । କିଂଦୁ ତାହା ହୋଇପାରୁ ନାହିଁ । ଆମ ଗାୀଠାରୁ 
୭/୮ କି.ମି. ଦୂରରେ ବୁକ୍‌ ଡାକ୍ତରଖାନାଟିଏ ଅଛି । କିନ୍ତୁ ସେଠି ଅଧୁକାଂଶ 
ସମୟରେ ଡାକ୍ତର ନଥାନ୍ତି । ଉଚ୍ଚ ରକ୍ତଚାପ ରୋଗୀଙ୍କୁ ମଧ୍ୟ କଟକ ଆଣିବାକୁ 
ପଡେ । ବାଟରେ କେତେକଙ୍କର ପ୍ରାଣବାୟୁ ଉଡିଯାଏ । ତେଣୁ ଗୀରେ ରହିବାକୁ 
ମୋର ଏ ବୃଦ୍ଧ ବୟସରେ ଆଉ ସାହସ ହେଉ ନାହିଁ । କବିମାନଙ୍କର 

ଗୀମମତାଭରା କବିତା ଗୁଡିକ ଏବଂ ଟି.ଭି. ଦୃଶ୍ୟ ମୋତେ ଆବେଗରେ ଅଭିଭୁତ 
କରିଦିଏ, ସହରର ଧୂଆଁଧୂଳିମୟ ପ୍ରଦୂଷିତ ବାୟୁମଣ୍ଡଳରେ ମୁଁ ଅତିଷ୍ଠ 
ହୋଇଉଠେ, ତଥାପି ସହରରେ ଶେଷ ଜୀବନ ବିତାଇବା ଛଡା ଅନ୍ୟ 
ଗତି ନାହିଁ । 

(ଶ) ମୋର ବାଳକ ବୟସବେଳେ, ବୋଧହୁଏ ୧୩/୧୪ ବର୍ଷ ବେଳେ, 
ମୁଁ ସଂସ୍କୃତ ପଢିବା ନିମନ୍ତେ ବାଲେଶ୍ବରକୁ ଯାଇଥୁଲି । ବାଲେଶ୍ବରରେ ଶ୍ରୀରାମଚନ୍ଦ୍ର 
ଭଂଜ ଟୋଲ ନାମରେ ଏକ ସଂସ୍କୃତ ଟୋଲ ଥୁଲା । ଶୁଣିଲି, ସେଠାରେ ଗରିବ 
ପିଲାଙ୍କ ପାଇଁ ଖାଇବା ଓ ରହିବାର ବ୍ୟବସ୍ଥା କରାଯାଏ । ସେଇଠିକି ଯାଇ 
ଖାଇବାକୁ ପାଇ ସଂସ୍କୃତ ଶିକ୍ଷା କରିପାରିବି ବୋଲି ଭାବିଲି । ତାଂ ପୂର୍ବରୁ 
ତହସିଲଦାର କୁଂଜ ବାବୁ ମୋତେ ସଂସ୍କୃତ ପଢାଇବା ନିମନ୍ତେ ପୁରୀ 
ନେଇଯାଇଥ୍‌ଲେ, ମୁଁ କିନ୍ତୁ ପ୍ରବଳ ବାତଜ୍ଵରରେ ଆକ୍ରାନ୍ତ ହୋଇ ଫେରି ଆସିଥ୍ଲି । 
ତାହା ପରେ ବାଲେଶ୍ବର ଟୋଲ କଥା ଶୁଣି ସେଠାକୁ ପଢିବା ଆଶାରେ ଗଲି । 
ଶ୍ରୀରାମଚନ୍ଦ୍ର ଭଂଜ ଟୋଲର ଜଣେ ପଶ୍ଚିତଙ୍କ କଥା ମୋର ମନେ ପଡୁଛି-ପଶ୍ଜିତ 
ରମାକାନ୍ତ ମିଶ୍ର । ଜ୍ଞାନୀ, ଧୀର ସ୍ଥିର, ଉଦାରହୃଦୟ, ପ୍ରତିଭାବନ୍ତ ପଣ୍ଡିତ । ସେ 
ମୋତେ ପୁତ୍ରତୁଲ୍ୟ ଆଦର କଲେ ଏବଂ ଗୋଟିଏ ମଠରେ ମୋର ଦିଓଳି 
ଖାଇବାର ଓ ଟୋଲଘରେ ଶୋଇବାର ବ୍ୟବସ୍ଥା କରିଦେଲେ | ମଠଟି, ମୋର 
ଯାହା ମନେ ପଡୁଛି, ଶ୍ରୀଚୈତନ୍ୟପୂଜା ମଠ ଥୁଲା । ସହରରୁ ଏକ ରାସ୍ତା 
ପଡିଥୁଲା ସୁବର୍ଣ୍ଠରେଖା ନଦୀଘାଟ ପର୍ଯ୍ୟନ୍ତ । ସହରଠାରୁ କିଛି ଦୂର ପରେ 
ରାସ୍ତା କଗ୍ନ ଥୁଲା । ସେହି କଚ୍‌ ରାସ୍ତାର ଶେଷ ଆଡକୁ ଅର୍ଥୀତ୍‌ ନଦୀ ପାଖାପାଖୁ 
ଏକ ବଡ ଶ୍ଶାନପଡିଆ ଥୁଲା । ଶ୍ମଶାନ ପଡିଆ ପୂର୍ବରୁ ବାମ ପଟକୁ ଏକ ଗଳି 
ରାସ୍ତା ପଡିଥୂଲା ମଠ ଆଡକୁ । କୌଣସି ରାସ୍ତାରେ ବିଜୁଳି ଆଲୁଅ ନଥୁଲା, 
ଥୁଲା ଖୁଣ୍ଟି ମାନଙ୍କରେ ଲଣ୍ଡନ ଆଲୁଅ ବ୍ୟବସ୍ଥା । ମୋତେ ଦିନ ବେଳା ଟୋଲରୁ 
ଆସି ମଠରେ ପ୍ରସାଦ ସେବନ କରି ଟୋଲକୁ ଫେରିଯିବାରେ ଅସୁବିଧା ହେଲା 
ନାହିଁ । ଅସୁବିଧା ହେଲା ରାତିବେଳା ! କାରଣ ମଠରେ ପ୍ରାୟ ରାତି ନଅଟାକୁ 
ପ୍ରସାଦ ସେବନ ହେଉଥଲା | ମୁଁ ପ୍ରସାଦ ସେବନ କରିସାରି ଟୋଲକୁ 
ଫେରିଲାବେଳକୁ ରାତି ଦଶଟା ଉପରକୁ ହୋଇଯାଉଥ୍‌ଲା । ତେଣୁ ଶ୍ୁଶାନ 

ପାଖ ଦେଇ ଗଲାବେଳେ ମୋତେ ଭୟ ଲାଗୁଥଲା | ଦିନେ ତିନି ଚାରିଟା ଶିଆଳ 
ମୋ ପାଖ ଦେଇ ଦଉଡି ଗଲେ । ମୁଁ ଖୁବ୍‌ ଭୟଭୀତ ହୋଇଗଲି ଏବଂ ଦଉଡିଲି । 
ଦଉଡିବା ମଧ୍ଯ ନିରାପଦ ନଥୁଲା । କାରଣ ମାଟି ଉପରେ ବହୁତ ଗେଣ୍ଡା 
ଚାଲୁଥିଲେ । ସେତେବେଳେ ଚାଲେଶ୍ବର ସହରର ସନ୍ତସନ୍ତିଆ ଅଂଚଳମାନଂକରେ 
ବହୁତ ଗେଣ୍ଡା ବାହାରୁଥିଲେ । ମୋ ଗୋଡରେ ଜୋତା କି ଚପଲ ନଥୁଲା । 
ଦୈବାତ୍‌ ଗୋଟାଏ ଗେଣ୍ଡା ଉପରେ ମୋ ଡାହାଣ ପାଦ ଗୋଇଠି ପଡିଗଲା । 
ଗେଣ୍ଡାଟା ମୋ ଗୋଇଠି କାଟିଦେଲା । ଗୋଇଠି ଟାଣ ଅଂଶ ହୋଇଥବାରୁ, 
ଯାହା ହେଉ, ବେଶୀ କଟିନଥୂଲା ! କୌଣସି ପ୍ରକାରେ ତୋଲକୁ ଆସି ଗୋଡରେ 
ପଟି ବାନ୍ଧି ଶୋଇଲି । ଭଲ ଲାଗିଲା ନାହିଁ । ତାହାର ଦୂଇ ଦିନ ମାତ୍ର ପରେ 
ପଣ୍ତିତ ମହାଶୟଙ୍କୁ ବିନୟର ସହିତ ପ୍ରଣାମ ଢଣାଇ ଆସି ବାଲେଶ୍ଵର ରେଳ 
ଷ୍ଟେସନରେ ଟିକେଟ କାଟି ଭଦ୍ରକକୁ ଟ୍ରେନ୍‌ ଧରିଲି ଏବଂ ବଡ କଷ୍ଟରେ ଘରେ 
ପହଂଚିଲି । 

(ଷ) ମନରେ ମୋର ଦୁଇଟି ଅବଶୋଷ ରହିଗଲା, ଯାହାକୁ ମୁଁ କରିବାକୁ 
ଆଶା ରଖ୍ଥୁଲି, କନିପାରିଥାନ୍ତି, କିନ୍ତୁ କରିପାରିଲି ନାହିଁ । ଗୋଟିଏ ହେଉଛି 
ମୋ ଗୀରେ ଗୋଟିଏ +୨ ବିଜ୍ଞାନ ବାଳିକା କଲେଜ କରିବା ଏବଂ ଅନ୍ୟଟି 
ହେଉଛି ଗୋଟିଏ ଉତ୍ତମ ଶବ୍ଦତାର୍ସିକ ଅଭିଧାନ କରିବା ! + ୨ ବିଜ୍ଞାନ କଲେଜ 
ଉଦେଶ୍ୟରେ ହିଁ ବାଳିକା ବିଦ୍ୟାଳୟଟିକୁ ମୂଳରୁ ପ୍ରଶସ୍ତ ଜାଂଚ୍ବର କରିଥୁଲି । 
କିନ୍ତୁ ତାହା କେତୋଟି ଅବୋଧ ଲୋକ୍ଂକଦ୍ଧାରା ଅନେକ ବାଧାବିଘ୍ନର ସମ୍ମୁଖୀନ 
ହୋଇ ଅଗ୍ରଗତି କରିପାରିଲା ନାହିଁ । ତେବେ ମୋ! ଗାଁରେ ବିଳମ୍ବରେ ହେଲେ 
ମଧ୍ଯ ନିଶ୍ଚୟ ଗୋଟିଏ + ୨ ବିଜ୍ଞାନ କଲେଜ ହେବ, ଏ ଆଶା ମୋର ରହିଛି । 
କେବଳ ମୋ ଗାରେ ନୁହେଁ, ଅନ୍ୟାନ୍ୟ ସ୍ଥାନରେ ମଧ୍ଯ ହେବ | ଦ୍ଵିତୀୟ ଆଶାଟି 
ଥୁଲା ଶବଦତାତ୍ନିକ ଅଭିଧାନ । ମୋର ଅନୁଭବ, ମୁଁ ସଂସ୍କୃତ ଭାଷାରେ ଗଭୀର 
ବ୍ୟୁପୁରି ଲାଭ କରିଥୁଲି । ପାଲି, ପ୍ରାକୃତ, ଅପଭ୍ରଂଶ, ଓଡିଆ, ହିନ୍ଦୀ ଓ ବଂଗଳା 
ଭାଷାରେ ମଧ୍ଯ ମୋର ପ୍ରବୀଣତା ଥୁଲା ! ସାହିତ୍ୟ ଅପେକ୍ଷା ଭାଷାତତ୍ତ୍ଵ ଓ 
ବ୍ୟାକରଣ ପ୍ରତି ମୋର ଅଧ୍ୂଜ ରୁଟି ହୋଇଥଲା, କିନ୍ତୁ ଶବ୍ଦତାତ୍ତିକ ଅଭିଧାନ 
ନିମନ୍ତେ ମୁଁ ସୁବିଧାସୁଯୋଗ ପାଇ ପାରିଲି ନାହିଁ । ତେବେ ପରେ କେହି ବିଦ୍ଧାନ୍‌ 

ବା ବିଦ୍ଧାନ୍‌ମଣ୍ଡଳ ଏହା ନିଶ୍ଚୟ ସଂପାଦନ କରିବେ, ଏ ଆଶା ମୋର ରହିଛି | 

(ସ) ମୋର ଯେ ଅନେକ ଦୁର୍ଗୁଣ ନଥୁଲା, ତା ନୁହେଁ । ମୁଖ୍ୟ ଦୁର୍ଗୁଣ ଥୁଲା 
ତିନିଗୋଟି-( ୧) ଅପମାନକୁ ସହିଜେବା ଶକ୍ତିର ଅଭାବ, ( ୨) ନିଜ ସ୍ତାର୍ଥ 
ପାଇଁ କାହାଠାରୁ ଅନୁଗ୍ରହ ଲାଭ କରିବାକୁ ଅନିଚ୍ଛା ଏବଂ (୩) ଯେଉଁ କର୍ମ 
ମୋପକ୍ଷରେ ଦୂଃସାଧ୍ଯ ବା ଅସାଧ୍ଯ, ସେପରି କର୍ମରେ ପ୍ରବେଶ କରିବାକୁ ଆଗ୍ରହ | 
ଏହି ତିନୋଟି ଦୁର୍ଗୁଣ ତଥା ଅନ୍ୟାନ୍ୟ ସାମୟିକ ଦୁର୍ଗୁଣ ମୋ ଜୀବନର ଅଧୁକ 
ବିକାଶ କରାଇଦେଲା ନାହିଁ ଏବଂ ଅନେକ ଦୂଃଖକଷ୍ଟର କାରଣ ମଧ୍ଯ ହେଲା । 
ତେବେ ମୋର ଦୁୂର୍ଗୁଣଗୁଡିକ ପାଇଁ ମୁଁ ନିଜକୁ ଧଵକ୍ଟାର କରିନାହିଁ କି କରୁନାହିଁ । 
କାରଣ, ସେଗୁଡିକ ଥଲା ମୋର ସହଜାତ ଦୁର୍ଗୁଣ । ସହଜାତ ଦୂର୍ଗୁଣକୁ ଦମନ 
କରିବା ଭାରି କଷ୍ଟକର, ଏପରିକି ଅସମ୍ଭବ ମଧ୍ଯ । 

(ହ) ମୁଁ ରେଭେନ୍‌ସା କଲିଜିଏଟ୍‌ ସ୍କୁଲରେ ଶିକ୍ଷକ ଥୂୁଲାବେଳେ ଥରେ 
ସାହିତ୍ୟକମାନଙ୍କ ମଧ୍ଯରେ ପ୍ରବଳ ଯୁକ୍ତିତର୍କ ଲାଗିଥୂଲା ! ( ୧୯୬୦ ପୂର୍ବର କଥ!) 
ସେତେବେଳେ “ସମାଜ'ର ସାପ୍ତାହିକ ସାହିତ୍ୟ ଆଲୋଚନା ପୃଷ୍ଠାରେ 
ବିଦ୍ଧାନ୍‌ମାନେ ଉଚ୍ଚକୋଟୀର ପ୍ରବନ୍ଧମାନ ଲେଖୁଥୂଲେ ଏବଂ ବହୁ ପାଠକ ତାହା 
ପଢୁଥିଲେ | ସାହିତ୍ୟର ଖୁବ୍‌ ଆଦର ଥୁଲା । ଥରେ ଶ୍ରୀ ଜଗଦ୍ବନ୍ଧୁ ମହାପାତ୍ର, 
ଆଇ.ଏ.ଏସ୍‌. ସେଥୂରେ ବୈଦେହୀଶ ବିଳାସ କାବ୍ୟର ବିତଳକୁ ଆଲିଙ୍ଗନ? 
ଛାନ୍ଦର ଆଲୋଚନା କରି ଭଂଜଙ୍କର ଦୋଷ ଦର୍ଶାଇଲେ ! ସେ ଦର୍ଶାଇଲେ ଯେ 
ଭଂଜଙ୍କର ଅନେକ ଉପମା ମନଇଛ୍ଛା କଳିତ, ତେଣୁ ମୂଲ୍ୟହୀନ । ଉଦାହରଣ 
ସ୍ୂରୂପ ¬ “ବହେ ମକର କେତନ ଉଚ୍ଛନ୍ନରତି ସମାନ” ! ଏଥୂରେ ଉପମାଟି 
ହେଉଛି- ଉଚ୍ଛନ୍ନରତି ଲୋକ ( ରତି ସମ୍ଭୋଗ କରିବାକୁ ବ୍ୟଗ୍ର ହୋଇପଡିଥୂବା 
ଲୋକ) ଯେପରି ମକରକେତନ ( କନ୍ଦର୍ପଲକ୍ଷଣ ) ବହନ କରେ, ଗଙ୍ଗା ସେହିପରି 
ମକରକେତନ ( କୁମ୍ଭୀରଲକ୍ଷଣ ) ବହନ କରେ । ଏଭଳି ଉପମାକୁ ଜଗଦ୍ବଂଧୁ 
ବାବୁ ମୂଲ୍ୟହୀନ ବୋଲି ମତ ଦେଲେ । ତାଙ୍କର ମତ ଥୁଲା - ଏଭଳି ଅର୍ଥଗତ 
ସାମ୍ୟ ନଥୁ୍‌ବା ଉପମାକୁ ଗ୍ରହଣ କରାହେଲେ ମନଇଚ୍ଛା ଉପମା ପ୍ରୟୋଗ 
କରିହେବ | ତାଙ୍କ ସମାଲୋଚନାର ପ୍ରତିସମାଲୋଚନା କଲେ ଶ୍ରୀ ରଜତକୁମାର 
କର, ଡାକ୍ତର ଶୈଳେଶ୍ବଵର ନନ୍ଦ, ଅଧ୍ୟାପକ ଗୌରୀକୁମାର ବ୍ରହ୍ମା ପ୍ରମୁଖ । 

ସେତେବେଳେ ବିଚୁନ୍ଦ ଚରଣ ପଟ୍ଟନାୟକଙ୍କ ପ୍ରତିଷ୍ଠିତ ‘କଳିଙ୍ଗ ଭାରତୀ ଖୁବ୍‌ 

ପ୍ରସିଵି ଲାଭ କରିଥାଏ ଏବଂ ଉକ୍ତ ଅନୁଷ୍ଠାନଦ୍ଵାରା ଭଂଜସାହିତ୍ଯର ବିସ୍ତୃତ 

ଆଲୋଚନା ହେଉଥାଏ, ବିଶେଷତଃ ଭଂଜଜୟନ୍ତୀ ଅବସରରେ । ଶୈଳେଶ୍ବର 

¦ବାବୁ ପ୍ରମୁଖ ଭଂଜପ୍ରେମୀ ପ୍ରତିପକ୍ଷମାନେ ଜଗଦ୍‌ବଂଧୁ ବାବୁଙ୍କର ବକ୍ତବ୍ୟର ଲକ୍ଷ୍ୟକୁ 
ବୁଝିନପାରି ଅନ୍ୟାନ୍ୟ ପ୍ରସଙ୍ଗକୁ ଗତି କଲେ ଏବଂ ଉକ୍ତ ଉପମାରେ ଅର୍ଥସାମ୍ୟ 

ଅଛି ବୋଲି ମଧ୍ଯ ଜବରଦସ୍ତି ଦର୍ଶାଇଲେ । ଉଭୟପକ୍ଷଙ୍କର ସଂସ୍କୃତ ଅଳଂକାର 

ଶାସ୍ତରେ ବିଶେଷ ପାଣ୍ତିତ୍ୟ ନଥ୍ବାର ମୋର ଅନୁଭବ ହେଲା | ତେଣୁ 
“ସମାଜ'ର ସାହିତ୍ୟପୃଷ୍ଠାରେ “ ଭଂଜକାବ୍ୟରେ ଶାସ୍ତ୍ାନୁସାରିତା” ଶୀର୍ଷକ ଏକ 

ପ୍ରବନ୍ଧ ଲେଖୁଲି | ସେଥୁରେ ପ୍ରତିପାଦନ କଲି ଯେ “ବହେ ମକରକେତନ 

ଉଚ୍ଛନ୍ନରତି ସମାନ” ଅଂଶଟିରେ ସଂସ୍କୃତ ଅଳଂକାର ଶାସ୍ତ ଅନୁଯାୟୀ ଶ୍ଳେଷମୂଳକ 

‘ପରିସଂଖ୍ୟା' ଅଳଂକାର ହୋଇଛି । ପରିସଂଖ୍ୟା ଅଳଂକାରରେ ଶବ୍ଦସାମ୍ୟ ମଧ୍ଯ 

ଗ୍ରହଣୀୟ, ଏହି ତଥ୍ଯକୁ ମୁଁ ସାହିତ୍ୟ ଦର୍ପଣ, କାଦଃ“ରୀ, ଦଶକୁମାର ଚରିତ 

ଆଦି ଗ୍ରନ୍ଧଗ୍ଧ ଉଦାହରଣ ଦେଇ ସମସ୍ତଙ୍କର ହୃଦ୍‌ବୋଧ କରାଇଥ୍‌ଲି । ସେହି 

ଉପାଦେୟ ଲେଖାଟି ଦୂର୍ଭାଗ୍ୟତଃ ନଷ୍ଠ ହୋଇଯାଇଛି । 

(କ୍ଷଧୀ) ବର୍ଭମାନ ଶରୀରଯାତ୍ରା ବ୍ୟତୀତ ମୋର ମନରେ ଆଉ କୌଣସି 

କର୍ମସ୍ପହା ନାହିଁ କି କୌଣସି କାମନା ନାହିଁ । କେବଳ ଗୋଟିଏ କାମନା ପୋଷଣ 

କରୁଛି- ମେ। ଦେଶରେ ଗଣତଙଂତ୍ର ସ୍ତଚ୍ଛ ହେଉ, ନୈତିକତା ପ୍ରତିଷ୍ଠିତ ହେଉ ଏବଂ 
ସମାଜବାଦ ସ୍ଥାୟୀ ହେଉ । ଗୋଟିଏ କ୍ଷୁଦ୍ର ଲୋକ ହିସାବରେ ମୋର ଲେଶମାତ୍ର 

ମୂଲ୍ୟ ନଥୁଲା କି ନାହିଁ । କିନ୍ତୁ ମୁଁ ପତ୍ର ପତ୍ରି କାମାନଙ୍କରେ ବିଭିନ୍ନ ବିଷୟରେ 

ଯେତିକି ଚିନ୍ତା ପ୍ରକାଶ କରିଛି ଏବଂ ଭଷା ତଥା ସାହିଚ୍ୟରେ ଯେତିକି କାମ 

କରିଛି ଓ ଦିଗ୍ଦର୍ଶନ ଦେଇଛି, ତାହାର କିଛି ମୂଲ୍ୟ ଅଛି ବୋଲି ମୁଁ ଭାବୁଛି । 

ଓଡିଶାରେ ୨୦୧ ୨ ଗ୍ରାମଫରାୟତ ନିର୍ବାଚନରେ ନିର୍ବାଚନ କମିଶନର ଯେଉଁ 
କଟକଣା ଜାରିକଲେ, ସେଥୂରେ ମୁଁ ଅତ୍ୟନ୍ତ ଆନନ୍ଦ ଅନୁଭବ କଲି । କାରଣ, 

ସଂବିଧାନ ଅନୁସାରେ ଫଂଚ୍ବୟତ ନିର୍ଦଳୀୟ ହେଲେ ଗ୍ରାମାଂଚଳ କିପରି 

ସୁଖଶାନ୍ତି ପୂର୍ଣ୍ଣ ହୋଇପାରିବ, ଏ ବିଷୟରେ ମୁଁ ଅନେକ ଗୁଡିଏ ଲେଖା 

ପତ୍ର ପତ୍ରି କାମାନଙ୍କରେ ଲେଖୁଥୁଲି । ବହୁ ବର୍ଷତଳେ ମୁଁ ନାରାନିର୍ଯ୍ୟାତନା 


rn 


ଏକ ବୁଦ୍‌ବୃଦର କାହାଣୀ ୧୩୭ 


Digitized by srujanika@gmail.com 


ବିଷୟରେ ଲେଖାମାନ ଲେଖ୍‌ୁଥୁଲି, ଯାହାକି ସେ ସମୟରେ ସେ ବିଷୟରେ 
ଥୁଲା ପ୍ରଥମ ଲେଖା । ନାରୀମାନଙ୍କର ଧର୍ମଗତ ଅଧବକାର ଆଦି ବିଷୟରେ 
ମଧ୍ଯ ଲେଖୁଥୁଲି । ବର୍ରମାନ ସେମାନଙ୍କର ଉନ୍ନତି ହେଉଥ୍‌ବାର ଦେଖ୍‌ ମୁଁ ଆନନ୍ଦ 
ଅନୁଭବ କରୁଛି । କିନ୍ତୁ ବର୍ଭମାନ ପ୍ରଚଣ୍ଡ ଅନୀତି, ଦୁର୍ନୀତି, ଦୁରାଗ୍ଟର, 
ବିଶୁଂଖଳା, ଉପଦ୍ରବ ତଥା ହିଂସାକାଣ୍ଡ ଆଦି ଘଟୁଥ୍ବାର ଦେଖୁ ମନରେ ଦାରୁଣ 
ଦୁଃଖ ଓ ହତାଶାଭାବ ସୃଷ୍ଟି ହେଉଛି । ମଁ ଜୀବନର ପୂର୍ବାର୍ଶରେ ଯେଉଁ ସୁନ୍ଦର 
ମୂଲ୍ୟବୋଧ ଅନୁଭବ କରିଥୁଲି, ତାହା ବର୍ଭମାନ ଆଉ ନାହିଁ । ସମୟ ବହୁତ 
ବଦଳିଯାଇଛି । ତଥାପି ମୋର ବିଶ୍ଵାସ ଅଛି, ଦେଶବାସୀମାନେ ବିବେକୀ ହେବେ 
ଏବଂ ଦେଶରେ ସୁଖଶାନ୍ତି ଆସିବ । ମୋ ଦେଶ ବୃକ୍ଷଲତା ପରିପୂର୍ଣ୍ଣ ହେଉ, 
ବିଭିନ୍ନ ଫସଲରେ ଧରଣୀ ସର୍ବଦା ସବୁଜ ସୁନ୍ଦର ଦିଶୁ, ପିଲାମାନେ ବିନା ଦୃଃଖ 
କଷ୍ଟରେ ସୁବିଧାରେ ଶିକ୍ଷା ପାଆନ୍ତୁ ଆବାଳବୃଦ୍ଧବନିତା ସୁବିଧାରେ ସ୍ବାସ୍ଥ୍ୟସେବା 
ପାଆନୁ, ଦେଶରୁ ଇଂରାଜୀ ଭାଷାର ପ୍ରାଧାନ୍ୟ ହଟୁ, ଏହିପରି ସ୍ତପ୍ନମାନ 
ଦେଖ୍‌ ଦେଖ୍‌ ମୁଁ ଜୀବନର ଅନ୍ତିମ ପର୍ଯ୍ୟାୟ ଅତିବାହିତ କରୁଛି । ମୁଁ ମନେ 
କରୈ, ଜୀବନ ଗୋଟିଏ ପ୍ରଦୀପ ତୁଲ୍ୟ । ପ୍ରଦୀପଟି ଲିଭିଗଲେ ତାହାର ଅସ୍ତିତ୍ଵ 
ଯେପରି ଲୋପ ପାଏ, ଜୀବନ ସରିଗଲେ ତାହାର ଅସ୍ତିତ୍ଵ ସେହିପରି ଲୋପ 
ପାଏ" ପ୍ରଦୀପ ଆଲୋକ କୁଆଡେ ଗଲା, ଭାବିବା ଯେପରି ନିରର୍ଥକ, ସେହିପରି 
ଜୀବନ କୁଆଡେ ଗଲା, ଭାବିବା ନିରର୍ଥକ । ତେଣୁ ଶାନ୍ତିରେ ଶେଷ ନିଃଶ୍ବାସ 
ତ୍ୟାଗ କରିବା ହିଁ ଜୀବନର ଲକ୍ଷ୍ୟ ବୋଲି ମୁଁ ମନେ କରୈ । ମୁଁ ଯାହା ଯାହା 
ଭଲ କରିଛି, ଯାହା ଯାହା ବା ମନ୍ଦ କରିଛି, ସେସବୂ ବିଷୟରେ ମୁଁ ଆଉ 
ଭାବୁନାହିଁ । ସେସବୁ ବିଷୟ ମୋ ସ୍ୃତିରୁ କ୍ରମଶଃ ଲିଭି ଲିଭି ଯାଉଛି । ମୁଁ 
ତା ୫.୮.୧୯୩୨ରେ ଜନ୍ମ ହୋଇଛି । ମୋ ପିତାଙ୍କ ମୃତ୍ଯୁ ବେଳକୁ ମୁଁ 
ଚବରିବର୍ଷର ହୋଇଥ୍‌ଲି । ଯଦିବା ମୃତ୍ୟୁପରେ ପୁନର୍ଚ୍ଚନ୍ନ ଥାଏ ଓ ମୁଁ ପୁଣି 
ମନୁଷ୍ୟଜନ୍ମ ପାଏ, ତେବେ ସେହି ମନୁଷ୍ୟ ଜନ୍ମରେ ମୋତେ ଶିକ୍ଷକ ଜୀବନଟିଏ 
ମିଳୁ, ଏହା ମୋର କାମନା । 

୧୧. 


୧୨. 
୧୩. 


୧୪. 


ଭାଷା ସାହିତ୍ୟ କୃତି 


ସାରଳା ମହାଭାରତର ଭାଷା ତାତ୍ଵିକ ଅନୁଶୀଳନ ଫ୍ରେଣ୍ଡସ୍‌ ପଛଳ୍ମିଶର୍ସ, 
ବିନୋଦବିଦହାରୀ, କଟକ- ୨ । 


ଓଡ଼ିଆ ଧ୍ୁନିତରୁ ଓ ଶବ୍ଦସମ୍ଭାର ଫ୍ରେଣ୍ଡସ୍‌ ପବ୍କିଶସ, ବିନୋଦବିହାରୀ, କଟକ- ୨ | 
ଆଧୁନିକ ଓଡ଼ିଆ ବ୍ୟାକଚଣ- କିତାବ ମହଲ, କଲେଜ ଛକ, କଟକ-୩ | 
ଓଡ଼ିଆ ଭାଷାତର୍ଵ : ବିଚାର ଓ ବିଶ୍ଲେଷଣ - ବିଜୟିନୀ ପବ୍ଧିକେଶନ୍ସସ, 
ଶଙ୍ଗକରପୁର, ଅରୁଣୋଦୟ ମାର୍କେଟ, କଟକ- ୧୨ । 

ସରଳ ଓଡ଼ିଆ ଅଭିଧାନ - ଆମ ଓଡ଼ିଶା, ୪ ଆର୍‌ €/୨, ୟୁନିଟ୍‌ ୩, 
ଖାରବେଳ ନଗର, ଭୁବନେଶ୍ବର । 

ସାହିତ୍ୟ ତତ୍ଵ ଆରୋହୀ, କଲ୍ୟାଣୀନଗର, କଟକ - ୧୩ । 

ରମ୍ୟ ଅରମ୍ୟ ¬ କାହାଣୀ, କଲ୍ୟାଣୀନଗର, କଟକ- ୧୩ । 

ସେଦିନ ସକାଳ- ଶ୍ରୀମତୀ ଜୀବନକୁମାରୀ ମହାପାତ୍ର କଲ୍ୟାଣୀନଗର, କଟକ- ୧୩ । 
ହାସ ହାସିକା - କଟକ ଷ୍ୃଡେଣ୍ଟସ୍‌ ଷ୍ଟୋର, ବାଲୁବଜାର, କଟକ- ୨ । 


. ବୁଲ ମୁକ୍ତ ବିହଙ୍ଗ ପରି -- ଶ୍ରୀମତୀ ଅଂକୁଲତା ମିଶ୍ର, କ୍କିନିକୁ ହେଲ୍‌ଥ ହୋମ୍‌, 


ପୋ : ଗୋପପୁର, ଭାୟା-ବଡ଼ମ୍ମାୟ କଟକ । 

ବଂଧୁ ଆଳାପ ¬ ଶ୍ରୀମତୀ ଅଂଜୁଲତା ମିଶ୍ର, କ୍କିନିକ୍‌ ହେଲ୍‌ଥ ହୋମ୍‌, ପୋ : 
ଗୋପପୁର, ଭାୟା-ବଡ଼ମ୍ବମାୟ କଟକ । 

ସଂସାର ଚିତ୍ର କିତାବ ମହଲ, କଲେଜ ଛକ, କଟକ-୩ ! 

ଆବେଗ ଓ ଆଦର୍ଶର ଦୁଇଟି ନାଟକ - ପ୍ରାଚୀ ସାହିତ୍ୟ ପ୍ରତିଷ୍ଠାନ,ବାଲୁବଜାର, 
କଟକ- ୨। 

ଠିକ ପଢ଼ ଠିକ ଲେଖ - ପି.ପି.ପି. କମିଟି, ଆଲମଚାନ୍ଦ ବଜାର, କଟକ- ୨, 
ଓଡ଼ିଶାର ସରକାର, ଇତ୍ୟାଦି । 

୧୫. 


୧୬. 


୧୭. 
୧୮. 
୧୯. 
୨୦. 
୨୧, 


9 9. 
୨୩. 
୨୪. 


ଅନୁବାଦ : 


କାର୍ଳିଦାସ ଗ୍ରନ୍ଥାବଳୀ (କାବ୍ୟ ଭାଗ )-ଫ୍ରେଣ୍ଡସ୍‌ ପର୍ବ ଶର୍ସ, 
ବିନୋଦବିହାରୀ,କଟକ- ୨ | 

କାଳିଦାସ ଗ୍ରନ୍ଧାବଳୀ(ନ।ଟକ ଭାଗ )-ଫ୍ରେଣ୍ଡସ୍‌ ପର୍ବ ଶସ, 
ବିନୋଦବିହାରୀ,କଟକ- ୨ । 

କର୍ପୂର ମଂଜରୀ - ଫ୍ରେଣ୍ଡସ୍‌ ପଳ୍କିଶର୍ସ, ବିନୋଦବିହାରୀ, କଟକ- ୨ | 
ଅଶ୍ଵଘୋଷ ରଚନାବଳୀ ¬ ଅକ୍ଷର, କଲ୍ୟାଣୀନଗର, କଟକ- ୧୩ | 
ଫଟତଂତ୍ର - କିଶୋର କାହାଣୀ ପ୍ରକାଶନୀ, କଲ୍ୟାଣୀ ନଗର, କଟକ- ୧୩ । 
ସଂସ୍କୃତ ନାଟକ ତ୍ରୟୀ ବିଦ୍ୟାପୁରୀ, ବାଲୁବଜାର, କଟକ- ୨ | 

ସଂସ୍କୃତ କାବ୍ୟନାଟକ ସଂଗ୍ରହ ¬ ସାହିତ୍ୟ ଅକାଦେମି, ରବୀନ୍ଦ୍ର ଭବନ, 
୩୫-ଫିରୋଜଶାହ ରୋଡ଼୍‌, ନୂଆ ଦିଲୁୀ ¬ ୧୧୦୦୦୧ | 

ପୁନର୍ଜୀବନ ଫ୍ରେଣ୍ଡସ୍‌ ପଵ୍ବିଶର୍ସ, ବିନୋଦବିହାରୀ, କଟକ- ୨ | 

ସରଳ ଶ୍ରୀମଦ ଭଗବଦ୍ରଗୀତା- କିତାବ ମହଲ, କଲେଜ ଛକ, କଟକ-୩ | 
ପଠନ ଦକ୍ଷତା ଶିକ୍ଷଣ-ଟେକ୍ଷ୍ଠ ବୁକୁ ବ୍ୟୁରୋ, ଭୁବନେଶ୍ବର, ଇତ୍ୟାଦି । 

ବିଶିଷ୍ଟ ଭାଷାତତ୍ତ୍ଵ ବିତ୍‌, ବୈୟାକରଣିକ , ଅନୁବାଦକ; ସ୍ତମ୍ଭକୀର ଓ ମୌଳିକ ପ୍ରବନ୍ଧର ସ୍ରଷ୍ଟାଭାବରେ 
ଡକ୍ଟର ଧନେଶ୍ବର ମହାପାତ୍ର ସୁପରିଚିତ । ସାଂପ୍ରତିକ କାଳର ସମସ୍ୟା ଜର୍ଜରିତ ଜୀବନ, ଶିକ୍ଷା, 
ସଂସ୍କୃତି ଓ ସମାଜ ବ୍ୟଯବସ୍କାର ଦୃତ ପରିବରନ ତଥା ଅବକ୍ଷୟଗୁଡ଼ିକୁ ସୃକ୍ଷ୍ଠାତିସୂକ୍ଷ୍ଣ ଭାବରେ ସେ 
ଅନୁଧ୍ୟାନ କରିଛନ୍ତି ତାଙ୍କର ଶତାଧ୍ବକ ପ୍ରବନ୍ଧ ଗୁଡ଼ିକରେ । ସାରଳା ମହାଭାରତର ଭାଷାତାର୍ତିକ 
ଅନୁଶୀଳନ, ଓଡ଼ିଆ ଧ୍ବନିତର୍ଵ ଓ ଶହ ସମ୍ଭାର , ମୌଳିକ ଓଡ଼ିଆ ଭାଷାତର୍ତ୍ , ଓଡ଼ିଆ ଭାଷାତର୍ତ୍ର ବିଚାର 
ଓ ବିଶ୍ଲେଷଣ , ଆଧୁନିକ ଓଡ଼ିଆ ବ୍ୟାକରଣ , ସରଳ ଓଡ଼ିଆ ଅଭିଧାନ ଓ ଠିକ୍‌ ପଢ଼ ଠିକ୍‌ ଲେଖ ପ୍ରଭୃତି 
ଗ୍ରନ୍ଧ ତାଙ୍କର ଭାଷା ଚର୍ଚା ଓ ବିଶ୍ଲେଷଣର ନୈପୁଣ୍ୟକୁ ପ୍ରକାଶ କରେ । ସେହିପରି ରମ୍ୟ ଅରମ୍ୟ, ବୁଲ 
ମୁକ୍ତ ବିହଙ୍ଗପରି, ବନ୍ଧୁ ଆଳାପ ଆଦି ବ୍ଯକ୍ରିନିଷ୍ଠ ପ୍ରବଂଧଗୁଡ଼ିକର ସଂକଳନରେ ଲିପିବଦ୍ଧ ତାଙ୍କର 
ଗଭୀର ଅନ୍ତର୍ଦଧଷ୍ଠି ଓ ମନନଶୀଳତା । ଏତଦ୍‌ବ୍ୟତୀତ ଆବେଗ ଓ ଆଦର୍ଶର ଦୁଇଟି ନାଟକ , ଏକାକିକା 
ସଂକଳନ ହାସହାସିକା ( ସଂସ୍କୃତରେ ବିରଚିତ) ଗଳ୍ପ ସଂକଳନ ସଂସାର ଚିତ୍ର ଓ କବିତା ଗ୍ରନ୍ମ ସେଦିନ 
ସକାଳ ପ୍ରଭୃତିରେ ତାଙ୍କର ବୈଚିତ୍ର୍ୟମୟ ସାରସ୍ବତ ଦିଗନ୍ତର ସନ୍ଧାନ ପାଠକମାନେ ପାଇଥା'ନ୍ତି। 

ବିଶ୍ଵ ସାହିତ୍ୟର ପ୍ରଖ୍ୟାତ ଲେଖକ ଲିଓ ଟଲଷ୍ଟୟଙ୍କର ଜesurrection ର ଓଡ଼ିଆ ଅନୁବାଦ କରି 
ସୋଭିଏଟ୍‌ ଦେଶ ନେହେରୁ ପୁରସ୍କାର ପାଇଥ୍‌ବା ଡକ୍ଟର ମହାପାତ୍ର ସଂସ୍କୃତ ଓ ପ୍ରାକୃତ ଭାଷାର 
ଵ୍ଲାସିଜ୍‌ଗୁଡ଼ିକ ଅନୁବାଦ କରି ଯଶସ୍ତ୍ରୀ ହୋଇଛନ୍ତି । ମହାକବି କାଳିଦାସ ଓ ଅଶ୍ଵଘୋଷଙ୍କ ସମଗ୍ରକୃତିକୁ 
ସେ ଅନୁବାଦ କରିବା ସଙ୍ଗେ ସଙ୍ଗେ ( ଜାଳିଦାସ ଗ୍ରନ୍ଛାବଳୀ ପ୍ରଥମ ଓ ଦ୍ଵିତୀୟ ଭାଗ , ଅଶ୍ଵଘୋଷ 
ରଚନାବଳୀ ) ପଞ୍ଚତନ୍ତ୍ର ସରଳ ଶ୍ରୀମଦ୍‌ ଭଗବଦ୍‌ ଗୀତା, ସଂସ୍କୃତ କାବ୍ୟ ନାଟକ ସଂଗ୍ରହ, ସଂସ୍କୃତ 
ନାଟକତ୍ରୟୀ ( ମୃଳୁକଟିକ , ମୁଦ୍ରାରାକ୍ଷସ ଓ ଅଭିଜ୍ଞାନ ଶକୁନ୍ତଳ) , କର୍ପୂର ମଂଜରୀ (ରାଜଶେଖରଙ୍କ 
ପ୍ରାକୃତ ନାଟକ ) ପ୍ରଭୃତି ତାଙ୍କର ଅନୁବାଦ ଦକ୍ଷତାର ଅମଳିନ କୃତି । 

ଉଚ୍ତ ଆମ୍ଭ ଚରିତ ଏକ ବୁଦ୍ବୁଦ୍ର କାହାଣୀ” ହେଉଛି ତକୃର ମହାପାତ୍ରଙ୍କର ସଂଘର୍ଷମୟ ଜୀବନର 
ଗାଥା ଓ ପ୍ରାୟ ସାଚଗୋଟି ଦଶକରୁ ଉର ଜାଳ ଧରି ସେ ଅଙ୍ଗେ ଲିଭେଇଥ୍ବବା ସାମାଜିକ ସଂସ୍କୃତିର . E 
ରାଜନୈତିକ ପଟ୍ଟପରିବରନର କାହାଣୀ । 


Mano; 


A କେମିକାଲ ଲେନ୍‌, ମହମ୍ମଦିଆ ବଜାର, କଟକ- ୭୫୩୦୦୨ 
ମୋ.ନଂ.୯୪୩୭୩୦୭୮୬୭ 
Praftasan 


Email : manoj-prakasan@hotmail.com 

